

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]


અનુક્રમાંક ૭૪૫૦ યાંક

પુસ્તકનું નામ રાજનગરનાં રત્નો

વિષય ૭૨૩૪૮૪



આશ્રયના પ્રેરક. કવિ સુન્દરજી પુંભલાધ.
રાજરત્ન, વિરલ અને સુદર સંગીત વિગેરેના કર્તા



વલ્લભજી મુંદરજી પુંજભાઈ.
રાજકોટ વાળા

અમદાવાદની કેલીક આગેવાન વ્યક્તિઓનાં સંક્ષિપ્ત જીવનકાંડોનો સંગ્રહ.

Representative Men of The Ahmedabad City.

રાજનગરનાં રત્નો.

સાચિય.

પ્રયોજક અને પ્રકાશક.

વલ્લભભાઈ સુંદરભાઈ પુંભભાઈ.

શ્રી સરસ્વતી ચંદ્રોદય ઑફીસ.

રાજકોટ-કાઠીયાવાડ.

“કિર્તિયશ્વસ જીવતિ.” “કીર્તિ કેરાં કોટડાં પાડયાં નહિ પડે.”

Fame Is Imperishable.

અમદાવાદ—પીરમશાહ રોડ ઉપર નિર્મળ પ્રિન્ટિંગ પ્રેસમાં

લલ્લુભાઈ ધમરભાઈ ત્રિવેદીએ છાપ્યું.

આવૃત્તિ પહેલી.

ઈ. સ. ૧૯૧૮.

પ્રત ૧૦૦૦.

અંશ સ્વામીત્વના સર્વ હક્ક કર્તાએ સ્વાધીન રાખ્યા છે.

કિંમત રૂપિયા પાંચ.

ગુજરાત વિદ્યાપીઠ
અમદાવાદ
ગુજરાતી કોપીરાઈટ સંસ્થા
૭૫૫૦

૭૩૩૨૮૨ / ૮૦૦૦

હોહરા.

યશ ઉજવળ જન જેહનો, ધન્ય તેનો અવતાર;
સુંદર સહુ ચાહ્યું જશે, યશ અચળ રહેનાર.
બુલે ગજ નિજ આંગણે, ઉભા અશ્વ અપાર;
સુંદર સહુ ચાહ્યું જશે, યશ અચળ રહેનાર.

કવિ સુંદરજી પુંજાભાઈ.



શ્રીમતી ગંગાસ્વરૂપ લેડી સુલોચના ચીનુભાઈ.

અર્પણ પત્રિકા.

રાજનગરનાં રત્નોમાં અગ્રેસર અને આલૂપણરૂપ શ્રીમતી ગંગા સ્વરૂપ લેડી સુશોચના ચીનુભાઈની પવિત્ર સેવામાં. અમદાવાદ.

જે પ્રતાપી અને પ્રભાવશાળી નરરત્નના પ્રભાવે અમદાવાદ શહેર ઉદ્યોગમાં ઘણુંજ આગળ વધેલું છે. અને જેમનાં બુદ્ધિબળ તથા શ્રમના યોગે હાલ અમદાવાદની ઉત્તમ બહોળલાલી છે, તેવા પ્રખ્યાત પુરૂષ શ્રીમાન સ્વ. રા. બા. રણછોડલાલભાઈનાં કુળનાં આપ અગ્રેસર છો.

જે પ્રાતઃસ્મરણીય અને પરોપકારી નરરત્ને લોકોના હિતનો વિચાર કરવામાં અને તેમના હિતાર્થે પોતાનાં અઢળક રૂબરૂ વ્યય કરવામાં પોતાનું જીવન વ્યતિત કરી દાન, દયા અને સંભાવતાનાં કાર્યોમાં લાખો રૂપિયા ખર્ચી સંભાવતાનાં અને લોકોપયોગનાં અનેક સંગીન કાર્યો કરી પોતાની ઉન્નવળ કીર્તિ આપા હિંદુસ્તાનમાં ફેલાવેલી છે, તેવા દાન વીર પુરૂષ સ્વ. સરદાર સર ચીનુભાઈનાં આપ ધર્મપત્ની છો.

કુટુંબમાં કુળવાન અને ખાનદાન કુટુંબમાં આપ જન્મેલાં છો અને તેવાંજ કુટુંબનાં આપ અગ્રેસર છો, તેની સાથે આપ પોતે પણ લાયક, ગુણુજ અને કદરદાન છો.

આપના સ્વ. પતિ સર ચીનુભાઈના અનુકરણીય પગલે ચાલીને તેમનાં અપૂર્ણ રહેલાં સંભાવતાનાં કેટલાંક કાર્યો આપે પૂર્ણ કરેલાં છે, અને તે શિવાય બીજાં નવીન સંભાવતાનાં કાર્યો આપ ઉત્સાહ પૂર્વક કરો છો તેમજ ભવિષ્યમાં પણ લોકહિતનાં ઉત્તમ કાર્યો કરવાની આપના દયાળુ હૃદયમાં ઉત્કંઠા છે.

આપ દાનાં અને દિલાવર ખેતનની લાયકાત, ઉદારતા, દયાળુ વૃત્તિ સાદાઈ, નિરાભિમાનપણું અને પરોપકર પરાયણતા ઇત્યાદિ અનેક પ્રકારના આપના સદ્ગુણોથી આકર્ષાઈ “આ રાજનગરનાં રત્નો” નામનું પુસ્તક આપ ગુણુજ ખેતને આપની રબ લઈ ઉત્સાહપૂર્વક અર્પણ કરે છે.

લી. વલ્લભજી મુંદરજી પુનભાઈ.

મારા પૂજ્ય પિતાશ્રી કવિ સુંદરજી પુંજભાઈએ રચેલાં.

ત્રણ ઉત્તમ પુસ્તકો.

આનંદ સાથે ઉપદેશ આપનાર, ઇન્દ્રિયાકારીની માહેતગારી આપનાર અને રાજરંગની ખરેખરી બહાર બતાવનાર એક રસિક નોવેલ.

સત્યવાદી સુંદરલાલ અથવા રાજરંગ.

આવૃત્તિ બીજી કિંમત રૂપિયા અઢી.

સદરજી રાજરંગનું પુસ્તક ધણુંજ રસિક સુખોદક અને લોકોપયોગી હોવાથી તેની પહેલી આવૃત્તિની તમામ નકલો ઝપાટાબંધ ખપી જવા ઉપરાંત એ પુસ્તકની લોકો તરફથી ઉપરાઉપર માગણી થવાથી તેની બીજી આવૃત્તિ બહાર પાડેલી છે, આ બીજી આવૃત્તિની ખણીખરી નકલો પણ ખલાસ થઇ ગયેલી છે, માત્ર જુન નકલો શીલીકમાં છે, માટે ખરીદ કરવાની ઇચ્છા રાખનાર સદગૃહસ્થોએ વિશ્વંજ નહિ કરતાં તાકીદે મંગાવવા કૃપા કરવી.

રસિક અને ઉપદેશિક કાવ્યોનો એક અપૂર્વ ભંડાર.

શ્રી સુંદર સંગીત.

આવૃત્તિ બીજી કિંમત રૂપિયા સવા.

આ પુસ્તકમાં મારા પૂજ્ય પિતાશ્રી કવિ સુંદરજી પુંજભાઈની રચેલી પ્રસિદ્ધ યચેલી અને અપ્રસિદ્ધ રહેલી યથળી કવિતાઓનો સંગ્રહ કરેલો છે, તેમાં વિવિધ વિષયો પર જુદી જુદી જુલના આશરે ત્રણ હજાર રસિક અને ઉપદેશિક છંદોનો સમાવેશ કરેલો છે, જે વાંચવાથી વ્યવહારિક બાબતોનો, પૂર્ણ અનુભવ થવા સાથે આત્મિક ઉન્નતિને માર્ગ પણ સાધી શકાય છે.

અનેક બાબતોનો અનુભવ કરાવનાર એક રસિક નોવેલ.

વિરવટ અને રૂપાળી રાણી.

બન્ને ભાગ સાથે આવૃત્તિ બીજી કિંમત રૂપિયા અઢી.

સદરજી પુસ્તક પૂર્ણ પ્રખ્યાતિ પામેલું હોવાથી સર્વ સુગુજનો તેની રસિકતાને સારી રીતે જાણે છે, એટલે એ પુસ્તકની વિશેષ પ્રશંસા કરવાની કાંઈ જરૂર જણાતી નથી, તો પણ હુકમાં કહેવું જોઈએ કે વિદ્યવિલાસી વિદ્વાનનોએ આ પુસ્તકને લાયક ભેખાવાં નોવેલોની ગણતરીમાં ગણીને બહુજ સારા અભિપ્રાય આપેલા છે, બીજી આવૃત્તિ છપાવેલી હોવા છતાં પણ ધણીજ થોડી નકલો શીલીકમાં છે.

ઉપરનાં ત્રણ પુસ્તકો તથા આ રાજનગરનાં રત્નોતું પુસ્તક નીચેને શિરનામેષોજ મળી શકશે, દરેક પુસ્તકનું વી. પી. ખર્ચ જુદું લેવામાં આવશે.

લી. વલ્લભજી સુંદરજી પુંજભાઈ.

સરસ્વતી અંદ્રોદય ઑફીસ-રાજકોટ.

પ્રસ્તાવના.

આ પુસ્તકની અંદર અમદાવાદ શહેરની નીચે બતાવેલ વર્ગની આગેવાન વ્યક્તિઓનાં સંક્ષિપ્ત વૃત્તાન્તોનો સમાવેશ કરવામાં આવેલો છે.

૧) દેશભક્તો અને ધર્માચાર્યો. ૨) વિદેહી સદ્ગૃહસ્થો. ૩) લાખોપતિ શેઠીયાઓ. ૪) આગેવાન વ્યાપારીઓ. ૫) કારીગરો. ૬) સમર્થ સાક્ષરો ૭) અગ્રેસર વકીલ બારીસ્ટરો. ૮) પ્રસિદ્ધ વૈદ્ય ડોક્ટરો. ૯) હોદ્દાદાર માણસો. ૧૦) નિવૃત્ત પુરૂષો અને ૧૧) અગ્રેસર સ્ત્રીઓ.

ઉપર બતાવેલ વર્ગનાં માણસોમાંથી મળી શક્યાં તેટલાંના વૃત્તાંતો આ પુસ્તકમાં દાખલ કરવામાં આવ્યાં છે, આ પુસ્તકમાં દાખલ કરેલાં છે, તે શિવાયના કેટલાક ગૃહસ્થોનાં વૃત્તાંતો દાખલ કરવા લાયક છે ખરાં, પરંતુ આગળી કરવા છતાં નહિ મળવાથી દાખલ કરેલાં નથી.

પ્રથમ આ પુસ્તકમાં ફક્ત સંક્ષિપ્ત વૃત્તાંતોજ દાખલ કરવાનો ધરિદો હતો, પરંતુ કાર્યની શરૂઆત કર્યા પછી કેટલાક ગૃહસ્થો તરફથી પુસ્તકને સચિત્ર બનાવવાની સૂચના કરવામાં આવી અને એ સૂચના વ્યાજબી જણાયાથી તે પ્રમાણે બધાની છબીઓ ચીત્રવાનો પણ બંદોબસ્ત કર્યો. આ પ્રમાણે પુસ્તકને સચિત્ર બનાવવા છતાં તેની કિંમતમાં કંઈ પણ વધારો કરવામાં આવ્યો નથી.

જેનું વૃત્તાંત વાંચતા હોઈએ તેનું ચિત્ર પણ જો સામું મિશ્રુદ હોય તો તેથી વૃત્તાંતની અસર હૃદય પર ખરેખર થઈ શકે છે; એટલુંજ નહિ પણ વૃત્તાંતના કેટલાક ભાગનો તથા સ્વભાવનો સાક્ષાત્કાર માણસના ચહેરા પરથીજ થઈ શકે છે, આમ હોવાથી ખાલી વૃત્તાંતો કરતાં સચિત્ર વૃત્તાંતો વધારે જોઈએ અને ઉપયોગી નિવડે છે એ નિર્વિવાદ છે.

જીવનચરિત્રના અભ્યાસથી, વાંચનથી મનનથી અને અવલોકનથી મનુષ્યના હૃદયમાં મહાપુરૂષ થવાની પ્રબળ આકાંક્ષા ઉત્પન્ન થાય છે; અને અમુક માણસે પોતાની ભતનો, જ્ઞાતિનો અથવા દેશનો ઉદય કેવી રીતે કર્યો ? એ હકીકતના મૂળ તરફ વાંચનારનું લક્ષ ખેંચાય છે, એ લક્ષના પ્રભાવે એ ગહા પુરૂષોનાં જીવનચરિત્રોનું મનન કરી તે પ્રમાણે અનુસરવાનો પ્રયત્ન કરવામાં આવે તો ઘણું કરીને એ માણસ પણ લવિષ્યમાં એક મહાપુરૂષ થવાનો વખત આવેજ.

આપણા દેશમાં જીવન ચરિત્રો લખવાનો બહુ રિવાજ નથી, અને જે કંઈ થોડાં વણાં જીવન ચરિત્રો લખાય છે, તેમાં બહુમા ઉત્તમ જાણુનોજ ચિત્તર દષ્ટિગોચર થાય છે, આવાં ચરિત્રો પ્રબળે જોઈએ તેવાં ઉપયોગી થઈ શકતાં નથી, માટે સંપૂર્ણ ચરિત્રો લખાવવામાં આવે તો વધારે સારું એવી મારી મોન્યતા છે; કારણ કે જીવનચરિત્રની ખરેખરી ખુબી ચરિત્ર નાયકની સંપૂર્ણ હકીકત આપવામાં આવે તોજ ખીલી નિકળે છે, અને જે ચરિત્રમાં સંપૂર્ણ હકીકતનો ચિત્તર હોય તેજ ચરિત્ર વધારે અસરકારક થઈ શકે છે.

ગુજરાતી ભાષામાં જીવનચરિત્રનાં પુસ્તકો બહુ લખાયેલાં નથી, તેમાં પણ આવા સંગ્રહો તો બહુજ થોડા લખાયા છે, અને તેથી આવાં પુસ્તકો જેમ જેમ લખાતાં જશે તેમ તેમ તેમાં સુધારો વધારો થતો જશે એ નિઃશંક છે. આજ સુધીમાં આવી જાતના થયેલા સંગ્રહોમાં આ સંગ્રહ સારું સ્થાન મેળવશે એવો કેટલાક ગૃહસ્થાનો અભિપ્રાય છે, અને તેમના એવા સારા અભિપ્રાય માટે હું તેમનો આભારી છું.

આ પુસ્તકની અંદર અમદાવાદના અગ્રેસરોનાં જીવનચરિત્રોની સાથે અમદાવાદનો પ્રાચીન તથા અર્વાચીન ઇતિહાસ અને અમદાવાદનાં કેટલાંક એવા લાયક સ્થળોનો હેવાલ તથા ચિત્રો આપવાનો ઇરાદો હતો, પરંતુ સાધનોના અભાવે તેમ કરી શકાયું નથી, તે માટે દિલગીર છું. ઇશ્વર ઇચ્છાએ જો ભવિષ્યમાં આ પુસ્તકની બીજી આવૃત્તિ પ્રસિદ્ધ કરવાનો વખત આવશે તો તે પ્રસંગે એ સુધારો અવશ્ય કરવાની તીવ્ર આકાંક્ષા છે.

આ પુસ્તક છપાવવું શરૂ કર્યા પછી અમદાવાદમાં સખત પ્લેગ ચાલુ થવાથી પુસ્તક પ્રસિદ્ધ કરવામાં અણુધાર્યો વિલંબ થયેલો છે, તે માટે દિલગીર છું.

આવી જાતનું પુસ્તક બહાર પાડવાની મને પ્રેરણા કરનાર અને તેમાં સંગે પ્રસંગે મને હરેક પ્રકારની મદદ કરનાર મારા પૂજ્ય પિતાશ્રી કવિ સુંદરજી પુંજભાઈ છે, અને તેમની કૃપા તથા સહાયતાથીજ આ પુસ્તકને આવી સારી સ્થિતિમાં બહાર પાડવાને હું શક્તિમાન થયો છું, તેટલા માટે હું તેમનો જેટલો આભાર માનું તેટલો ઓછો છે; એટલુંજ નહિ પણ વાંચકવર્ગને પણ હું વિનંતિ કરું છું કે આ પુસ્તકમાં જે કંઈ ઉત્તમતા ભાસે તેનો યથા મને નહિ પણ મારા પૂજ્ય પિતાશ્રીનેજ છે.

કાગળ બાઈન્ડીંગ અને છાપવાનાં સાધનોની અનહદ મોંઘવારીના વખતમાં આર્ક પુસ્તક બહાર પાડવાનું સાહસ કરેલું હોવાથી પુસ્તકની કિંમત જરા વધારે રાખવી પડી છે ખરી, પરંતુ આ પુસ્તકની પાછળ લીધેલ શ્રમ અને કરેલ અર્થનો ખ્યાલ કરતાં આ કિંમત ખિલકુલ વધારે નથી એવું જણાયા વિના રહેશે નહિ, એટલુંજ નહિ પણ આવી જાતનાં જે પુસ્તકો આજ સુધીમાં બહાર પડેલાં છે, તેમાં આ પુસ્તક સહુથી સસ્તું છે, એ હકીકત તરફ આંકડોનું ખાસ લક્ષ યોગ્યવામાં આવે છે.

આ પુસ્તકને અંગે મને કેટલાક પ્રકારની સહાયતા આપનાર શ્રીયુત જટાશંકર ત્રિભૂવન પાઠક, ગુજરાતી પંચના અધિપતિ શ્રીયુત સોમાલાલભાઈ, શ્રીયુત વાડીલાલ નથુભાઈ કુસુમગર, શ્રીયુત હીરાલાલ રણછોડલાલ અને વૈદ્ય અંબાશંકર ઘેલાભાઈ ત્રિવેદી ઇત્યાદિ મારા કેટલાક શુભેચ્છકોને હું આભારી છું.

લી. વલ્લભજી સુંદરજી પુંજભાઈ.

સંવત ૧૯૭૪-અક્ષય તૃતિયા-રાજનગર.

અનુક્રમણિકા.

ગોસ્વામિ શ્રી મધુસૂદનલાલજી મહારાજ.	૬	સ્વ. શ્રેષ્ઠ મનસુખરામ કહાનદાસ બિલાડીવાળા	૬૫
કર્મવીર મહાત્મા મોહનદાસ કરમચંદ ગાંધી.	૧૫	શ્રીયુત ભાઈશંકર ન્હાનાભાઈ સોલીસીટર જે. પી.	૬૭
સ્વ. નગરશેઠ પ્રેમાભાઈ હીમાભાઈ	૨૦	શ્રીયુત ગોપાળશંકર વેણીશંકર ભચેચ	૧૦૧
સ્વ. રા. બા. રણછોડલાલ છોટાલાલ	૨૫	શ્રીયુત બાપુજી જગન્નાથ	૧૦૫
સ્વ. શેઠ માધુભાઈ રણછોડભાઈ	૨૮	બાદશાહી દીવાન સરદાર, આક્રતાબ હુસેનખાન	૧૧૩
સ્વ. સરદાર સર ચીનુભાઈ માધવલાલ	૩૧	શ્રીયુત રામચંદ્ર નરસીદાસ	૧૧૭
શ્રીમતી ગંગાસ્વરૂપ લેડી સુલોચના ચીનુભાઈ	૩૭	સ્વ. શેઠ અચરતલાલ ગીરધરલાલ વેરાગી	૧૨૧
શેઠ અંબાલાલ સારાભાઈ.	૪૦	સ્વ. દેસાઈભાઈ કાળીદાસ વકીલ	૧૨૨
પેસ્તનજી વકીલ સી. આઈ. ઈ. ૪૩		રા. સા. હરિલાલ દેસાઈભાઈ	૧૨૭
શેઠ મંગળદાસ ગીરધરદાસ.	૪૬	સ્વ. રા. સા. લલ્લુભાઈ કરસનદાસ	૧૨૯
બા.બા.સરદાર રૂસ્તમજી જહાંગીરજી	૫૧	મુનશી કૃતેહ મહમદ ફકીર મહમદ	૧૩૩
શેઠ હરિદાસ અચરતલાલ	૫૩	રા. બા. મોતીરામ હીરાભાઈ	
શેઠ ગોવિંદદાસ માણેકલાલ	૫૭	એડનવાળા	૧૩૮
શેઠ અમૃતલાલ દામોદરદાસ.	૬૦	ડા. હીરાલાલ કેશવલાલ નાણાવટી	૧૪૩
શેઠ બાલાભાઈ દામોદરદાસ	૬૫	રા. સા. ડા. પોપટલાલ લલ્લુભાઈ	૧૪૭
શેઠ લાલભાઈ ત્રીકમલાલ	૬૮	ડા. મણિલાલ હરિવલ્લભદાસ ભગત	૧૪૮
શેઠ જીવણલાલ ગીરધરલાલ	૭૧	ડા. શંકરલાલ કેશવલાલ વ્યાસ	૧૫૧
શેઠ રણછોડદાસ જેઠાભાઈ	૭૩	શ્રીયુત આશારામ દલીચંદ શાહ	૧૫૩
શેઠ ત્રીજવલ્લભદાસ જેઠીસનદાસ	૭૭	શ્રીયુત મુળચંદ આશારામ	૧૫૬
શેઠ જેસંગભાઈ ઉજમશી	૭૯	બા. બા. ફરહુનજી કુંવરજી તારા-	
શેઠ ગીરધરલાલ અમૃતલાલ દેસાઈ	૮૩	પુરવાળા સી. આઈ. ઈ.	૧૬૩
શેઠ ચમનલાલ હરિલાલ નગરીવાળા	૮૬	બા. બા. ડા. બી. એચ. નાણાવટી	
શેઠ ચુનીલાલ નગીનદાસ ચીનાઈ.	૮૯	એફ. આર. સી. એસ.	૧૬૭
શેઠ સારાભાઈ ડાહ્યાભાઈ	૯૨		

શ્રીયુત બાપુરામ કૃષ્ણારામ વૈદ્ય	૧૭૦	સ્વ. રા. બા. બેચરદાસ અંબાઈ	
શેઠ ચંદુલાલ માધવલાલ	૧૭૫	દાસ લશ્કરી સી. આઈ. ઈ.	૨૨૧
શ્રીયુત મોહનલાલ મગનલાલ ઝવેરી	૧૭૮	સ્વ. રા. બા. લાલશંકર ઉમીયા	
શ્રીયુત વાડીલાલ નથુભાઈ કુસુમગર	૧૮૩	શંકર ત્રવાડી	૨૨૨
સ્વ. શેઠ માણેકલાલ મલીચંદ જેયંદ	૧૮૫	રા. રા. દોલતરામ ઉમેદરામ	૨૨૩
શેઠ રણુછોડલાલ ગીરધરલાલ મણુ-		શ્રીમતી ગજરાખેન દોલતરામ	૨૨૪
કીવાળા	૧૮૬	સ્વ. શેઠ લહેરાભાઈ મલીચંદ જેયંદ	૨૨૭
શેઠ યુનીલાલ જમનાદાસ	૧૯૨	રા. રા. અનંત રામચંદ્ર કવડે	૨૨૯
રા. સ. છોટાલાલ ગીરધરલાલ	૧૯૭	શ્રીયુત શિવાભાઈ મોતીભાઈ પટેલ	૨૩૩
રા. બા. દુલેરાય ગીરધરલાલ		સ્વ. શેઠ મગનલાલ જેયંદ	૨૩૫
ઝોનરરી માજુસ્ટ્રેટ	૧૯૯	શેઠ નગીનલાલ મગનલાલ	૨૩૯
રા. રા. છળીલદાસ કરસનદાસ	૨૦૩	સ્વ. શેઠ હઠીસીંગ કેસરીસીંગ	૨૪૦
રા. રા. સાંકરલાલ ગૌરીશંકર	૨૦૫	શ્રીયુત નર્મદાશંકર દેવશંકર મહેતા	૨૪૧
સ્વ. રા. સા. મહીપતરામ રૂપરામ		શ્રીયુત આનંદશંકર બાપુભાઈ મુવ	૨૪૫
નીલકંઠ સી. આઈ. ઈ.	૨૦૬	નેકનામદાર સખાવતે બહાદુર સ્વ.	
સ્વ. શેઠ મણિલાલ રણુછોડદાસ	૨૧૧	શેઠાણી હરકુંવરભાઈ	૨૪૬
શેઠ માણેકલાલ મણિલાલ	૨૧૫	સ્વ. શેઠ મનસુખભાઈ ભગુભાઈ	૨૪૯
ધિ. ઝોન. રા. બા. રમણુભાઈ		શ્રીયુત કેશવલાલ હર્ષદરાય મુવ	૨૫૦
મહીપતરામ નીલકંઠ	૨૧૬	વૈદ જટાશંકર લીલાધર ત્રિવેદી	૨૫૧
શ્રીમતી વિદ્યાગૌરી રમણુભાઈ	૨૧૯	શેઠ ત્રીકમલાલ મોહનલાલ	૨૫૩
શ્રીમતી શારદાગૌરી સુમંતરામ	૨૧૯	શેઠ ચમનલાલ મોતીલાલ	૨૫૫
સ્વ. દી. બા. અંબાલાલ સાંકરલાલ	૨૨૦	સ્વ. ભાઈ પાપટલાલ મનસુખરામ	૨૫૬



ॐ तत्सत् परमात्माने नमः

રાજનગરનાં રત્નો.

ગોસ્વામિ શ્રી મધુસૂદનલાલજી મહારાજ.

શ્રીમદ્ ગોસ્વામિ શ્રી મધુસૂદનલાલજી મહારાજનો જન્મ સંવત ૧૯૨૫ ના માહા સુદ ચૈત્રના રોજ મુંબાઈમાં થયેલો હતો, એમના જન્મ વખતે મારે ધામધૂમ કરવામાં આવી હતી, અને સર્વત્ર આનંદ ચોરોઈવ વર્તાઈ રહ્યો હતો, ગરીબો અને અનાથોને લોજનાદિથી તથા ભુદાં ભુદાં દાનોથી સંતુષ્ટ કરવામાં આવ્યા હતા. ન્હાના મોટા લગલગ આળીસ ગોસ્વામિ બાળકો એમના જન્મ પ્રસંગે ઉત્સવ નિમિત્ત પધારેલા હતા.

મહારાજશ્રીના પિતાશ્રી વૃજનાથજી મહારાજ મથુરાની ગાદીના (છઠ્ઠા ઘર વાળા) આચાર્ય હતા, તેઓ પ્રભાવશાળી અને પરમ ભક્તિમાન પુરૂષ હતા.

અમદાવાદના મહારાજ શ્રીવૃજરાયજીને બે પુત્રો હતા, પંજી તેઓ વૈકુંઠ પાત્રી થવાથી વૃજરાયજી મહારાજે શ્રીમધુસૂદનલાલજી મહારાજને પોતાની ગાદીએ પધરાવેલા હતા.

શ્રીમધુસૂદનલાલજી મહારાજે પોતાનો વિદ્યાભ્યાસ ઘણા કૃશળ વિદ્વાનો પાસે કર્યો હતો, તેમણે પોતાનું અભ્યાસની શરૂઆત બનારસમાં રામશાસ્ત્રી તથા ગોવિંદ શાસ્ત્રી જેઓ કલકત્તાની કોલેજમાં પ્રોફેસર હતા તેમની દેખરેખ નીચે કરેલી હતી, ત્યારબાદ તર્ક દિપીકા તથા તર્ક સંગ્રહનો અભ્યાસ ભારત માર્તંડ પંડિતશ્રી ગદ્ગલાલજીના શિષ્ય સ્વજી શાસ્ત્રી તથા શામજી શાસ્ત્રીના હાથ નીચે કર્યો હતો, ત્યાર બાદ કેટલોક અભ્યાસ કાંકરેલીના મહારાજશ્રી બાળકૃષ્ણલાલજીના વિદ્યાગુરુ બાળકૃષ્ણ શાસ્ત્રીના પુત્ર કૃષ્ણવંશજી શાસ્ત્રી પાસે કર્યો હતો, ત્યાર બાદ થોડો અભ્યાસ મગનજી ઉપાધ્યાય પાસે કરેલો હતો, હિતોપદેશ, આણંદ્ય નીતિ અને મેદાધ્યનનો અભ્યાસ ગોદાવરી તીર્થના રહીશ નૃસિંહ ભટ્ટ પાસે કર્યો હતો, ભૃગુપનિષદનો અભ્યાસ મુંબાઈમાં નરહરિ તેલંગ પ્રાધ્યાપના હાથ નીચે કરેલો હતો અને ચરક, સુદૃત, વાગભટ્ટ, બૃહત્રયી

તથા લઘુત્રી આદિ વેદક શાસ્ત્રોનો અભ્યાસ મથુરાંજી વાળા આયુર્વેદાચાર્ય રાધામોહનજી પાસે કરેલો હતો.

શ્રીમાન મધુસૂદનલાલજી મહારાજ અમદાવાદની ગાદી પર સંવત ૧૯૪૮ માં બિરાજેલો હતા, વૃજરાયજી મહારાજ ત્યાર બાદ બાર તેર વરસે વૈકુંઠમાં પધાર્યા હતા.

મહારાજશ્રીનાં પ્રથમ લગ્ન શ્રીનાથજીમાં ઉપાધ્યાયજી પુરુષોત્તમલાલજી નાં પુત્રી વેરે થયાં હતાં, તેમનાં એ પત્ની વૈકુંઠવાત્રી થયા બાદ બીજાં લગ્ન માઈસુરમાં સોમયાગી તૈલંગ માઈડેય શાસ્ત્રીજીનાં નાનાં પુત્રી વેરે થયું હતું. બીજાં પત્નીથી મહારાજશ્રીને એક પુત્ર રત્ન ઉત્પન્ન થયેલ છે, જેમની ઉંમર હાલ ત્રેવીસ વરસની છે, તેમનું નામ શ્રી રણછોડલાલજી મહારાજ છે. મહારાજશ્રીનાં બીજાં પત્ની પણ વૈકુંઠવાત્રી થવાથી તેમનું ત્રીજું લગ્ન મદ્રાસ મલાકાના નાંદોર જીલ્લામાં આવેલ મામળતુ ગામમાં સોમયાગી વ્યકંટ સુભૈયાની પુત્રી વેરે થયાં હતાં, એ ત્રીજાં પત્ની પણ સ્વર્ગવાત્રી થવાથી તેમનું ચોથી વારનું લગ્ન હાલમાંજ એટલે કે સંવત ૧૯૭૩ ના માહ માસમાં પોરબંદર મુકામે પુરુષોત્તમલાલજીનાં પુત્રી વેરે થયું હતું, એ પ્રસંગે રાજ માતૃશ્રી રામ બાં સાહેબની મજાથી રાજ તરફથી સારી ધામધૂમ કરવામાં આવી હતી.

શ્રીમાન મધુસૂદનલાલજી મહારાજે રણછોડલાલજી મહારાજના યજ્ઞોપવિતનો શુભ પ્રસંગ અમદાવાદમાં સંવત ૧૯૬૧ માં ઉજવેલો. એ વખતે ઘણીજ ધામધૂમ કરી હતી. લગભગ એક લાખ રૂપિયાનો ખર્ચ કરેલો હતો અને શ્રી નાથજીના ટિકાયત શ્રી ગોવર્ધનલાલજી મહારાજને તેમના રસાલા સાથે આંહી પધરાવ્યાં હતા, તેમજ તે શિવાય ન્હાના મોટા મળીને લગભગ પચીસ ગોસ્વામી બાળકો પણ બિરાજતા હતા.

એ પ્રસંગે તેમના ઇષ્ટદેવ શ્રી નટવરલાલ, શામલાલને બેડકમાં પધરાવી મોટા મોટા મનોરથો કરી વૈશ્વવોને દર્શન પૂજનનો ઘણો સારો લાભ આપેલો હતો. મનોરથોમાં કુલ મંડળી, હીંગોળા, સાંજી તથા પલનાના મનોરથો ખાસ આંકર્ષક અને લાભ્ય હતા, વિદ્વાનોની સલા તથા હરિકિર્તન પણ કરવામાં આવ્યાં હતાં.

ઈ. સ. ૧૯૧૧ માં આપણા નામદાર શહેનશાહ શ્રી પંચમ જ્યોર્જના રાજ્યારોહણ સમયે દિલ્લી દરબાર ભરવામાં આવેલો હતો, તેમાં મહારાજ શ્રી

પધારેલા હતા, અને નામદાર શહેનશાહની મુલાકાતનો લાલ લઈ તેમને આશિર્વાદ આપેલો હતો, એ પ્રસંગે નામદાર શહેનશાહ તરફથી મહારાજશ્રીને એક માનપત્ર આપવામાં આવ્યું હતું.

મહારાજ શ્રી ઠાકોરજીના મનોરથો કરવામાં અને શૃંગાર સેવા આદિમાં ઘણાજ ચતુર અને કુશળ છે, અને વખતો વખત મોટા મોટા મનોરથો કરીને, તથા શૃંગાર સેવા કરીને લક્તજનોને તેઓ દર્શનનો લાલ આપે છે, તે ઉપરાંત તેઓ દર વરસે પોતાના મંદિરમાં શ્રી લાગવત પારાયણની પણ સ્થાપના કરે છે.

શૃંગાર સેવામાં મહારાજશ્રીની કુશળતા જોઈને શ્રી નાજીની સેવા પણ તેમને ત્રણ માસ સુધી સ્વતંત્ર રીતે મળેલી હતી, મતલબ કે જે સેવા કરવાનો અધિકાર ફક્ત ત્યાંના ટિકાયત મહારાજશ્રીનેજ છે, તે સેવા કરવાનો લાલ પણ પ્રાપ્ત થયો હતો.

શ્રીમાન મધુસૂદનલાલજી મહારાજને જત્રા તથા મુસાફરીનો ઘણોજ શોખ છે, અને તેથી તેઓ વખતો વખત જત્રા તથા મુસાફરીમાં પધારે છે, હિંદુસ્તાનનાં લગલગ ઘણાંજરાં પવિત્ર સ્થળોની મુલાકાત તેમણે લીધેલી છે, વજ યાત્રા તેમણે ચાલીસ કરેલી છે, તેઓ જ્યાં જ્યાં મધારે છે ત્યાં ત્યાં ધાર્મિક લાખણો કરીને લક્તજનોને પોતાના જ્ઞાનનો સારો લાલ આપે છે.

અમદાવાદમાં મહારાજશ્રીનું મુખ્ય મંદિર અને ગાદી હોવા ઉપરાંત કોચીનમાં પણ તેઓશ્રીનું એક મંદિર છે, તેમજ ગોકુળમાં પણ તેમની ગાદી છે, તે શિષ્યાય જે શ્રી મહાપ્રભુજીની અને ત્રણ ગેસાંધજીની મળી પાંચ બેઠકો તેમના તાબામાં છે. શ્રી મહાપ્રભુજીની બે બેઠકો પૈકી એક પંચગંગા અને બીજી લાનુક્ષેત્રમાં છે, અને અસારવા, ગોધરા તથા અલીના એ ત્રણ સ્થળોએ ગેસાંધજીની બેઠકો છે. તેમના લાઈ શ્રીબાલકૃષ્ણલાલજી મહારાજની ગાદી કંકરોલીમાં છે, સ્વ. કામવનસ્થ મહારાજ શ્રીદેવકીનંદન મહારાજની સાથે મધુસૂદનલાલજી મહારાજને ગાઢ મૈત્રી હતી.

મહારાજશ્રી વૈદકશાસ્ત્રમાં બહુજ કુશળ છે, અને કેટલાક ભયંકર દરદીઓને તેમણે આરામ કરેલો છે, વૈદકશાસ્ત્રના પ્રસિદ્ધ ગ્રંથોનું તેમણે કુશળ વિક્ષાનો પાસે સારી રીતે અધ્યયન કરેલું છે.

વૈશ્વ સંપ્રદાયના પ્રાચીન સંખ્યામુંઘ હસ્ત લિખિત ગ્રંથો મહારાજશ્રીના હાંડારમાં છે, જેમની યોગ્ય વ્યવસ્થા કરી પ્રસિદ્ધ કરવા કરાવવા મહારાજશ્રીને અમારી વિનંતિ છે.

પરમ દયાળુ પરમાત્મા મહારાજશ્રી ને દીર્ઘ આયુષ્ય બક્ષવા સાથે સદા સુખ શાન્તિમાં રાખે એવી અમ્મરી અંતઃકરણ પૂર્વક પ્રાર્થના છે.

ધંધુકાના રહીશ મથુરાંદાસ હરજીવનદાસ નામના એક મોઢ વણિક ગૃહસ્થ મહારાજશ્રીના કારભારી છે, ધર્મ તરફ તથા મહારાજશ્રી તરફની તેઓની લાગણી ઘણી વખાણવા યોગ્ય છે, તેઓ મહારાજશ્રીના કારભારી તરીકે કામ કરે છે ખરા, પરંતુ પગાર બિલકુલ નહિ લેતાં એાનરરી કામ કરે છે, તેમની એવા પ્રકારની સેવા ખરેખર પ્રશંસાપાત્ર છે.





ગોસ્વામિ શ્રી મધુસુદનગાદાજી મહારાજ.
અમદાવાદના વૈષ્ણવ સંપ્રદાયની ગાદીના આચાર્ય.



મહાત્મા મોહનદાસ કરમચંદ ગાંધી.

સત્યાગ્રહના પિતા

કર્મવીર મહાત્મા મોહનદાસ કરમચંદ ગાંધી.

શ્રીમાન ગાંધીજીના પવિત્ર નામ અને અનુકરણ કરવા યોગ્ય કામથી લાગ્યેજ કોઈ અબાણ્યું હશે, તેમના જીવનચરિત્રનાં પુસ્તકો ગુજરાતી, અંગ્રેજી, મરાઠી તથા બીજી ભાષાઓમાં પ્રસિદ્ધ થયેલાં છે, જેમાંથી તેમના જીવન સંબંધે સારી માહિતી મળી શકે તેમ હોવાથી અત્રે તેમનું સંક્ષિપ્ત વૃત્તાંતજ આપેલું છે.

શ્રીમાન ગાંધીજી જ્ઞાતે વણિક સહજૃહસ્થ છે, તેમનો જન્મ ઈ. સ. ૧૮૬૯ ના અક્ટોબરની બીજી તારીખે એટલે કે સંવત ૧૯૨૫ માં થયેલો હતો, હાલ તેમને ૪૮ વરસ થયેલાં છે.

તેમના પિતા તથા પિતામહ કાઠીયાવાડમાં ઘણાજ સુપ્રસિદ્ધ હતા. તેમણે પોરબંદર, જુનાગઢ તથા રાજકોટ વિગેરે સ્થળોએ દિવાનગીરી કરી સારી નામના મેળવેલી હતી, કરમચંદ ગાંધીને કાળીદાસ, કરસનદાસ તથા મોહનદાસ નામના ત્રણ પુત્રો હતા. જેમાંના કાળીદાસ તથા કરસનદાસ સ્વર્ગવાસી થયેલા છે.

મોહનદાસનાં માતૃશ્રી એક ખરેખરાં પવિત્ર અને ધર્મચુસ્ત બાઈ હતાં, પત્ની તરીકેની તથા માતા તરીકેની પોતાની ફરંજ તેઓ ખરેખર બજાવતાં, અને પોતાનાં બાળક પ્રમાણિક તથા લલાં થાય એવી તેમની કાળજી હતી. મોહનદાસ સાથી ન્હાના પુત્ર હોવાથી તેમનાપર તેમનો સ્નેહ વિશેષ હતો. તે બાઈનું આખું જીવન ધર્મમય હતું, તે સખત ઉપવાસ કરતાં અને ઘણું પુન્યદાન કરતાં.

મોહનદાસે પોતાના અભ્યાસની શરૂઆત પોરબંદરમાં કરેલી હતી, પરંતુ તુર્તજ તેમના કુટુંબને રાજકોટ જવાનું થવાથી રાજકોટની શાળામાં તેઓ દાખલ થયા હતા, કાઠીયાવાડ હાઈસ્કૂલમાં અંગ્રેજી અભ્યાસ કરીને તેમણે ઈ. સ. ૧૮૮૬ માં એટલે કે પોતાની ૧૭ વર્સની ઉંમરે મેટ્રિકની પરિક્ષા પાસ કરી હતી. તેઓ મેટ્રિકમાં પાસ થવાથી તેમના કુટુંબના કોઈ શુભેચ્છકે તેમને વિદાયત બારિસ્ટરનો અભ્યાસ કરવા જવાની સલાહ આપી હતી, પરંતુ તેમનાં માતૃશ્રીને એ સલાહ પસંદ પડી નહોતી; કારણ કે વિદાયત જનાર માણસો બ્રષ્ઠ થઈ કુમાર્ગે ચડી જાય છે એવી તેમની માન્યતા હતી, ઘણી રકબક પછી મોહનદાસ ત્રણ બાળતની પ્રેરિશા લે તો જવા દેવાનું તેમણે

કબુલ કર્યું હતું. મોહનદાસે તે કબુલ કરવાથી એક જૈન સાધુને બોલાવી તેમની રૂબરૂ માંસ, મદિરા અને પરસ્ત્રીનો ત્યાગ કરવાની પ્રતિજ્ઞા લેવરાવવામાં આવી હતી, જે પ્રતિજ્ઞાઓ મોહનદાસે બરોબર પાળેલી હતી.

ખારિસ્ટરનો અભ્યાસ કરી સ્વદેશ આવ્યા પછી દોઢ વરસ તેમણે મુંબઈ અને રાજકોટમાં ગાળેલું હતું. તેઓ મુંબાઈની કોર્ટમાં બેઠાયા હતા અને વકીલાતનો ધંધો કરતા હતા, પરંતુ લાગ્યદેવીએ તેમના માટે કંઈ જુદીજ ગોઠવણ કરેલી હતી.

પારબંદરના એક વેપારીની પેઢીની શાખા દક્ષિણ આફ્રિકામાં પ્રીટોરીયા માં હતી, એ પેઢીનો એક કેસ પ્રીટોરીયાની કોર્ટમાં ચાલતો હતો, જેમાં ઘણા હિંદીઓનો સંબંધ હતો, એ કેસ લગભગ એક વરસ ચાલે તેવો હતો, મોહનદાસને આ કેસ આપવામાં આવ્યો અને તેઓ પોતાની ફક્ત ચોવીસ વરસની વયે એટલે કે ઈ. સ. ૧૮૯૩ માં દક્ષિણ આફ્રિકા જવા રવાના થયા.

જે દિવસથી તેમણે દક્ષિણ આફ્રિકાના નાતાલના દરબાન બંદર પર પગ મુક્યો ત્યારથીજ ત્યાં હિંદીઓની કેવી કંફોડી સ્થિતિ હતી તેનો તેમને અનુભવ થયો, તેમણે જોયું કે નાતાલમાં હિંદીઓને જંગલી જેવા ગણવામાં આવે છે અને તેમની સાથે દેડ લાંગી જેવું વર્તન રાખવામાં આવે છે, એક હિંદી તરીકે તેમને પોતાને પણ કેટલીક હાડમારી ભોગવવી પડી. પ્રથમ તો તેમણે નાતાલની અદાલતમાં વકીલ તરીકે કામ કરવાની સનંદ માગેલી તે બાબતમાંજ કોર્ટના ધારાશાસ્ત્રી તેમની અરજી વિરૂદ્ધ થયા અને ગોરા આદમી સિવાય બીજાને વકીલાત કરવા દેવાની કાયદામાં છૂટ નથી એવો જવાબ આપ્યો, પણ સારા લાગ્યે વડી અદાલતે તેમને સનંદ આપી. બીજો અનુભવ એ થયો કે કોર્ટની અંદર તેમને ખારિસ્ટરની ટોપી ઉતારી નાખવાનો હુકમ થયો, એ અપમાનથી તેમને બહુજ માફ લાગ્યું અને તેમણે કોર્ટનું કમ્પાઉન્ડ છોડી ચાલવા માંડ્યું. એક વખત તેઓ પહેલા વર્ગની ગાડીમાં બેસી મુસાફરી કરતા હતા, ત્યારે ગાર્ડ તેમને પહેલા વર્ગની ગાડી ખાલી કરી છેલ્લા વર્ગમાં બેસવાનું કહ્યું. ગાંધીજીએ પહેલા વર્ગનું લાડું આપેલ હોવાથી તેમણે ગાર્ડનું કહ્યું માન્યું નહિ; તેથી તેમને તેમના સામાન સાથે ઘસડી નીચે ઉતારી નાખ્યા અને ગાર્ડ ગાડી ચાલતી કરી. એક વખત તેઓ એક કોચ ગાડીમાં બેઠા હતા, ત્યાં ગાડીના રક્ષકે જઈને તેમને કહ્યું કે તમે આ જગ્યાપરથી ઉઠી જાઓ, કારણ કે મારે ત્યાં બેસીને બીડી પીવી છે, ગાંધીએ ના પાડવાથી તેમને ઉપરાઉપર બે ધપ્પા લગાવી દીધા. તે સિવાય કુટપાટ પરથી પણ

તેમને એક વખત ઘક્કો મારી ઉતારી પાડવામાં આવ્યા હતા. આવાં આવાં અનેક સંકટોનો તેમને જાતિ અનુભવ થયેલો હતો, જેનું સંપૂર્ણ વર્ણન કરતાં આપણે પિતો ઉછળી જાય તેમ છે.

જે કેસ વાસ્તે ગાંધીજી દક્ષિણ આફ્રિકા ગયા હતા તે પૂરો થવાથી તેઓ સ્વદેશ પાછા ફરવાની તૈયારી કરતા હતા, તે વખતે તેમના માનમાં એક મેલાવડો કરવામાં આવ્યો હતો, તેજ દિવસે તેમના હાથમાં એક વર્તમાનપત્ર આવ્યું, જેમાં હિંદીઓના હક્ક ઉપર તરાપ મારનારા કેટલાક નવા કાયદાઓ નિકળવાનું લખ્યું હતું. એ કાયદાઓ પસાર ન થાય તેવાં પગલાં ભરવાનો તેમણે વિચાર કર્યો, અને બધાએ મળી એકદમ પગલાં ભરવાનું મુલતવી રાખવા સંસ્થાનની રાજસભાને એક તાર કર્યો અને પછી એ કાયદાઓની વિરુદ્ધ એક અરજી ઘડી તેમાં હિંદીવાનોની સહી લઈ તે મોકલાવી આપી, પણ તેથી કંઈ વળ્યું નહિ, અને સંસ્થાનની રાજસભાએ કાયદો પસાર કર્યો, પરંતુ ગાંધીજીએ હિમ્મત નહિ હારતાં આગળ પગલાં ભર્યાં અને છેક વિલાયત અરજી મોકલાવી કાયદા પર શહેનશાહની સહી થતી અટકાવી દીધી. આ બાબત સંસ્થાનની રાજસભા વાળા પણ કંઈ કાચા નહોતા, તેમણે બીજે રસ્તે ઘાટ ઉતાર્યો અને બીજી રીતે જરાતરા ફેરફાર સાથે બીજો એવોજ કાયદો અમલમાં આણવાનો નિશ્ચય કર્યો.

એ ઉપરથી મોહનદાસ ગાંધીને વિચાર થયો કે આવા બનાવો વખતો વખત બનતા રહેશે અને તેથી દક્ષિણ આફ્રિકામાં વસતાં હિંદીઓના હક્ક સંભાળવાં માટે કાયમની એક સંસ્થા સ્થાપન કરવી જોઈએ. પરિણામમાં તેમને જાતે ત્યાં રહેવાનો આગ્રહ કરવામાં આવ્યો, અને જે ગાંધી સ્વદેશ પાછા ફરવાના હતા, તેમને કાયમને માટે ત્યાંજ રહેવાનું નક્કી થયું. તેમણે પણ ત્યાં કાયમ રહેવાનો નિશ્ચય કર્યો અને “નાતાલ હિંદી કોંગ્રેસ” નામની સંસ્થા સ્થાપી તેના પોતે સેક્રેટરી બન્યા.

ઈ. સ. ૧૮૯૫ ની આખરે ગાંધીજી પોતાના કુટુંબને લેવા માટે હિંદુસ્તાન આવ્યા હતા, પરંતુ તેમના આવવાના કારણ સંબંધે જુદો ગપાટો ઉડવાથી મામલો ઘણો ગંભીર બન્યો અને તેથી તુર્તજ તેમને પાછા બોલાવવા ઉપરાઉપર વિનંતીપત્રો મોકલવામાં આવ્યા, તે પરથી ગાંધીજી પોતાનાં પત્ની તથા બાળકોને લઈ તુર્તજ આફ્રિકા જવા ઉપડી ગયા. ત્યાં પહોંચ્યા પછી તેમને કિનારે ઉતરવામાં બેહદ મુશ્કેલી નડી હતી. પરંતુ ધીમે ધીમે બધું સમાધાન થઈ ગયું હતું.

ઈ. સ. ૧૮૯૬ ના અક્ટોબરમાં દક્ષિણ આફ્રિકામાં અંગ્રેજો અને બેર લોકો-વહાલા વચ્ચે વિચ્છેદ જાહેર, તેમાં ગાંધીજીએ બ્રિટીશ સરકારની ઘણીજ સેવા કરી સાબિત કરી બતાવ્યું કે બ્રિટીશ સામ્રાજ્યમાં હિંદીઓ માત્ર હક્ક માગે છે એટલુંજ નથી, પરંતુ સાથે સાથે સામ્રાજ્યના નાગરિક તરીકેની પોતાની જોખમદારી પણ સારી રીતે સમજે છે. ગાંધીજીએ કરેલી સેવાના બદલામાં તેમને માન ચાંદ આપવા સાથે નાતાલના વડા પ્રધાન સર જોન રોબીન્સને તેમની ભારે પ્રશંસા કરી હતી.

બેર વિચ્છેદ પુરો થયો, તેમાં બ્રિટીશની ફોટો થર્મ અને ટ્રાન્સવાલનો મુલક બ્રિટીશ રાજ સાથે જોડી દેવામાં આવ્યો એટલે ગાંધીજીને જાણ્યું કે હવે હિંદીવાનોની હાડમારીનો અંત આવશે, વિશેષમાં તેમની તળીયત પણ લથડી ગઈ હતી તેથી ઈ. સ. ૧૯૦૧ માં તેઓ સહકુટુંબ સ્વદેશ પાછા ફર્યા, અને મુંબાઈમાં વકીલાતનો ધંધો ચાલુ કર્યો, તેજ સાલમાં કલકત્તામાં ભરાયેલ નેશનલ કોંગ્રેસમાં પણ તેમણે સારો ભાગ લીધો હતો.

ગાંધીજી સ્વદેશ પાછા ફર્યા પરંતુ તેમના ભાગ્યમાં હિંદુસ્તાનમાં રહી શાન્તિમય જીવન ગાળવાનું નહોતું. બેર વિચ્છેદ પુરો થતાં સંસ્થાન ખાતાના પ્રધાન મી. ચેમ્બરલેને આફ્રીકાની મુલાકાત લીધી અને તેથી ત્યાંના હિંદીઓએ ગાંધીને એકદમ તારથી ત્યાં બોલાવ્યા, તે પરથી તેઓ ત્યાં ગયા અને મી. ચેમ્બરલેનને મળી હિંદીઓની હરકતો તેમને જણાવી. પરિણામમાં તેમને ત્યાં રહેવાની જરૂર જણાઈ. ત્યાં ઈ. સ. ૧૯૦૩ માં તેમણે ઇન્ડિયન ઓપીનીયન નામનું એક પત્ર કાઢ્યું.

ઈ. સ. ૧૯૦૪ માં લેન્સડોર્ગમાં સખત પ્લેગ ફાટી નિકળેલો, તે વખતે પણ ગાંધીજીએ નિડરપણે સારી સેવા બજાવેલી હતી, ત્યાર બાદ તેમણે શ્રીનીક્ષ કાર્મની સ્થાપના કરી હતી. ઈ. સ. ૧૯૦૬ માં નાતાલમાં ઝુલુ લોકોએ બળવો કરેલો તે પ્રસંગે પણ ગાંધીજીએ સરકારને સારી મદદ કરી હતી.

ઈ. સ. ૧૯૦૬ માં ટ્રાન્સવાલની સરકારે એક એવો કાયદો પસાર કરવાનો ઠરાવ કર્યો કે ટ્રાન્સવાલમાં જે હિંદીવાનોને રહેવાનો હક્ક હોય તેમણે નોંધણી કામદારની આપ્રીસમાં જઈ પોતાનાં નામ નોંધાવવા, તથા પોતાના અંશુકાની અને આંગળીઓની છાપ આપવી અને સર્ટિફિકેટ મેળવવું. કોઈ પણ પોલીસ અમલદાર ગમે તે વખતે એ સર્ટિફિકેટ માગી શકે અને જો તે બતાવી ન શકાય તો ત્રણ માસની કેદ અથવા ૧૫૦૦) રૂા. ના દંડની સજાને તે પાત્ર થાય. એવું સર્ટિફિકેટ મેળવ્યા વિના જે ટ્રાન્સવાલમાં પ્રવેશ કરે તેને

પકડી દેશપાર કરવો અને એક વાર દેશપાર થયા પછી જો ફરી પ્રવેશ કરે તો તેને છ માસ સખત કેદ અથવા ૧૫૦૦) રૂા. ના દંડની સજા થાય. એ કાયદો પસાર ન થવા દેવા ગાંધીજીએ બહુ પ્રયાસ કર્યો અને છેક વિલાયત ગયા, પણ પરિણામ કંઈ આવ્યું નહિ, તેથી બધાએ કાયદાની સામે થઈ જે સજા થાય તે સહન કરવા નિશ્ચય કર્યો.

પરિણામમાં ગાંધીજીને તથા બીજા ઘણા હિંદીવાનોને તુરંગમાં જવું પડ્યું, ગાંધીજીએ એકંદર ત્રણ વખત તુરંગ વાસ કર્યો હતો, તુરંગમાં હિંદીઓ પર પડતાં દુઃખ તથા તેમને ખોરાક માટે ભોગવવી પડતી હાડમારીનું વર્ણન ખરેખર ત્રાસજનક છે.

ટ્રાન્સવાલના અનેક બુલમી કાયદાઓની વિરૂદ્ધ ગાંધીજીએ સત્યાગ્રહની સતત લડત ચલાવી છે, અને તેમાં તેમણે અથાગ સંકટ વેઠેલાં છે. ઈ. સ. ૧૯૧૫ માં તેઓ કાયમને માટે સ્વદેશમાં રહેવા માટે પાછા ફરેલા છે, અને ઈ. સ. ૧૯૧૬ માં તેમણે અમદાવાદમાં સત્યાગ્રહ આશ્રમ નામની સંસ્થા સ્થાપેલ છે.

ગાંધીજી તદ્દન સાદા અને નિસ્વાર્થ વૃત્તિના છે, ગરીબોને તથા પોતાના દેશી લાઠીઓને પડતાં દુઃખ તેમનાથી સહન થઈ શકતાં નથી, અને તેથી વખતો વખત તેઓ એ બાબત યોગ્ય દાદ મેળવવાં તજવીજ કરે છે. આધુનિક સુધારો તેમને પસંદ નથી અને રેલ્વે, તાર, દવાખાનાં, વહીવટો, ડાક્ટરો, મીલો, આંગબોટો ઇત્યાદિથી દેશને ઘણું નુકશાન છે અને તેથી તે સર્વ બંધ થવા જોઈએ એવી તેમની માન્યતા છે.



૨૫. નગરશેઠ પ્રેમાભાઈ હીમાભાઈ.

અમદાવાદના પ્રખ્યાત અને પ્રતાપી નગરશેઠ પ્રેમાભાઈ હીમાભાઈ જ્ઞાતે શ્રાવક ઓશવાળ વાણીયા હતા, એમનો જન્મ સંવત ૧૮૭૧ ઈ. સ. ૧૮૧૫ માં થયો હતો. એમના વડવાઓ તે વખતના પોતાના રાજકર્તાઓની સાથેની મિત્રાચારીને લીધે, તેમજ કરેલાં પરાક્રમનાં અને સખાવતનાં કાર્યોને માટે બહુજ પ્રખ્યાત છે. શેઠ પદમાશાના વંશના ત્રીજા અને પ્રેમાભાઈ શેઠથી છઠ્ઠી પેઢીએ થયેલા શેઠ શાંતિદાસને પ્રથમ નગરશેઠનો ઇત્કાળ જહાંગીર બાદશાહ તરફથી મળેલો હતો, જે ઇત્કાળ હજી તેમના વંશ વારસો ભોગવે છે.

મરાઠાના ત્રાસમાંથી અમદાવાદને બચાવવાનું માન શાંતિદાસ શેઠના મોટા પુત્ર ખુશાલચંદને ઘટે છે, તેમની એ બહાદુરીથી અમદાવાદની ઓકટોઈ ડ્યુટી (હાંસલ) પોતાને માટે એકત્ર કરવાનો હક્ક તેમને અપાયેલો હતો, હવે એ હક્કના બદલામાં તેમના વંશ વારસોને રૂ. ૨૧૩૩ નું પેન્શન ગવર્નમેન્ટ તરફથી મળે છે.

નગરશેઠ પ્રેમાભાઈએ સખાવતનાં ઘણાંજ જાણુવા જેવાં કાર્યો કરીને પોતાની તથા પોતાના વડિલોની પ્રતિષ્ઠામાં ઘણોજ સારો વધારો કરેલો છે, તેમનું પહેલું અને મુખ્ય કર્તવ્ય ૧૮૫૭ ના બળવામાં સરકારને મદદ કરવાનું હતું. એ બળવા દરમ્યાન બળવાખોરો તારનાં દોરડાં કાપી નાખતા હોવાથી સેન્ટ્રલ ઈન્ડીયાના સમાચાર મળવામાં બહુજ વિટંબણા પડતી હતી તે વખતે પ્રેમાભાઈ શેઠે ઈંદોર અને અમદાવાદ વચ્ચે ડાકની સગવડ કરી આપવાથી તે વખતના કચેકટર મી. હેડો અને જડજ મી. વોર્ડનને દરરોજ નિયમિત સમાચાર મળવા લાગ્યાં અને તેથી તેઓ બહુજ ખુશી થયા.

તે શિવાય ધાયલ થયેલાઓને માટે તે વખતે ઠામ ઠામ દવાખાનાં થતાં હતાં, તે જોઈને પ્રેમાભાઈ શેઠે રૂ. ૨૨૧૫૦) તથા તેમના બનેલી શેઠ હડીસીંગ કેસરીસીંગે પણ તેટલાજ રૂ. ઉમેરીને અમદાવાદમાં એક દવાખાનું સ્થાપન કર્યું, એ દવાખાનું અમદાવાદમાં બેઉના નામથી ચાલે છે. ત્યાર પછી તેમણે રૂ. ૭૨૫૦) ના ખર્ચે એક લાઇબ્રેરી સ્થાપી, જે હાલ “ હીમાભાઈ ઈન્સ્ટીટ્યુટ ”ના નામથી ઓળખાય છે, અને સમયના પ્રમાણમાં તેમાં ઘણોજ સુધારો વધારો કરવામાં આવેલો છે, અમદાવાદમાં હાલ એ પ્રથમ પંક્તિની લાઇબ્રેરી લેખાય છે. ત્યાર પછી શુજરાત કોલેજ સ્થાપવામાં પણ તેમણે

રૂ. ૧૦૦૦૦) દસ હજારની રકમ આપેલી હતી. તે શિવાય મુંબઈની ગ્રાન્ટ મેડીકલ કોલેજમાં પહેલે નંબરે પાસ થનારને ચાંદ આપવાની પણ તેમણે ગેઠવણ કરેલી હતી.

૧૮૬૩ માં મુંબઈમાં વિક્ટોરીયા ગાર્ડન અને આલબર્ટ મ્યુઝીયમની સ્થાપના થઈ તેમાં પણ પ્રેમાભાઈ શેઠે રૂ. ૧૩૫૦)ની મદદ કરેલી હતી, અને પાછળથી મકાનની આભુખાભુ બગીચો તથા રેલીંગ બનાવવા માટે બીજા રૂ. ૧૦૦૦૦) દસ હજાર આપેલા હતા.

અમદાવાદમાં ભયંકર દુકાળ પડેલો તેમાં પણ રૂ. બે લાખની ગંભીર રકમ તેમણે ધર્મદા માટે કાઢેલી હતી. તે શિવાય વિદ્યાવૃદ્ધિનાં તથા કેળવણીનાં કાર્યોમાં પણ તેમણે સારી મદદ આપેલી હતી. ગુજરાત વર્નાક્યુલર સોસાયટીને મદદ તરીકે ૨૦૦૦) રૂ. તેમણે આપેલા હતા.

નરોડા, સરખેજ, બરવાળા, ગુંદી, માતર અને ઉમરગા વિગેરે સ્થળોએ ધર્મશાળા બાંધવા માટે તેમણે રૂ. ૨૩૦૦૦) ત્રેવીસ હજાર ખર્ચેલા હતા. કાઠીયાવાડમાં આવેલ પવિત્ર શેત્રુંજય પર્વત પર એક સુંદર અને ભવ્ય દેવાલય તેમણે રૂ. પાંચ લાખના ખર્ચે બાંધાવેલ છે, તથા ત્યાં આગળ ધર્મશાળા પણ બાંધાવેલ છે, તેમજ પાંજરાપોળ પણ સ્થાપેલ છે.

આવાં આવાં અનેક પરોપકારી કાર્યો તેમણે કરેલાં છે, અને એવાં શુભ કાર્યોમાંજ પોતાનું જીવન અતિત કરી સારી કીર્તિ સંપાદન કરેલ છે. રાજકિય બાબતોમાં તેમણે વિશેષ લાગ લીધેલો નહોતો, તો પણ લેજિસ્લેટિવ કાઉન્સીલ ના તેઓ મેમ્બર થયેલા હતા.

આ પ્રતાપી અને પરોપકારી શેઠ સાહેબ પોતાની પાછળ મયાભાઈ, મણીભાઈ અને લાલભાઈ નામના ત્રણ પુત્રો મુકીને ઈ. સ. ૧૮૮૭ માં બાસઠ વરસની વયે સ્વર્ગવાસી થયેલા હતા.

આવા લોકપ્રિય અને પ્રજાવશાળી પુરૂષના નામનું સ્મરણ કાયમ રાખવા માટે, તેમજ તેમના પ્રત્યેની પોતાની લાગણી અને દિલસોજી બતાવવા માટે અમદાવાદ શહેરની પ્રજાએ તેમના નામ પરથી “ પ્રેમાભાઈ હાલ ” એ નામનું એક સ્થળ સ્થાપન કરેલ છે, જે તે વખતથી આજ સુધી જાહેર લાણેા કરવાના ઉપયોગ માટે વપરાય છે, અને પ્રસંગોપાત પ્રેમાભાઈ શેઠના પ્રતાપી નામની જાહેર પ્રજાને યાદી આપે છે.

૨૪. શ્રીયુત મણીલાલ પ્રેમાલાલ.

પ્રતાપી નગરશેઠ પ્રેમાલાલના પુત્ર મણીલાલનો જન્મ સંવત ૧૯૧૯ ઈ. સ. ૧૮૬૩ માં થયેલો હતો, જરૂર જોગો ગુજરાતી અભ્યાસ કરીને તેઓ ગવર્નમેન્ટ હાઇસ્કૂલમાં દાખલ થયેલા હતા અને ત્યાં કેટલોક અંગ્રેજી અભ્યાસ કર્યા બાદ અદાર વરસની નાનુક ઉમરે તેઓ પોતાના બાહોશ પિતાના હાથ નિચે ધંધામાં સામેલ થયેલા હતા.

એમના પિતા ઈ. સ. ૧૮૮૭ માં સ્વર્ગવાસી થયા તે વખતે તેમની ઉમર ચોવીસ વરસની યુવાન હતી, તે છતાં પણ તેમણે બધું કામકાજ જાતે સંભાળી લીધું હતું, અને કુશળતાથી વહિવટ ચલાવેલો હતો.

તેમની સત્તાવીસ વરસની ઉમરે તેઓ ગવર્નમેન્ટ તરફથી મ્યુનીસીપલ કાઉન્સીલર નિર્માયેલા હતા, અને પોતાની કાર્યદક્ષતા તથા બાહોશીથી તેઓ વાઈસ પ્રેસીડન્ટના હોદ્દા સુધી પહોંચેલા હતા.

અમદાવાદના મીલ ઉદ્યોગના પિતા શ્રીમાન રવ. રા. બ. રણછોડલાલ છોટાલાલ એ વખતે મ્યુનીસીપાલીટીના પ્રમુખ હતા, અને શેઠ મણીલાલ પર તેમનો બહુજ સારો પ્રેમ હતો, તેમનાજ હાથ નિચે અને તેમનીજ ઉત્તમ લાગણીથી શ્રીયુત મણીલાલએ મ્યુનીસીપાલીટીના કામનો સંગીન અનુભવ મેળવેલો હતો, અને એ કામમાં તેઓ એટલા બધા બાહોશ બન્યા હતા કે ઈ. સ. ૧૮૯૮ માં રા. બ. રણછોડલાલલાઈ સ્વર્ગવાસી થયા ત્યારે તેમની જગ્યાએ તેઓ પ્રમુખ તરીકે નીમ્યા હતા, જે હોદ્દો તેમના સ્વર્ગવાસ સુધી તેમણે ભોગવેલો હતો.

મ્યુનીસીપાલીટીના પ્રમુખ હતા તે દરમિયાન લોકહિતનાં બનતાં કાર્યો તેમણે કરેલાં હતાં, તેમજ જાહેર સખાવતનાં પણ બનતાં કાર્યો કરેલાં હતાં.

સંવત ૧૯૫૬ના દુષ્કાળ પ્રસંગે તેમણે પુષ્કર હાઉસ અને કેટલ કેમ્પ જેવી ઉપયોગી સંસ્થાઓ સ્થાપવામાં ઘણીજ સારી મહેનત કરેલી હતી, એટલુંજ નહિ પણ ગાયોની સેવા કરવામાં પોતે જાતે આગેવાની ભર્યો ભાગ લીધેલો હતો, એ પ્રસંગે તેમણે આર્થિક મદદ પણ સારી રીતે કરીને પોતાની ઉદારતા દર્શાવેલી હતી.

શ્રીમાન શેઠ સાહેબ મણીલાલ પોતાની સાડત્રીસ વરસની ન્હાની ઉમરે ઈ. સ. ૧૯૦૦-સંવત ૧૯૫૬ માં પોતાની પાછળ બે પુત્રો અને ચાર પુત્રીઓ મુકી સ્વર્ગવાસી થયેલા છે. તેમના બે પુત્રોમાંના મોટા પુત્રનું નામ કન્તૂરલાલ છે, જેઓ હાલના અમદાવાદના નગરશેઠ છે, ન્હાના પુત્રનું નામ જગાલાલ છે, તે બન્ને લાલઓ કેળવાયેલા અને બાહોશ સદ્ગૃહસ્થ છે, પરમ દયાળુ પરમાત્મા તેમને સર્વદા સુખ શાન્તિમાં રાખે એવી અમારી પ્રાર્થના છે.





સ્વ. રા. બા. રણછોડલાલ ઢોટાલાલ.
યુજરાતના મીસ ઉદ્યોગના પિતા.

સ્વ. ધિ ઓનરેબલ રા. બ. રણુછોડલાલ છોટાલાલ.

સી. આઈ. ઈ.

ગુજરાતમાં સ્વાશ્રયથી આગળ વધેલા, ઉદ્યોગની સ્થાપના કરી તેને ખીલવનાર, મીલ ઉદ્યોગના મૂળ સ્થાપક, સ્થાનિક સ્વરાજમાં આગળ પડતો ભાગ લઈ સારી દેશ સેવા બજાવનાર, અને જાત મહેનતથી મેળવેલ પૈસાને સ્વહસ્તે સફળ્ય કરનાર શ્રીમાન રણુછોડલાલ છોટાલાલ જ્ઞાતે સાઠાદરા નાગર હતા, એમનો જન્મ સંવત ૧૮૭૬ ના ચૈત્ર વદ અમાસને બુધવારે-સને ૧૮૨૩ ના એપ્રિલની ૨૩ મી તારીખે અમદાવાદ શહેરમાં થયેલો હતો.

છ વરસની ઉંમરે તેમને તુલબરામ મહેતાજીની નિશાળમાં દાખલ કરવામાં આવ્યા હતા, ત્યાં તેઓ વાંચન, લેખન અને હિસાબ શિખ્યા હતા, તે પછી દસ વરસની ઉંમરે તેમણે ફારસીનો અભ્યાસ શરૂ કર્યો હતો, ફારસીનો અભ્યાસ કરવાનો વંશપરંપરાનો રિવાજ હતો, તે પછી તેઓ મહુમ રા. બ. લોખાનાથ સારાભાઈની સાથે ખાનગી રીતે અંગ્રેજી શિખવા માંડ્યા. અમદાવાદમાં તે વખતે અંગ્રેજી નિશાળ નહોતી. સમય જતાં એક પોર્ટુગીઝ નામે ડી. કલોઝાએ સ્થાપેલી નિશાળમાં તેમણે અંગ્રેજી જ્ઞાનનો પાયો સખળ કર્યો, સંસ્કૃત અને મરાઠી ભાષા પણ તેઓ શિખેલા.

ધંધાની શરૂઆત તેમણે સને ૧૮૪૨ માં એટલે કે પોતાની લગભગ વીસ વરસની ઉંમરે કરેલી, અને પ્રથમ કસ્ટમ ખાતામાં રૂ. ૨૦) વીસના પગારથી કારકુન રહેલા હતા. દસ વરસની અંદર તેઓ ૩૦૦) ત્રણસો રૂ. ના પગારના આસીસ્ટન્ટ પોલીકીકલ એજન્ટના હોદ્દા સુધી પહોંચેલા હતા, પરંતુ કેટલીક ખટપટો ઉત્પન્ન થવાથી તેમના પર કામ ચાલેલું, જેમાં તેઓ નિર્દોષ ઠરી છુટી ગયેલા, તો પણ નોકરી પર તેમને કંટાળો આવ્યો, અને સ્વતંત્ર વ્યાપાર તરફ તેમનું મન વળ્યું.

શ્રીમાન રણુછોડલાલને સરકારી નોકરીનો ધુંસરીમાંથી છોડાવવામાં ભાગ્યદેવીએ નિઃસંશય ઉમદા કામ કરેલું છે, જે તેઓ એ ધુંસરીમાંથી મુક્ત ન થયા હોત તો જે મીલ ઉદ્યોગ તેમણે ગુજરાતમાં ઉભો કરીને ખીલાવ્યો છે, જે મ્યુનીસીપલ વહીવટ તેમણે સારા પાયા પર મુક્યો છે, અને જે સખાવતો તેમણે કરેલી છે, તે જોવાનો ગુર્જર પ્રજાને અવસર મળત નહિ; એટલુંજ નહિ પણ પાછળથી તેમના ચૈત્ર સર ચીનુભાઈએ જે લાખો રૂ. ની સખાવતો કરી છે, તેના પણ કદાચ પ્રસંગ આવત નહિ. પ્રભુ જે કરે છે

તે વિચારીનેજ કરે છે, અશુભ દેખાતી પ્રવૃત્તિમાં પણ તેણે શુભજ મુકેલું હોય છે, એ હકિકત રા. બ. ના જીવન પરથી સાબિત થાય છે, વિપત્તિનું પરિણામ સંપત્તિમાં આવ્યું અને તેનાં મિષ્ટ ફળો ગુજરાત પ્રજાએ આપ્યાં.

રા. બ. ની વૃત્તિ મુળથીજ હુન્નર ઉદ્યોગ તરફ વળેલી હતી અને તેથી નોકરી હરમ્યાન પણ તેમણે સુતર કાંતવાના અને વણવાના ઉદ્યોગ તથા તેનાં કારખાનાં સંબંધી હકિકત વિદાયતથી મેળવેલી હતી. જેથી સમય આવતાં અમદાવાદમાં સુતર કાંતવાનું એક ન્હાનું કારખાનું કાઢવાની યોજના ઘડી કાઢી. ઈ. સ. ૧૮૪૭. ઇંગ્લાંડથી મંગાવવાના સંચા અને ઇમારત સંબંધી સલાહ એક અંગ્રેજે આપી. ૧૮૪૬ માં કેટલાક શેઠીયાઓ તથા વેપારીઓને તેમાં જોડવાનો પ્રયત્ન કર્યો અને અરધું લાડોળ એકઠું કર્યું. બાકીનું અરધું મી. લેન્ડન નામના અંગ્રેજે વિદાયતમાં એકઠું કર્યું અને લાંચમાં એક ચરખો ચાલતો કર્યો. શરૂઆતમાં તેમાં ૧૭૦૦૦ તરાકો હતી. સાળ એકે નહોતી. તેમનું કારખાનું જોઈને ધીરે ધીરે મુંબઈ તથા અમદાવાદમાં પણ મિલો નિકળી. હાલ અમદાવાદમાં એવી લગલગ ૬૦ મીલો ચાલે છે, જેમાં તેમની મીલો શ્રેષ્ઠ પંક્તિની ગણાય છે.

કાપડના ઉદ્યોગમાં સારી રીતે જાણ્યા પછી તેમણે “ ગુજરાત કોલ એન્ડ આયર્ન કંપની ” સ્થાપી અને લોહ તથા કોલસાનો વેપાર ધીકતો કરવાનો વિચાર કર્યો, પરંતુ તેને માટે સરકાર તરફથી યોગ્ય જમીન નહિ મળવાથી તેમનું એ કામ પડી લાગ્યું.

આવી રીતે વેપાર ઉદ્યોગની ખીલવણી પાછળ સતત શ્રમ લેવામાં તેઓ સ્થાનિક મ્યુનીસીપાલિટીનાં વહિવટની ખીલવણીને વિસરી ગયા નહોતા. અમદાવાદમાં હાલ જે પાણી અને ગટરનાં બાંધકામ નજરે પડે છે, તેમજ બીજાં જે સુધારા જણાય છે તેનાં મૂળ રા. બ. રણછોડલાલેજ રેપેલાં છે. સને ૧૮૬૬ માં તેઓ સરકાર તરફથી મ્યુનીસીપલ કાઉન્સિલર નીમાયા હતા અને ઈ. સ. ૧૮૮૫ માં તેઓ તેના પ્રમુખ બન્યા હતા. પ્રમુખ નીમાયા પછી તેમનાં હસ્તે ઘણાં મહત્વનાં અને લોકોપયોગી કામ થયેલાં હતાં, પાણી અને ગટરનાં બાંધકામ તેમણે પ્રમુખ થયા પછીજ ચાલુ કરાવ્યાં હતાં, તેમાં તેમને આરંભમાં લોકો તરફથી ઘણી મુશ્કેલીઓ નડી હતી, પરંતુ આજે તે માટે અમદાવાદના લોકો તેમને યાદ કરી આશિર્વાદ આપે છે. તેમનાં મ્યુનીસીપલ કાર્યોની કહર ખુબી સરકારે ઈ. સ. ૧૮૮૭ માં તેમને સી. આઈ. ઇ. નો ચાંદ આપેલો હતો. રા. બ. નો ચાંદ તેમને ઈ. સ. ૧૮૬૨ માં આપવામાં આવ્યો હતો.

ઈ. સ. ૧૮૯૨માં તેમની નિમનોડ ધારાસભાના સભ્ય તરીકે થઈ હતી. અમદાવાદની પ્રાંતિક કોન્ફરન્સ તેમની મદદથી ભરાયેલી હતી. કોંગ્રેસના પશુ તેઓ સહાયક હતા ઈ. સ. ૧૮૮૯ માં મુંબઈમાં ભરાયેલ નેશનલ કોંગ્રેસમાં તેમણે સારો ભાગ લીધેલો હતો, અને ભાષણ પશુ કરેલું હતું.

રા. બ. રણછોડલાઈએ હુન્નર ઉદ્યોગમાં પુરતું ધ્યાન આપી તેની ખીલવણી કરવા ઉપરાંત સ્થાનિક મ્યુનીસીપલ કાર્યોમાં, કોન્ફરન્સ અને કોંગ્રેસમાં, ધારા સભામાં, દારૂનાં પીઠાં કમી કરવામાં પ્રાર્થના સમાજ, ગુજરાત કોલેજ વર્નાક્યુલર સોસાયટી આદિ સંસ્થાઓમાં, સ્ત્રી કેળવણીમાં, સાહિત્યની ઉન્નતિ કરવામાં તેમજ સમાવતનાં અનેક લોકોપયોગી કાર્યો કરવામાં સારો ભાગ લીધો હતો.

તેમનાં સમાવતનાં કાર્યોની ટુંક નોંધ નીચે પ્રમાણે છે. ૧) ૧૮૭૦. શાહપુરમાં એક અન્નાશ્રમ (૧૦૦૦૦) દસ હજારના ખર્ચે સ્થાપેલ છે, તેમાં નિત્ય ૩૦ અનાથો તથા અપંગો પોષાય છે. ૨) ૧૮૭૬. પ્રજાનાં આરોગ્યની સુધારણા અર્થે રૂ. ૪૦૦૦૦) ચાલીસ હજારના ખર્ચે “રણછોડલાલ ડીસ્પેન્સરી સ્થાપી હતી, પાછળથી જરૂર જણાતાં તેમાં રૂ. ૨૦૦૦૦) વીસ હજાર ખીજ ઉમેરેલા હતા. ૩) ૧૮૮૬. જ્યુબિલી મહોત્સવ પ્રસંગે રૂ. ૫૦૦૦૦) પચાસ હજારના ખર્ચે સ્ત્રી તથા બચ્ચાંઓ માટે “વિક્ટોરીયા જ્યુબિલી હોસ્પિટલ સ્થાપી હતી. ૪) ૧૮૯૪. ગરીબ દરદીઓને ઘેર બેઠાં ડાક્ટરી મદદ આપવાના ઉદ્દેશથી રૂ. ૨૦૦૦૦) વીસ હજારના ખર્ચે એક દવાખાનું સ્થાપ્યું હતું. ૫) ગામડાંના ગરીબ દરદીઓ માટે રૂ. ૧૫૦૦૦) પંદર હજારના ખર્ચે લોડહિરીસ ટ્રાવેલીંગ ડીસ્પેન્સરી સ્થાપી હતી. ૬) અમદાવાદ ખાડીયામાં એક કન્યાશાળા સ્થાપવા રૂ. ૧૭૫૦૦) આપેલા હતાં. ૭) શાહપુરમાં અંગ્રેજી નિશાળ સ્થાપવા માટે રૂ. ૨૦૦૦૦) વીસ હજાર આપ્યા હતાં. તે શિવાય તેમની ન્હાની ન્હાની તથા ગ્રામ સમાવતો ઘણી છે.

રા. બ. આપ બળે આગળ વધેલા અને સ્વહસ્તે મેળવેલ દ્રવ્યનો સદ્-અય કરનાર ગ્રહસ્થ હતા, તેમનું જીવન નિયમિત અને સાદું હતું, તેઓ ધર્મશીલ, સ્વાશ્રયી અને દૃઢ વિચારના હતા, તેમની રહેણી અને કરણી નિઃશંકય ઉમદા અને ધડો લેવા લાયક હતી.

આ ઉન્નત અને ઉદાત જીવન ગાળનાર પ્રતાપી પુરૂષ, મિલ ઉદ્યોગના પિતા અને ગુજરાતના વૃદ્ધ દાદા ઈ. સ. ૧૮૯૮ના અક્ટોબરની ૨૭ તારીખે પોણાસો વરસની વયે સ્વર્ગવાસી થયા હતા. તેમના અવસાનથી સમસ્ત ગુજરાતને બારે ખોટ પડી છે.

સ્વ. શ્રીયુત માધવલાલ રણછોડલાલ.

ગુજરાતના સુપ્રસિદ્ધ મહાપુરુષ ધિ ઓનરેબલ રા. બ. રણછોડલાલ છોટાલાલના પુત્ર શ્રીમાન માધવલાલભાઈનો જન્મ સંવત ૧૮૬૮ ના અષાઢ સુદ ૫. ઈ. સ. ૧૮૪૧માં અમદાવાદ શહેરમાંજ થયેલો હતો.

શાળાની તથા વ્યાપારની તમામ પ્રકારની તાલીમ તેમણે પોતાના પ્રતાપી પિતા રા. બ. રણછોડલાલના હાથ નિચેજ મેળવેલ હતી, અને તેથી તેમના કેટલાક સફળતા તથા કાર્ય કુશળતા સ્વાભાવિક રીતેજ તેમનામાં દૃષ્ટિગોચર થતાં હતાં. પરંતુ પોતાના પિતાના અવસાન પછી તુર્તમાંજ તેમનો પણ સ્વર્ગવાસ થવાથી તેમનાં બુદ્ધિ ચાતુર્ય જોઈએ તેવાં જાહેરમાં આવેલાં નથી, તો પણ પોતાના પિતાશ્રીની હૈયાતી દરમ્યાન મીલ ઉદ્યોગનું તેમણે સંભાળી લીધેલું કામકાજ અને તેને અંગે બતાવેલી કાર્ય કુશળતા ખરેખર પ્રશંસા-પાત્ર હતાં.

શ્રીમાન રા. બ. રણછોડલાલનો રિવાજ એવો હતો કે પોતાની હૈયાતી સુધી તેઓ બધું કામ સ્વતંત્ર રીતે કરતા હતા, જો કે પોતાના પુત્ર તથા પૌત્રને જુદાં જુદાં કામો તેમણે સોંપેલાં હતાં, પરંતુ તે બધાની ઉપર પોતાની દેખરેખ તો હતીજ.

રા. બ. રણછોડલાલના અવસાન પછી ઘણાજ થોડો વખત માધવલાલ ભાઈએ સ્વતંત્ર સત્તા લોગવેલી હતી, અને તેથી જાણુવા જેવાં વિશેષ કાર્યો તેમના હસ્તે થઈ શક્યાં નથી, અગર જો તેઓ વધારે વખત રહ્યા હતા તો જરૂર તેઓ પણ વખાણુવા લાયક કૃત્યો કરી જાત. તેમના પોતાના હસ્તે થયેલ કાર્યોમાં પોતાના પિતાના નામથી ટેકનીકલ સ્કૂલ બાંધવા સરકારને એક લાખ રૂ. સોંપેલા હતા તે મુખ્ય છે. તે શિવાય તેમની બીજી શુભેચ્છાઓ તેમના હસ્તે પાર પડી નથી.

પરંતુ સર ચીનુભાઈએ પોતાની પિતાની શુભેચ્છાઓ ઘણીજ સારી રીતે પાર પાડી છે, અને માધવલાલ સાયન્સ કેલેજ, માધવલાલ બોર્ડીંગ તથા માધવબાગ આદિ સંસ્થાઓમાં લાખો રૂ. ખર્ચી પોતાના પિતાનું નામ અમર કરેલું છે, જેને માટે એ પિતૃભક્ત પુત્રને હજારો ધન્યવાદ ઘટે છે.



સ્વ. શેઠ માધવલાલ રણછોડલાલ.



સ્વ. સરદારે સર ચીનુલાલ માધવલાલ નાઈટ. સી. આઈ. ઇ.
પહેલા હિંદુ બેરોનેટ સંખ્યાવતે બહાદુર નર રત્ન.

સ્વ. સરદાર સર ચીનુભાઈ માધવલાલ નાઈટ.

સી. આઈ. ઈ.

દ્રવ્ય તો અનેક પુરૂષો સંપાદન કરે છે, પણ જેઓ પોતાના દ્રવ્યનો સફળ્ય કરે છે અને તે પણ પોતાના દેશખાંધવોના કસ્યાણુ અર્થે, તેઓએજ દ્રવ્ય સંપાદન કરેલું ગણાય. મુંબઈ ઇલાકામાં એવા કેટલાક પુરૂષો થઈ ગયા છે, જેમાં એક સાઠ લાખ રૂપિયાની સખાવત કરનાર મુંબાઈના શેઠ પ્રેમચંદ્ર રાયચંદ, અને બીજા ચાળીસ લાખ રૂપિયાની સખાવત કરનાર અમદાવાદના શેઠ સર ચીનુભાઈ વિખ્યાત છે.

ગુજરાતના મીલ ઉદ્યોગના પિતા, અને અમદાવાદની નાગરિક પ્રવૃત્તિઓના અગ્રેસર સફળ રા. બ. રણછોડલાલ છોટાલાલના પૌત્ર સર ચીનુભાઈનો જન્મ સંવત ૧૬૦૮ ઈ. સ. ૧૮૬૪ માં થયો હતો. બાલપણથીજ તેઓ પોતાના ધર્મશીલ પિતામહના ગાઢ સંસર્ગમાં રહી ઉછર્યા હતા, અને તેથી તેમના અનેક સફળુઓના અંકુર સ્વાભાવિક રીતેજ તેમનામાં કુટેલા હતા. શ્રીયુત ચીનુભાઈએ પોતાના પિતામહની દેખરેખ નિચેજ ગુજરાતી કેળવણી લીધી હતી અને ત્યારબાદ તેઓ અંગ્રેજી અભ્યાસ માટે હાઈસ્કૂલમાં દાખલ થયા હતા. ઈ. સ. ૧૮૮૨ માં મેટ્રિકની પરિક્ષા પાસ કરી તેઓ કોલેજમાં દાખલ થયા હતા.

સર ચીનુભાઈ જો કે ગર્ભશ્રીમંત હતા, એટલુંજ નહિ પણ તેઓ પોતાના પિતાના એકના એક પુત્ર હતા, છતાં તેમને ગેરવાજબી રીતે મોઢે નહિ ચડાવતાં તેમની માનસિક અને નૈતિક ઉન્નતિ પાછળ તેમના પિતામહે પુરતું ધ્યાન આપેલું હતું. પોતાના ખોટનાં સંતાનોને મોઢે ચડાવી તેમની કેળવણી પાછળ ખેદરકાર રહેનાર, અને તેનાં કડવાં ફળ આવે ત્યારે પસ્તાવો કરનાર માબાપોએ સર ચીનુભાઈનો ઉજ્જવળ દાખલો પાસ લક્ષમાં લેવા લાયક છે.

સર ચીનુભાઈએ કોલેજનો અભ્યાસ ખંધ કર્યા પછી તેમને વ્યાપારી તાલીમ આપવા માટે રા. બ. રણછોડલાલભાઈએ પોતાની ચમ્બુપુર મીલમાં જોડણા હતા, જ્યાં તેમણે લવિષ્યમાં પોતાને શિરે આવવાના મીલ ઉદ્યોગની ઉન્નતિનાં કાર્ય માટે પુરતી યોગ્યતા સંપાદન કરી હતી, અને એ ધંધાનો પુષ્કળ અનુભવ મેળવેલો હતો.

ઈ. સ. ૧૮૬૮ માં તેમના પિતામહ અને વળી થોડે અંતરે તેમના પિતા કૈલાસવાસી થવાથી મીલ ઉદ્યોગનો તથા વ્યવહારિક કાર્યોનો તમમ બોલે ચીનુભાઈને શિર આવી પડ્યો. આ વખતે તેમની ઉંમર ૩૪ વરસની થુવાન હતી, પરંતુ રા. બ. રણછોડલાલે તેમને હરેક રીતે સમર્થ કરેલા હોવાથી, તેમજ દીર્ઘદષ્ટિ અને વ્યવહારિક નિપુણતા આદિ સદ્ગુણો તેમનાં માં સ્વાભાવિક રીતેજ હોવાથી તેમને આ કાર્ય ઉઠાવવામાં કાંઈ પણ અડચણ નહીં નહિ. ધીરે ધીરે ધીરે મીલ ઉદ્યોગને તેમણે ઘણીજ સારી રીતે ખીલાવ્યો અને પોતાના વહિવટ નીચે ચાલતી ત્રણે મીલોને પ્રથમ પંક્તિએ મુકી દીધી.

જેમ ગુજરાતના મીલ ઉદ્યોગના પિતાનું માન રા. બ. રણછોડલાલને ઘટે છે, તેમ ઈંગ્લીશીયન રૂમાંથી ૧૦૦ કાઉન્ટ જેટલું ઈંગ્લી પ્રગતિનું સુતર કાંતવાની રીતિ દાખલ કરવાનું માન સર ચીનુભાઈને છે, એ દિશામાં તેમણે પોતાની ખંત, દીર્ઘદષ્ટિ અને અક્કલ હુશિયારીનો સારો ઉપયોગ કરેલો છે.

પોતાના પ્રતાપી પિતામહના મીલ ઉદ્યોગને ખીલવવામાં જેવી રીતે સર ચીનુભાઈએ અથાગ શ્રમ લઈ તેમાં સારી ફતેહ મેળવેલી હતી, તેવીજ રીતે તેમણે આરંભેલા લોકહિતનાં અને સખાવતનાં કાર્યોમાં વધારો કરવામાં તેમજ તેવાંજ ખીજાં નવાં કાર્યોની શરૂઆત કરવામાં પણ શ્રીમાન સર. ચીનુભાઈએ ઘણોજ પ્રશંસાપાત્ર પ્રયાસ કરેલો હતો; એટલુંજ નહિ પણ પોતાના પિતાશ્રીની શુભેચ્છાઓને પરિપૂર્ણ કરવામાં પણ તેમણે કાંઈ ન્યૂનતા રાખી નહોતી. રાં. બ. રણછોડલાલે સ્થાપેલ જ્યુનિલી હોસપીટલમાં રૂ. ૧૫૦૦૦૦) દોઢ લાખના ખર્ચે રેવાબાઈ વોર્ડ ખાંધી આખીને સુવાવડી સ્ત્રીઓને તેમણે સારી સગવડ કરી આપેલી છે, તે શિવાય હાઈસ્કુલનું મકાન બંધાવી આખવાની પોતાના પિતામહની ઇચ્છાને અનુસરીને રૂ. ૩૫૦૦૦) આખી શાહપુરમાં એક નમૂનેદાર હાઈસ્કૂલ બંધાવેલી છે, જેનું નામ રણછોડલાલ છોટાલાલ હાઈસ્કૂલ છે. પોતાના પિતાનું નામ અમર રાખવાને માટે સારંગપુર દરવાજા બહાર “ માધવ બાગ ” નામનો એક ભવ્ય બાગ બનાવી ને લોકોના ઉપયોગ માટે અર્પણ કરેલો છે. વળી એક હુન્નર ઉદ્યોગની પાઠશાળા કાઢવાની પોતાના પિતાની ઇચ્છાને માન આપી સર ચીનુભાઈએ રૂ. ૬૦૦૦૦૦) છ. લાખ નામદાર સરકારને ઈ. સ. ૧૯૧૨ માં સોંપેલા હતા, તે રકમમાં ખીજા બે લાખ રૂ. ઉમેરી ગુજરાત કોલેજ ના. સરકારના કારોબાર હેઠળ મુકવાની તેમણે સવડ કરી આપી હતી, તે ઉપરાંત રણછોડલાલ છોટાલાલ ટેકનિકલ ઇન્સ્ટીટ્યુટ, સ્થાપવા માટે તેમણે રૂ. દોઢ લાખ રોકેલા

તે તો બુદ્ધા. એ શાળાનો લાલ ગુજરાતનાં વિદ્યાર્થીઓ સારી રીતે લઈ શકે છે.

સૂર ચીનુલાઈની સખાવતોની ટુંક નોંધ નીચે પ્રમાણે છે. ૧) છ લાખ રૂ. માધવલાલ સાયન્સ કોલેજમાં ૨) બે લાખ રૂ. ગુજરાત કોલેજ સરકાર હસ્તક અપાવવા તેના નિલાવ માટે. ૩) દોઢ લાખ રૂ. રણછોડલાલ ટેકનિકલ ઈન્સ્ટીટ્યુટમાં મદદ. ૪) દોઢ લાખ રૂ. રેવાખાઈ વાડ. ૫) ૧૧૫૦૦૦ રૂ. નર્સ સ્કૂલ. ૬) એક લાખ રૂ. કમરસીયલ કોલેજ મુંબઈ. ૭) એક લાખ રૂ. સર જ્યોર્જ કલાર્ક હાલ. ગુજરાત કોલેજના કમ્પાઉન્ડમાં ૮) પચાસ હજાર રૂ. માધવ ખાગ. ૯) પચાસ હજાર રૂ. સર જ્યોર્જ કલાર્ક લાઇબ્રેરી. ૧૦) પચાસ હજાર રૂ. ધરમપુર સેનેટેરીયમ. ૧૧) પાંત્રીસ હજાર રૂ. રણછોડલાલ હાઈસ્કૂલ. ૧૨) પાંત્રીસ હજાર રૂ. હાઈસ્કૂલમાં “ માધવલાલ ખોડીંગ ૧૩) પચીસ હજાર રૂ. સંસ્કૃત પાઠશાળાને મદદ. તે શિવાય તેમની ખીણ ધૂપી સખાવતો પણ ઘણી હતી.

જેવી રીતે સર ચીનુલાઈની પાસે ધનસંપત્તિ પુષ્કળ હતી, તેવીજ રીતે ધર્મલાવના અને લોકહિતલાવના પણ તેમનામાં વિશાળ હતી. સનાતન ધર્મ પ્રત્યેની તેમની સદ્લાવના પ્રશંસાપાત્ર હતી. ગુજરાતમાં શ્રીમાન શંકરાચાર્ય માધવતીર્થ મહારાજ અને વૈષ્ણવો વચ્ચે ટંટો થતા તે કલહનું સમાધાન કરવામાં તેમણે સારો પરિશ્રમ લીધો હતો. તેમજ સહસ્ર ચંડી, અને યજ્ઞ યાગાદિ ઘણાં સારાં ધાર્મિક કાર્યો પણ તેમણે કરેલાં હતાં, લોકહિતનાં તેમનાં કાર્યોથી અસંખ્ય થર્મ નામદાર સરકારે તેમને ઈ. સ. ૧૯૦૭ માં સી. આઈ. ઈ. નો માનવંત ખેતાળ આપેલો હતો. એમ હાલેય છે કે ના. સરકાર તરફથી આટલી ન્હાની ઉમરે આવું મહાન પદ પામનાર આખા હિંદુસ્તાનમાં શેઠ ચીનુલાઈજ હતા. ઈ. સ. ૧૯૦૬માં તેમને પ્રથમ વર્ગના ગુજરાતના સરદાર બનાવવામાં આવ્યા હતા અને ઈ. સ. ૧૯૧૧માં ત્રણ લવાન સમાટ્રના જન્મ દિવસની ખુશાલીમાં તેમને નાઈટહુડનું માનવંત પદ બક્ષવામાં આવેલું હતું.

શ્રીમાન સર ચીનુલાઈએ પોતાની હૈયાતીમાં સખાવતનાં મોટાં અનેક કાર્યો કરેલાં હતાં, તેમજ અનેક સંસ્થાઓ તથા લોકહિતની પ્રવૃત્તિમાં આગેવાની ભર્યો ભાગ લીધો હતો. મીલ એનર્સ એસોસીએશનના તથા સ્થાનિક સ્ત્રીનીસીપાલીટીની કમિટીના તેમજ અીણ અનેક સંસ્થાઓ અને જાહેરમાં ભરાતી મિટિંગોના તેઓ પ્રમુખ હતા. ૧૯૧૩ની ધારાસભાની નક્કી થનાર

ચુંટણીમાં પણ તેમને ગુજરાતના મીલ ઓનર્સની સલા તરફથી પ્રતિનિધિ તરીકે ચુંટી કાઢવામાં આવ્યા હતા.

સર ચીનુભાઈએ અમદાવાદ બહાર પણ ઘણી સારી રકમો ધર્મ દાન માં વાપરેલી હતી, હરદ્વાર, કાશી અને દક્ષિણ હિંદમાં પણ તેમણે પોતાનો ઉદાર હસ્ત લાંબાવી સારી કીર્તિ સંપાદન કરેલી હતી.

શ્રીમાન સર ચીનુભાઈ ઘણાજ ઉદાર દિલના, પરોપકારી વૃત્તિના, મીલ-નસાર સ્વભાવના અને એક દેવાંશી અંતઃકરણ ધરાવનાર ગૃહસ્થ હતા.

આ પ્રતાપી અને મહાન પરોપકારી નરરત્ન ઈ. સ. ૧૯૧૬ માં બાવન વર્ષની ઉંમરે અચાનક સ્વર્ગવાસી થયેલા હતા, પોતાની પાછળ તેઓ પાંચ પુત્રી અને એક પુત્ર નામે ગીરિજાપ્રસાદ મુકી ગયા છે.

આ સખાવતે બહાદુર નરના મૃત્યુથી ગુજરાતે એક મહાન રત્ન ગુમાવેલ છે, ગુજરાતના એ દાનવીર પુત્રની ખોટ પુરાવી અતિશય મુશ્કેલ છે. તેમના અવસાનથી અમદાવાદ યા ગુજરાતમાં નહિ પણ સમસ્ત મુંબઈ ઇલાકા માં અનહુદ દિલગીરી વ્યાપી રહી હતી. પરંતુ પ્રમુની ઇચ્છા આગળ કોઈનો કાંઈ ઇલાજ નથી.

અંતમાં એ પુણ્યશાળી અને પ્રભાવશીળ નરવીરના અમર આત્માને પરમ દયાળુ પરમાત્મા સ્વર્ગમાં શાન્તિ આપો, અને તેમનો પરિવાર સર્વદા સુખ શાન્તિમાં રહો, તથા તેમના ચી. શ્રીમાન ગીરિજાપ્રસાદભાઈ પણ તેમના જેવા પ્રતાપી નિવડો એવી શુભેચ્છા પ્રદર્શિત કરી વિરમીએ છીએ.

અસ્તુ !





શ્રીમતી 'મંગાસ્વરૂપ લેડી' સુલોચના ત્રીનુભાઇ.

શ્રીમતી ગંગાસ્વરૂપ લેડી સુલોચના ચીનુભાઈ.

ગુજરાતના સુપ્રસિદ્ધ દાનવીર સરદાર સર ચીનુભાઈનાં ધર્મપત્ની અને પોતાના પુન્યશાળી પતિને પ્રાપ્ત થયેલ સર નાઇટની સનદની રૂએ “લેડી” જેવું મહાન પદ લોગવનાર શ્રીમતી સુલોચના જ્ઞેનનો જન્મ સંવત ૧૯૩૫ ના વૈશાક સુદ ૧૦ ને ગુરુવારના રોજ દસકોઈ તાલુકાના પરડોલ નામના એક ન્હાના ગામમાં થયો હતો.

તેમના પિતાશ્રીને ત્યાં પણ ઈશ્વર કૃપાથી સંપત્તિ સારી હતી, અને તેથી સુલોચના જ્ઞેન ઉત્તમ પ્રકારનાં સુખ અને લાડકોડમાં ઉછરેલાં હતાં, પરડોલ જેવા એક સાધારણ ગામે પણ આવાં એક સ્ત્રી રત્નના જન્મથી અચળ કીર્તિ મેળવેલી છે.

અમારા સાંભળવા મુજબ “લેડી” નું માનવંત પદ ગુજરાતમાં પ્રથમ પ્રાપ્ત કરવાને લાગ્યશાળી થનાર શ્રીમતી સુલોચના જ્ઞેનજ છે.

શ્રીમાન સરદાર સર ચીનુભાઈનું પ્રથમ લગ્ન શ્રીમતી દેવલક્ષ્મી સાથે થયું હતું, પરંતુ તરૂણાવસ્થામાં તેમનો સ્વર્ગવાસ થવાથી શ્રીમતી સુલોચના સાથે તેમણે બીજી વારનું લગ્ન કરેલું હતું, તેમનાથી તેમને એક પુત્ર અને છ પુત્રીઓ થયેલ છે, પુત્રીઓનાં નામ, જ્ઞેન જીવંતિકા જેઓ સ્વર્ગવાસી થયાં છે. જ્ઞેન મનોરમા ઉમ્મર વર્ષ ૨૦, જ્ઞેન ઇંદુમતિ ઉમ્મર વર્ષ ૧૭, જ્ઞેન સુમતિ ઉમ્મર વર્ષ ૧૪, જ્ઞેન વસુમતિ ઉમ્મર વર્ષ ૪, અને જ્ઞેન સૌદામિનિ ઉમ્મર વર્ષ ૩, પુત્રનું નામ ગીરિજાપ્રસાદ છે, જેમની વય હાલ ૧૨ વર્ષની છે.

શ્રીમતી સુલોચના જ્ઞેન એક પતિ પરાયણ અને સાધ્વી સ્ત્રી હોવાથી તેમણે પોતાના મહુમ પતિ સર ચીનુભાઈની હૈયાતી સુધી તેમની આજ્ઞામાં રહી તેમની સારી સેવા બજાવી પ્રસન્નતા મેળવેલી હતી, તેમના આશ્ચિંતવ્યા અવસાનથી શ્રીમતી સુલોચના જ્ઞેનના અંતઃકરણને સખત આઘાત થયેલ છે, જેનો ઘા હજી સુધી રૂઝાયો નથી, હજી પણ તેઓ પોતાના મહુમ પતિનો શોક પાળે છે અને ઉદાસ દિલે પોતાના દિવસો વ્યતિત કરે છે, ખરેખર ! તેમના મહુમ પતિના મૃત્યુથી થયેલો આઘાત ઘણોજ સખત છે, ગુજરાતની પ્રજાને તે હજી પણ સાહે છે, અને વરસો સુધી સાલશે. તો પછી તેમનાં ધર્મપત્નીને એ કારી ઘા વિસ્મૃત ન થાય તેમાં તો શું આશ્ચર્ય છે ? પરમ

દયાળુ પરમાત્મા એ આઘાત સહન કરવાનું તેમના હૃદયમાં બળ આપે એવી અમારી તે દયાળુ પિતા પ્રત્યે પ્રાર્થના છે.

શ્રીમાન સર ચીનુલાલના અવસાનથી તેમનો વ્યવહારિક તથા ઔદ્યોગિક બધો બોલે કુટુંબમાં કોઈ ઉમ્મર લાયક માણસ નહિ હોવાને લીધે શ્રીમતી સુલોચના ખડેન પર આવી પડેલો છે, કેળવાયેલ અને બાહોશ પુરૂષ હોય તે પણ આવા અસાધારણ બોલથી અકળાઈ જાય, પરંતુ શ્રીમતી સુલોચના ખડેન સ્ત્રી જાતિ હોવા સાથે આવી બાબતનો જેમને કિંચિત્ પણ અનુભવ નથી, તેમજ આવી જાતનો બોલે લવિષ્યમાં પોતાને શિરે આવી પડવાની તેમને કલ્પના પણ નહિ હોય, તે છતાં હુદૈવના યોગે પોતાના શિરે આવી પડેલ બોલને તેમણે ઘણીજ ધિરજથી ધારણ કરેલો છે, અને વ્યવહારિક તથા ઔદ્યોગિક તંત્ર તેઓ ઘણીજ પ્રશંસાપાત્ર રીતે ચલાવ્યે જાય છે, તેમની આવી ઉત્તમ કાર્યકુર્શિજતા અને સહનશિળતાને માટે તેમને ખરેખર ધન્યવાદ ઘટે છે.

શ્રીમતી સુલોચના ખડેનને વિશાળ સંપત્તિનું સ્વતંત્ર પ્રભુત્વ પ્રાપ્ત થયેલું હોવા છતાં જરા પણ અભિમાને તેમનામાં પ્રવેશ કરેલો નથી, પરંતુ ધૈર્ય, મિલનસાર સ્વભાવ અને ગાંભીર્યાદિ સદ્ગુણોથી પ્રજ્જનનોનાં હૃદયમાં પોતાના માટે ઉત્તમ લાગણી ઉત્પન્ન કરાવેલી છે.

તેમણે પોતાના પૂજ્ય પતિએ આરંભેલ કોઈ કાર્ય અમુક અંશે અપૂર્ણ રહી ગયેલ, તે પોતાના પતિની ઇચ્છા પુરી કરવાની પવિત્ર લાગણીથી મોટી મોટી રકમોની સંખાવત કરી પૂર્ણ કરેલ છે, તેમજ પોતાના અંતઃકરણની ઉદારતાથી બીજાં કેટલાંક નવીન સંખાવતનાં કાર્યો પણ કરેલાં છે.

તેમના હસ્તે થયેલ સંખાવતનાં કાર્યોધી નોંધ નિચે પ્રમાણે છે. ૧) ધરમપુર સેનેટેરીયમ જ્યાં ક્ષયના રોગથી પીડાતા અનેક દેશી વિદેશી બંધુઓની સારવાર થાય છે, તે સેનેટેરીયમને સારા પાયા પર મુકવાની શુભ ઇચ્છાથી મહુમ સરદાર સર ચીનુલાલએ પોતાનો ઉદાર હસ્ત લંબાવી વોટર વર્ક્સ તથા પ્રયોગશાળા વિગેરે બંધાવી આપી આબાદ દરેલ, તે કાર્યમાં કાંઈક અપૂર્ણતા રહેવાથી શ્રીમતી સુલોચના ખડેને (૧૭૦૦૦) સત્તર હજાર રૂપિયાની મોટી રકમ આપી તે કામ પૂર્ણ કર્યું છે. ૨) ગુજરાત કોલેજમાં “સર જ્યોર્જ હોલ” શણગારવા માટે રૂ. ૧૫૦૦૦) પંદર હજાર આપેલા છે. ૩) તે શિવાય તે હોલ માટે ૫૦૦૦) પાંચ હજાર રૂ. આપવા સરકાર તરફથી સૂચના થતાં તેને પોતે ઘણીજ ખુશીથી કમુલ કરી પોતાના પતિએ આરંભેલું કાર્ય પૂર્ણ કર્યું છે. ૪) તેમના પુન્યશાળી પતિ સર ચીનુલાલના

સ્મારક તરીકે “ સર ચીનુભાઈ મેમોરીયલ સીવીલ હોસ્પિટલ ” ખાંધવાનું કામ નામદાર સરકાર તરફથી હાથ ધરવામાં આવતાં તેને અગ્રણી તરીકે મદદ કરવા ખાતર પ્રબલિતાર્થે રૂ. ૩૦૦૦૦) ત્રીસ હજાર આપવા સુલોચના ખેડેને કબુલ કર્યું છે.

આ બધી હકિકત પરથી સ્પષ્ટ સમજી શકાય છે કે સુલોચના ખેડેનમાં પોતાના પ્રતાપી પતિનો ઉદારતાનો ઉત્તમ ગુણ હોવા ઉપરાંત જનસમૂહનું કંટ્યાણુ કરવાની તેમની લાગણી પણ પોતાના પતિના જેવીજ છે.

શ્રીમતી સુલોચના ખેડેન એક ઉદાર અને દયાળુ દિલનાં સ્ત્રી છે, પોતાના મહુમ પતિના માન અને આબરૂને છાજે તેવી રીતે વરતીને તેઓએ પોતાના કુટુંબનો મરતબો જાળવી રાખેલ છે, અને લવિષ્યમાં હુમેશને માટે તેઓ ઉત્તમ વર્તનથી વરતી પોતાના પ્રભાવશાળી પતિની આબરૂની ઉજ્જવળતામાં વધારો કરવા સાથે પોતાના સ્ત્રી. શ્રીમાન ગીરિભપ્રસાદને તથા પોતાની પુત્રીઓને પણ ઉમદા ચારિત્ર્યવાન બનાવશે એવી આશા છે.

શ્રીમાન ગીરિભપ્રસાદે પોતાની બાળ વયમાં પોતાના પ્રતાપી પિતાની શિતળ છાયા ગુમાવેલી છે, પરંતુ શ્રીમતી સુલોચના ખેડેન તેમને એક આદર્શ નર રત્નને છાજતું શિક્ષણ આપશે અને સર ગીરિભપ્રસાદ પણ લવિષ્યમાં તેમના પિતાના પગલે ચાલીને તેમના જેવીજ આબરૂ મેળવવાને લાગ્યશાળી થશે એવી અમારી શુભેચ્છા છે.

અંતમાં શ્રીમતી સુલોચના ખેડેન જેવાં પરોપકારી અને ઉદાર સ્ત્રી રત્નને પરમાત્મા દીર્ઘ આયુષ્ય બક્ષે અને તેમના હસ્તે લોકંકરિતાનાં અનેક સત્કાર્યો થાય એવી અમારી માગણી છે.



શેઠ અંબાલાલ સારાભાઈ.

શ્રીયુત અંબાલાલ ભાઈ જ્ઞાતે દશા શ્રીમાળી વાણીયા છે, એમનો જન્મ સંવત ૧૯૪૬ માં થયેલો હતો. એમના પિતામહ રા. બ. મગનભાઈ કરમ-અંદ પોતાનાં કન્યાશાળા, ધર્મશાળા, દેરાસર વિગેરે લોકોપયોગી કાર્યોને માટે અમદાવાદમાં બહુજ પ્રખ્યાત અને લોકપ્રિય હતા.

અંબાલાલભાઈએ મેટ્રિક સુધી અભ્યાસ કરીને અદાર વરસની કુમળી વયે ધંધાની શરૂઆત કરેલી હતી, અને પોતાના પિતામહે સ્થાપેલ પેઢીનો તથા જ્યુબિલી અને કેલીકો નામની બે મીલોનો વહિવટ તેમણે સંભાળી લીધો હતો.

પોતાને પુષ્કળ ધનસંપત્તિ હોવા છતાં પણ વેપાર અને ઉદ્યોગની ખીલવણીને અર્થ તેઓ સને ૧૯૧૨ માં સહકુટુંબ વિદાયત ગયેલા હતા. ત્યાં તેઓ થોડો વખત રહેલા હતા. ત્યાંથી સ્વદેશ પાછાં ફરતાં કેટલીક પ્રખ્યાત આપારી કંપનીઓની એજન્સી તેઓ લાવેલા છે.

ફક્ત મીલ ઉદ્યોગ પર બેઝી નહિ રહેતાં અંબાલાલભાઈએ ખીજા ઘણા ઉદ્યોગ વધારેલા છે, જેમાં એક્ષપોર્ટ અને ઇમ્પોર્ટ ખાતાં તથા બંગાળા તરફનું રેલ્વેનું બાંધ કામ મુખ્ય છે.

શ્રીમાન અંબાલાલભાઈ એકે ગર્લ શ્રીમંત ગૃહસ્થ છે, અને તેમની વય હજી ફક્ત ૨૭ વરસની યુવાન છે, તે છતાં તેમના વિચારો પ્રૌઢ અને બુદ્ધિ ચાતુર્યથી ભરેલા છે, મીલ ઉદ્યોગ તથા વેપારના કામની તેમની પ્રવિણતા ખરેખર પ્રશંસાપાત્ર છે.

તેમના કાકાના નામની બોર્ડીંગનો, તેમના પિતાના નામની ફાઉન્ડર્સીંગ એસીલમનો તથા તેમના પિતામહના નામની કન્યાશાળાનો વહિવટ તેઓ ઘણી બાહોશીથી કરે છે.

તેઓ સ્વભાવે શાન્ત, મિલનસાર અને હસમુખા છે, પૈસાપાત્ર હોવા છતાં તેઓ નિરાલિમાન અને ઘણાજ સાલસ સ્વભાવના છે, તેમના વર્તનથી તથા મુલાકાતથી સંતોષ ઉત્પન્ન થાય તેવું તેમનું આચરણ છે, ભવિષ્યમાં તેમના હસ્તે શુભ કાર્યો થવા સંભવ છે.

ધર્મિયર આવા આશાજનક અને ભલા સ્વભાવના ગૃહસ્થને દીર્ઘ આયુષ્ય બક્ષીસ કરે, અને ભવિષ્યમાં તેમના હસ્તે લોકહિતનાં સારાં કાર્યો થાય એવી અમારી વાંચના છે.



શેઠ અંખાલાલ સારાભાઈ.



ધિ ઑન. ખા. બા. સર નવરોજજી પેસતનજી વકીલ,
સી. આઈ. ઈ.

ધિ. ઓન. ખા. ખા. સર નવરોજી પેસ્તનજી વકીલ.

સી. આઈ. ઇ.

રાજનગરનાં નરરત્નોમાં આબૂષણ રૂપ અને પારસી ગ્રહસ્થામાં અગ્રે-સર સખાવતે બહાદુર શ્રીમાન શેઠ સાહેબ સર નવરોજીનો જન્મ સંવત ૧૮૬૭ ના કારતક વદ અમાસના રોજ થયેલો હતો. એમના પિતા મૂળ સુરતના વતની હતા અને ધંધાર્થે અમદાવાદ આવેલા હતા. નવરોજી શેઠને ફરામજી તથા નસરવાનજી નામના બે મોટા તથા જહાંગીરજી નામના એક નાના ભાઈ હતા.

શ્રીમાન નવરોજી શેઠ અંગ્રેજી પહેલા ધોરણ સુધીનો અભ્યાસ કરીને પોતાની ન્હાની ઉમરે ધંધાની શરૂઆત કરેલી હતી, તેમણે પોતાના જીવનની શરૂઆત કરી એ અરસામાં બી. બી. એન્ડ સી. આઈ. રેલ્વેનું બાંધ કામ ગુજરાતમાં શરૂ થતું હતું, તેમાં તેમણે કોન્ટ્રાક્ટથી કામ કરવું શરૂ કર્યું અને પોતાની બાહોશી તથા કાર્ય કુશળતાના પ્રભાવે અધિકારીઓને એટલા બધા પ્રસન્ન કર્યા કે તેઓ બીજાની હરિકાઇમાં પણ તેમનેજ કામ આપવા લાગ્યા. રેલ્વેના કંટ્રાક્ટ ઉપરાંત ખારાગોડામાં સરકારી કામને કંટ્રાક્ટ પણ તેમનેજ સોંપવામાં આવ્યો, એટલુંજ નહિ પણ ધીમે ધીમે તેમની લાયકાત અને પ્રમાણિકપણાની વિશેષ પ્રતિતિ થવાથી મીઠાની તથા અપ્રીણની એજન્સીઓ માટે પણ તેમનેજ પસંદ કરવામાં આવ્યા.

આ બધાં કાર્યો શ્રીમાન નવરોજી શેઠ ઘણીજ હુશિયારી અને પ્રમાણિકપણાથી કરવા સાથે તેમાંથી લાભો રૂપિયા પેદા કર્યા, તેમજ અધિકારીઓની પણ ઘણીજ પ્રીતિ મેળવી, તેમની કાર્યદક્ષતા તથા લાયકાતને લીધે રેલ્વે કંપની તરફથી તેમને રૂપાની લાઇફ પાસ આપવામાં આવેલ છે, તેમજ “એસોસીએટ ઇન્સ્ટીટ્યુટ સીવીલ એન્જનીયર” નો માનવંતો ખેતાબ પણ આપેલો છે. તે શિવાય મહુમ શહેનશાહ સમ્રાટ એડવર્ડ તથા હાલના શહેનશાહ શ્રી પંચમ જ્યોર્જ તરફથી દિલ્લી દરબાર વખતે રૂપાના ચાંદ આપવામાં આવેલ છે.

શ્રીમાન નવરોજી શેઠે સખાવતનાં ઘણાં મોટાં અને સંગીન કાર્યો કરેલાં છે, એમનાં કેટલાંક કાર્યોની કુંક નોંધ નિચે પ્રમાણે છે.

૧) આંધળાં, લુલાં તથા કુવળ અશક્ત અને લાચાર માણસોને દર માસે દરેક જાણુને એક એક રૂપિયો મળે એવાં કેટલાંક ફંડ તેમણે રથાપેલ છે, તેમાંથી દર માસે સવાસો માણસોને મદદ મળ્યે જાય છે. ૨) અંગ્રેજી બણતી છોકરીઓને અભ્યાસમાં મદદ કરવા માટે તેમણે કેટલીક સ્કોલરશીપ સ્થાપેલ છે. ૩) માંદાઓની સારવાર કરવા માટે કેટલીક સ્ત્રીઓને નર્સિંગ કામ શિખવવા માટે સ્કોલરશીપો કાઢેલ છે, અને તેને માટે ફંડો કરી ટ્રસ્ટી ઓને સોંપેલ છે. ૪) અમદાવાદ શહેરના ગરીબ પારસીઓને લયંકર માંદગી વખતે મદદ આપવા માટે ફંડ સ્થાપેલ છે, તેના વ્યાજમાંથી એ કામ નબરું જાય છે. ૫) ગરીબ પારસી વિદ્યાર્થીઓને અભ્યાસમાં મદદ કરવા માટે એક ફંડ સ્થાપેલ છે. ૬) અમદાવાદમાં તેમણે પોતાના નામથી “નવરોજી ડીસ્પેન્સરી” સ્થાપેલ છે. ત્યાં આગળ શહેરના ગરીબ દરદીઓને ધર્મદા દવા આપવામાં આવે છે, અને દરરોજ સેંકડો દરદીઓ એ દવાખાનાનો લાભ લે છે. ૭) અમદાવાદ શિવાય મુખાઈ તથા દિલ્લી વિગેરે શહેરોની હોસ્પિટલોમાં તેમણે વંખતો વખત નાણાંની રકમો મદદ તરીકે આપેલ છે. ૮) અમદાવાદ શહેરમાં તેમણે પોતાના નામથી “નવરોજી ઓફથેલ્મીક હોસ્પિટલ” એટલે કે આંખના દરદોનું ખાસ દવાખાનું સ્થાપેલ છે, ત્યાં આંખના દરદીઓને રાખવામાં આવે છે, તથા તેમની સારવાર કરવામાં આવે છે. ૯) એ દવાખાનાને અંગે જે લોકોની આંખમાંથી મોતીયા કાઢેલા હોય છે, તે લોકોને મોતીયાના ચશ્મા મફત આપવા માટે ફંડ કરેલ છે. ૧૦) અમદાવાદમાં તેમણે “મેટરનીટી હોસ્પિટલ એન્ડ જનરલ હોસ્પિટલ ફ્રેર પારસીઝ એન્ડ યુરોપીઅન્સ” સ્થાપેલ છે, ત્યાં બીજાં દરદીઓની સારવાર કરવા ઉપરાંત તમામ જ્ઞાતિની જૈરીઓની સુવાવડ કરવામાં આવે છે, અને સુવાવડી બાઈઓની માવજત કરવા માટે નર્સો રાખવામાં આવેલી છે. ૧૧) અમદાવાદ માં શાહીબાગ નજીક એક મોટો પગલીક હોલ તેમણે બંધાવેલો છે, અને નાતજાતના તકાવત શિવાય તમામ લોકોની રમત ગમત, ખાણાં પીણાં અને મિજલસ વિગેરેના ઉપયોગ માટે તે ટ્રસ્ટમાં મુકેલો છે, એ હોલને લગતી આશરે દશ વીઘાં છુટ્ટી જમીન છે, તેમાં બાગ બગીચો કરવામાં આવેલ છે. મજકુર હોલ તથા બગીચો તેમજ છુટ્ટી જમીન સારા સર અવસરે, માન અકરામ આપવાના પ્રસંગે તથા પ્રજા ઉપયોગી મેલાવડાઓને માટે, તેમજ હાલમાં વેાર ફન્ડની મદદમાં કોન્સર્ટ વિગેરે તમાસા કરવાના ઉપયોગમાં આવે છે. ૧૨) અમદાવાદ શહેરમાં પારસી મુસાફરોના ઉપયોગ માટે તેમણે એક મોટી વિશાળ ધર્મશાળા બંધાવેલી છે, તેમાં પરગામના મુસાફરો

આવીને ઉતરે છે. ૧૩) તેમણે તથા તેમના મહુમ ન્હાનાભાઈ જહાંગીરજી શેઠ મજીને અમદાવાદ શહેરના પારસીઓને માટે એક અગીયારી તથા તેને લગતાં મકાનો બંધાવી અમદાવાદ શહેરની પારસી અંબુમનને સુપ્રત કરેલ છે.

એ શિવાય જહોર તથા ગુપ્ત સખાવતનાં બીજા પણ કાર્યો તેમણે કરેલાં છે, અને હજી પણ પોતાથી બનતાં લોકહિતનાં કાર્યો તેઓ કરેજ બલ્ય છે, જેને માટે તેમને ખરેખર ધન્યવાદ ઘટે છે.

ઈ. સ. ૧૯૦૮ માં તેઓ મુંબાઈની ધારાસભાના સભાસદ નિભાવેલા હતા, ત્યાં થોડાક વખતમાં તેમણે પ્રજાની સારી પ્રીતિ મેળવેલી હતી, પરંતુ વૃદ્ધાવસ્થાને લીધે તેમણે થોડા વરસ પછી એ જગ્યા મુકી દીધી હતી.

આવા ઉદાર, પરોપકારી અને પ્રજાપ્રિય સદ્ગૃહસ્થની કદર કરીને નામદાર સરકારે ઈ. સ. ૧૮૮૮ માં તેમને ખાન બહાદુરનો ખેતાબ આપેલો હતો ત્યારબાદ તેમની વિશેષ સેવાઓથી પ્રસન્ન થઈને ઈ. સ. ૧૮૯૭ માં તેમને સી. આઈ. ઈ. નો માનવતો ખેતાબ આપેલો હતો, અને હાલમાં થોડાજ વખત પહેલાં સહુથી વિશેષ માનવતો સર નાઈટનો ઇત્કાબ તેમને અર્પણ કરીને સરકારે એક લાયક નરની લાયક કદર કરેલી છે, હાલમાં તેમને સર નાઈટનો ખેતાબ મળ્યો ત્યારે અમદાવાદ શહેરની પ્રજા તરફથી, તેમની જ્ઞાતિ તરફથી તથા તે શિવાય બીજાઓ તરફથી પણ તેમને જીદાં જીદાં મુનપત્રો આપવામાં આવેલાં હતાં.

શ્રીમાન નવરોજજી શેઠની ઉંમર હાલ લગભગ છોતેર વરસની છે, અને અમદાવાદના વૃદ્ધ સદ્ગૃહસ્થોમાંના તેઓ પણ એક છે, તેઓ ઘણાજ ઉદાર દિલના અને પરોપકારી હોવા ઉપરાંત સ્વભાવે શાન્ત અને ગંભીર છે, ગરીબો પ્રત્યે તેઓ ઘણાજ માયાળુ અને મળતાવડા તથા મિલનસાર છે, જહોર પ્રજામાં, તેમની કોમમાં, તથા સરકાર દરબારમાં તેમનું માન તથા લાગવગ સારાં છે, તેઓ પારસી અંબુમનના વડા અને પારસી જીમખાનાના પ્રેસીડન્ટ છે.

આવા એક પરોપકારી અને પ્રજાપ્રિય સદ્ગૃહસ્થને પરમાત્મા સહ કુટુંબ સર્વદા સુખ શાન્તિમાં રાખવા સાથે લાંબું આયુષ્ય અર્પણ કરે અને ભવિષ્યમાં હજી પણ તેમના હસ્તે લોકોનું વિશેષ લાભ થાય એવી પરમ કૃપાળુ પરમાત્મા પ્રત્યે અમારી પ્રાર્થના છે.

શેઠ મંગળદાસ ગીરધરદાસ.

રાજનગરનાં નરરત્નોમાં અગ્રેસર અને આભૂષણ રૂપ, તેમજ રાજકિય, સાંસારિક, ધાર્મિક અને ઔદ્યોગિક કાર્યોમાં સદુથી આગળ પડતો ભાગ લેનાર શ્રીમાન શેઠ સાહેબ મંગળદાસભાઈ જ્ઞાતે વીસા પોરવાડ મેસરી વાણીયા છે, એમનો જન્મ સંવત ૧૯૧૮ ના વૈશાક સુદ સાતમના રોજ અમદાવાદ શહેરમાં રાજા મહેતાની પોળમાં થયેલો હતો, એમના જન્મ વખતે એમના પિતાની સ્થિતિ સાધારણ હતી અને તેઓ શેઠ રવિચંદ ગવેર નામના ગૃહસ્થને ત્યાં મુનીમ હતા અને પોતાની સુતરની પેઢી બજાર મધ્યે હતી.

મંગળદાસભાઈએ ગુજરાતી પાંચ ધોરણ અને અંગ્રેજી મેટ્રિક સુધીનો અભ્યાસ કરીને સંવત ૧૯૩૮ માં એટલે કે વીસ વરસની ઉંમરે મેટ્રિકની પરિક્ષામાં પાસ થઈ ધંધાની શરૂઆત કરેલી હતી, અને શરૂઆતમાં થોડા મહીના સારૂ શેઠ રણછોડલાલ છોટાલાલની મીલમાં રૂ. ૨૫ ના માસિક પગારથી તેઓ સ્ટોરકીપરની જગ્યાએ નોકર રહેલા હતા.

નહાનપણથીજ તેઓ તિક્ષણ બુદ્ધિના અને ચાલાક હોવાથી દરેક કાર્યનો ઘણાજ સારો અનુભવ તેઓ ટુંક સુદતમાં મેળવી લેતા, અને એજ પ્રમાણે તેમણે સ્ટોરકીપરની પોતાની નોકરી દરમિયાન મીલ ઉદ્યોગની ખુબીઓ અને ખામીઓનું ઘણુંજ સારૂં રહસ્ય સમજી લીધું.

થોડો વખત નોકરી કર્યા પછી, તેમણે મીલ સ્ટોર સપ્લાયરની સ્વતંત્ર દુકાન ઉઘાડી, અને વેપારમાં તેમની નજર બહુજ સારી પહોંચતી હોવા સાથે ઘણાખરા શેઠીયાઓની સાથે સારી લાગવગ હોવાથી, તેમનો એ ધંધો ઘણાજ સારા પાયા પર ચાલવા લાગ્યો, સાથે સાથે તેઓ રંગ વિગેરેનો વેપાર પણ કરતા હતા. જાત મહેનત, ખંત અને કાર્ય કુશળતાના પ્રભાવે મંગળદાસભાઈનો દરેક ધંધામાં વિજય થવા લાગ્યો અને ટુંક વખતમાં તેમણે ઘણીજ સારી કમાણી કરી. સારી કમાણી થવા સાથે પોતાને મીલના ઉદ્યોગનો સારો અનુભવ હોવાથી, તેમનો વિચાર મીલ ઉદ્યોગ તરફ વળ્યો અને સંવત ૧૯૪૬માં તેમણે ૮૦૦૦ રૂપીન્ડલથી આર્યોદય મીલની સ્થાપના કરી, અને પોતાની હુશિયારી અને દીર્ઘ દષ્ટિના પ્રભાવે આવી નહાની શરૂઆતથી ઉભી થયેલી મીલને થોડાંજ વરસોમાં તેઓએ ઘણાજ સારા પાયા પર મુકી દીધી.

હાલ એ મીલમાં ૩૮૦૦૦ રૂપીન્ડલ અને ૧૨૦૦ લુમથી કામ કરવામાં આવે છે, અને અમદાવાદ શહેરની અંદર અત્યારે પહેલા નંબરની મીલ તે આર્યોદય મીલ કહેવાય છે તેના એક હબારના શેરના ભાવ અત્યારે ચાર

હબર રૂપિયા કરતાં વધારે બોલાય છે.

ધીમે ધીમે આ ઉદ્યોગમાં મંગળદાસ શેઠ એટલા બધા આગળ વધેલા છે કે તળપદ અમદાવાદમાં કેટલીક મીલો તેમના વહિવટ નિચે હોવા ઉપરાંત મુંબઈ અને સુરત વિગેરેમાં પણ તેમની મીલો છે, તે શિવાય વિરમગામ, કડી, કલોલ અને મેસાણા વિગેરેમાં તેમનાં જીન તથા પ્રેસ ચાલે છે.

તેમના વહિવટ નિચે ચાલતી મીલોમાંની કેટલીકનાં નામ નિચે મુજબ છે. અમદાવાદમાં આર્યોદય મીલ નંબર ૧ તથા ૨. રાજનગર સ્પીનીંગ તથા વીવીંગ નં. ૧-૨-૩. આર્યોદય જીનીંગ મીલ, મુંબઈમાં વિક્ટોરીયા મીલ તથા જ્યુબિલી મીલ અને સુરતમાં ગુલામ બાબા મીલ.

તે શિવાય મુંબઈના તેમના સ્નેહી શેઠ મોરારભાઈ ત્રીજામૂખજીદાસની કંપનીને તેમણે બોમ્બે એલાયન્સ મીલ અપાવેલ છે, તેમાં પણ તેમનો હિસ્સો તથા દેખરેખ છે, તેમજ અમદાવાદમાં તેમના સ્નેહી શેઠ જીવણલાલ ગીરધરલાલની ભરતખંડ ટેક્સટાઈલ તથા ન્યુ ટેક્સટાઈલ મીલમાં તથા શેઠ પ્રીજવલ્લભદાસ જેકીસનદાસની ભરતખંડ કોટન મીલમાં તથા અમદાવાદ સીટી મીલમાં પણ તેમની દેખરેખ તથા હિસ્સો છે.

તે શિવાય મુંબઈની પ્રખ્યાત મીલ સ્ટોર સપ્લાયરની એચ. એમ. મહેતાની કંપનીમાં તેઓ સાફ હિત ધરાવે છે, જેની એજન્સી તેઓએ અમદાવાદ ખાતે રાખેલ છે, અને તેની અંદર પોતે જાતે દેખરેખ રાખવા ઉપરાંત શેઠ સારાભાઈ ડાહ્યાભાઈ નામના એક યુવાન અને બાહોશ સફળદૃષ્ટ્યને એજન્ટ તરીકે તેમણે નિમેલા છે.

શ્રીમાન મંગળદાસ ભાઈએ પોતાની એકત્રીસ વરસની ઉંમરે મીલનો ઉદ્યોગ શરૂ કરેલો હતો, તેને આજ લગભગ પંચીસ વરસ થયાં છે, તે દરમિયાન એ ધંધામાં તેમણે લાખો રૂપિયા પેદા કરવા સાથે ધણીજ સારી આબરૂ સંપાદન કરેલી છે; એટલુંજ નહિ પણ પોતાના ઘણા સ્નેહીઓને પણ સારી મદદ કરી સારી સ્થિતિએ પહોંચાડેલા છે તેમની આવી પદોપકાર વૃત્તિને માટે તેમને ધન્યવાદ ઘટે છે.

વ્યવહારિક અને ઔદ્યોગિક કાર્યો કુશળતા પૂર્વક કરવા ઉપરાંત રાજકીય સાંસારિક તેમજ ધાર્મિક તથા પદોપકારી કાર્યોમાં પણ તેમણે ઘણાજ આગળ પડતો ભાગ લીધેલો છે, અને હજી પણ લીધે છે.

શ્રીમાન શેઠ સાહેબ મંગળદાસભાઈનાં માતૃશ્રી થોડાજ વખતપર સ્વર્ગવાસી થયેલાં છે, તેમના પિતાશ્રી ગીરધરદાસભાઈ હજી હયાત છે, તેમની ઉંમર લગભગ ૮૨ વરસની વૃદ્ધ હોવા છતાં, તેમની શારિરિક તન્દુરસ્તી ઘણીજ

સારી છે, અને તેઓ હુમેશાં નિયમિત રીતે દેવદર્શનનું તથા દુકાનનું કામ કર્યે જાય છે, તેમના ન્હાનાભાઈ ચમનલાલભાઈ પણ એક કેળવાયેલા અને સભ્ય ગૃહસ્થ છે, ધંધામાં તેઓ પ્રવિણ અને અનુભવી હોવાથી પોતાના વડિલ ભાઈને ઘણીજ સારી મદદ કરે છે, અને દુકામાં ક્હીએ તો તેઓ મંગળદાસ ભાઈના જમણા હાથ રૂપ છે.

શ્રીમાન મંગળદાસભાઈએ આજ સુધીમાં લોકહિતનાં અનેક સખાવતી કાર્યો કરેલાં છે, અને એ ખાતે લાખો રૂપિયાનો ખર્ચ કરેલો છે. મરચી પોળ તથા દરીયાપુરમાં તેમના તરફથી પ્રજાહિતાર્થ નં. ૧ તથા ૨ નામનાં ધર્માદા દવાખાનાં ચાલે છે, જેની અંદર સારા હુશિયાર ડોક્ટરને રોકવા ઉપરાંત સ્ત્રીવર્ગને માટે ખાસ સ્ત્રી ડોક્ટર પણ રાખેલ છે. આ દવાખાનાંનો લાભ દરરોજ સેંકડો દરદી લીએ છે.

૧૯૫૬ ના દુકાળમાં ગરીબ માણસોને મદદ આપવા માટે, તથા ગાયોને અને મરતાં ઢોરોને બચાવવા માટે તેમણે ઘણીજ સારી મદદ કરેલી હતી. ડાકોરના મંદિરની કમિટીના તેઓ ચેરમેન છે, લેઉઆ પાટીદારના કેળવણી ફંડના તેઓ ડાયરેક્ટર છે, સ્થાનિક મ્યુનીસીપાલિટીના મેમ્બર છે, તથા તેમની મીલ ઓનર્સ એસોસીએશનના તેઓ પ્રમુખ છે. તેમની લાયકાત અને વિદ્વતાને લીધે થોડા વખત પર અત્રે મળેલી પ્રોવીન્સીયલ કોન્ફરન્સની સ્વાગત કમિટીના પ્રમુખ તરીકે તેમને સર્વાનુમતે ચૂંટી કાઢવામાં આવેલા હતાં.

થોડા વખત પહેલાં તેમનાં માતૃશ્રી સ્વર્ગવાસી થયાં, ત્યારે તેમની પાછળ ધર્માદા તરીકે તેમણે સારી રકમ કાઢેલી છે, તે શિવાય તેમના ન્હાના ભાઈનાં ધર્મપત્ની સ્વર્ગવાસી થયેલાં તે વખતે પણ તેમણે સારી રકમ ધર્માદા ખાતે કાઢેલી હતી.

સરકાર દરબારમાં, તથા જાહેર પ્રજામાં તેમનું ઘણુંજ સાડું માન છે, અને તેઓ એક પ્રજાપ્રિય સફળગૃહસ્થ તરીકે અમદાવાદમાં પંકાય છે. તેમનાં અનેક લોકોપયોગી કાર્યોને માટે તેમને ધન્યવાદ ઘટે છે.

શ્રીમાન શેઠ સાહેબ મંગળદાસભાઈ ઘણા ઉદાર, ઉત્સાહી, સાદા અને મિલનસાર તથા દીર્ઘદષ્ટિવાળા છે, દેશને માટે તથા જ્ઞાતિને માટે તેમને ઘણુંજ સાડું માન છે. વૈશ્નવ ધર્મના તેઓ હિમાયતી અને આસ્તિક ભક્ત છે. પરમ દયાળુ પરમાત્મા આવા એક પરોપકારી અને પ્રજાપ્રિય સફળગૃહસ્થને દીર્ઘ આયુષ્ય બક્ષીસ કરવા સાથે સર્વદા સહકૃદુંજ સુખ શાન્તિમાં રાખે એવી અમારી ખરા અંતઃકરણની પ્રાર્થના છે.





• શ્રી મંગળદાસ ગીરધરદાસ.
અમદાવાદના એક આગેવાન શહેરી અને બાહોશ મીલ એજન્ટ.



ખા. બા. સરદાર રૂસ્તમજી જહાંગીરજી વકીલ.

ખાનખહાદુર સરદાર રૂસ્તમજી જહાંગીરજી વકીલ.

શ્રીમાન ખા. ખા. રૂસ્તમજી શેઠ જ્ઞાતે પારસી ગૃહસ્થ છે, એમનો જન્મ સંવત. ૧૯૩૪ માં ભરૂચમાં થયેલો હતો, અને તેમની બે વરસની ઉંમરે તેઓ અમદાવાદ આવ્યા હતા, ત્યારથી તેઓ કાયમને માટે અમદાવાદમાંજ રહે છે.

એમના મહુમ પિતા ખા. ખા. જહાંગીરજી પેસ્તાનજી વકીલ અમદાવાદ ના એક અગ્રેસર અને પ્રખ્યાત ગૃહસ્થ હતા, તેમણે સખાવતનાં નાનાં મોટાં ઘણાં સત્કાર્યો કરીને સારી કીર્તિ તથા પ્રખ્યાત મેળવેલાં હતાં.

શ્રીમાન રૂસ્તમજી શેઠે ધંધાની શરૂઆત બહુજ ન્હાની ઉંમરે કરેલી હતી, તેમના મહુમ પિતાજીએ ઈ. સ. ૧૮૯૭ માં તેમની માત્ર ૧૬ વરસની ઉંમરે તેમને પોતાની “ આબકારી અને સોલ્ટ કોન્ટ્રાક્ટ ” ની પેઢીમાં એક ભાગીદાર બનાવ્યા હતા.

ત્યાર બાદ ટુંક વખતમાંજ એટલે કે ઈ. સ. ૧૯૦૧ માં તેમના પિતાના કવખતના શોચનિય મૃત્યુથી તેમના બહોળા વેપારનો તમામ બોજો રૂસ્તમજી શેઠ ઉપર આવી પડ્યો હતો, જેને તેમણે બહોળીથી ઉપાડી લઈને પોતાનો ધંધો ઘણીજ સારી રીતે ચલાવ્યો હતો, ત્યારથી તેઓ આબકારીના કોન્ટ્રાક્ટ તથા ગવર્નમેન્ટ સોલ્ટ એજન્સી સારી કુનેહથી ચલાવે છે.

ઈ. સ. ૧૯૦૫ માં તેઓ પોતાના મિત્ર મી. જહાંગીરજી દાદાભાઈ કામાને પોતાના કંપેનીયન તરીકે સાથે લઈ ચુરોચની મુસાફરીએ ગયા હતા. ત્યાંથી પાછા ફરતાં તેમણે પોતાની બહોળી લાગવગ તથા આપારી કળકુનેહથી એક માસની અંદર રૂ. દસ લાખની થાપણ સાથેની “ જહાંગીર વકીલ ” નામની મીલ સ્થાપન કરેલી હતી, ત્યાર બાદ ઈ. સ. ૧૯૧૫ માં તેમણે “ અમદાવાદ કોટન એન્ડ વેસ્ટ મેન્યુફેક્ચરીંગ ” નામની એક બીજી મીલ ઉભી કરેલી હતી, અને હાલમાંજ ભાવનગરની “ વેણીશંકર મીલ ” પોતે ખરીદીને તેને “ ન્યુ જહાંગીર વકીલ મીલ ” ના નામથી ચાલુ કરી છે, આ ત્રણે મીલો હાલ સારા પાયાપર કામ કરે છે.

મીલઉદ્યોગ, સોલ્ટ એજન્સી અને આબકારી કોન્ટ્રાક્ટ ઉપરાંત શ્રીમાન રૂસ્તમજી શેઠે બીજા પણ એક નવો ઉદ્યોગ સ્વદેશી સાહસ તરીકે સ્થાપન કરેલો છે મેન્એશીયમ કંક્રેટનાં નામનો પદાર્થ જે હિંદુસ્તાનની તમામ મીલો માં વપરાય છે, અને જે લડાઈ શરૂ થયા પહેલાં જર્મનીથી આવતો હતો, તે પદાર્થ તેમણે પોતાની ચતુરાઈ અને દૂરદેશી વાપરી અમદાવાદ જીલ્લામાં આવેલ ખાન્નગોડા ગામમાં શોધી કાઢી સરકાર તરફથી ત્રણ વરસ માટે તેનો કોન્ટ્રાક્ટ મેળવ્યો છે, અને હિંદુસ્તાનની બાહ્યીતી મીલોમાં તે હાલ સારી રીતે વપરાય છે.

શ્રીમાન રૂસ્તમજી શેઠ સને ૧૯૦૫ માં ડીસ્ટ્રીક્ટ લોકલબોર્ડના સભાસદ નિમાયેલા હતા, તે પહેલાં એટલે કે ઈ. સ. ૧૯૦૪માં તેઓ મ્યુનીસીપાલિટી ના કાઉન્સીલર નિમાયા હતા, ત્રણ વરસ એ હોદ્દો ભોગવ્યા પછી તેમની લાયકાત તથા કાર્ય કુશળતાથી સને ૧૯૦૭માં તેઓ પાછા કાઉન્સીલર નિમાયા હતા, હજી પછી તેઓ મ્યુનીસીપાલિટી તથા ડીસ્ટ્રીક્ટ લોકલ બોર્ડના મેમ્બર છે, હાલમાં તેમને ડીસ્ટ્રીક્ટ લોકલ બોર્ડના વાઈસ ચેરમેન તરીકે ચુંટી કાઢવામાં આવ્યા છે. રૂસ્તમજી શેઠની લાયકાતથી સને ૧૯૦૭માં તેમને ના. સરકાર તરફથી ખા. બ. નો માનવંત ઈલ્કાબ આપવામાં આવેલો હતો, તે પ્રસંગે તેમને પ્રજા તરફથી જુદાં જુદાં માનપત્રો મળેલાં હતાં.

સને ૧૯૧૧માં તેઓ ખીજી વાર વિલાયતની મુસાફરીએ ગયા હતા, તેજ વરસમાં તેમને સરકાર તરફથી પહેલા વર્ગના સરદારનો ખેતાબ આપવામાં આવ્યો હતો. સને ૧૯૧૩માં ગુજરાત પ્રાંતના સરદારો તરફથી હિંદના વાઈસ-રોય અને ગવર્નર જનરલની ઇમ્પીરીયલ કાઉન્સીલના મેમ્બર તરીકે તેમને ચુંટી કાઢવામાં આવ્યા હતા અને એ જોખમ ભરેલા હોદ્દાની ફરજો તેમણે ઘણા શ્રમ વેડી દિલ્લી તથા સીમલાની મિટીંગોમાં ખાહોશીથી ભાગ લઈ સંતોષકારક રીતે બજાવેલી હતી.

સને ૧૯૧૪માં તેઓ ત્રીજી વાર યુરોપની મુસાફરીએ ગયા હતા, એ વખતે તેઓ પોતાના બાનુ અને દિકરાને સાથે લઈ ગયા હતા, એમનાં પત્ની કોઠાવાળા ખાનદાનનાં, એક જાણીતાં, મળતાવડા સ્વભાવનાં અને કેળવાયલાં બાનુ છે.

સરદાર રૂસ્તમજી ઘણાંખરાં સાર્વજનિક કાર્યોમાં આગેવાનીભર્યો ભાગ લે છે, તેઓ લોજ સેલમના સેક્રેટરી તથા માસ્તર હતા, તેમજ ચેપ્ટર કોનોટ ના પી. ઝેડ. હતા, તે ઉપરાંત પારસી જીમખાનાના સેક્રેટરી હતા. હાલની જાણીતી રીફોર્મકલ્પના તેઓ પ્રેસીડન્ટ છે, તેમજ ના. સરકાર તરફથી સને ૧૯૦૭ માં તેમને પહેલા ક્લાસના માજીસ્ટ્રેટની સત્તા અપાયેલ છે, તેની રૂએ તેઓ ઘણીજ ખાહોશી અને ન્યાય વૃત્તિથી ઇન્સાફ આપ્યે જાય છે, તે ઉપરાંત હોસપીટલો વિગેરેની કમિટિઓના પછી તેઓ મેમ્બર છે, સેન્ટ જોન એમ્બ્યુલન્સ એસોસીએશન તરફથી સને ૧૯૧૬ માં માંદાઓની માવજત અર્થે “ધ અમદાવાદ એમ્બ્યુલન્સ ડીવીઝન” નામે એક ટુકડી ઉભી કરવામાં આવી તેના તેઓ સુપ્રીન્ટેન્ડન્ટ છે. એ ટુકડીને લગતું એક મીલીટરી બેન્ડ પણ સ્થાપવા માં આવેલ છે, જે વિક્ટોરીયાગાર્ડન તથા માધવ બાગમાં દર ઝઠવાડીયે વાજાંત્રનાં સુંદર સરોદથી પ્રજાનાં મન રંજન કરે છે. એ એમ્બ્યુલન્સ ડીવીઝન તથા બેન્ડ સ્થાપવામાં તેમનાં પત્નીના ભાઈ મી. જમશેદ કોઠાવાળાએ તન મનથી ખરી મહેનત કરી છે, જેને માટે તેમને ધન્યવાદ ઘટે છે.

શેઠ હરિદાસ અચરતંલાલ.

શ્રીયુત હરિદાસભાઈ જ્ઞાતે વીસા લાડ વાણીયા છે, તેમનો જન્મ સંવત ૧૯૩૭ ના અષાઢ સુદ ત્રીજના રોજ થયેલો હતો. પાંચ વરસની ઉમરે તેમણે ગામઠી નિશાળમાં પોતાનો અભ્યાસ ક્રમ શરૂ કર્યો હતો. સંવત ૧૯૫૬ માં મેટ્રિકની પરિક્ષા સંસ્કૃત વિષય લઈને તેમણે પસાર કરી હતી અને ત્યાર પછી અભ્યાસ આગળ વધારવા માટે તેઓ ગુજરાત કોલેજમાં દાખલ થયા હતા, પરંતુ પ્રિવીયસની પરિક્ષામાં નાસીપાસ થવાથી તેમણે અભ્યાસ બંધ કર્યો હતો.

હરિદાસભાઈના વડવાઓ વડોદરામાં ઝવેરચંદ લક્ષ્મીચંદના નામથી મશહુર છે, એ નામની પેઢી વડોદરામાં બસો વર્ષ ઉપરાંતની બુની છે. જે હજી પણ એ નામથીજ ચાલે છે. હરિદાસભાઈના વડવાઓ અમદાવાદમાં પરી હરિવલ્લભદાસ મુળચંદના નામથી પ્રખ્યાત છે.

શેઠ હરિદાસભાઈના વડવાઓએ સંવત ૧૯૫૬ માં વડોદરા મીલ ડુગટી હાલતમાં ગાયકવાડ સરકાર પાસેથી લીધી હતી, અને એટલી બધી કુશળતાથી તે કામ આગળ ચલાવ્યું કે પહેલેજ વરસે શેર હોદ્દાને દસ ટકાની વહન-ચાણી આપી હતી, તે જોઈને શ્રીમંત સયાજીરાવ ગાયકવાડ ઘણા ખુશી થયા હતા.

તેમની આવા ઉત્તમ પ્રકારની વ્યાપારી કુનેહ અને બીજી સેવાઓથી પ્રસન્ન થઈને ઝવેરચંદ લક્ષ્મીચંદની પેઢીને વંશ વારસોને માટે “ સન્નરત્ન ” નો ઘણોજ માનેવંતો ઇતિહાસ આપેલો છે.

શેઠ હરિદાસભાઈના દાદા હરિલાલભાઈએ પોતાની હૈયાતીમાં વડોદરામાં બે વખત શંભુમેળો જમાડેલો હતો, તથા અમદાવાદમાં બે વખત કંઠીબંધાને જમાડેલા હતા, તેમજ બે વખત ગ્રાહ્યોની ચોરાસી જમાડેલ હતી. તે શિવાય સ્ટેશનની નજીકમાં ગોંસાઈજીના બાળકો તથા વૃદ્ધો સંપ્રદાયના વૈશ્ણવો માટે ઘણાજ મોટા ખર્ચે એક લગ્ન ધર્મશાળા બંધાવેલી છે.

શેઠ હરિદાસભાઈએ પ્રિવીયસ સુધી અભ્યાસ કરીને સંવત ૧૯૫૮ માં ધંધાની શરૂઆત કરેલી હતી, અને પોતાની મીલમાં જવું શરૂ કર્યું હતું, ત્યારથી તેઓ એ મીલમાં કામ કરે છે. એ મીલનું નામ “ માણેકલાલ હરિલાલ ” મીલ છે, શ્રીમાન હરિદાસભાઈએ પોતાની અઘલ હુશિયારી અને કાર્યકુશળતાથી એ મીલને સારા પાયા પર મુકેલી છે, અને હાલ પણ તેમની માલિકી તથા દેખરેખ નિચે એ મીલ ઘણું સારું કામ કરે છે.

માણેકલાલ હરિલાલ મીલ શિવાય હરિવલ્લભ મુળચંદ મીલ, તથા બરોડા સ્પીનીંગ એન્ડ વીવીંગ મીલમાં, પણ હરિદાસભાઈનો સારો હિસ્સો છે.

શ્રીમાન હરિદાસભાઈની લાયકાતથી સંવત ૧૯૬૫ માં અમદાવાદના કલેક્ટર મી. સ્વેડને તેમની મ્યુનીસીપાલિટીના મેમ્બર તરીકે એક વરસને માટે નિમણૂક કરેલી હતી, પરંતુ તેમની કાર્યકુશળતા તથા દીર્ઘદૃષ્ટિના પ્રભાવે તેમની મુદત પાંચ વરસ સુધી લંબાવવામાં આવી હતી. તે વખત દરમ્યાન હરિદાસભાઈએ પોતાથી બનતાં પ્રજાહિતનાં કાર્યો કરીને લોકોની પ્રીતિ સંપાદન કરેલી હતી, તેમજ અમલદારો વિગેરેને પણ સંતોષ આપેલો હતો.

આ પાંચ વરસ દરમ્યાન મેનેજીંગ કમિટી તથા સેનીટરી કમિટીમાં ઘણીખરી વાર તેમની નિમણૂક થવાથી મ્યુનીસીપાલિટી સંબંધે સારો અનુભવ તેમણે મેળવેલો છે, તેમજ ત્યાં આગળ સારા વિદ્વાન માણસોની સોબત થવાથી તેમના વિચારો પણ પ્રૌઢ થયેલા છે.

ઈશ્વર કૃપાએ શેઠ હરિદાસભાઈ જો કે ગર્ભશ્રીમંત છે, તો પણ તેમણે પોતાની જાતની અછલ હુશિયારીથી પોતાને સોંપાયેલ મીલનો સુવ્યવસ્થા પૂર્વક વહિવટ કરીને પોતાની સ્થિતિમા તથા સંપત્તિમાં ઘણો સુધારોવધારો કરેલો છે.

હરિદાસભાઈના પિતાશ્રી તરફથી તેમજ હરિદાસભાઈ તરફથી સખાવતનાં ન્હાનાં મોટાં ઘણાં કાર્યો થયેલાં છે, અને હજુ પણ થયા કરે છે, દુષ્કાળ વિગેરે પ્રસંગે ગરીબ માણસોને અનાજ વિગેરેની તથા ગાયોને ઘાસ વિગેરેની સારી મદદ તેમણે કરેલી છે.

હરિદાસભાઈને રણછોડદાસભાઈ નામના એક ન્હાનાભાઈ છે, તેઓ એક કેળવાયેલા અને સભ્ય અહસ્થ છે, મીલના કામનો તેમને પણ સારો અનુભવ છે, અને તેઓ પોતાના વડિલ ભાઈને એ કામમાં સારી મદદ કરે છે.

શ્રીમાન હરિદાસભાઈની ઉંમર હજુ યુવાન છે, તો પણ તેમના વિચારો ઠરેલા છે, તેઓ સ્વભાવે શાન્ત, ઉદાર અને મિલનસાર છે, પુષ્કળ પૈસો હોવા છતાં પણ તેમના નિરાશિમાનપણાને માટે તથા તેમના શાન્ત અને ગંભીર સ્વભાવને માટે તેમને ધન્યવાદ ઘટે છે.





શેઠ હરિદાસ અચરતલાલ.



શેઠ ગોવિંદદાસ માણેકલાલ.

શેઠ ગોવિંદદાસ માણેકલાલ.

૩૧. રા. ગોવિંદદાસલાઈ સાતે વીસા લાડ વાણીયા છે, એમનો જન્મ સંવત ૧૯૪૨ના અસાડ વદ ત્રીજના રોજ બોરસદ મુકામે થયેલો હતો.

એમના વડવાઓ વડોદરામાં ઝવેરચંદ લક્ષ્મીચંદના નામથી મશહુર છે, અને અમદાવાદમાં હરિવલ્લભદાસ મુળચંદના નામથી પ્રખ્યાત છે. ઝવેરચંદ લક્ષ્મીચંદની પેઢી વડોદરામાં ખસો વરસની જુની તથા રાજા પ્રજાની માનીતી ગણાય છે, એ પેઢીના પ્રમાણિકપણથી તથા તેના અગ્રેસરોની ખાહોશીથી એ પેઢીને નામદાર ગાયકવાડ સરકાર તરફથી કાયમને માટે “રાજરત્ન”નો માનવતો ઇલકાબ મળેલો છે.

૨૧. રા. ગોવિંદદાસ લાઈએ ગુજરાતી છ ધોરણ અને અંગ્રેજી મેટ્રિક સુધીનો અભ્યાસ કર્યા બાદ ધંધાની શરૂઆત કરેલી હતી, અને શરૂઆતમાં તેમના પિતાની સાથે પેઢીના વહિવટમાં તેઓ સામેલ થયેલા હતા.

ઈ. સ. ૧૯૧૩માં તેમની “ધિ હરિવલ્લભ મુળચંદ” મીલ સ્થાપન થયેલી, તેનો વહિવટ પણ તેમને પાછળથી મળેલો હતો, હાલ એ મીલનો વહિવટ તેઓ કરે છે, અને તે મીલ સારા પાયા પર ચાલે છે.

શ્રીમાન ગોવિંદદાસ લાઈને બત્રા તથા મુસાફરીનો સારો જ્ઞાન છે, અને કાશી, પ્રયાગ, કોટા, જગદિશ, દ્વારકાં તથા શ્રીનાથજી જેવાં પવિત્ર સ્થળોની બત્રા તેમણે સહકુટુંબ બે ત્રણ વખત કરેલી છે.

તેમનાં પિતાજી સંવત ૧૯૬૪માં સ્વર્ગવાસી થયા, તેમની પાછળ તથા તેમનાં ધર્મપત્ની સંવત ૧૯૭૨માં સ્વર્ગવાસી થયાં તેમની પાછળ તેમના પુન્યાર્થે ઘણી સારી સારી રકમો તેમણે વૈશ્વવ સંપ્રદાયના ધર્મદામાં આપેલી છે.

એમના પિતાશ્રી ગુજરી ગયા છે; પરંતુ તેમનાં નવાં ધર્મપત્ની લાગીરથી જ્ઞેન તથા તેમનાં પુત્રી યશોદા જ્ઞેન હૈયાત છે, અને એ આરમાન માતુશ્રી તથા આરમાન જ્ઞેન તરફ ગોવિંદદાસ લાઈ ઘણીજ માનની લાગણી થી વર્તવા સાથે સારો પ્રેમ રાખે છે. કોઈ પણ અબજો માણસ તેમના વર્તનથી આરમાન જાણી શકશે નહિ. તેમનાં મહુમ ધર્મપત્નીનો સ્વભાવ પણ તેમને ઘણો અનુકૂળ હોવાથી તેમની વચ્ચે સારો બનાવ હતો, અને તેમના મૃત્યુથી ગોવિંદદાસ લાઈનું દિલ ખડુજ નાખુશ થઈ ગયું હતું, તેઓ તેમની લાયકાતને માટે હજી ઘણી સારી લાગણી બતાવે છે. અને વખતો વખત તેમને યાદ કર્યા કરે છે.

તેમનું બીજી વખતનું લગ્ન પેટલાદના એક આગેવાન ગૃહસ્થ તથા ધિ પેટલાદ સયાજી ડાઈંગ એન્ડ મેન્યુફેક્ચરીંગ કંપનીના માલિક રોઠ મોતીલાલ કરસનદાસનાં મોટાં પુત્રી ચતુરાંલક્ષ્મી સાથે સંવત ૧૯૭૩નામાહ સુદ ૧૫ના રોજ થયેલ છે.

ગોવિંદદાસ લાઈને તેમનાં આગલાં પત્નીથી બે પુત્રીઓ થયેલ છે, જેમાં મોટાં ચંદ્રકાન્તાની ઉંમર ૧૩ વરસની અને ન્હાનાં પુત્રી હીરાલક્ષ્મીની ઉંમર ૭ વરસની છે.

ગોવિંદદાસ લાઈના મુનીમ રા. રા. અંબારામ લાઈ પણ તેમનાજ જેવા ગંભીર સ્વભાવના અને શાન્ત બુદ્ધિના સરળ ગૃહસ્થ છે.

ધર્મ ઉપર તથા ધર્મચાર્યો ઉપરની ગોવિંદદાસ લાઈની શ્રદ્ધા અદ્વિતિય છે, તે એટલે સુધી કે તેમની બે ત્રણ વખતની સખત બિમારીમાં વૈદ્ય ડાક્ટરો ની કિંમતી દવાઓથી તેમને આરામ નહોતો થતો તે માત્ર તેમના ગુરૂ કોટાના. ગોસ્વામી શ્રી રણછોડલાલજી મહારાજના ચરણામૃતના પાનથી તેમને આરામ થઈ ગયો હતો, રા. ગોવિંદદાસ લાઈ કહે છે કે એ મહાત્મા ખરેખર એક ચમત્કારી પુરૂષ હતા.

હરિવલ્લભ મુળચંદ મીલના એજન્ટ ઉપરાંત ગોવિંદદાસ લાઈ માણેકલાલ હરિલાલ મીલના ચીફ પાર્ટનર તથા ડાયરેક્ટર છે, તેમજ બરોડા સ્પીનીંગ એન્ડ વીવીંગ મીલમાં તેઓ પાર્ટનર તથા ડાયરેક્ટર છે, તે શિવાય પોતાની હરિવલ્લભ મુળચંદ મીલમાં પણ તેઓ એક્સ્ટ્રા એપ્રીશીયલ ડાયરેક્ટર છે.

શ્રીમાન ગોવિંદદાસ લાઈ એક ગર્ભ શ્રીમંત ગૃહસ્થ હોવા છતાં, ઘણાજ સાદા, નિરાલિભાની અને સ્વભાવે શાન્ત તથા મિલનસાર છે. તેઓ ધર્મના ચુસ્ત હિમાયતી છે, અને કૃષ્ણ પરમાત્માના આસ્તિક ભક્ત છે. ઇશ્વર તેમને સહ કુટુંબ સર્વદા સુખ શાન્તિમાં રાખે એવી અમારી પ્રાર્થના છે.



પ્રથમ આવૃત્તિ ખલાસ થવા સાથે હજુ પણ ઘણા જુદાં જુદાં તરફથી આ પુસ્તકની માગણી થતી હોવાથી બીજી આવૃત્તિ બહાર પાડવાની જરૂર પડી છે. જાણીતાં વર્તમાનપત્રો, સુપ્રસિદ્ધ સાક્ષરો તથા જનસમાજ તરફથી સત્કાર પામેલ. રસિક અને ઉપદેશિક કાવ્યોનાં એક અપૂર્વ ભંડાર.

શ્રી સુંદર સંગીત.

આવૃત્તિ બીજી.

કર્તા કવિ સુંદરજી પુંજભાઈ.

આ પુસ્તકમાં મારા પૂજ્ય પિતાશ્રી કવિ સુંદરજી પુંજભાઈની રચેલી પ્રસિદ્ધ થયેલી અને અપ્રસિદ્ધ રહેલી સઘળી કવિતાઓનો સંગ્રહ કરેલો છે. તેમાં વિવિધ વિષયો પર જુદી જુદી જાતના રાગ રાગણી તેમજ આશરે ત્રણ હજાર રસથી રસેલા અને છટ્ટાદાર છંદોનો સમાવેશ કરેલો છે જે વાંચવાથી વ્યવહારિક બાબતોનો પૂર્ણ અનુભવ થવા સાથે આત્મિક ઉન્નતિનો માર્ગ પણ સાધી શકાય તેમ છે.

આનંદ સાથે ઉપદેશ આપનાર અને અનેક પ્રકારનો અનુભવ કરાવનાર આ અનુપમ કાવ્ય સંગ્રહના વિશેષ વખાણ કરવાં એ સોનાને ઢાળ ચઢાવવા જેવું છે, એટલે એ બાબત વિશેષ વિવેચન નહિ કરતાં ટુંકમાં એટલુંજ કહેવાનું છે કે આ પુસ્તકની

એક પ્રત સર્વ કોઈએ અવશ્ય પોતાના ઘરમાં રાખવા લાયક છે.

પુસ્તકનું કદ રોયલ બાર પેજ ૩૧૨ પૃષ્ઠ. બાઈન્ડીંગ પાકું અને સુશોભિત બનાવવામાં આવશે, છતાં તેની કિંમત અગાઉથી થનાર આહુકો પાસેથી ફક્ત સવા રૂપિયા લેશું.

પાંચ નકલ સાથે રાખનાર પાસેથી પાંચ રૂપિયા લઈશું.

અગાઉથી આહુક થઈ ઉત્તેજન આપનાર કદરદાન આહુકોનાં મુબારક

નામ પુસ્તક સાથે છપાશે.

બહાર ગામનાં આહુકોને પુસ્તક વી. પી. થી મોકલવામાં આવશે. પોષ્ટેજ આહુકોએ પોતાને શિર સમજવું. આહુક થવા ઇચ્છા હોય તેમણે નિચેને શિરનામે ઓર્ડર આપવો.

લી. વલ્લભજી સુંદરજી પુંજભાઈ.

શ્રી સરસ્વતી અદ્રોહ્ય ઓફીસ—રાજકોટ.

શેઠ અમૃતલાલ દામોદરદાસ.

શ્રીમાન અમૃતલાલભાઈ જ્ઞાતે વીસા પોરવાડ મેસરી વાણીયા છે, એમનો જન્મ સંવત ૧૯૧૩ ના માગસર સુદ ૧૨ ના રોજ થયેલો હતો, ગુજરાતી છ ધોરણ અને અંગ્રેજી ચાર ધોરણનો અભ્યાસ કરી તેઓ પોતાના પિતાશ્રી દામોદરદાસ મોહોલાલની સાથે રહી તેમના કામમાં મદદ કરવા લાગ્યા હતા.

એમના પિતાશ્રી તથા તેમના બીજા ત્રણ મિત્રો રા. બ. રણછોડલાલ છોટાલાલ, શેઠ પ્રેમાભાઈ હીમાભાઈ, તથા અચરતલાલ ગીરધરલાલ વેરાગી એ ચાર જણાએ મંજીને સંવત ૧૯૧૬ માં અમદાવાદની અંદર “અમદાવાદ સ્પીનીંગ અને વીર્વીંગ” નામની એક મીલ પ્રથમ ઉભી કરેલી હતી, તેઓ રૂનો વેપાર પણ કરતા હતા.

સંવત ૧૯૨૦ માં અમેરિકામાં મોટી લડાઈ થયેલી, તે વખતે રૂના ભાવ ઘણાજ વધી જવાથી એ ધંધામાં તેમને ઘણી સારી પેદાશ થઈ. આ ચારે મિત્રોએ એ પ્રસંગે રૂની રૂબ સંબંધે અમેરિકાથી પ્રથમ સમાચાર પોતાને ત્યાં આવે એવી ગોઠવણ કરેલી હતી, તે ઉપરથી તેમનું નામ “શોધન કંપની” પડેલું હતું, અને હજુ પણ અમૃતલાલભાઈનું કુટુંબશોધનના નામથી ઓળખાય છે.

શ્રીમાન અમૃતલાલભાઈના પિતાશ્રીએ સંવત ૧૯૩૩ માં રા. બ. રણછોડલાલ છોટાલાલ તથા રા. રા. બાબારાવ લોળાનાથ સાથે સામેલ થઈને “અમદાવાદ કેલીકો પ્રિન્ટીંગ કંપની લીમીટેડ” એ નામથી છીંટ છાપવાનું એક કારખાનું ઉભું કર્યું હતું, પરંતુ અમદાવાદની નદીનું પાણી માફક નહિ આવવાથી તેનો વહિવટ શેઠ કરમચંદ્ર પ્રેમચંદની પેઢીના માલેક શેઠ સારાભાઈને સોંપી દીધો હતો, તેમણે પણ છીંટ છાપવાનું બંધ કરી વીર્વીંગ મીલનું કારખાનું ઉભું કરીને પછી તેમાં સ્પીનીંગનું કામ વધાર્યું હતું, જે હજુ પણ ચાલે છે.

એજ અરસામાં એક બીજી જુદી મીલ ઉભી કરવાનો શોધન કંપનીનો વિચાર થયો અને સંવત ૧૯૩૪ માં અમૃતલાલભાઈના પિતાએ રા. બ. રણછોડલાલ છોટાલાલના લાગમાં એક જીર્નીંગ કારખાનું જે હાલ સારંગપુર દરવાજા બહાર “અમદાવાદ જીર્નીંગ મીલ” કહેવાય છે, તે ઉભું કર્યું, અને તેનો વહિવટ માધવલાલ દામોદરદાસના નામથી ચલાવ્યો, તેની અંદર ત્રણ વરસના વહિવટમાં તેમને ઘણાજ સારો લાભ જણાયો.

અમૃતલાલભાઈના પિતાશ્રીએ સંવત ૧૯૩૭ માં લાવનગરમાં પણ એક

જીર્ણોગ ફેક્ટરી ઉભી કરેલી હતી, પરંતુ દૈવ ઇચ્છાએ ૧૯૩૮ ના શ્રાવણ વદ ૮ ના રોજ તેમનો સ્વર્ગવાસ થવાથી વહેવારનો અર્થ બોલે અમૃતલાલભાઈ પર આવી પડ્યો. એ વખતે અમૃતલાલભાઈની ઉંમર ફક્ત પચીસ વરસનીજ હતી.

એમના પિતાએ ભાવનગરમાં સ્થાપેલ કારખાનું કેટલાંક કારણોને લીધે બરોબર ચાલ્યું નહિ, અને તેથી અમૃતલાલભાઈએ પોતાના પિતાશ્રીના કેટલાક મિત્રોની સલાહથી તે જીનનો અર્થ સામાન વીરમગામ લઈ જઈને ત્યાં સંવત ૧૯૪૦ માં “દામોદરદાસ મોહોલાલ જીર્ણોગ એન્ડ મેન્યુફેક્ચરીંગ કંપની લીમીટેડ” નામથી તે કારખાનું ચાલુ કર્યું.

ત્યાર પછી સંવત ૧૯૪૫ માં શ્રીમાન અમૃતલાલભાઈએ પોતાના પિતાશ્રી ના મિત્ર મોતીલાલ હીરાભાઈની સાથે રહી “ધી મોતીલાલ હીરાભાઈ” નામની મીલ ઉભી કરી, જે હાલ તેલીયા મોલના નામથી ઓળખાય છે.

લગભગ પાંચ વરસ પછી મોતીલાલ હીરાભાઈ તથા શ્રીમાન અમૃતલાલ ભાઈ તે મીલનો વહિવટ પોતાના બીજા ભાગીદારોને સોંપી સંવત ૧૯૫૧ માં છુટા પડ્યા અને પાંચ લાખ રૂ. ના શેર કાઢી “અમદાવાદ કોટન મેન્યુફેક્ચરીંગ કંપની લીમીટેડ” એ નામની એક મીલ અમૃતલાલભાઈએ ઉભી કરી. પોતાની હુશિયારી અને કાર્યકુશળતાના પ્રભાવે થોડાજ વખતમાં એ મીલને સારા પાયાપર મુકી બીજી નવી મીલ કાઢવાનો અમૃતલાલભાઈએ વિચાર કર્યો, અને પાંચ લાખ રૂપિયાના શેર કાઢી સંવત ૧૯૬૧ માં “અમદાવાદ ન્યુ કોટન મીલ્સ કંપની લીમીટેડ” એ નામની એક બીજી મીલ પણ ઉભી કરી દીધી, તે મીલને પણ સારી આબાદી ભરેલી સ્થિતિમાં મુકીને સંવત ૧૯૭૦ ની સાલમાં એક ત્રીજી મીલ ઉભી કરવાના વિચાર કર્યો, અને પાંચ લાખ રૂપિયાના શેર કાઢી “ધિ અમદાવાદ લક્ષ્મી કોટન મીલ્સ કંપની લીમીટેડ” એ નામની મીલ ઉભી કરી, પરંતુ તે દરમિયાન યુરોપનું ચાલુ મહાભારત યુદ્ધ શરૂ થયું. અમૃતલાલભાઈએ પોતાની આ ત્રીજી મીલને માટે વીસ હજાર ત્રાકો તથા તેને લગતા બીજા સંચાઓનો ઓર્ડર લડાઈ પહેલાં આપેલો હતો, પરંતુ લડાઈને લીધે પાંચ હજાર ત્રાકો ઓછી આવી, તો પણ ઇશ્વર કૃપાએ તેના બીજા સંચાઓ વિગેરે આવી પહોંચવાથી તે મીલ પણ સંવત ૧૯૭૨ માં ચાલુ થઈ ગઈ.

શ્રીમાન અમૃતલાલભાઈએ પોતાની બંને સ્થાપેલ ત્રણ મીલો પૈકી “અમદાવાદ કોટન” મીલનો વહિવટ તેમના પોતાના નામથી ચાલે છે. “અમદાવાદ ન્યુ કોટન”નો વહિવટ તેમના ચી. ગીરધરલાલ અમૃતલાલની કંપનીના નામથી

ચાલે છે, અને ત્રીજી “લક્ષ્મી કોટન” મીલનો વહિવટ તેમના ચી. રણછોડલાલ અમૃતલાલની કંપનીના નામથી ચાલે છે.

એ કે ત્રણે મીલોનો વહિવટ જુદા જુદા નામથી ચાલે છે ખરો, પરંતુ એ બધી મીલની ખરોખર દેખરેખ શ્રીમાન શેઠ સાહેબ અમૃતલાલ લાઈ જાતેજ રાખે છે, અને તેમની જાત મહેનત, અછલ હુશિયારી તથા કાર્ય કુશળતાને લીધે એ ત્રણે મીલો ઘણાજ સારા પાયા પર કામ કરે છે.

આ ત્રણ મીલોના વહિવટ ઉપરાંત શ્રીમાન શેઠ સાહેબ અમૃતલાલ લાઈ નિચેની મીલોના ડાયરેક્ટર તરીકે પણ કામ કરે છે.

ધિ અમદાવાદ કોટન મેન્યુફેક્ચરીંગ કંપની લીમીટેડ.

ધિ અમદાવાદ જીનીંગ એન્ડ મેન્યુફેક્ચરીંગ કં. લીમીટેડ.

ધિ અમદાવાદ ન્યુ કોટન મીલ્સ કંપની લીમીટેડ.

ધિ અમદાવાદ સારંગપુર મીલ્સ કંપની લીમીટેડ.

ધિ સારંગપુર કોટન મેન્યુફેક્ચરીંગ કંપની લીમીટેડ.

ધિ અમદાવાદ લક્ષ્મી કોટન મીલ્સ કંપની લીમીટેડ.

વ્યવહારિક કાર્યો કુશળતા પૂર્વક કરવા ઉપરાંત શ્રીમાન શેઠ સાહેબ અમૃતલાલલાઈ પરમાર્થિક કાર્યોમાં પણ સાફ લક્ષ રાખે છે, અને સંગે પ્રસંગે પોતાથી બનતી મદદ હરકોઈને કર્યા કરે છે.

સંવત ૧૯૭૨માં તેમણે તથા તેમના લાઈ બાલાલાઈ દામોદરદાસે મળી ને શ્રી મથુરાંજીમાં એક વિશાળ ધર્મશાળા બંધાવવા માટે રૂ. દસ હજાર ખરચીને દસ હજાર વાર જમીન લીધેલી છે, અને તેના ઉપર રૂપિયા ત્રીસથી ચાલીસ હજાર ખરચીને એક લગ્ન ધર્મશાળા બંધાવવાની ગોઠવણ ચાલે છે, તેમના આધાં પરોપકારી કાર્યને માટે તેમને ખરેખર ધન્યવાદ ધટે છે.

શ્રીમાન શેઠ સાહેબ અમૃતલાલ લાઈને પરમ દયાળુ પરમાત્મા દીર્ઘ આયુષ્ય બક્ષીસ કરે, અને તેમને સહ કુટુંબ સુખ શાન્તિમાં રાખે તથા તેમના હસ્તથી લોકહિતનાં તથા પરોપકારનાં અનેક સત્ કાર્યો થાય એવી પરમ દયાળુ પરમાત્મા પ્રત્યે અમારી પ્રાર્થના છે.



શેઠ અમૃતલાલ દામોદરદાસ.



શ્રેષ્ઠ બાલાભાઈ દામોદરદાસ.

શેઠ બાલાભાઈ દામોદરદાસ.

• શ્રીયુત બાલાભાઈ જ્ઞાતે વીશાપોરવાડ મેસરી વાણીયા છે. એમનો જન્મ સંવત ૧૯૧૪ ના આસો વદ ત્રીજના રોજ થયેલ છે, તેમના પિતાશ્રી દામોદરદાસ મોહોલાલ શરાફને ત્યાં મુનિમગીરી કરતા હતા, અને તે વખતના ઘણાખરા ધનાઢ્ય શેઠીયાઓની સાથે તેમને સારી ઝોળખાણ હતી. રા. બા. રણછોડલાલ છોટાલાલ, શેઠ પ્રેમાભાઈ હીરાભાઈ, તથા અચરતલાલ ગીરધરલાલ વેરાગી એ ત્રણ તેમના ખાસ મિત્રો હતા, એ ચારે મિત્રો વિદાયત તથા અમેરિકાના રૂના તાર મંગાવતા, તેમજ દરેક કાર્યમાં એકબીજાની સલાહ લેતા. એ ચાર મિત્રોની ટોળી શોધન કંપનીના નામથી ઝોળખાતી હતી.

શ્રીયુત બાલાભાઈએ ગુજરાતી ચાર ધોરણનો અભ્યાસ કર્યા બાદ તેઓ અંગ્રેજી હાઈસ્કૂલમાં દાખલ થયા હતા અને મેટ્રિકની પરિક્ષા પાસ કરી હતી. ત્યાર બાદ તેમના પિતાશ્રીનો સ્વર્ગવાસ થવાથી તેઓ રા. બા. રણછોડલાલની શાહપુરની મીલમાં વીસ રૂપિયાના પગારથી સ્ટોરકીપરની જગ્યાએ નોકર રહેલા હતા, ત્યાં કેટલોક વખત નોકરી કર્યા બાદ તેઓ રૂ. પચાસના પગારથી શેઠ માધવલાલ રણછોડલાલની મીલમાં સેલ્સમેનની જગ્યાએ રહ્યા હતા, એ નોકરી બારેક માસ કર્યા પછી તેમને કોઈ પણ પ્રકારે સ્વતંત્ર મીલ ઉભી કરી તેનો વહિવટ કરવાની ઈચ્છા થઈ.

પ્રોતાની પાસે પૈસાની પુરતી સગવડ નહિ હોવાથી શ્રીયુત મંગળદાસ ભાઈની સાથે જોડાઈને તેમણે એક મિત્રોના નામથી “ ધિ આર્યોદય સ્પીનીંગ એન્ડ વીવીંગ ” નામની એક મીલ ઉભી કરી. શ્રીયુત મંગળદાસભાઈની સ્થિતિ પણ બાલાભાઈના જેવીજ હતી, પરંતુ બન્ને મિત્રોં તિક્ષ્ણ બુદ્ધિના સાહસિક અને કાર્યક્રુશળ હોવાથી બનતી મહેનત કરી મીલ ઉભી કરી દીધી. એ મીલમાં ધીમે ધીમે ઘણાજ સુધારો વધારો કરવામાં આવ્યો છે, અને હાલ તે મીલ ઘણાજ સારા પાયાપર ચાલે છે, તેના એક હજારના શેરના ભાવ અત્યારે લગભગ ચાર હજાર રૂપિયા બોલાય છે.

આર્યોદય મીલ ચાલુ કર્યા પછી શ્રીયુત બાલાભાઈએ હાલમાં તેમના વડિલભાઈ અમૃતલાલભાઈના હાથ નિચે ચાલતી “ ધિ અમદાવાદ કોટન ” મીલ ઉભી કરવામાં, તથા શેઠ મોતીલાલ હીરાભાઈના વહિવટ નિચે ચાલતી “ અમદાવાદ સારંગપુર મીલ ” ઉભી કરવામાં અચેસર થઈ સારો ભાગ લીધેલો હતો, તેમજ કાંકરીયા મીલ કે જે જીકવીડેશનમાં હતી અને જેના પર

ભારે દેવું હતું, તેનો વહિવટ પણ તેમણે હાથમાં લીધેલો હતો, પરંતુ તેનું દેવું અદા કરવા માટે તેમણે જે યોજના ઘડેલી તેને જોઈએ તેવો ટેકો નહિ મળવાથી તેમણે એ મીલનો વહિવટ મુકી દીધો હતો.

ત્યાર બાદ તેમના મોટાભાઈની “ ધિ અમદાવાદ ન્યુ કોટનમીલ ” માં ભાગ રાખીને તે ઉભી કરવામાં પણ તેઓ સામેલ હતા, ત્યાર પછી તેઓએ “ ધિ સારંગપુર કોટન મેન્યુફેક્ચરીંગ કંપની ” એ નામની એક મીલ પોતાના ચી. સાકરલાલભાઈના નામથી ઉભી કરી છે.

તે ઉપરાંત શેઠ બાલાભાઈ તથા તેમના મોટાભાઈ શેઠ અમૃતલાલભાઈ તથા શેઠ મંગળદાસભાઈ એ ત્રણે ગૃહસ્થોએ મળી રૂની પાકી ગાંસડીઓ બાંધવાનો એક પ્રેસ વિરમગામમાં ઉભો કરેલ છે.

ઉપરની પાંચે મીલોની તથા વિરમગામના પ્રેસની સ્થિતિ હાલ ઘણી સારી છે, અને તેના ભાવ પણ સારા પ્રિમિયમ બોલાય છે, એ પાંચે મીલો માં તથા તેમના મોટા ભાઈની “ લક્ષ્મી કોટન મીલ ” માં શ્રીયુત બાલાભાઈ ડાયરેક્ટર છે.

આવી રીતે વ્યવહારિક અને ઔદ્યોગિક કાર્યો કુશળતાપૂર્વક કરવાં ઉપરાંત શ્રીયુત બાલાભાઈએ ધર્મનાં તથા પરોપકારનાં તેમજ જ્ઞાતિહિતનાં પણ ઘણાં કાર્યો કરેલાં છે, જેનું ટુંક વર્ણન નીચે પ્રમાણે છે.

૧) અત્રેની વૈશ્ય સભા ઉભી કરવામાં સારો આગેવાની ભર્યો ભાગ લેવા ઉપરાંત તેના મકાન બાંધવાના કામમાં બનતી મદદ કરેલી છે, તેમજ એ સભાના ખર્ચને માટે પણ વાર્ષિક મદદ તરીકે હજુ અમુક રકમ આપ્યે જાય છે. ૨), સ્થાનિક મ્યુનીસીપાલિટી, તથા મેનેજીંગ અને સેનીટરી કમિટિ માં મેમ્બર તરીકે જોડાઈ તેમાં ઉત્સાહભર્યો ભાગ લઈને લોકહિતને માટે બનતી કાળજી ધરાવે છે. ૧) વૈશ્વ સંપ્રદાયના તેઓ હિમાયતી હોવા ઉપરાંત એ ધર્મ ઉપર ઘણીજ સારી આસ્થા રાખે છે, અને આવી ઉત્તમ આસ્થાના યોગે તેઓ વખતો વખત શ્રીનાથજી, હરદ્વાર, બનારસ, ગોકુળ, મથુરાં, અયોધ્યા, જગન્નાથજી, દ્વારકાં, નાસિક, તથા વિઠ્ઠલનાથ વિગેરે પવિત્ર સ્થળોની યાત્રાએ સહકુટુંબ જાય છે, અને ત્યાં આગળ સાડાં દાનપુન્ય કરે છે. ૪) મથુરાજીમાં એક સારી સગવડવાળી ધર્મશાળા બંધાવવા માટે તેમણે પોતાના મોટાભાઈ સાથે મળીને રૂ. દસહજારની જમીન ત્યાં આગળ લીધેલી છે, અને તેના ઉપર લગભગ પાંત્રીસથી ચાળીસ હજાર રૂ. ખર્ચીને એક સારી ધર્મશાળા બંધાવવાનો તેમનો ઇરાદો છે. ૫) નૈમિષારણ્યની યાત્રાએ તેઓ

ગયેલા ત્યારે ત્યાં આગળ પણ એક ધર્મશાળા બાંધવાનો તેમનો ઇશદો થવાથી તેમણે ત્યાં પણ જમીન લઈ રાખેલ છે. ૬) મથુરાંજીમાં તેમના બોબાને આશરે ત્રણ હજાર રૂપિયા ખર્ચીને તેમણે એક ઘર બાંધાવી આપેલ છે. ૭) અત્રે તેમની જ્ઞાતિની વાડી કરવા માટે જગ્યા લેવામાં પણ નાણાંની બનતી મદદ કરેલી છે. ૮) અત્રેના શ્રી નટવરલાલજીના મંદિરના આચાર્યજીશ્રી મધુસૂદનલાલજી મહારાજના પુત્ર શ્રી રણછોડલાલજીના યજ્ઞોપવિતના પ્રસંગે વૈશ્ણવોના કંઠીબાંધા કરવામાં આવ્યા હતા, ત્યારે તેમાં પણ તેમણે તથા શ્રીયુત મંગળદાસલાલજીએ અગ્રેસર થઈને ઉત્સાહપૂર્વક ખર્ચ કરેલો હતો. ૯) પોતાના પૂજ્ય પિતાશ્રીની મરણ તિથીના દિવસે દર વરસે નાત જમાડવા સાડ તેમણે પોતાના લાઈની સાથે મળીને નાતને અમુક રકમ સોંપેલ છે. ૧૦) અમદાવાદમાં મેટ્રિક, સ્કૂલ ફાઈનલ, ટેકનીકલ તથા મેડિકલ ઇન્સ્ટીટ્યુટની પરિક્ષા આપવા આવનાર વિદ્યાર્થીઓમાંના કેટલાકને તેઓ પોતાને બાંહેધરી રાખે છે, અને ત્યાં આગળ તેઓ રોકાય ત્યાં સુધી તેમને જમવા જીવવાની તથા સુવા બેસવાની, રહેવાની તેમજ બધી જાતની સગવડતા કરી આપે છે. ૧૧) દેશી વૈદ્યક તરફ તેમની સારી ચાહના હોવાથી સંવત ૧૯૫૮ માં તેમણે રાજકોટના વૈદ્ય રવિશંકર દેવશંકરને અત્રે બોલાવી લોકોને સારી અને સસ્તી દેશી દવા આપવાના ઉદ્દેશથી એક દવાખાનું બોલાવેલું હતું, થોડાં વરસ પછી સદરહું વૈદ્યને ઉદ્દેપુર જવાનું થવાથી તેમના કાકા કામેશ્વરલાલજીને બોલાવી એ દવાખાનું ચાલુ રખાવ્યું હતું, પરંતુ અમુક મુદત પછી તેમનું પણ લાવનગરના મહારાજ શ્રી પાસે જવું થવાથી, તેમજ ત્યાર પછી કોઈ લાભક વૈદ્ય નહિ મળવાથી એ દવાખાનું બંધ થયું હતું. હાલમાં તેમણે રાજકોટના વૈદ્ય અંબાશંકર ઘેલાલાલજીને બોલાવી “લોકહિતાર્થ દેશી દવાખાનું” ચાલુ કરાવેલ છે. ઉપરનાં તેમનાં પરોપકારી કાર્યોને માટે તેમને ધન્યવાદ ધટે છે.

શ્રીયુત બાલાલાલજીના પુત્ર સાકરલાલલાલજી પણ એક કેળવણી અને સભ્ય ગૃહસ્થ છે, મીલ ઉદ્યોગનો ઘણો સારો અનુભવ તેમણે મેળવેલો છે, અને તેઓ પોતાની મીલનો વહિવટ ઘણી બાંહેધરીથી ચલાવે છે.

શ્રીયુત બાલાલાલજી દીર્ઘદષ્ટિવાળા, બપહાર કુશળ, કાર્યદક્ષ અને એક બાંહેધરી સદ્ગૃહસ્થ છે, પરમ દયાળુ પરમાત્મા તેમને સહકુટુંબ સુખ શાન્તિ માં રાખવા સાથે દીર્ઘ આયુષ્ય બક્ષીસ કરે અને તેમના હસ્તે લોકોનું વિશેષ હિત થાય એવી અમારી શુભેચ્છા છે.



શેઠ લાલભાઈ ત્રીકમલાલ જમનાદાસ.

શેઠ લાલભાઈનો જન્મ સંવત ૧૯૪૦ ના વૈશાખ વદ ૧૪ ના રોજ થયેલો હતો, તેમના પિતા શેઠ ત્રીકમલાલ જમનાદાસની શરાફી પેઢી હતી, તેનો વહિવટ તેઓ કરતા હતા, એ પેઢી હજુ પણ તેમનાજ નામથી ચાલે છે.

લાલભાઈ શેઠના મોટાભાઈ શેઠ હીરાલાલ ત્રીકમલાલ પણ એક મીલ એજન્ટ છે. શેઠ લાલભાઈએ ગુજરાતી પાંચ ધોરણ અને અંગ્રેજી મેટ્રિક સુધીનો અભ્યાસ કરેલો છે.

એમના પિતા એમને બહુજ નડાની ઉમરના સુકીને ગુજરી ગયેલા હતા, મેટ્રિક સુધી અભ્યાસ કરીને લાલભાઈએ ધંધાની શરૂઆત કરેલી હતી, અને પ્રથમ તેઓ પોતાના મોટાભાઈની મીલના વહિવટમાં સામેલ થયા હતા, થોડાં વરસ તેમની સાથે રહ્યા પછી, મીલના કામનો તેમને અનુભવ મળી જવાથી તેઓએ ઈ. સ. ૧૯૦૫ માં “ ધિ ન્યુ માલ્કોચાક સ્પીનીંગ એન્ડ વીવીંગ ” નામની મીલ સ્થાપન કરેલી હતી. ફક્ત એકત્રીસ વરસની યુવાન વયે સ્વતંત્ર-પણે સાહસ કરી મીલ ઉદ્યોગમાં હુકાવનાર લાલભાઈની બાહોશીને માટે તેમને ખરેખર ધન્યવાદ ઘટે છે, એ મીલ હાલ પણ તેમનાજ વહિવટ નિચે છે, અને શેઠ લાલભાઈની હંશિયારી તથા કાર્ય દક્ષતાથી દિનપ્રતિદિન સારા પાયા પર આવતી જાય છે.

શ્રીમાન લાલભાઈ શેઠને મુસાફરી તથા યાત્રાનો પણ સારો શોખ છે, અને મથુરા, ગયા, હરદ્વાર, શ્રીનાથજી, જગન્નાથજી તથા છેક રામેશ્વર સુધીની યાત્રા તેઓ સહકુટુંબ જે ત્રણ વખત કરી આવેલા છે. સ્થાનિક મ્યુનીસીપાલિટીમાં પણ તેઓએ મેમ્બર થઈને જાહેર પ્રજાની બનતી સેવા બજાવેલી છે.

દેશી વૈદ્યક તરફ તેમને સારી લાગણી હોવાથી હાલમાં તેમણે રાજકોટના સુપ્રસિદ્ધ વૈદ્ય અંબાશંકર ઘેલાભાઈને બોલાવીને બનતી મદદ આપી “ લોક હિતાર્થ ” નામનું દેશી દવાખાનું સાંકડીશેરીમાં સહમાતાની પોળના નાકે સ્થાપન કરાવેલું છે.

શ્રીમાન લાલભાઈની ઉમર હજુ યુવાન છે, તોપણ તેમનો સ્વભાવ શાન્ત અને ગંભીર છે, તેઓએ સંગે પ્રસંગે ખોતાથી બનતાં સખાવતનાં કાર્યો કરેલાં છે, અને હજુ ભવિષ્યમાં તેમના હસ્તે સારાં કાર્ય થવા સંભવ છે.



શેઠ લાલભાઈ ત્રીકમલાલ



શેઠ જ્યેષ્ઠદાસ ગીરધરદાસ.

શેઠ જીવણુલાલ ગીરધરલાલ.

રા. રા. જીવણુલાલભાઈ જ્ઞાતે વીસા દિસાવળ મેસરી વાણીયા છે, એમનો જન્મ સંવત ૧૯૨૫ ના આસો વદ અમાસને દિવસે થયેલો હતો, એમના પિતા રેશમનું એટલે કે તાગીયાનું કામ કરતા અને પોતે સ્થાપેલી ગીરધરલાલ જોડાભાઈ નામની પેઢીનો વહિવટ કરતા. એ પેઢી હજી એજ નામથી ચાલે છે.

જીવણુલાલભાઈએ ગુજરાતી પાંચ ધોરણ અને સાધારણ અંગ્રેજી અભ્યાસ કરીને સંવત ૧૯૪૦ એટલે કે ફક્ત પોતાની ૧૫ વરસનીજ ન્હાની ઉમરે ધંધાની શરૂઆત કરેલી હતી, અને પ્રથમ પોતાના પિતાની પેઢીમાં જવું શરૂ કરેલું હતું.

કેટલાંક વરસ ત્યાં કામ કરી વેપારી નામાઠામનો તથા ચોપડાઓના કામનો અનુભવ મેળવ્યા બાદ સંવત ૧૯૪૬ માં શ્રીમાન મંગળદાસ શેઠે આર્યોદય મીલ ઉભી કરી તેના કમીશનમાં લાગ રાખી મીલ ઉદ્યોગની શરૂઆત કરેલી હતી. તેમાંથી મીલઉદ્યોગના કામનો પુરતો અનુભવ મેળવી ઈ. સ. ૧૯૦૫ માં પોતે ધિ ભરતખંડ ટેક્સટાઈલ નામની પોતાની મીલની સ્થાપના કરી. એ મીલને ધીમે ધીમે તેમણે ઘણાજ સારા પાયા પર આણેલી છે, અને અત્યારે અમદાવાદની સારી ગણાતી મીલોમાં તેની પણ ગણતરી થાય છે. એ મીલના એક હજારના શેરના ભાવ અત્યારે લગભગ બે હજાર રૂપિયા છે, તે શિવાય બીજી કેટલીક મીલોના તેઓ ડાયરેક્ટર હોવા ઉપરાંત કમીશનમાં પણ લાગ રાખેલો છે.

ત્યાર બાદ ઈ. સ. ૧૯૧૫ માં મહુમ ઝવેરી લલ્લુભાઈ રાયચંદવાળી ધિ અમદાવાદ ન્યુ સ્પીનિંગ નામની મીલ પોતે ખરીદ કરીને ધિ અમદાવાદ ન્યુ ટેક્સટાઈલ મીલના નામથી ચાલુ કરીને પોતાની એજન્સીમાં ચલાવે છે.

શ્રીમાન જીવણુલાલભાઈને સંતતિમાં બે પુત્રો તથા બે પુત્રીઓ છે, તેમના મોટા પુત્ર નારણુલાલભાઈની ઉમર ૨૭ વરસની છે અને મેટ્રિક સુધી અભ્યાસ કરીને તેઓ પણ મીલ ઉદ્યોગમાં જોડાઈ ગયા છે. તેમની ખંત, જીત મહેનત તથા મીલ ઉદ્યોગનું તેમનું જ્ઞાન ખરેખર પ્રશંસાપાત્ર છે, અને તેમની કાર્ય કુશળતા તથા બહોશીના પ્રભાવે તેમની મીલો ઘણાજ સારા પાયા પર ચાલે છે, તેમના નાના પુત્ર ગુણવંતભાઈ પણ અંગ્રેજી છ ધોરણ સુધીનો અભ્યાસ કરીને હાલ મીલ ઉદ્યોગમાં જોડાયેલા છે.

શ્રીમાન જીવણલાલભાઈને શેઠ મંગળદાસ ગીરધરદાસ સાથે ઘણાજ સારો સંબંધ છે, અને શેઠ મંગળદાસભાઈ તેમને પોતાના એક કુટુંબી જેવાજ માને છે. મંગળદાસભાઈએ તેમને મીલો સ્થાપન કરવામાં પુરતી મદદ આપેલી છે, તેમજ પોતાની આર્યોદય મીલમાં પણ જીવણલાલભાઈનો કમીશનનો સારો લાગ રાખેલો છે.

શેઠ જીવણલાલભાઈ તથા તેમના પુત્ર નારણલાલભાઈ લક્ષાધિપતિ શેઠીયા હોવા છતાં સ્વભાવે ઘણાજ સાદા, શાન્ત, ગંભીર, નિરાલિમાની, પરોપકાર વૃત્તિવાળા અને અમીરી સ્વભાવના ખરેખરા લાયક સદ્ગૃહસ્થો છે, એમના જેટલી હૃદયની ઉદારતા, લલમનસાઈ અને ખરેખરી લાયકાત ઘણા થોડા ગૃહસ્થોમાં જોવામાં આવશે.

પરમ દયાળુ પરમાત્મા આવા લલા સ્વભાવના અને લાયક સદ્ગૃહસ્થને સર્વદા સુખ શાન્તિમાં રાખવા સાથે તેમને દીર્ઘ આયુષ્ય બક્ષીસ કરે એવી અમારી શુભેચ્છા છે.



શેઠ રણુછોડદાસ જેઠાભાઈ.



શ્રીયુત રણુછોડદાસભાઈ જ્ઞાતે દશા શ્રીમાળી શ્રાવક વાણીયા છે, તેમનો જન્મ સંવત ૧૬૫૬ માં અમદાવાદ શહેરમાં થયો હતો, તેઓ રણુછોડદાસ ભાઈ તથા માધુભાઈ એમ બે નામથી ઓળખાય છે.

તેમણે આજથી લગભગ અરધી સદી પૂર્વે વેપારની શરૂઆત કરેલી હતી અને અત્યાર સુધીમાં અનેક ધંધા તેઓ સારી રીતે કરી શક્યા છે, અનેક આપત્તિઓમાં પણ શાન્તિ અને ગાંભીર્યતા પૂર્વક કામ કરવાનુંજ આ પરિણામ છે. ઐક્યતા એ તેમના વેપારનો મુદ્રાલેખ છે; વેપાર માત્ર કરવો એવી તેમની માન્યતા હોવાથી આશરે બારેક વર્ષ પૂર્વે તેઓએ અત્રેના રહીશ રા. કેશવલાલ બજાપતરામ નામના ગૃહસ્થ સાથે ઇંદોરમાં કોન્ટ્રાક્ટર તરીકે પણ કામ કર્યું હતું.

શ્રીમાન રણુછોડદાસે જે અનેક ઉદ્યમ કરેલા છે, તેમાં આજથી આશરે બાવીસ વર્ષ પૂર્વે અમદાવાદમાં પાંચકુવા દરવાજા બહાર તેમના ચી. શા. હીરાલાલ રણુછોડદાસના નામથી એક કાપડની પેઢી સ્થાપેલ છે, તે ખાસ ધ્યાન ખેંચે છે, હાલ તે પેઢી ઉત્તમ પ્રકારના દેશી વાણિજ્ય અને વહીવટની સાક્ષી રૂપ છે, વર્ષો થયાં ઐક્યતા અને ખંત પૂર્વકની ઉત્તમ વ્યવસ્થા માટે પ્રસ્તુત પેઢીના અન્ય ગૃહસ્થો શેઠ ડાહ્યાભાઈ, શેઠ માણેકલાલ, તથા શેઠ કેશવલાલની પણ આ સ્થળે નોંધ લેવી આવશ્યક છે.

શ્રીમાન રણુછોડદાસને જમનાદાસ નામે એક ભાઈ હતા, જેઓ બે વર્ષ પૂર્વે સ્વર્ગવાંસી થયા છે, તેઓ પોતાની પાછળ ચંદુલાલ નામના એક પુત્ર મુકી ગયા છે. શેઠ જમનાદાસની વેપારી તરીકેની જીંદગી ઘણી ટુંકી હતી, છતાં પ્રસ્તુત પેઢીના યોગે તેમણે સાંડે દ્રવ્ય ઉપાર્જન કરેલું હતું. પોતાની હૈયાતી દરમ્યાન તેમણે જૈન શ્વેતાંબર મૂર્તિપૂજક બોર્ડિંગ સ્થાપવામાં, તેમજ બીજા કેટલાંક શુભ કાર્યોમાં લગભગ રૂ. પચાસ હજાર જેટલી રકમનો સફ-કાર્યે વ્યય કર્યો હતો.

શ્રીયુત રણુછોડદાસભાઈના પુત્ર શ્રીમાન હીરાલાલભાઈ અત્રેની શા. હીરાલાલ રણુછોડદાસના નામથી ચાલતી પેઢીના એક સ્વામી અને કાર્યવાહક છે, સામાન્ય રીતે તેઓનો સ્વભાવ સ્વાશ્રયી અને મિલનસાર છે, તેઓનાં નિયમિત અભ્યાસ બે કે ગુજરાતી પાંચ અને અંગ્રેજી ત્રણ ઘોરણ જેટલા છે, પરંતુ તેમનું ગુજરાતી અંગ્રેજી ભાષાનું જ્ઞાન ખરેખર પ્રશંસાપાત્ર છે. જમાનાને અનુસરવા માટે વિશેષ અભ્યાસની આવશ્યકતા તેમને જણાયાથી પોતાના

સ્વાભાવિક બુદ્ધિબળથી લગભગ દોઢેક વર્ષ જેટલા ટુંક સમયમાં લંડન એમ્બર્સ
ઓફ કોમર્સ, તથા નેશનલ ટ્રીચર્સ એસોસીએશનની બુક કીર્પીંગ વિગેરેનો
અભ્યાસ કરી પરિક્ષા પસાર કરી હતી; એટલુંજ નહિ પણ તેઓ ઈન્સ્ટીટ્યુટ
ઓફ કોમર્સ, બર્મિંગહામના એસોસિએટ હતા.


તદ્ ઉપરાંત તેઓ સાહિત્યનો વિશેષ શોખ ધરાવે છે, તેમજ તે બાબત
માં લક્ષ્મીનો પણ સારો વ્યય કરે છે, આજ સુધીમાં સાહિત્ય તથા વ્યાપાર
વિષયના કેટલાક છુટા છવાયા લેખો તેમણે લખેલા છે, પોતાના ધંધામાં
સારી કુશળતા ધરાવવા ઉપરાંત દેશહિતના તથા સાહિત્યની ઉન્નતિના કાર્યોમાં
પણ તેઓ સારી સહાનુભૂતિ ધરાવે છે. સુપ્રસિદ્ધ ગુજરાતી ગ્રંથકાર ઠક્કર
નારાયણ વિશ્વનાથ તથા બીજા કેટલાક લેખકો તેમના ખાસ મિત્રો છે. આશા
છે કે તેમનો સાહિત્યનો શોખ પ્રતિદિન વૃદ્ધિ પામી તેનું ઉત્તમ ફળ આવશે.

આશરે અઢાર વર્ષની યુવાવસ્થાથી તેમની વ્યાપારી જીંદગીની શરૂઆત
થાય છે. સને ૧૯૧૨ માં તેમણે પોતાની સ્વતંત્ર પેઢી આયાત અને નિકાશ
ના વેપાર અર્થે સ્થાપી હતી, તે પેઢી આશરે બે વર્ષ જેટલી ટુંક સુદ્ધતમાં
સારા પાયા પર આવી હતી, પણ તેવામાં દૈવયોગે ચાલુ યુરોપિય યાદવાસ્થળી
ની શરૂઆત થઈ, અને તેમના ધંધાનો મોટો આધાર પાશ્ચાત્ય દેશો પર
હોવાથી સ્વાભાવિક રીતેજ તેમને તે વહીવટ બંધ કરવાની જરૂર પડી, અને
તેમને તો તેમના પ્રથમનાજ સ્વતંત્ર પ્રયાસમાં પ્રથમ ગ્રાસે મશ્કિકા પાતઃ
જેવું થયું, છતાં પણ હિમ્મત અને ખંત પૂર્વક અનેક દિશામાં તેઓ પોતાનું
કાર્ય કર્યે જાય છે.

શ્રીયુત હીરાલાલભાઈની ઉંમર હાલ ફક્ત ૨૩ વર્ષનીજ છે, તે છતાં તેમના
વિચારો ઠરેલા અને ધડો લેવા લાયક છે. તેમનું વય યુવાન હોવા સાથે તેઓ
પૈસે ટકે સુખી અને સ્વતંત્ર હોવા છતાં કોઈ પણ દુર્ગુણે યા ઉછૂંખળતા
તેમનામાં દૃષ્ટિગોચર થતી નથી, જેને માટે તેમને ખરેખર ધન્યવાદ ઘટે છે.
તેઓ સ્વભાવે શાન્ત, મિલનસાર, હસમુખા અને ઉદાર દિલના એક લાયક
યુવક છે, તેમની સાથેના પરિચય પરથી તેઓ ભવિષ્યમાં એક આશાજનક
ગૃહસ્થ નિવડશે એવી હરકોઈને ખાત્રી થયા શિવાય રહેશે નહિ. શ્રીયુત રણુ-
છોડદાસભાઈ તથા શ્રીમાન હીરાલાલભાઈને જગદિશ્વર દીર્ઘઆયુષ્ય બક્ષવા સાથે
સદા સુખ શાન્તિમાં રાખે અને તેમના હસ્તે લોકહિતનાં તથા દેશહિતનાં શુભ
કાર્યો થાય, તેમજ તેમની કારકિર્દી ઝળકતી નિવડે એવી અમારી સુલેખા છે.



શ્રી રણુછોડદાસ જેઠાભાઈ.



શેઠ વ્રીજવલ્લભદાસ જેકીસનદાસ.

રા. રા. વ્રીજવલ્લભદાસભાઈ જ્ઞાતે વીસા પોરવાડ મેસરી વાણીયા છે. એમનો જન્મ સંવત ૧૯૧૬ ના વૈશાક સુદ ૪ ના રોજ થયેલો હતો. એમના પિતાની સ્થિતિ સાધારણ હતી અને તેઓ મશરૂનું કામ કરતા હતા.

શ્રીમાન વ્રીજવલ્લભદાસભાઈએ ગુજરાતી પાંચ ધોરણ અને અંગ્રેજી મેટ્રિક સુધીનો અભ્યાસ કરીને બાવીસ વરસે ધંધાની શરૂઆત કરેલી હતી, અને પ્રથમ લગ્નમાં રાલી પ્રધર્સને ત્યાં રૂ. ૧૪) ના પગારથી મોસમને માટે નોકર રહેલા હતા. આઠ મહિના એ નોકરી કર્યા પછી તેમણે ખંભાત માં ખાનગી ગુજરાતી નિશાળ કાઢેલી હતી. થોડો વખત એ નિશાળ ચલાવ્યા પછી તેમણે બે મહિના પોષ્ટ ખાતામાં ઉમેદવારી કરી હતી, અને ત્યાર પછી તેમને ખેડામાં નોકરી મળી હતી, ત્યાંથી લગ્નના સ્ટેશનપર શોર્ટીંગ ઓફીસમાં, ત્યાંથી વડોદરા કેમ્પમાં અને ત્યાંથી લુણાવાડાની પોષ્ટ ઓફીસમાં તેઓ રહ્યા હતા.

ત્રણ વરસ પોષ્ટ ખાતાંની નોકરી કર્યા પછી અમદાવાદ આવીને રા. બ. રણછોડલાલભાઈની મીલમાં મહુમ શેઠ ચીનુભાઈના હાથ નિચે રૂ. ૨૦) ના પગારની કોન્સ્ટેબલ ક્લાર્કની નોકરી તેમણે મેળવેલી હતી. એક વરસ તેમણે ત્યાં નોકરી કરી, દરમિયાન રાલીપ્રધર્સ વાળાને તેમની જરૂર પડવાથી રૂ. ૨૫) ના પગારથી તેમને નોકર રાખ્યા. અઢી વરસ એ નોકરી કર્યા બાદ પાછા ફરીને શેઠ ચીનુભાઈએ પોતાના પિતાની મીલમાં તેમને રૂ. ૨૫) ના પગારથી સ્ટોરકીપરની જગ્યા આપી. એ નોકરી તેમણે પાંચ વરસ સુધી કરી. ત્યાર બાદ તેઓ પોતાના નાના ભાઈ મુળચંદલાઈની સાથે તેમના સ્ટોર બીજનેસમાં સામેલ થયા. દસ વરસ તેમની સાથે કામ કર્યા પછી ઈ. સ. ૧૯૦૧ માં ધંધાની ઉત્તતિ માટે તેમણે મુળચંદલાઈને વિલાયત મોકલાવ્યા. ત્યાં જઈને મુળચંદલાઈએ માનચેસ્ટર પાસે આવેલ સ્ટોકપોર્ટ નામના ગામમાં એમ. શાહુ પ્રધર્સના નામની મીલ સ્ટોર તથા સુતરની દુકાન ખોલેલ હતી, એ દુકાન હજી પણ એ નામથી ચાલે છે.

ઈ. સ. ૧૯૦૪ માં મુળચંદલાઈ વિલાયતમાં માંદા પડ્યા, તેમજ તેમના ભાણેજ તેમની સાથે ગયેલા, તે ત્યાં ગુજરી ગયા, તેથી વ્રીજવલ્લભદાસભાઈને વિલાયત જવું પડ્યું, ત્યાં તેઓ છ માસ રહીને સ્વદેશ પાછા ફર્યા.

મુળચંદલાઈને ક્ષય રોગ લાગુ પડવાથી તેઓ સ્વદેશમાં આવ્યા પછી એક વરસ માંદા રહીને ગુજરી ગયા, તેઓ પોતાની પાછળ સોમાભાઈ નામના પુત્ર મુકી ગયેલા. હાલમાં સોમાભાઈ શેઠ વ્રીજવલ્લભદાસની સાથે મીલ ઉદ્યોગમાં સામેલ રહીને કામ કરે છે.

રા. રા. મુળચંદલાઈ વેપારના કામમાં પ્રવિણ, ઉત્સાહી અને ઘણાજ સાહસિક હતા, તેમની જ્ઞાતિમાં તેઓ પહેલવહેલા વિલાયત જનાર સદ્ગૃહસ્થ હતા.

મુળચંદલાઈના ગુજરી જવા પછી શ્રીમાન વ્રીજવલ્લભદાસભાઈએ થોડો વખત પોતાની અમદાવાદની મીલ સ્ટોરની દુકાનનું કામ ચલાવ્યું અને પછી ઈ. સ. ૧૯૦૮ માં તેઓ પોતાના પુત્ર નંદલાલભાઈને સાથે લઈને ફરીથી વિલાયત ગયા. ત્યાંથી ટુંક વખતમાંજ તેઓ પાછા ફરેલા હતા.

ઈ. સ. ૧૯૧૨ માં તેમણે ભરતખંડ કોટન મીલની એજન્સી લીધી. જે વખતે તેમણે એ મીલ લીધી ત્યારે તે ઘણીજ ડુબતી હાલતમાં હતી, પરંતુ વ્રીજવલ્લભદાસભાઈના હાથમાં તેનો વહિવટ આવ્યા બાદ તેનું દેવું ઘણુંજ ઓછું થઈ ગયેલું છે, અને વ્રીજવલ્લભદાસભાઈની કળ કુનેહ તથા અક્કલ હુંશિયારી તથા જતમહેનતના પ્રભાવે મીલ પ્રતિ દિવસ સારા પાયા પર આવતી જાય છે.

શ્રીમાન વ્રીજવલ્લભદાસભાઈએ સાધારણ સ્થિતિમાંથી આગળ વધીને સારી સ્થિતિ સંપાદન કરેલી છે, અને સારી સ્થિતિએ પહોંચેલા હોવા છતાં, પાછલી સ્થિતિ તેઓ ભુલી ગયા નથી. ગરીબ માણસોને પડતી મુશિખતોને અનુભવ તેમને થયેલો હોવાથી ગરીબો પ્રત્યે તેઓ સારી લાગણી રાખે છે, અને સંગે પ્રસંગે પોતાથી જનતી સહાયતા તેમને આપે છે, સ્થાનિક મહિપતરામ અનાથાશ્રમમાં તેમણે પોતાના પિતાના, માતાના તથા જહેનના નામથી દરેક રૂ. પાંચસોનો એવા ત્રણ શેરો આપેલા છે, સિદ્ધપુરના અનાથાશ્રમમાં પણ તેઓ માસિક પાંચ રૂપિયાની મદદ કાયમને માટે આપે છે, તેમજ મહારાજની ગાયોમાં તથા ડાકોરના મંદિરમાં, તેમજ દુષ્કાળ વિગેરેના પ્રસંગોમાં તેમણે પોતાથી જનતી સહાયતા આપેલી છે, સ્ત્રી કેળવણીના તેઓ હિમાયતી છે અને તેથી સ્ત્રી કેળવણીના પ્રચાર અર્થે તથા અજ્ઞાન માણસોમાંથી વહેમ વિગેરે દૂર કરવા માટે તેમણે આઠ વરસ થયાં રૂ. ૨૫) ના પગારથી એક ઉપદેશક રોકેલ છે, જેને માટે તેમને ધન્યવાદ ધટે છે.

શેઠ જેસંગભાઈ ઉજમશી.

રા. રા. શેઠ જેસંગભાઈ ઉજમશી જ્ઞાતે દશા શ્રીમાળી વાણીયા છે, એમનો જન્મ સંવત ૧૯૧૬ ના માગસર વદ ૧૩ ના રોજ થયેલો હતો. એમના પિતા એમને તેર વરસની ન્હાની ઉમરના મુકી સ્વર્ગવાસી થયેલા હતા, એમના પિતામહુ શેઠ મલીચંદ જેચંદ ગુજરાત તથા કાઠીયાવાડમાં એક પ્રસિદ્ધ વેપારી તથા શ્રીમંત તરીકે પંકાઈ ગયા છે, તેઓ ધાંગધ્રા, વઢવાણ, લીંબડી, ચુડા, બજાણા, મોરબી, ધોળ, વાંકાનેર, વળા, ગોંડળ, કચ્છ ભુજ, તથા જામનગર વિગેરે રાજ્યોની સાથે એજન્ટનું કામ કરતા હતા, તેમને પાંચ પુત્રો હતા, તેમાં લહેરાભાઈ ઘણા બુદ્ધિમાન અને દીર્ઘદષ્ટિવાળા હતા; તેઓ પરોપકારી કામોમાં ઘણા સારા લાગ લેતા હતા, પોતે પોતાના તરફથી દ્રવ્યની મદદ કરવા ઉપરાંત જાત મહેનત કરીને બીજાઓ પાસેથી દુકાળ વિગેરેના પ્રસંગોએ સારી મદદ અપાવતા હતા. તેમના પગલે પગલે ચાલીને જેસંગભાઈએ સારી કીર્તિ તથા પૈસા સંપાદન કરેલો છે.

ગુજરાતી ચાર ચાપડીનોજ કુદ્દત અભ્યાસ કરીને જેસંગભાઈએ પોતાની બાર વરસની કુમળી વયે ધંધાની શરૂઆત કરેલી હતી.

સંવત ૧૯૫૬ માં કાઠીયાવાડમાં સખત દુકાળ પડવાથી તે વખતના પોલીટીકલ એજન્ટે દેવામાં હુબી ગયેલા કેટલાક ચરાસીયા તથા રજવાડાઓના હિતના માટે બાપનું દેણું દિકરાએ નહિ આપવું એવો કાયદો કરવાથી જેસંગભાઈ શેઠે રજવાડાઓની સાથેનું કામ છોડી દીધું અને કોટન કમીશનનું કામ શરૂ કર્યું. જે કામ તેઓ છુપી રીતે દસ વરસ થયાં કરતા હતા, પરંતુ સંવત ૧૯૫૫ માં બધા ભાઈઓ જુદા પડવાથી, પોતાના કાકાના દિકરા આત્મારામને સાથે રાખી જહિર રીતે સારા પાયાપર કામ શરૂ કર્યું. અને આત્મારામ જેસંગભાઈના નામની પેઢી સ્થાપન કરી, રાજકોટ, વઢવાણ, આકોલા, હુબલી અને ખાનદેશ વિગેરે શહેરોમાં તેની બ્રેંચો ખોલી. દસ વરસ આત્મારામની સાથે લાગીદાર તરીકે ધંધો કર્યા પછી સંવત ૧૯૬૪ માં તેઓ તેમનાથી જુદા પડ્યા અને જુદાં જુદાં શહેરોમાં બ્રેંચો ખોલી વેપાર ધમધોકાર આગળ ચલાવ્યો.

વેપારના અંગે જેસંગભાઈ શેઠે ગુજરાત, કાઠીયાવાડ તથા કચ્છભુજના રાજા રજવાડાઓ, સદ્ગૃહસ્થો તથા વેપારીઓમાં સારી લાગવગ તથા નામના મેળવવા સાથે સારા પૈસા પ્રાપ્ત કરેલા છે.

સંવત ૧૯૭૧ માં તેઓ અત્રેના સુપ્રસિદ્ધ સદ્ગૃહસ્થ બા. બ. રૂસ્તમજી

જહાંગીરજી વકીલની સાથે તેમની “જહાંગીર વકીલ મીલ” ની એજન્સીમાં જોડાયા છે, જેનો વહિવટ તેમના મોટા દિકરા મંગળદાસભાઈ કરે છે, હાલમાં શ્રીમાન રૂસ્તમજી શેઠે લાવનગરની “વેણીશંકર મીલ” લઈને તે “ન્યુ જહાંગીર વકીલ મીલ” ના નામથી ચાલુ કરી છે, તેની એજન્સીમાં પણ તેમનો ભાગ છે. એ શિવાય નડીયાદની ન્યુ શોરોક મીલમાં પણ તેમનો સારો ભાગ છે, કલ્લોલના પ્રેસમાં પણ તેમનો ભાગ છે, તથા અમદાવાદમાં તેમજ બીજાં કેટલાંક શહેરોમાં તેમના નામની પેઢીઓ છે, તેમજ અમદાવાદમાં મંગળદાસ જેસંગભાઈના નામની મીલ સ્ટોરની દુકાન છે.

શ્રીમાન જેસંગભાઈ શેઠના મોટા પુત્ર મંગળદાસભાઈ કેળવાયેલા અને સ્વચ્છ ગૃહસ્થ છે, ને વેપારી કામનો તથા મીલ ઉદ્યોગનો તેઓ સારો અનુભવ ધરાવે છે. તેમના બીજા દીકરા મણીલાલ દુકાનનું કામકાજ ચલાવે છે.

રા. રા. જેસંગભાઈ ને મહુમ્મ શેઠ મનસુખભાઈ લગુભાઈની સાથે ઘણાજ સારો સબંધ હતો, અને તેમની સલાહ તથા મદદથી તેઓને ઘણાજ લાભ થયેલા હતા, તેવીજ રીતે હાલ તેમને શેઠ મંગળદાસ ગીરધરદાસની સાથે સારો સબંધ તથા તેમની મદદ છે, જેને માટે તેઓ એ બન્ને ગૃહસ્થોનો અંતઃકરણપૂર્વક આભાર માને છે.

શ્રીમાન જેસંગભાઈ શેઠ સ્વભાવે શાન્ત, સાદા અને પરોપકાર વૃત્તિના છે. તેમણે પોતાના પિતામહ મલીચંદ જેયંદના નામથી રૂ. ૩૦૦૦) ગુજરાત કોલેજને સોંપેલા છે, તેના વ્યાજમાંથી દશાશ્રીમાળી વણિક કોમના વિદ્યાર્થીઓ ને સ્કોલરશીપ આપવામાં આવે છે. તેવીજ રીતે રૂ. ૨૦૦૦) રણછોડલાલ છોટાલાલ હાઈસ્કુલના વિદ્યાર્થીઓને સ્કોલરશીપ આપવા માટે રોકેલા છે. તે શિવાય ૧૯૫૬ ના તથા ૧૯૬૬ ના લયંકર દુષ્કાળમાં ગરીબોને તથા પાંજરા પોળને તેમણે સારી મદદ કરેલી હતી, ૧૯૭૨ માં રાજકોટ, વાંકાનેર, ધોરાજી તથા બીજાં ગામોના ગૃહસ્થોનાં ડેપ્યુટેશન અંતરે આવેલાં ત્યારે તેના ફંડમાં પોતે બનતી મદદ કરવા ઉપરાંત પોતાના જાણી પીછાણવાળાઓમાંથી સારી રકમ તેમણે ભરાવી આપેલ હતી.

શ્રીમાન જેસંગભાઈ એક આગેવાન વેપારી હોવા ઉપરાંત કાઠીયાવાડના રજવાડાઓમાં તથા પ્રતિષ્ઠિત ગૃહસ્થોમાં, તેમજ અમદાવાદના ગૃહસ્થોમાં ઘણીજ સારી લાગવગ ધરાવે છે, હાલમાં તેઓ સરકાર તરફથી નિકળેલી હિંદી વોર લોન ભરાવવામાં પણ આગેવાની ભર્યો ભાગ લઈ બ્રિટીશ સરકારની બનતી સેવા બજાવે છે. પરમ દયાળુ પરમાત્મા તેમને સહકુટુંબ સુખશાન્તિમાં રાખવા સાથે દીર્ઘઆયુષ્ય બક્ષીસ કરે, એવી અમોરી શુભેચ્છા છે.



શેઠ જીવનગલાલ જીવનશી.



શેઠ ચમનદાસ ગીરધરદાસ. દેસાઈ



શેઠ ગીરધરદાસ અમૃતદાસ દેસાઈ

શેઠ ગીરધરલાલ અમૃતલાલ દેસાઈ.

શેઠ ગીરધરલાલભાઈ જ્ઞાતે દશા ખડાયતા વાણીયા છે, તેમનો જન્મ સંવત ૧૬૦૦ ના વૈશાક વદ ૧૨ ને દિવસે થયેલ હતો. તેમના પિતા ધીર-ધારનો ધંધો કરતા અને ગીરધરલાલભાઈનો જન્મ થયો તે વખતે તેમની સ્થિતિ સાધારણ હતી.

શેઠ ગીરધરલાલભાઈએ પોતાનો અભ્યાસ ગામડી નિશાળે શરૂ કરેલ હતો, એ વખતે કેળવણી ખાતાની તદ્દન શરૂઆતજ હતી, અને વેપારી વર્ગ નાં માણસો શિવાય બીજા કોઈ પોતાનાં બાળકોને લાગ્યેજ શિક્ષણ આપતા. ભણતર પછી જુની ઢબનું અને તે શિખવવાની ઢબ પણ તદ્દન જુદીજ હતી. હાલ જે પહેલી, બીજી, ત્રીજી ચોપડીઓ વિગેરે છે, તેમાંનું કશું એ વખતે હતું નહિ. સંવત ૧૬૧૦ માં ગામડીયા નિશાળ મુકીને ખાડીયામાં આવેલ તુલજરામ મહેતાજીની સરકારી નિશાળમાં તેઓ દાખલ થયા હતા, ત્યાં બાળમિત્ર-એટલે કે હાલના સાતમા ધોરણ-સુધીનો અભ્યાસ કરીને સંવત ૧૬૧૪ માં હાઈસ્કુલમાં દાખલ થયા.

હાઈસ્કુલમાં દાખલ થયા પછી થોડું ઘણું જ્ઞાન સંપાદન થવાની સાથેજ તાર લખવા વાંચવાનું શરૂ કરીને પોતાના પિતાજીની સાધારણ સ્થિતિમાં તેમને મદદ કરવા લાગ્યા. અને સાથે સાથે અભ્યાસ પણ ચાલુ રાખ્યો, પરંતુ પિતાની સાધારણ સ્થિતિને લીધે અભ્યાસ વિશેષ લંબાવી શકાય તેમ નહિ હોવાથી સંવત ૧૬૧૭ માં અંગ્રેજી ત્રણ ચોપડીનો અભ્યાસ પુરો કરીને નાણાવટીને ત્યાં વાર્ષિક ફક્ત ત્રીસ રૂપિયાથી શુમાસ્તી રહ્યા.

એ વખતે અનાજ, ઘી, દુધ તથા શાકપાન વિગેરેની અતિશય સોંધવારી હોવાને લીધે માણસને ઘર ખર્ચ વિશેષ થતો નહિ, અને તેથી એ વખતના પગાર પણ બહુજ ટુંકા હતા, તે છતાં પણ માણસોમાં પ્રમાણિકપણું એટલું બધું હતું કે શેઠનું તમામ કામ વાણોતર હસ્તકજ રહેતું, ગીરધરલાલભાઈના કામથી અને તેમની હુશિયારીથી શેઠ બહુજ ખુશી રહેતા અને તેથી એક વરસ વીત્યા પછી પોતાના ધંધામાં ફક્ત લાલ આવે તેમાંજ તેમનો ચાર આના લાગ કરી આપ્યો.

આ શુમાસ્તીથી ગીરધરલાલભાઈને સારો લાલ હતો, પરંતુ અચપણથી રૂના વેપારીઓના ભાવપાડના તાર વાંચેલા લખેલા હોવાથી, તેમના મગજપર પણ રૂમા ધંધાનાજ સંસ્કાર થયેલા હતા. અને તેથી સંવત ૧૬૨૬ ની સાલમાં રૂની દલાલીનો ધંધો તેમણે શરૂ કર્યો.

આ ધંધામાં શ્રીમાન શેઠ સાહેબ રણછોડલાલભાઈએ તથા શેઠ બહેચરદાસ લશ્કરીએ શરૂઆતમાં તેમને બહુજ સારી મદદ કરી હતી.

આ ધંધાથીજ ગીરધરલાલભાઈની સ્થિતિ સુધરી અને પૈસાદારમાં તેમની ગણના થવા માંડી. સારી આવક થવાથી ગીરધરલાલભાઈનું હૃદય પણ ઉદાર થયું અને સંગે પ્રસંગે અનેક માણસોને તેઓ પોતાથી બનતી મદદ કરવા લાગ્યા.

ઈશ્વરની ગતિ અકાળ છે, આ પ્રમાણે ધંધાની સરખામણે લીધે ગીરધરલાલભાઈ સુખચેનમાં પોતાનો વખત વ્યતિત કરતા હતા, દરમિયાન તેમના મકાનમાં એક લયંકર આગ લાગી અને આશરે ત્રીસેકડુબરની નોટો તથા તેમનાં કુટુંબનાં બે ત્રણ માણસો એ આગમાં લસ્મીભૂત થઈ ગયાં, અધૂરામાં પુરું સંવત ૧૯૫૨ માં તેમનાં પત્ની પણ સ્વર્ગમાં સીધાવી ગયાં !

આકૃતના આવા સજ્જડ ફટકા લાગવા છતાં શ્રીમાન ગીરધરલાલભાઈએ પોતાના બનોબળના પ્રભાવથી, તથા ઈશ્વરપરની અડગ આસ્થાને લીધે એ દુઃખને ગણકાર્યું નહિ.

તેમનાં પત્ની ગુજરી જવાથી તેમના કેટલાક લાગતા વળગતા મિત્રોએ તથા તેમનાં સગાં સબંધીઓએ તેમને બીજી સ્ત્રી કરવાનું કહ્યું, પરંતુ દીર્ઘદષ્ટિ અને લાંબા અનુભવના પ્રભાવે તેમને તેમ કરવું યોગ્ય લાગ્યું નહિ, અને તેથી બીજી સ્ત્રી કરવા ચોખ્ખી ના પાડી દીધી.

પોતે પુખ્ત ઉમરના થયેલ હોવા સાથે પોતાના ચી. ને. કોઈ સારા અને સ્વતંત્ર ધંધાપર લગાડી દેવાની ઇચ્છાથી તેમણે સંવત ૧૯૬૫ ની સાલ માં રૂની દલાલીનો ધંધો પડતો મુકીને “ આસ્ટોડીયા મેન્યુફેક્ચરીંગ કંપની ” એ નામની એક મીલ સ્થાપેલ છે.

શેઠ ગીરધરલાલભાઈની ઉમર અત્યારે લગભગ પોણાસો વર્ષની હોવા છતાં, તેમની શારીરિક તન્દુરસ્તી બહુજ સારી છે. તેમજ તેમના ધાર્મિક તથા વ્યવહારિક વિચારો પણ સારા અને શિખામણુ લેવા લાયક છે.

પરમ દયાળુ પરમાત્મા તેમને સહકુટુંબ સદા સુખશાન્તિમાં રાખે એવી અમારી ખરા અંતઃકરણની પ્રાર્થના છે.

શેઠ ચમનલાલ ગીરધરલાલ દેસાઈ.

શેઠ ગીરધરલાલ અમૃતલાલ દેસાઈના પુત્ર ચમનલાલભાઈનો જન્મ સંવત ૧૯૪૮ ના ભાદરવા સુંદ ખારસ (વામનદ્રાશી) ને દિવસે થયેલ હતો.

પાંચ વરસની ઉંમરે ગુજરાતી અભ્યાસ તેમણે શરૂ કર્યો હતો, અને ગુજરાતી પાંચ ધોરણ પુરાં કરીને અંગ્રેજી હાઈસ્કૂલમાં દાખલ થયેલા હતા, ત્યાં મેટ્રિક સુધી અભ્યાસ કરીને તેઓ મીલ ઉદ્યોગમાં જોડાઈ ગયેલા છે.

વીસ વરસની કુમળી વયે મીલ ઉદ્યોગ જેવા જોખમી ધંધામાં તેઓ જોડાઈ ગયા, એજ તેમની અમ્મલ હુશિયારીની સાબિતીને માટે પુરતું છે.

ચમનલાલભાઈની ઉંમર અત્યારે ફક્ત પચીસ વરસની છે, તે છતાં પણ તેમણે પોતાની મીલનો તમામ વહિવટ સંભાળી લીધેલો છે, અને કાળજીપૂર્વક મીલ ચલાવે છે.

મીલનો તથા વ્યવહારિક બાબતોનો તમામ વહિવટ ચમનલાલભાઈએ સંભાળી લઈને પોતાના પિતાશ્રીને નિવૃત્તિથી ઇશ્વર ભજન કરવાનો સુયોગ પ્રાપ્ત કરાવેલ છે, તે ખાતે તેમને ખરેખર ધન્યવાદ ઘટે છે.

શ્રીમાન ચમનલાલભાઈનો સ્વભાવ બહુજ શાન્ત અને ગંભીર છે, તેમજ તેઓ હૃદયના ઉદાર, કઠરદાન અને વિવેકવાળા છે, એમની મુલાકાતથી કેઈ પણ માણસને સંતોષ થયા વગર રહેશે નહિ.

શ્રીયુત ચમનલાલભાઈને પરમાત્મા દીર્ઘ આયુષ્ય બક્ષીસ કરે, તથા સર્વદા સુખ શાન્તિમાં રાખે એવી અમારી નમ્ર પ્રાર્થના છે.



શેઠ ચમનલાલ હરિલાલ નગરીવાળા.

રા. રા. ચમનલાલભાઈ જ્ઞાતે વીસા દીસાવળ મેસરી વાણીયા છે, એમનો જન્મ સંવત ૧૯૩૪ ના આસો સુદ ૪ ના રોજ અમદાવાદ શહેરમાં થયેલો હતો, એમના પિતા શરાફ હતા, તેમની પેઢી હરિલાલ ગોકળના નામની હજી પછી છે, અને શ્રીયુત ચમનલાલભાઈ તથા તેમના ન્હાનાભાઈ પોપટલાલભાઈ એ પેઢીનો વહિવટ કરે છે.

ચમનલાલભાઈએ ગુજરાતી પાંચ ધોરણ અને અંગ્રેજી મેટ્રિક સુધીનો અભ્યાસ કર્યા પછી અભ્યાસ આગળ લંબાવવા માટે તેઓ ગુજરાત કોલેજમાં દાખલ થયેલા હતા, પરંતુ અનુકૂળતા નહિ હોવાથી એકાદ વર્ષ પછી તેમણે અભ્યાસ બંધ કરેલો હતો.

ધંધાની શરૂઆત તેમણે પોતાની પચીસ વરસની વયે એટલે કે સંવત ૧૯૫૬ માં કરેલી હતી, અને પ્રથમ પોતાના પિતાની પેઢી પર તેઓ જતા હતા, ત્યાં લગલગ ચારેક વર્ષ કામ કરી કેટલોક અનુભવ મેળવ્યા પછી સંવત ૧૯૬૩ ની સાલમાં તેમણે ગોવિંદલાલ ગીરધરલાલની સાથે લાગમાં “નેશનલ મીલ” નામની એક મીલ સ્થાપન કરેલી હતી, એ મીલને ધીમે ધીમે વધારીને હાલ ઘણા સારા ખ્યાપર મુકેલી છે.

શ્રીયુત ચમનલાલભાઈને એક મોટા અને એક નાના એવી રીતે બે બીજા ભાઈઓ છે, જેમાં મોટાભાઈ માણેકલાલની તબીયત નાદુરસ્ત રહે છે, ન્હાના ભાઈ પોપટલાલ એક કેળવાયેલા અને સભ્ય ગૃહસ્થ છે, તેઓ પોતાના વહિલ ભાઈને મીલના કામમાં મદદ કરવા ઉપરાંત પેઢીનું કામ પણ તેઓજ કરે છે. ચમનલાલભાઈને સંતતિમાં એક પુત્ર અને ચાર ચાર પુત્રીઓ હૈયાત છે, તેમના પુત્રની ઉંમર નવેક વરસની છે, અને તે વિદ્યાર્થી છે.

શ્રીમાન ચમનલાલભાઈ એક કેળવાયેલા અને સભ્ય સદ્ગૃહસ્થ છે. તેમનો સ્વભાવ શાન્ત, ગંભીર અને મિલનસાર છે, તેઓ સાદા અને ગરીબો પ્રત્યે માયાળુ છે, તેમનું અંતઃકરણ દયાળુ હોવાથી ગરીબ અને નિરાધાર માણસોને તેઓ વખતો વખત પોતાથી બનતી સહાયતા આપે છે.

પરમાત્મા તેમને સહકુટુંબ સર્વદા સુખ શાન્તિમાં રાખે એવી અમારી ખરા અંતઃકરણની પ્રાર્થના છે.



શેડ ચમનલાલ હરિલાલ નૃગરીવાળા.



શેઠ યુનીલાલ નગીનદાસ ચીનાઈ.

શેઠ ચુનીલાલ નગીનદાસ ફુલચંદ ચીનાઈ.

શ્રીયુત ચુનીલાલભાઈ જ્ઞાતે દશા દિસાવાળ વણિક ગૃહસ્થ છે, એમનો જન્મ વિક્રમ સંવત ૧૯૦૮ ના જેઠ સુદ બીજને દિવસે અમદાવાદ શહેરમાં કાળુપુરમાં આવેલી ખજુરીની પોળમાં તેમના વડિલોપાજીત મકાનમાં થયો હતો. એમના જન્મ વખતે એમના પિતાની આબરૂ સારી હતી, અને તેઓનું કુટુંબ ઉચ્ચ કુટુંબોમાં ગણાતું હતું.

શ્રીયુત ચુનીલાલભાઈ બાલ્યાવસ્થાથીજ ઘણા રમતીયાળ, છતાં સ્વભાવે ચંચળ, ખંતીલા અને ઉમંગી જણાતા હતાં. પોતાના ગુજસતી અભ્યાસ દરમ્યાન ખાસ કરીને ગણિતના અભ્યાસમાં તેમણે સારી નિપુણતા મેળવી હતી, જે ભવિષ્યમાં વ્યાપારના કામમાં તેમને ઘણી ઉપયોગી થઈ પડી. શાળાના અભ્યાસથીજ તેમની મહત્વાકાંક્ષા, બીજા પર દાબ બેસાડવાની શક્તિ, પ્રમાણિકતા અને ધાર્મિક વૃત્તિઓ સારી રીતે જણાઈ આવતી હતી.

શ્રીયુત ચુનીલાલભાઈની ઉંમર જ્યારે ૧૯ વરસની થઈ ત્યારે તેમના પિતાએ મુંબાઈમાં એક પેઢી સ્થાપી મોટા પાયા પર રેશમની આડતનો ધંધો શરૂ કર્યો હતો.

સંવત ૧૯૩૨ માં ચુનીલાલભાઈના પિતા શ્રેઠ નગીનદાસનો સ્વર્ગવાસ થયો, તે વેળાએ ચુનીલાલભાઈની ઉંમર માત્ર ૨૫ વરસની હતી. પિતાના અનિવાર્ય અને અણુધાર્યા અવસાનથી તેમની પેઢીનો સર્વ બોલે ચુનીલાલભાઈના શિરે આવી પડ્યો.

એ વ્યાપારનું સુકાન ચુનીલાલભાઈના હસ્તમાં આવ્યા પછી ૧૧ વરસની મુદતમાં પોતાના પ્રસ્તુત ધંધામાં તેમણે સારો યશ તથા પૈસાં પ્રાપ્ત કર્યા, અને એ ધંધાને સારા પાયા પર મુક્યા બાદ બર્માથી લાકડાંનાં ટીંબરો મગાવી તેનો પણ વેપાર શરૂ કર્યો.

આ પ્રમાણે એકલે હાથે પોતે બે ધંધાના સુકાની બન્યા. બીજા ચાર વરસમાં એમણે પોતાના ધંધામાં એટલી બધી કુશળતા મેળવી કે પોતાનો વ્યાપારિક સંબંધ ચીન સાથે જોડી ત્યાંથી રેશમ ખરીદવા માંડ્યું અને તેને અંગે બંગાળા ઇલાકામાં કલકત્તા, રામપુર, બેલીઆ, જંગીપુર, માલદા અને બેલડાંગામાં પેઢીઓ ખોલી મહોટા જથ્થામાં વ્યાપાર ચલાવ્યો. અને હુંક મુદતમાં મદ્રાસ ઇલાકામાં પણ પોતાના માલનો સારો પગ પેસારો કર્યો.

સંવત ૧૯૬૬ માં તેમણે પોતાના વડિલ પુત્ર રા. જીવણલાલભાઈને વ્યાપારની વિશેષ માહિતી મેળવવા ચીન તથા જાપાન મોકલ્યા અને સંવત ૧૯૬૮ માં ચીનના શાંગાહી ખંદરમાં પોતાની પેઢી ખોલી.

પોતાની જ્ઞાતિમાં હિંદુસ્તાન બહાર મુસાફરી કરવાની પહેલ શેઠ ચુનીલાલે પોતાના ઘરમાંથી કરી છે, તે પરથી તેમની સાહસિક વૃત્તિ તથા નિર્ભયતા સ્પષ્ટ જણાઈ આવે છે.

ચુનીલાલભાઈની આર્થિક સ્થિતિ તેમના જન્મ વેળાએ સાધારણ હતી, પરંતુ તેમણે પોતાની જાતમહેનત, બુદ્ધિબળ અને સાહસિકપણના યોગે સાફ દ્રવ્ય સંપાદન કરેલું છે. દેશના વ્યાપારી કુનેહ ધરાવનાર સાહસિક વ્યાપારીઓ માં આ શેઠની ગણતરી કરવામાં અતિશયોક્તિ ગણાશે નહિ.

સ્વહસ્તે મેળવેલ દ્રવ્યનો સ્વહસ્તે સફળપૂર્વક કરવામાં પણ તેમણે સારી ઉદારતા બતાવેલી છે. જાતમહેનતથી દ્રવ્ય પ્રાપ્ત કરનાર તેનો સારો ઉપયોગ કરી શકે છે એ સુત્રની સત્યતા એમના જેવાના જીવન પ્રતિ દષ્ટિ ફેંકતાં પ્રત્યક્ષ થાય છે.

સંવત ૧૯૫૬ ના લયંકર દુષ્કાળ વખતે ઘણાં ગરીબ કુટુંબોને તેમણે શુભ તથા જાહેર રીતે અન્નદાન આપી સારી મદદ કરી હતી, અને હજી પણ કેટલાંક ગરીબ કુટુંબોને શુભ રીતે તેમના તરફથી મદદ મળ્યા કરે છે, એવું અમારા સાંભળવામાં છે, મારવાંડ જેવા દૂરના પ્રદેશમાં પણ તેમણે પોતાનો ઉદાર હસ્ત લાંબાવેલો છે.

તેમની ૪૮ વરસની વયે તેમનો વ્યાપાર સંપૂર્ણ જાહોજલાલીમાં આવ્યો હતો, અને ત્યારથી સંખ્યાવત્તાં ઝરણો તેમના હૃદયમાંથી સતત વહ્યા કરે છે, તેમનાં ઘણાંખરાં સંખ્યાવતી કાર્યો જાહેર છે.

શ્રીયુત ચુનીલાલભાઈ ધનવાન, કુટુંબવત્સળ અને કીર્તિવાન હોવા છતાં નિરાલિમ્બાની છે. સાંસારિક સુખો, સારી સંપત્તિ, માન આખરૂ તથા પુત્ર પૌત્રાદિક સર્વ અનુકૂળતા હોવા છતાં તેમના અંતરમાં અલિમ્બાને પ્રવેશ કરેલો નથી, જેને માટે તેમને ધન્યવાદ ઘટે છે, સ્વજ્ઞાતિની સેવા કરવામાં પણ તેઓ સારો ઉત્સાહ ધરાવે છે, અને જ્ઞાતિહિતને માટે તેઓ તન, મન ધનથી સારો યત્ન કરે છે.

શ્રીયુત ચુનીલાલભાઈને બે પુત્રો છે, અને એ બે પુત્રોને ત્યાં પણ પુત્રો છે, તેમના પૌત્રમાંના એક ભાઈ ચંમનલાલ જીવણલાલ એક સાહસિક યુવક છે. તેમણે મુંબાઈમાં રહી મેટ્રિક સુધી અભ્યાસ કરી અભ્યાસ અને વ્યાયામ

માટે ઘણા આંદ મેળવેલ છે. ઈ. સ. ૧૯૧૫ માં તેમણે મુંબઈમાં દિવાન બડાદુર રણછોડભાઈ ઉદયરામના પ્રમુખપણા નિચે પોતાનો રચેલ “કરુણાજનક” નામનો ખેલ મુંબાઈના કેટલાક આગેવાન શ્રીમંતોના પુત્રોની મદદથી દેશભક્ત ગોખલેનાં સ્મારક ફંડના લાભાર્થે સારી રીતે ભજવી બતાવીને તેની આવકમાંથી રૂા. ૮૦૦)ની રકમ ધર્માદા ખાતે આપેલી હતી.

તેઓ સાહિત્યના ક્ષેત્રમાં પણ સારો લાગ લીએ છે, કુમુદકળા નામની એક સામાજિક નવલકથા તેમણે રચીને પ્રસિદ્ધ કરી છે, અને થોડા વખત પહેલાં શેક્સપીયર વિરચિત “રેપ એન્ડ દ્યુકિસ” નામના પુસ્તકનું ભાષાંતર કરેલ છે, જે હજી અપ્રસિદ્ધ છે.

રા. અમનલાલભાઈની ઉમર આશરે વીસેક વરસની છે, અને આટલી ન્હાની ઉમરમાં તેમની કારકિર્દી ખરેખર પ્રશંસાપાત્ર છે, હાલ તેઓ અમદાવાદમાં રહે છે, અને પોતાના પિતાના આશ્રય હેઠળ “દેસાઈ ચીનાઈની કંપની”એ નામની સુતરની પેઢી સ્થાપી સુતરનો વેપાર કરે છે.

શ્રીયુત ચુનીલાલભાઈને અત્રેના સુપ્રસિદ્ધ મીઠા એજન્ટ શ્રીમાન શેક મંગળદાસ ગીરધરદાસની સાથે સારી મૈત્રી છે, અને તેમની સાથે અમદાવાદ તથા મુંબાઈની મીઠોનું કાપડ વેચવાનો ધંધો મુંબઈમાં શરૂ કર્યો છે, જેનું તંત્ર રા. ગોરધનદાસ કેશવલાલ નામના યુવાન ગૃહસ્થ ચલાવે છે.

શ્રીયુત ચુનીલાલભાઈ કેટલીક મીઠોમાં સાંરે હિત ધરાવે છે, અને કેટલીક મીઠોના તેઓ ડાયરેક્ટર પણ છે, હાલ તેઓ પોતાના ઉદ્યમનો સર્વ વહિવટ પોતાના સુપુત્રોને સોંપી પોતાના દિવસો નિવૃત્તિથી પોતાના વિસ્તૃત કુટુંબ કબીલા સાથે આનંદ પૂર્વક વ્યતિત કરે છે.

એમનું આ વૃત્તાંત પૂર્ણ કરતાં પરમ દયાળુ પરમાત્મા તેમને સર્વદા સુખ શાન્તિમાં રાખવા સાથે દીર્ઘ આયુષ્ય બક્ષીસ કરે અને તેમના હસ્તે લોક હિતનાં પ્રશંસાપાત્ર કાર્યો થાય એવી અમારી શુભેચ્છા છે.

શેઠ સારાભાઈ ડાહ્યાભાઈ.

અમદાવાદની પ્રખ્યાત મીલ સ્ટોર સપ્લાયરની એચ. એમ. મહેતાની કંપનીના એજન્ટ શેઠ સારાભાઈનો જન્મ સંવત ૧૯૪૩ ના ભાદરવા વદ ૬ ના દિવસે થયો હતો, પાંચ વરસની ઉંમરે ગુજરાતી અભ્યાસ મ્યુનીસીપાલિટીની નિશાળમાં તેમણે શરૂ કર્યો હતો, ત્યાં પાંચ ધોરણ સુધી અભ્યાસ કરીને સંવત ૧૯૫૩માં ગવર્નમેન્ટ હાઈસ્કૂલમાં તેઓ દાખલ થયા હતા, જ્યાં તેમણે મેટ્રિક સુધી અભ્યાસ કર્યો હતો.

મેટ્રિક સુધી અભ્યાસ કર્યા પછી સત્તર વરસની કુમળી વયે તેઓ ધંધામાં જોડાયા હતા, અને શરૂઆતથીજ મીલ સ્ટોર, શેર તથા રૂ વિગેરેના જોખમી ધંધા તેઓ ખેડવા લાગ્યા હતા, ધંધાની શરૂઆત કરી ત્યારે તેમના પિતા અથવા કોઈ વડિલ હંયાત નહિ હોવાથી તેઓ તદ્દન નિરાધાર જેવાજ હતા, અને ધંધાની શરૂઆતમાંજ તેમને મોટી નુકશાની લાગી હતી.

શ્રીયુત સારાભાઈએ ધંધાની શરૂઆત મીલ સ્ટોર સપ્લાયરથી કરેલી હતી, અને તે ધંધો પોતે એકલે હાથે સંવત ૧૯૬૬ સુધી કરેલો હતો, એ ધંધા ઉપરાંત વચમાં એક વરસને માટે તેમણે કાઠીયાવાડ બેંકના મેનેજર તરીકે પણ કામ કર્યું હતું.

શેઠ સારાભાઈ પ્રત્યે અત્રેના સુપ્રસિદ્ધ મીલ એજન્ટ શ્રીમાન મંગળદાસ ભાઈની સારી ચાહના છે, અને તેથી મંગળદાસભાઈએ મુંબાઈની એચ. એમ. મહેતાની કંપનીની એજન્સી લીધી તેમાં તેમણે સારાભાઈને એ કંપનીના મેનેજર તરીકે નિમેલા છે, શેઠ સારાભાઈ પણ એ જગ્યા ધણીજ ખાંત અને બહોળીથી ચલાવે છે.

શ્રીમાન મંગળદાસ ભાઈની સારાભાઈ પ્રત્યે સારી લાગણી અને સહાયતા છે, અને સારાભાઈ પણ પણ તેમની ઉત્તમ સલાહ અને સહાયતાને માટે તેમનો મોટો આભાર માને છે.

શ્રીયુત સારાભાઈ સ્વભાવે શાન્ત, મિલનસાર અને વિવેકી વૃત્તિના છે, પોતાના ધર્મની ઉપધાનની ક્રિયા તેમણે થોડાજ વખત પહેલાં ભારે ધામધૂમથી રૂ. દસહજાર ખર્ચીને કરાવેલ છે, જેને માટે તેમને ધન્યવાદ ઘટે છે. તેમના હસ્તથી આવાં અનેક શુભ કાર્યો થાપ અને જગદિશ્વર તેમને દીર્ઘાયુષ્ય બક્ષીસ કરે એવી અમારી શુભેચ્છા છે.



શેઠ સારાભાઈ ડાહ્યાભાઈ .



સ્વ. શેઠ મનસુખરામ કહાનદાસ બિલાડીવાળા.

શ્રીયુત મનસુખરામ કહાનદાસ બિલાડીવાળા.

શ્રીયુત મનસુખરામભાઈ જ્ઞાતે કડવા કણુખી હતા, એમનો જન્મ સંવત ૧૮૬૬ ના મહા વદ ૧ ને સોમવારના રોજ થયેલો હતો, તેમના વડવાઓ બિલાડીવાળાના નામથી ઓળખાતા હતા, અને તેમના વંશજો પણુહજી એ નામથી જ ઓળખાય છે. મનસુખરામભાઈના પિતાની શરાફની પેઢી હતી, જે હજી પણુ છે.

મનસુખરામભાઈએ જરૂર જોગો ગુજરાતી અભ્યાસ કર્યાબાદ તેઓ પોતાના વેપાર વણુજમાં જોડાયા હતા, અને મુંબઈ, ધોલેરા, તથા માંડળ વિગેરે સ્થળોની પોતાની પેઢીઓનો વહિવટ કરતા હતા. શરાફની પેઢી ઉપરાંત તેઓ બીજે પણુ ધંધો કરતા હતા, રૂના વેપાર અને આડતમાં તેમની સારી નજર પહોંચતી હતી, અને એ ધંધામાં તેમણે ઘણીજ સારી કમાણી કરેલી હતી.

શ્રીયુત મનસુખરામભાઈ મુચ્છાફરી અને જત્રાના બહુજ શોખીન હતા, અને તેથી વખતો વખત તેઓ સારાં સારાં પવિત્ર સ્થળોની જત્રા કરવા જતા હતા, તેમનું અંતઃકરણ પરોપકાર વૃત્તિવાળું હોવાથી જત્રાના પ્રસંગે તેઓ પોતાથી બનતું દાન પુન્ય કરતા હતા. શંકરના તેઓ અનન્ય ભક્ત અને પરમ આસ્તિક હતા. મનસુખરામભાઈએ સખાવતનાં ઘણાં જાણુવા જેવાં કાર્યો કરેલાં છે, અને હજારો રૂપિયા ધર્મદાનમાં વાપરેલા છે. તેમનાં કેટલાંક સખાવતનાં કાર્યોની નોંધ નીચે પ્રમાણે છે.

અમદાવાદ શહેરની અંદર દરિયાપુર દરવાજા બહાર એક વિશાળ જગ્યા લઈને “ બિલાડીવાળાનો બાગ ” એ નામની એક સુંદર અને ભવ્ય જગ્યા તેમણે બંધાવેલ છે, એ જગ્યાના આગળના ભાગમાં એક સુંદર બગીચો અને બેઠી બાંધણીનો એક નાનુક બંગલો તેમણે પોતાના તથા પોતાના વંશ વારસોના ઉપયોગને માટે બંધાવેલ છે. એ બંગલાના પાછળના ભાગમાં શ્રી મહાદેવજીનું એક સુંદર દેવાલય બંધાવીને સંવત ૧૯૪૨ ના જેઠ સુદ બીજના રોજ તેની અંદર “ શ્રી મનકેશ્વર ” મહાદેવની સ્થાપના કરેલી છે જેના નિલાવ માટે વાર્ષિક રૂ. ૨૫૦૦)ની આવકવાળું મનસુખપરં નામનું ગામ વસાવેલ છે. તેની ડાબી બાજુમાં સનાતન ધર્મના સાધુ સન્યાસીઓ અને બ્રહ્મચારીઓને માટે “ મુક્તાશ્રમ ” બંધાવેલો છે; તેમજ ફરતી ધર્મશાળા સ્થાપેલી છે, તેમજ રૂ. ૪૦૦૦) ખર્ચીને દાળીયાનું સદાવૃત બાંધેલું છે. આ જગ્યામાં દર વરસે શ્રાવણ માસના પ્રથમ સોમવારે મોટો મેળો લરાય છે, અને શહેરનાં હજારો માણસો દર્શનાર્થે ત્યાં આવે છે. એ વખતે તથા બીજા અન્ય શુભ પ્રસંગોએ શ્રી મનકેશ્વર મહાદેવને શૃંગાર ધરાવવામાં આવે છે. એ શૃંગાર સોના ચાંદીનો બના-

વેલ છે, અને મનસુખરામભાઈએ તે ઘણાજ ઉત્સાહપૂર્વક બનાવરાવેલ છે. તેની પાછળ લગભગ રૂ. ૭૦૦)નો ખર્ચ થયેલ છે, એ શૃંગારમાં મહાદેવજીનું મહેફં તથા મુગટ ખાસ આકર્ષક અને લભ્ય છે.

તે શિવાય ઉંટડીયા મહાદેવ નામના પવિત્ર સ્થળે પોતાના પિતાએ બંધાવેલા શિવાલયનો જીર્ણોદ્ધાર કરી યાત્રાળુઓ માટે ત્યાં આગળ ધર્મશાળા બંધાવેલ છે, અને તે ખાતે રૂ. ૪૦૦૦) નો ખર્ચ કરેલ છે, તથા અમદાવાદની હરમાનની પોળવાળા શ્રી ગોપનાથ મહાદેવમાં કામનાથ મહાદેવના શિવાલયનો જીર્ણોદ્ધાર કરાવવામાં પણ રૂ. ૧૫૦૦) વાપરેલા હતા. તેમજ શાહપુર લત્તામાં પરબડી પાછળ રૂ. ૭૦૦) તથા દુધેશ્વરના આરે વિસામો બંધાવવામાં રૂ. ૫૫૧) ખર્ચેલા હતા. તે શિવાય રૂ. ૮૬૦૦) માંડળ ગામના મહાજનને તે ગામમાં કાયમને માટે સદાવૃત્ત આપવા માટે સંવત ૧૮૮૨ની સાલમાં સુપ્રત કરેલા છે. વિદ્યા વૃદ્ધિનાં કાર્યોને ઉત્તેજન આપવા માટે પણ તેમણે રૂ. ૧૦૦૦) શુજરાત વર્નાક્યુલર સોસાયટીને સંવત ૧૯૦૧ માં સુપ્રત કરેલા છે, તે એવી સરતે કે ૫૦૦) રૂ. ના વ્યાજમાંથી સંસ્કૃત શાળાના ગરીબ વિદ્યાર્થીઓને ઉત્તેજન આપવું અને ૫૦૦) રૂ. ના વ્યાજમાંથી મ્યુનિસીપલ સ્કૂલોના ગરીબ વિદ્યાર્થીઓને ચોપડીઓ અપાવવી. ઉપર જણાવેલ રકમો ઉપરાંત મથુરાં અને કાશીનાં પવિત્ર સ્થળોએ યાત્રાળુઓ માટે ઉતારા તથા શિવાલય બંધાવવામાં તથા અસારવા સ્ટેશન નજીક શિવાલય અને ધર્મશાળાના જીર્ણોદ્ધારમાં તેમણે સારી રકમ ખર્ચેલી છે.

આ પરોપકારી પુરૂષ પોતાની પાછળ ત્રણ પુત્ર રત્નો મુકી સંવત ૧૯૫૮ ના માગસર વદ રના રોજ ૫૬ વરસની વયે સ્વર્ગવાસી થયેલા છે. તેમના અવસાન વખતે તેમના મોટા પુત્ર મોતીલાલભાઈની ઉંમર ૧૫ વરસની, બીજા પુત્ર અંબાલાલભાઈની ઉંમર તેર વરસની અને નાના પુત્ર દામોદરદાસની ઉંમર નવ વરસની હતી. એ ત્રણ ભાઈઓમાંથી નાના દામોદરદાસ સંવત ૧૯૬૭ ના પોષ સુદ સાતમના રોજ અઢાર વરસની નાજીક વયે સ્વર્ગવાસી થયેલા છે, તેમને ફેટોઆફરના કામનો શોખ હોવાથી તેમની યાદગીરીમાં તેમની પાછળ તેમના ભાઈઓએ નડીયાદ હિંદુ અનાથાશ્રમને કેમેરો વિગેરે ભેટ આપેલ છે, તથા રૂ. ૫૦૦૦) ખર્ચીને શ્રી મનકેશ્વર મહાદેવની જગ્યામાં “ધાર્મિક ફ્રી ગ્રંથાલય” ૧૯૭૨ના જેઠ સુદ રના રોજ સ્થાપેલ છે.

શ્રીયુત મોતીલાલભાઈ ઘણા લાયક સદ્ગૃહસ્થ છે, અને પોતાના પિતાએ સ્થાપેલ સંખાવતનાં કાર્યોમાં તેમણે ઘણા સુધારા વધારા કરેલા છે તેમજ પોતે પણ પોતાના પિતાના નામથી કડવા પાટીદાર હિતવર્ધક મહામંડળમાં રૂ. ૧૫૦૦) તથા કડવા પાટીદાર સમાજ ફંડમાં રૂ. ૨૦૦) આપેલા છે.

શ્રીયુત ભાઈશંકર નાનાભાઈ સોલીસીટર.

જે. પી.

અમદાવાદના એક આગેવાન શહેરી, મ્યુનીસીપાલીટીના માજી પ્રમુખ અને મુંબાઈના પ્રખ્યાત સોલીસીટર તથા જસ્ટીસ ઑફ ધ પીસ શ્રીમાન ભાઈશંકર ભાઈ જ્ઞાતે રાયકવાળ બ્રાહ્મણ છે, એમનો જન્મ અમદાવાદ જીલ્લાના દસકોઈ ગ્રામણના ભુવાલડી નામના એક ન્હાના ગામમાં સંવત ૧૯૦૧ ના શ્રાવણ સુદ ૧૦ ને બુધવારના રોજ થયેલો હતો.

એમના વડિલોની સ્થિતિ ઘણી સાધારણ હતી, અને તેથી બાલ્યાવસ્થા માં ભાઈશંકર ભાઈ ગરીબ હાલતમાં ઉછરેલા હતા, તેમણે પોતાનો વિદ્યાભ્યાસ પોતાનાં કાકા રા. રા. ધનશ્યામ ભટ્ટની દેખરેખ નિચે શરૂ કરેલો હતો, અને થોડા વખત પછી અભ્યાસ માટે તેમને અમદાવાદ લઈ જવામાં આવ્યા હતા.

પોતાના વડિલોની ગરીબ સ્થિતિ લક્ષમાં લઈ ભાઈશંકર ભાઈ અભ્યાસ દરમ્યાન પાણુ ગૃહસ્થોના છોકરાઓને ટ્યુશન આપી ૧૪ વર્ષ જેટલી ન્હાની ઉમરથીજ ઘર ખર્ચમાં મદદ કરતા હતા, એમ કરતાં કરતાં તેમને સ્વ. ભોગીલાલ પ્રાણવલ્લભદાસની સાથે, તેમના જ્યેષ્ઠ પુત્રને તેઓ શિખવવા જતા હોવાથી સારી ગાંઠ બંધાઈ તેમની સલાહથી ૧૫ વર્ષની ઉમરે ભાઈશંકર ભાઈએ અંગ્રેજી શિખવાનું શરૂ કર્યું હતું, પરંતુ કુટુંબની ગરીબ સ્થિતિને લીધે તેમને વિદ્યાભ્યાસ પડતો મુકી નોકરી ગ્રહણ કરવાની ફરજ પડી. આ માટે તેમણે તે વખતે લેવાતી તલાટીની પરિક્ષાને માટે તજવીજ કરી, પરંતુ તેમાં નિષ્ફળ થયાં. આથી તેમને પોતાની પ્રથમ નોકરી રેલ્વેમાં રૂ. ૨૦ના પગારથી લેવી પડી, જે રેલ્વે તે વખતે નડીયાદથી અમદાવાદ સુધીની સડક બાંધવાને માટે શરૂ થઈ હતી. પરંતુ ગડબડથી કંટાળી ત્રણ મહિના જેટલી ટુંકી સુદતમાં એ નોકરી મુકી દીધી હતી. પછી ભોગીલાલભાઈએ તેમને પોતાની ઈન્કેમટેક્સ કલેક્ટરની ઑફીસમાં ૧૨ રૂ. ના પગારની કારકુનની જગ્યા આપી હતી.

દરમ્યાન લલ્લુભાઈ કરમચંદ નામના તેમના એક વણિક મિત્રની મારફતે તેમને અમદાવાદના સુપ્રસિદ્ધ શેઠ દલપતભાઈ ભણુભાઈની સાથે બોળખાણ થવાથી તેઓ ત્યાં નોકર રહ્યા હતા. ત્યાં તેમની નિડરતા અને બાહોશીના બનાવથી શેઠ દલપતભાઈએ તેમને પોતાની મુંબાઈની દુકાન પર મોકલાવ્યા હતા. થોડા વખત ત્યાં નોકરી કરી કેટલોક અનુભવ મેળવી રાજી ખુશીથી શેઠની રજા લઈ તેઓ સુરતમાં રોયલબેંકના કેશીયરની જગ્યાએ રહ્યા હતા, અને ત્યાંથી પછી તેઓ મુંબઈમાં વિક્ટોરિયા પ્રીનાન્સ નામની બેંક ટ્રોફ કંપનીના મેનેજર થયા હતા.

ત્યાર-બાદ તેઓ બુદ્ધ બુદ્ધ યુરોપીયન સોલ્ડીસીટરના હાથ નિચે રહેલા હતા, અને તેમની સોબત તથા સલાહથી કાયદાનો અભ્યાસ શરૂ કરીને ધીમે ધીમે તેમાં સારી પ્રવિણતા મેળવી હતી, અને કેટલાક મોટા મોટા કેસમાં ફતેહ મેળવી અમદાવાદ તથા મુંબાઈના અગ્રેસર શ્રીમંતોની, કેટલાક રજવાડાઓની અને ગુજરાત કાઠીયાવાડની પ્રજાની સારી પ્રીતિ સંપાદન કરેલી હતી. ઈ. સ. ૧૮૭૭ થી હાઈકોર્ટના વકીલ તરીકે અને ઈ. સ. ૧૮૭૮ થી હાઈકોર્ટના સોલ્ડીસીટર તરીકે કામ કરવું તેમણે શરૂ કર્યું હતું. હાલ પણ તેમની સોલ્ડીસીટરની પેઢી મુંબાઈમાં છે, અને એક બાહોશ સોલ્ડીસીટર તરીકે તેઓ મુંબાઈમાં સારી રીતે પ્રખ્યાત છે.

શ્રીમાન લાઈશંકર લાઈ તદ્દન સાધારણ સ્થિતિમાંથી પોતાનીજ અક્લદ હુશિયારી, જાત મહેનત, ખંત, દીર્ઘદષ્ટિ અને બાહોશીથી આગળ વધેલા છે, અને ઘણીજ સારી નામના તથા પુષ્કળ પૈસા સંપાદન કરેલ છે. પોતાને પ્રાપ્ત થયેલ લક્ષ્મીનો અનેક પ્રકારે સદ્વ્યય કરીને તેમણે પોતાનાં માતૃશ્રીનું, પોતાનાં ધર્મપત્નીનું અને પોતાનું નામ અમર કરેલું છે.

એમનાં પરોપકારી કાર્યોમાં—અમદાવાદમાં સ્ટેશન સામે બંધાવેલી લબ્ધ ધર્મશાળા, રાયપુર ચકલામાં બંધાવેલ દવાખાનું તથા લાઈબ્રેરી અને અમદાવાદનું શ્મશાન ઇત્યાદિ ખાસ ધ્યાન ખેંચે છે.

તે ઉપરાંત અમદાવાદના એક પ્રજાપ્રિય અને જાહેર પુરૂષ તરીકે પણ તેમણે ઘણીજ સારી નામના મેળવેલી છે. અમદાવાદની અનેક સાર્વજનિક સંસ્થાઓમાં તેમણે આગળ પડતો ભાગ લીધેલો છે, તેમાં અમદાવાદની મ્યુનીસીપાલિટીના પ્રમુખ, ગુજરાત વર્નાક્યુલર સોસાયટીના આગેવાન, ૧૯૧૨ ના આર્યન પ્રધરહુડની વિરૂદ્ધ અમદાવાદમાં મળેલી સનાતન ધર્મની ગંજાવર સભાના પ્રમુખ અને સ્કૂલ કમિટીના ચેરમેન વિગેરે હોદ્દાઓ ખાસ નોંધ લેવા જેવા છે.

શ્રીમાન લાઈશંકરલાઈ એ ગુજરાતી સાહિત્ય ક્ષેત્રમાં પણ સારો ભાગ લીધેલો છે. તેમણે કેટલાક મહત્વના ગ્રંથો ઉત્તેજન આપીને પ્રસિદ્ધ કરાવેલા છે. તેમજ “લાઈશંકર ગ્રંથમાળા” નામનું એક પુસ્તક પોતે પણ પ્રસિદ્ધ કરીને ગુજરાતી સાહિત્યમાં ઉમેરો કરેલો છે.

શ્રીમાન લાઈશંકરલાઈનાં મકાનો તથા સગાં સંબંધીઓ અમદાવાદમાં છે, અને તેઓ પોતે પણ કેટલોક વખત અમદાવાદમાંજ રહે છે, પરંતુ હાલમાં તેમનો નિવાસ મુંબાઈ ખાતે છે. તેમની ઉંમર અત્યારે પોણાસો વરસની વૃદ્ધ હોવા છતાં તેઓ ઘણાં ખરાં કાર્યોમાં સારો આગેવાની ભર્યો ભાગ લે છે. પરમ દયાળુ પરમાત્મા તેમને સર્વદા સુખ શાન્તિમાં રાખવા સાથે દીર્ઘાયુષ્ય બક્ષી સુ કરે અને તેમના હસ્તે દેશહિતનાં તથા લોકહિતનાં વિશેષ કાર્યો થાય એવી અમારી શુભેચ્છા છે.



લાખશે. એ એ જોવાના અસ્તવગત --

શ્રીયુત ગોપાળશંકર વેણીશંકર ભચેચ.
માણ હજીર ડચ્યુટી કલેક્ટર.

શ્રીયુત ગોપાળશંકર વેણીશંકર ભચેચ.

રાજનગરના માજી દિવાન અને અમદાવાદના માજી હજુર કેપ્ટન કલે. તથા ઇન્કમટેક્ષ કલેક્ટર.

શ્રીયુત ગોપાળશંકરભાઈ જ્ઞાતે વડનગરા નાગર ગૃહસ્થ છે, એમનો જન્મ સંવત ૧૯૧૨ સને ૧૮૫૬ ના સપ્ટેમ્બરની ૧૬ મી તારીખે હિંદુઓના પવિત્ર ધામ કાશીમાં થયો હતો. એમના કુટુંબનું નિવાસ સ્થાન પણ એ વખતે તેજ હતું.

એમના પિતા શ્રીયુત વેણીશંકર માનશંકર ભચેચનો શરાફીનો ધંધો હતો, અને તેઓ એક ધનાઢય જમીનદારને ત્યાં મુનીમગીરી પણ કરતા હતા, તેઓ પ્રમાણિક અને ધન કરતાં આળસુને વિશેષ આહુનાર ગૃહસ્થ હતા. શ્રીમાન ગોપાળશંકરભાઈના જન્મ વખતે તેમની આર્થિક સ્થિતિ સાધારણ હતી, પરંતુ નીતિ રીતિ અને વટ વ્યવહારમાં એમનું કુટુંબ ઇજ્જતદાર લેખાતું હતું.

શ્રીયુત ગોપાળશંકરભાઈના શિક્ષણની શરૂઆત કાશીમાંજ થયેલી હતી, અને બનારસ કવીન્સ સ્કૂલ જેવી પ્રખ્યાત સ્કૂલનું શિક્ષણ તથા કાશી જેવા પવિત્ર ક્ષેત્રનું વાતાવરણ એ સર્વ સંજોગો તેમના લાભમાં હતા.

કુટુંબનું રહેવાનું સ્થળ કાશીથી અમદાવાદ બદલાતાં મી. ભચેચને પોતાનો અંગ્રેજી અભ્યાસ વિદ્વાન મી. મેકમોર્ડીના હાથ નીચે પુરો કરવા તક મળી હતી, તે વખતે મેટ્રિક પછીનો અભ્યાસ કરવાની કોલેજ મુંબઈમાં હતી અને મુંબઈનું પાણી સાફ ન ગણાવાથી તેમનો અભ્યાસ આગળ વધી શક્યો નહોતો.

મી. ભચેચની બાલ્યાવસ્થાની બે બાબતો નોંધ લેવા જેવી છે, એક તો તેમની વિદ્યાપરાયણ બુદ્ધિ અને બીજી તેમની સરળ રીતિ. અભ્યાસમાં તેઓ એટલા બધા ચુસ્ત રહેતા કે રમવું, ખાવું, પીવું, હરવું, ફરવું એ બધું અભ્યાસ પછી તેમને રૂચતું હતું, તેમની સરળ રીતિ એ હતી કે દીઠે રસ્તે આવવું અને દીઠે રસ્તે જવું. મતલબ કે બચપણથીજ તેઓ ખટપટથી નિરાળા અને વિદ્યાના વ્યસ્ત હતા. મી. મેકમોર્ડીએ પોતાના ખાસ પ્રીતિપાત્ર શિષ્યોમાં એમની ગણના કરેલી હતી અને તેઓએ મી. ભચેચનું ભવિષ્ય સાફ જાણ્યું હતું.

ઓગણીસ વર્ષની કુમળી વયે અભ્યાસ પૂર્ણ કરીને મી. ભચેચ સરકારી નોકરીમાં જોડાયા હતા, એમનું મન જે વિદ્યાને વળગેલું હતું તે ત્યારથી

કામને વળગ્યું, અને કામ પ્રત્યે પણ તેમને ચુસ્ત વૃત્તિ ઉત્પન્ન થઈ. કામમાં કામણ રહેલું છે, કામથી મી. લલિતેશને કામનું તત્વ મળ્યું તથા અધિકારીઓની મહેરબાની મળી. તેના પરિણામે મુખ્ય પરિક્ષાઓ આપવા ખાસ પૂરવાનગી મળી અને ૨૬ વર્ષની ઉંમરે કલેરીકલ લાઈનથી હોદ્દાદારની લાઈનમાં જોડાવું થયું, મેળવેલો અનુભવ અને મગજ એમનામાં શક્તિરૂપે વિકાસ પામ્યાં અને ધર્મના ખાતર સાથે રોપાયેલા સફળાણના અંકરો પુટી નિકળ્યા. સંગીન પણ સરળ કામ તેમના હસ્તે થવા લાગ્યાં અને અસત્ય તથા ખટપટ તેમનાથી દૂર રહેવા લાગ્યાં. સરકારમાં બાહોશ અને વફાદાર નોકર તરીકે તથા લોકોમાં એક ઈન્સાફી અને સ્વતંત્ર અમલદાર તરીકે તેઓ પંકાવા લાગ્યા. બુનીયદ મામલતદારની જગ્યા પર તેઓ હોવા છતાં પોલીસીકલ ખાતામાં હિસાબી કામને માટે તેમની ખાસ નિમણૂક થઈ, અને એ કાર્યમાં તેમણે ખતાવેલી કુશળતાથી તેમની ઉચ્ચ જગ્યા પર નિમણૂક કરી કાઠીયાવાડમાં મોકલવામાં આવ્યા, અને થોડો વખત રાજકોટમાં રહ્યા બાદ જામનગર સ્ટેટના એડમીની સ્ટ્રેશનમાં તેમની નિમણૂક થઈ, એ રાજ્યનું હિસાબ, નાણાં તથા ઉપજ સંબંધી ખાતાંઓનું કામ નવા ધોરણ પર મુકતાં છેવટ તેમને સરકાર તરફથી ત્યાંના દિવાનની જગ્યા મળી, પરંતુ દિવાનગીરીમાં પોતાના ઉપયોગીપણાનો સંકોચ જણાયાથી મી. લલિતેશ જીલ્લા સર્વિસમાં પાછા ફર્યા, અને પાછા ફરવામાં ખતાવેલી સ્વતંત્રતાએ તેમની ઝોળખમાં તેમના ગુણને અગ્રસ્થાન આપ્યું. હજુર ડેપુટી કલેક્ટર અને ઈનકમટેક્સ કલેક્ટર જેવા માનવંત હોદ્દાઓ તેમણે લાંબો વખત સુધી ભોગવ્યા અને નોકરીમાં છેવટ સુધી તેઓ પોતાના કાર્યમાં ચુસ્ત તથા સત્ય અને સ્વતંત્ર માર્ગના હિમાયતી રહ્યા.

તેઓ ઉંમર લાયક થવાથી તા. ૧-૪-૧૯૧૪ માં તેમને સરકાર તરફથી પેન્શન આપવામાં આવ્યું, અને પેન્શન મળ્યા પછી તેમના અનુભવ તથા સફળાણને લીધે તેમની એક કરતાં વધારે ઠેકાણેથી માગણી થઈ, પરંતુ તેનો સ્વીકાર કરવાનું તેમને અનુકૂળ ન પડતાં તેમણે પોતાની વિદ્યાર્થી અવસ્થાની વિદ્યાપરાયણ વૃત્તિ અને ગૃહસ્થ અવસ્થાની કાર્યપરાયણ વૃત્તિ વાનપ્રસ્થ જેવી અવસ્થામાં ધર્મપરાયણ કરી નાખી. હજુ પણ તેઓ એક વિદ્યાભ્યાસી છે, અને તેમને પુસ્તક જેવું કોઈ બીજું મિત્ર નથી એમ કહીએ તો ચાલે. હાલમાં તેઓ અમદાવાદમાંજ રહે છે, અને સન્માર્ગે પોતાનું જીવન વ્યતિત કરે છે.

સંતાનમાં તેમને કમળાશંકર નામના એક પુત્ર હૈયાત છે, અને તેમને બે પુત્રીઓ હોતી તે યુવાવસ્થામાં સ્વર્ગવાસી થયેલ છે, તેમનાં મોટાં પુત્રી પોતાની પાછળ એક પુત્રી નામે કનુબા સુકી ગયાં છે, જેની ઉંમર હાલ ૨૦ વર્ષની છે.

શ્રીમાન ગોપાળશંકરભાઈના પુત્ર કમળાશંકરભાઈની ઉંમર પાંત્રીસ વર્ષની છે, અને બી. એ. સુધી અભ્યાસ કરીને તેઓ નિશાળમાં માસ્તર તરીકે નોકરી કરે છે. તેઓ પણ વિદ્યાના વિલાસી છે, અને વખતો વખત માસિકો વગેરેમાં છૂટા છવાયા લેખ લખે છે, અને પુરસદનો વખત પુસ્તક રચનામાં જાણે છે. તેઓ પણ પોતાના પિતાના જેવા સાદા, નિરાભિમાની અને એકાન્ત પ્રિય વૃત્તિવાળા છે પોતાના કુટુંબની ધાર્મિક વૃત્તિ, તથા ઉજ્જવળ યશ, તેઓ પોતે, તથા તેમનાં ધર્મીષ્ઠ અને વિચારશીલ પત્ની સૌ મહેન્દ્રબા, તેમજ પરંપરાની રીતિમાં રહી ઉછરતા તેમના બે પુત્રો મી. ચિંતવનશંકર અને મી. ધ્રુપદશંકર સાચવી રાખશે, અને શ્રીમાન ગોપાળશંકરભાઈએ મેળવેલ ઉજ્જવળ આખરમાં ઉમેરો કરશે એવી આશા છે.

શ્રીમાન ગોપાળશંકરભાઈને પ્રસિદ્ધિમાં આવવું બહુ પ્રિય નથી, અને તેથી તેમની પરમાર્થિક વૃત્તિ જોઈએ તેવી અજવાળામાં આવી નથી, તો પણ તેમના હસ્તે થયેલાં કેટલાંક સાર્વજનિક કાર્યોની નોંધ નીચે પ્રમાણે છે. ૧) અમદાવાદમાં સાંકડીશેરીમાં આવેલ પોતાની જ્ઞાતિનાં મકાન અને શિવાલયનો તેમણે જીર્ણોદ્ધાર કરાવી આપેલ છે, તેમજ તે સંસ્થાં પ્રત્યે કાયમને માટે તેમની મદદ જારી છે. ૨) મદન ગોપાળની હવેલી પાસે પોતાનાં એક ગત પુત્રી છત્રુ જડેનના સ્મરણાર્થે પાણીનો એક કુવારો સાર્વજનિક ઉપયોગ માટે બંધાવી તેમણે જુસ્સો મુક્યો છે. ૩) કોલેજમાં પોતાની જ્ઞાતિના વિદ્યાર્થીઓને અભ્યાસમાં મદદ કરવા સાડે એક સ્કોલરશીપ તેમણે સ્થાપેલી છે, સી કેળવણીના તેઓ ખાસ હિમાયતી હોવાથી પોતાની જ્ઞાતિની સુર જડેનોને સંસારના વ્યવહારમાં જોડાયા પછી પણ અભ્યાસ વધારવાની તક મળે એવી યોજના કરવા તેઓ ધારે છે.

શ્રીમાન ગોપાળશંકરભાઈ સ્વભાવે શાન્ત, ગંભીર, સાદા, નિરાભિમાની, વિદ્યાવિલાસી અને ધાર્મિક વૃત્તિવાળા એક ખરેખરા લાયક ગૃહસ્થ છે, અમદાવાદના હજુર ડૉ.યુટી કલેક્ટર તથા મંન્કમટેક્ષ કલેક્ટર જેવા મહત્વના અને માનપ્રદ હોદ્દા પરથી પેન્શન લઈ હવે તેઓ વાનપ્રસ્થ અવસ્થા લોગવે છે જગતને તેમની જે કાંઈ ઓળખાણ છે, તે તેમના હોદ્દા કરતાં તેમના ગુણથી વિશેષ છે, અને લયેચના નામમાં જે મોહ રહ્યો છે, તે ગુણને દ્વીધેજ છે.

પરમ દયાળુ પરમાત્મા તેમને સર્વદા સુખ શાન્તિમાં રાખવા સાથે દીર્ઘ આયુધ્ય બક્ષીસ કરે, અને તેમના હસ્તે લોકહિતનાં વિશેષ કાર્યો થાય એવી અમારી શુભેચ્છા છે.

નામદાર ગાયકવાડ સરકારનાં કેળવણી ખાતા તરફથી લાઝબેરીઓમાં
રાખના માટે મંજૂર થયેલ છે.

આનંદ સાથે ઉપદેશ આપનાર, દુનિયાદારીની માહિતગારી આપનાર અને
રાજરંગની ખરેખરી બહાર બતાવનાર એક અપૂર્વ
રસિક નોવેલ.

સત્યવાદી સુંદરલાલ

અથવા

રાજરંગ.

કર્તા—કવિ સુંદરજી પુંજભાઈ.

સદરહુ રાજરંગનું પુસ્તક ઘણુંજ રસિક, સુખોદક અને લોકોપયોગી
હોવાથી તેની પહેલી આવૃત્તિની તમામ નકલો અપાટાબંધ ખપી જવા ઉપરાંત
એ પુસ્તકની લોકો તરફથી ઉપરા ઉપર માગણી થવાથી અમોએ તેની બીજી
આવૃત્તિ બહાર પાડેલી છે, આ બીજી આવૃત્તિની ઘણી ખરી નકલો પણ
ખલાસ થઈ ગયેલી છે, માત્ર જુજ નકલો શીલીકમાં છે, માટે ખરીદ કરવાની
ઈચ્છા રાખનાર સદ્ગૃહસ્થોએ વિલંબ નહિ કરતાં તાકીદે મંગાવી લેવી.

પુસ્તકનું કદ મોટાં ૪૮૦ પૃષ્ઠ. ઉત્તમ ગ્લેઝ કાગળ અને ચાર સોનેરી
લાઈન વાળું પાકું સુશોભિત બાઈન્ડીંગ. છતાં તેની કિંમત ફક્ત રૂપિયા બઢી.
પોપ્ટેજ ચાર આના.

લી. વલ્લભજી સુંદરજી પુંજભાઈ.

શ્રી સરસ્વતી એન્ડ્રોહ્ય આફીસ—રાજકોટ.

શ્રીયુત બાપુજી જગન્નાથ.

બાપુજીભાઈનું વૃત્તાંત વિસ્તારથી લખવામાં આવે તો તેનું એક પુસ્તક થઈ શકે, પરંતુ અત્રે તો તેમના જીવનની ટુંક નોંધ લેવી પડે છે. એમનો જન્મ થયો ત્યારે આડોસી પાડોસી, સગાં વડાલાં, યા ગામનાં માણસોમાંનાં કોઈને પણ એવો ખ્યાલ નહિ હોય કે આ બાળક લવિષ્યમાં આવીનામના મેળવશે.

શ્રીયુત બાપુજીભાઈ ઔદિચ્ય સહસ્ર ગ્રાહ્યજી, એમના પિતાનું નામ જગન્નાથ અને માતાનું નામ લક્ષ્મીબાઈ હતું, તેમનો જન્મ અમદાવાદ નજીક ના સરખેજ ગામમાં સંવત ૧૮૬૬ના શ્રાવણ માસમાં થયેલો જણાય છે.

એમના વડિલો ખેતીનો ધંધો કરતા અને સાધારણ સ્થિતિમાં રહી પોતાનું ગુજરાન ચલાવતા બાપુજીભાઈની શરીર સંપત્તિ બાધ્યાવસ્થાથીજ સારી હતી. દસ વરસની ઉંમરે તેમને યજ્ઞોપવિત સંસ્કાર કરવામાં આવ્યો હતો, અને પછી તેજ ગામની હરગોવિંદ મહેતાજીની ગામડી નિશાળે અભ્યાસ માટે બેસાર્યા હતા, સાધારણ આંક, બારાક્ષરી અને નામ લખતાં વાંચતા આવડે એટલો અભ્યાસ થયો, દરમિયાન તેમના વડિલોએ નિશાળ છોડાવી પોતાના ખેતીના ધંધામાં સામેલ કર્યા, આઠ દસ વરસમાં ખેતીનો અનુભવ મેળવી એક હુશિયાર ખેડૂત તરીકે પોતાના લાઇઓને તેઓ મદદગાર થઈ પડ્યા. તે અરસામાં તેમના પિતા ગુંજરી ગયા, તેમની આર્થિક સ્થિતિ સાધારણ હોવાથી સમયાનુસાર સંકેચથી તેમની ઉત્તર ક્રિયા વિગેરેનો ખર્ચ કર્યો.

સાધારણ સ્થિતિ અને પુરતાં સાધનોના અભાવે ખેતીના ધંધામાં કાંઈક દુર્લક્ષ થયું અને ગામના ચાલતા વેપાર તરફ લક્ષ્ય ખેંચાયું. તેમાં તો પૈસા ભેઈએ પણ તે મળે નહિ, તેથી સાધન વાળા બીજા બે મિત્રોની સાથે સામેલ થઈ ઘોઘેરાથી કરીયાણું વિગેરે માલ લાવી વેચવા સાટવા માંડ્યો, તેમાંથી પુરસદ મળ્યે ઘરના ખેતીના કામમાં પણ મદદ કરતા, અને જરૂર પડે ત્રણે ખેતીના ઉભા પાકનું રક્ષણ કરવા હથિયાર લઈ સીમમાં રાતવાસો રહેતા.

આ પ્રમાણે ચાલુ કરેલા વેપારનું પણ કાંઈ સંતોષકારક પરિણામ આવ્યું નહિ; કારણ કે આ બાળતમાં ઈશ્વરની ઈચ્છા કાંઈ ચોરજ હતી. લવિષ્યમાં ઉચ્ચ કાર્યો માટે નિર્મયેલ આ વીરલ પુરૂષને ત્રાજવાં કાટલાં ગાલીં નક્કા તોટા ના વિચારોમાં બેસાડી મેલવાનું ઈશ્વરને નજર રૂચ્યું, અને નોકરી તરફ લક્ષ્ય ખેંચાયું. દલપતરામ પ્રભારામ ત્રવાડી (સરકાર) તે પ્રસંગે સરખેજમાં સુપ્રસિદ્ધ ગૃહસ્થ હતા, અને અમદાવાદના આગેવાન ગૃહસ્થોમાં તેમની લાગ વગ સારી હતી. એજ અરસામાં અમદાવાદના સુપ્રસિદ્ધ શેઠ લલ્લુભાઈ પાનાચંદ

ના મુનીમ મનસુખરામ બહાદુર કામ પ્રસંગે કાઠીયાવાડ તરફ જતાં સરખેજ માં ત્રવાડીને ત્યાં ઉતરેલા, તેમને એક હુશિયાર માણસની જરૂર હોવાથી ત્રવાડીએ બાપુજી ભાઈ માટે લક્ષામણ કરી અને તે પરથી ધંધુકા તાલુકાના ગાંધી ગામના ઠાકોરને ત્યાં તેમને રાખવામાં આવ્યા. થોડી મુદત ત્યાં નોકરી કર્યા બાદ સંવત ૧૯૧૮માં બાવીસ વર્ષની ઉંમરે તેઓ અમદાવાદ આવ્યા તેજ તેમના ભાગ્યેદયનું ચિન્હ જણાય છે.

સરકારી નોકરીની ઈચ્છા હતી, પણ પુરતો અભ્યાસ નહિ હોવાથી શેઠ છોટાલાલ જમનાદાસ ટંકશાળી અને પછી સ્વ. કીકાભાઈ હરનારાયણ કે જેઓ ટ્રેડીંગ કંપનીમાં મેનેજર હતા તેમને ત્યાં નોકરી કરી કેટલુંક વહિવટી જ્ઞાન મેળવી તે વખતની કોર્ટમાં મુખ્તિયાર વકીલ તરીકે કામ કરવાની સનંદ મેળવી. એ ધંધામાં ઉત્તરોત્તર ફતેહ મળવાથી આર્થિક સ્થિતિમાં સુધારો અને ઉત્સાહમાં વધારો થયો, તેની સાથે તે વખતની મ્યુનીસીપાલિટી અને શહેરમાં થતા નવીન સુધારા વધારાની સંસ્થાઓ અને સભાઓમાં સારી રીતે ભાગ લેવા માંડ્યો.

સને ૧૮૬૬-૬૭માં તેમની બહેર હિમ્મત અને જુસ્સો પ્રકાશમાં આવવાનો એક બનાવ બન્યો અને ત્યારથી તેમની જ્યાતિમાં ઘણો વધારો થયો. એ વખતના અમદાવાદના કલેક્ટર મી. ઓલીફન્ટની પાસે મુંબઈ બેંક ની અત્રેની શાખાના એજન્ટ મી. વીલસનના સંબંધમાં એક સ્ટામ્પને માટે ફરીયાદ કરવાની બાપુજી ભાઈને જરૂર જણાતાં, તેમણે ફરીયાદ કરી, તે કલેક્ટરે નહિ સાંભળતાં તેમને ઉલટા ગુન્ડેગાર ઠરાવી તેમને પકડવાનું વારંટ કઠાવ્યું. એ બનાવથી હિમ્મત નહિ હારતાં બાપુજી ભાઈએ મુંબઈ જઈ નામદાર ગવર્નર તથા હાઈકોર્ટને રૂબરૂ તેમજ લેખીત અરજીઓ કરી, એ બાબતની ચર્ચા બહેર પેપરોમાં લાંબા વખત સુધી ચાલી. દરમિયાન કલેક્ટર મી. ઓલીફન્ટની બદલી પુના અને તામ્રાના મી. ડેપ્યુટી માજિસ્ટ્રેટ જગજીવનદાસ ખુશાલદાસની બદલી સુરત થઈ. તેથી બાપુજી ભાઈ મુંબાઈ છોડી અમદાવાદ આવ્યા અને તેમના પર નિકળેલું વારંટ તે વખતના હજીર ડેપ્યુટી કલેક્ટર મી. કુંવરજી કાવસજીની કોર્ટમાં તા. ૨૭-૭-૧૮૬૭ના રોજ માંડી વાળવામાં આવ્યું. આ મુશ્કેલીને લીધે મુંબઈ જવાનું થવાથી તેમને ઘણો અનુભવ મળ્યો તેમજ મી. નાનાભાઈ હરિદાસ. તથા તે વખતના ટાઈમ્સ ઓફ ઇન્ડિયાના અધિપતિ અને બીજા પ્રતિષ્ઠિત ગૃહસ્થાના સમાગમમાં આવવાથી લાગવગમાં વધારો થયો.

એ અરસામાં વળી એક નવી આકૃત પ્રજાપર આવી પડેલી, અમેરિકા

ની લડાઈ બંધ પડવાથી રૂના ભાવ તદ્દન ઘેસી ગયા અને તેથી ઘણી બેકે તથા કંપનીઓ લાગીને પાયમાલ થઈ ગઈ, તે બાબત સરકારમાં ફરીયાદો થઈ, તેમાં પક્ષકારો તરફથી કેટલેક સ્થળે બાપુજીભાઈએ કામ કરી લોકોને સંતુષ્ટ કર્યા. એ કાર્યમાં તેમને આર્થિક લાભ પણ સારો થયો.

સને ૧૮૭૧ માં મુંબઈમાં “ઈન્ડિયા એસોસિએશન” અને તેની શાખા અમદાવાદમાં સ્થપાઈ. એ વખતે મ્યુનીસીપાલિટી તરફથી પોળમાં ઘર નજીક પાણી તથા કચરો વિગેરે નહિ નાખવાના તથા ડાબા જમણાં ચાલવાના કેટલાક નવા કાયદા નિકળેલા, અને તેથી ગરીબ તથા અજ્ઞાન લોકો એ કાયદામાં અનુચિત ફસાઈ પડતા અને ભારે દંડને પાત્ર થતા, તે શિવાય ગરીબ ગાડાંવાળાઓને ચા બહારગામથી માલ ભરી લાવનાર વેપારીઓના ગાડાંને વેઠની બાબતમાં ઘણી મુશ્કેલીઓ પડતી, તે હરકતો દૂર કરવા બાપુજીભાઈએ સારો પ્રયત્ન કરેલો, એટલુંજ નહિ પણ તેની વિરૂદ્ધ સંજ્ઞા પોકાર ઉઠાવેલો હતો. તેમનાં એ કામને માટે એસોસિએશન તરફથી તેમનો ઉપકાર માનવાનો લેખીત ઠરાવ કરી નોંધ લેવામાં આવી હતી. તેમજ મુંબઈ એસોસિએશનના સેક્રેટરી મી. નવ-રોજજી ફરદુનજીએ વિલાયતમાં હકિકત બહાર કરેલી તેમાં પણ તેમણે બાપુજીભાઈએ અમદાવાદ ખાતે પોતાને મદદ આપવાનું બહાર કરેલું હતું, ઉપરાંત એ અરસામાં અમદાવાદમાં કેટલાક લુચ્ચાઓ ખોટા ખત અને દસ્તાવેજો બનાવી સારા આબરૂદાર લોકોને ત્રાસ આપી નુકશાનમાં ઉતારતા તે અનર્થ દૂર કરાવવા મી. બાપુજીભાઈએ તે વખતના સરકારી અમલદારો તથા પોલીસ ની મદદ લઈ તેવા લુચ્ચાઓને પકડાવવામાં મદદ કરી તેમના પર કેસ ચાલતાં સાત શખ્શોને સાત સાત વરસની શિક્ષા થયેલી હતી. તેથી ઘણા ત્રાસ ઓછો થઈ ગયો હતો. એ કામમાં તે વખતના સરકારી જ્ઞકીલ મી. નરભેરામભાઈ પણ બાપુજીભાઈની મદદમાં હતા. તેમણે બંબલેલ લોકહિતનાં ઉપરોક્ત કાર્યોથી તેઓ તે વખતના કેટલાક સરકારી અધિકારીઓ અને પ્રતિષ્ઠિત ગૃહસ્થો જેવા કે રા. બ. ગોપાળરાવ હરિ દેશમુખ, સીટી પોલીસ ઇન્સ-પેક્ટર મી. ગજનન વિઠ્ઠલ, સીટી માજિસ્ટ્રેટ મી. ફરનાન્ડીઝ, શેઠ બેચરદાસ અંબાઈદાસ, શેઠ ભગુભાઈ પ્રેમચંદ, તથા પરી કાનદાસ જમનાદાસ વિગેરેના પ્રીતિપાત્ર અને જમણા હાથ જેવા થઈ પડ્યા હતા.

સને ૧૮૭૧ માં અમદાવાદમાં પ્રાર્થનાસમાજ તથા સને ૧૮૭૩માં ઔદિચ્ય હિતેચ્છુ સભાની સ્થાપના થઈ તેમાં પણ તેમણે સારો ભાગ લીધેલો હતો, તેજ અરસામાં તેમનાં વતન સરખેજમાં એક રીડીંગરૂમની સ્થાપના થયેલી તેમાં પણ તેમણે સારી મદદ કરેલી હતી.

આ પ્રમણે સને ૧૮૬૪ થી ૧૮૭૪ સુધી એટલે કે લગભગ દસ વરસ તેઓ અમદાવાદમાં રહ્યા તેનંદરમ્યાન, જાતમહેનત, સતત ઉદ્યોગ અને બહિર હિંમત વિગેરે ગુણોથી એવી તો ચમત્કારી શક્તિ ખતાવી કે શહેરના પ્રતિષ્ઠિત ગૃહસ્થો અને પ્રજાવર્ગ વિગેરેમાં તેમની પ્રતિષ્ઠા સારી રીતે જામી ગઈ હતી.

સને ૧૮૭૪ ની આખરમાં રા. બ. ગજનન વિકૃતની ફરમાશ અને આગ્રહથી તેઓ વડોદરા રાજની નોકરીમાં જોડાયા. તે સમયની ગાય-કવાડી રાજની પરિસ્થિતિ, કટાકટીના પ્રસંગે ત્યાં કરેલા તેમણે રાજ પ્રજાના હિતનાં કેટલાક કામો અને તેને અંગે મેળવેલી પ્રતિષ્ઠા કેટલીક અગત્યની જગ્યા રોકે છે, પરંતુ અહીં તો માત્ર એટલુંજ કહેવું પુરતું થશે કે આ રાજમાં ખરોખર પચીસ વરસ સારી રીતે સેવા ઉઠાવી રાજપ્રજા ઉભયનાં માન અને પ્રતિષ્ઠા સંપાદન કરી રાજના ન્હાના મોટા અધિકારીઓ અને તે વખતના દિવાન સુધીના પ્રીતિપાત્ર અને સાચા સલાહકાર હોઈ મિત્ર જેવા થઈ પડેલા હતા. તા. ૧-૨-૧૯૦૧ થી પેન્શન લઈ તેઓ અમદાવાદ આવી રહેલા છે. અને ત્યારથી તેઓ સાર્વજનિક કાર્યોમાં સારો ભાગ લે છે.

સને ૧૯૦૮-૯ ની લગભગમાં અમદાવાદ મ્યુનીસીપાલિટીની પ્રાથમિક શાળાઓના વિદ્યાર્થીઓના ઈનામના મેળાવડા બેઠા મોડા થતા અથવા થતા કે નહિ, તેમજ ટુંકા પગારના માસ્તરોના પગાર મોડા મળતાં તેમને હાડ-મારી ભોગવવી પડતી એ હકીકત સત્તાવાળાઓના કાનપર લાવી તેમાં નિયમિતપણું દાખલ કરાવ્યું હતું, જેથી વિદ્યાર્થીઓ અને તેમના શિક્ષકોને સારો લાભ થયો છે.

ધંધુકાના રડીશ રા. રા. હરજીવનદાસ પુરૂષોત્તમદાસ નામના ગૃહસ્થે પોતાની આશરે એક લાખ રૂ. ની મિલકતની વીલના દ્રષ્ટી નીમેલા, તે કામ ની રૂએ પોતાના સદ્ગત મિત્રની ઉમેદ બર લાવવાના ઉમદા ઉદ્દેશથી એક તસુ પણ ડગ્યા નથી, મિત્રની ઈચ્છાને પુરા અર્થમાં સમજી કાંકરોલીની ધર્મ-શાળામાં, ધંધુકાના અન્નક્ષેત્રમાં, ત્યાંના વિદ્યાર્થીઓને ઉત્તેજનમાં, દુકાળીઆ ઓને અન્નવસ્ત્રમાં, મુંગાં પ્રાણીઓને અનાજ ઘાસ, પાણી વિગેરેમાં, વૈશ્વવોના સમર્પણમાં, ગરીબ અને નિરાધાર બ્રાહ્મણોનાં બાળકોને જનોઈ અને કન્યા-દાન આપવામાં, વૈશ્વવ સંપ્રદાયનાં મુખ્ય મંદિરોમાં, ભેટ, નજરાણું, જીર્ણોદ્ધાર કરવામાં અને અનાથાશ્રમો આદિ અન્ય પરોપકારી અને ધાર્મિક કામોમાં લગભગ ૬૦) હજાર રૂ. નો વ્યય બાપુજીભાઈ હસ્તક થયેલો છે.

બાપુજીભાઈમાં જાહેર હિંમત વિશેષ હોવા સાથે તેમનો સ્વભાવ સ્પષ્ટ વક્તા જેવો હોવાથી તેઓ ગમે તેવા પ્રસંગે અને ગમે તેવા મોટા માણસને પણ પોતાને ખરી ભાસતી હકિકત જાહેર કરવામાં બિલકુલ સંકોચ રાખતા નથી. તાં. ૨૩-૮-૧૪ ના રોજ વોરકુંડને માટે અમદાવાદમાં શેઠ હડીસીંગની ધાડીમાં મોટા મોટા યુરોપીયન તથા નેટીવ અમલદારો અને શહેરીઓની મોટી સભા મળેલી, તે વખતે અંતકરણમાં ઉભરાતી લાગણીથી તેમણે પોતાના વિચારો પ્રદર્શિત કરીને રાજભક્તિ, જાહેર હિંમત અને નિડરતા સ્પષ્ટ બતાવી આપી હતી એ વાત પ્રસિદ્ધ છે.

વ્યવહારિક કાર્યદક્ષતાની માફક ધાર્મિક કામમાં પણ તેમની વૃત્તિ ઉચ્ચ છે. પોતે જાતે ગ્રાહ્ય અને તેથી કરી તે કુળને દીપાવે તેવા મહારૂઢ, શતચંડી, વિઠ્ઠુયાગ, ગાયત્રી પુરૂષ્વરણ અને અષ્ટોતર શતપારાયણ જેવા ઉત્તમ અને ધાર્મિક પ્રયોગો મોટા સમારંભથી કરી તેમાં વિદ્વાન ગ્રાહ્યો, કર્મ-કાંડી, વેદાંતી, શાસ્ત્રીઓ, અને શ્રૌતસ્માર્ત ધર્મના આચાર્યોનું વિધિવત સ્વાગત કરી તથા પોતાનાં સગાંમહોદર, સ્વજ્ઞાતિબંધુઓ અને અન્ય જ્ઞાતિના સ્નેહીવર્ગને આમંત્રણ કરી સનાતન ધર્મની મર્યાદાને ઉત્તેજ પ્રસિદ્ધ વક્તા દીનદયાળ શર્મા, સ્વામી આલારામજીસાગર, શ્રીમાન શંકરાચાર્ય માધવતીર્થ મહારાજ, અને શ્રીમાન દેવકીનંદન આચાર્ય જેવા મહા પુરૂષોનાં જ્ઞાન અને ઉપદેશામૃતનો જનસમાજને લાભ મળે તેવી યોજના અને પ્રયત્નો કરી ધર્મના કાર્યને ઉત્તેજ તેમના આશિર્વાદ અને પ્રીતિ મેળવ્યાં હતાં. વળી અમદાવાદમાં સંવત ૧૯૬૪ માં સનાતન ધર્મ મંડળની સ્થાપના થયેલી તેના પણ તેઓ સંસ્કેટરી હતા.

ઉપર પ્રમાણે સનાતન ધર્મ તરફ એમની સખળ લાગણી હોવાથી ૧૯૧૨ માં મુંબઈમાં આર્યન પ્રધરહુડ થયું તેની વિરૂદ્ધમાં અમદાવાદ શહેરમાં એક ગંભીર સભા મળેલી તેમાં પણ તેમણે ઠેકઠેકાણે કરીને સારી મદદ કરેલી. તેમની આ ઉંડી લાગણીઓ અને પ્રયત્નોથી ખુશ થઈ રા. રા. નગીનદાસ પુરૂષોત્તમદાસ સંઘવીએ એ સભામાં જાહેર કરેલું કે “રા. બાપુજી જગન્નાથે આ કામમાં પોતાના ખરા જીગરથી મદદ આપી છે, અને પોતાનું શરીર વૃદ્ધ હોવા છતાં ઠામઠામ જાતે જઈને સભાનો હેતુ સમજાવેલો છે અને વર્ણનાં વ્રાહ્મણો ગુરુઃ એ શાસ્ત્રના વચનને સફળ કર્યું છે, માટે એમનો આભાર માનવો ઘટે છે.” આ પછી તે સભાના પ્રમુખ શ્રીયુત ભાઈશંકર ભાઈ પ્રતિ આભાર પ્રદર્શિત કરી અંતમાં તેમણે જણાવેલું હતું કે “એક ગૃહસ્થે ગ્રાહ્ય કુલોત્પન્ન છે, અને ધર્મરક્ષાની ગ્રાહ્યોની મુખ્ય ફરજ એ એક જણાએ બજાવી વર્ણશ્રમ પર ભારે આભાર કર્યો છે.”

એમનાં સંખ્યાવતનાં કાર્યોની ટુંક નોંધ નીચે પ્રમાણે છે. અમદાવાદમાં પોતાની જ્ઞાતિના મેટ્રિકમાં પાસ થઈ કોલેજમાં દાખલ થનાર વિદ્યાર્થીઓને સ્કોલરશીપ માટે રૂ. ૧૦૦૦) તેમજ કન્યાશાળામાં છોડીઓને ઇનામ આપવા માટે રૂ. ૫૦૦) સાંકડીશેરીવાળી પાઠશાળામાં રૂ. ૧૦૦૦) ઉપરાંત રૂ. ૧૫૦૦) બીજા પણ તેમણે સ્કોલરશીપ માટે રોકેલા છે, જેમાંથી રૂ. પાંચ પાંચની બે સ્કોલરશીપ અપાય છે. તે શિવાય મહિપતરામ અનાથાશ્રમમાં રૂ. ૫૦૦) તેમજ રૂ. ૫૦૦) નડિયાદ હિંદુ અનાથાશ્રમમાં રૂ. ૧૫૦૦) સરખેજની લાઇબ્રેરીમાં તથા રૂ. ૨૦૦) છોકરાઓની તથા રૂ. ૨૦૦) છોડીઓની નિશાળમાં ઇનામ આપવા માટે રોકેલા છે, તે શિવાય ગરીબો, વિદ્યાર્થીઓ, લેખકો તથા પુસ્તકાલયોમાં પાકી ખાત્રી કરી જેને જેમ ઘટે તેમ સંગે પ્રસંગે સારી મદદ આપે છે.

તેઓ ગુજરાત વર્નાક્યુલર સોસાયટીની મેનેજિંગ કમિટિના મેમ્બર, તથા ઐદિચ્છ હિતેચ્છુ સલાના અને સરખેજ લાઇબ્રેરીના પ્રેચીડેન્ટ છે, તથા તરગાળા બોજક હિતવર્ધક સ્કુલના તથા સાંકડીશેરીવાળી પાઠશાળા વિગેરેના મદદગાર છે તે શિવાય દક્ષિણ આફ્રીકામાં મી. ગાંધીની સત્યાગ્રહની જે મોટી લડત ચાલેલી, તેમાં પણ તેમણે આર્થિક મદદ આપવા ઉપરાંત ફંડ એકઠું કરવામાં ઘણું શ્રમ લીધો હતો.

આ પ્રમાણે અંતમાં ગરીબાઈમાં ઉછરી શાળા કે કોલેજની કેળવણી લીધા શિવાય કેવળ જાતમહેનત, સતત ઉદ્યોગ, જાહેર હિમ્મત અને નિડરપણું આદિ સદ્ગુણો સાથે આપ બળે આગળ વધી અમદાવાદની વિવિધ પ્રજાકિય હિતની સંસ્થાઓ અને સલાઓમાં આગળ પડતો ભાગ લઈ સત્કીર્તિ સંપાદન કરનાર અને લગભગ એંસી વરસ જેટલી વૃદ્ધ વયે પણ હરેક પ્રકારની સામાજિક, ધાર્મિક અને રાજકિય બાબતોમાં જીવન વહન કરી રહેલા ઉંડી લાગણીવાળા આ સતપુરૂષને દીર્ઘાયુષી ઈચ્છી જનસેવાનાં મહાન કાર્યો કરવાને જોઈતું બળ અને સુયોગ આપવા પરમ દયાળુ પરમાત્મા પ્રત્યે પ્રાર્થના કરી વિરમીશું.





શ્રીયુત બાપુજી જગન્નાથ.



સરદાર મીરઝાં આફતાબ હુસેનખાન વલદે મીરઝાં નજફઅલીખાન
ખાદશાહી દીવાન.

બાદશાહી દીવાન સરદાર મીરઝાં આફતાબ હુસેનખાન વલદે મીરઝાં નજફ અલીખાન.

બાદશાહી દીવાન સરદાર મીરઝાં આફતાબ હુસેનખાન સાહેબનો જન્મ સંવત ૧૬૪૪ ના આસો વદિ ૧૩ હિજરી સને ૧૩૦૫ ૨૭ મોહરમ ને શનીવાર ના રોજ થયેલો હતો, એમના પિતાશ્રી ઘણાજ શાન્ત સ્વભાવના અને દયાળુ હતા, તેમના પૂર્વજોએ સંવત ૧૮૬૬ ના દુકાળમાં અમદાવાદની ગરીબ પ્રજાને સારી મદદ કરેલી હતી. અમદાવાદની હિંદુ તથા મુસલમાન પ્રજાનો તેમના પ્રત્યે ઘણો સારો પ્યાર હતો, તેઓ હિજરી સને ૧૩૦૭ માં આસરે ૬૦ વરસની ઉંમરે સ્વર્ગવાસી થયેલા છે.

તેમના સ્વર્ગવાસ વખતે ખાન સાહેબની ઉંમર બહુજ ન્હાની હતી, જેથી તેમનાં માતૃશ્રી તેમને પોતાને ઘેર ખંભાત લઈ ગયાં હતાં, ત્યાં તેઓ સાહેબે ગુજરાતી અભ્યાસ માસ્તર ભાઈલાલ ન્હાનાલાલની પાસે કરેલો હતો, તથા એક મુસલમાન મુનશી પાસે ફારસી તથા થોડો અંગ્રેજી અભ્યાસ કરેલો હતો.

રા. રા. માસ્તર ભાઈલાલભાઈએ તેમને ગુજરાતી અભ્યાસ કરાવેલો, તેના બદલામાં હાલ ખાન સાહેબે તેમને પોતાને ત્યાં સારી નોકરી આપી તેમની કદર કરેલી છે.

ખાનસાહેબ જુવાનીમાં આવ્યા ત્યારે તેમનાં લગ્ન તેમની જાતિના રિવાજ પ્રમાણે ખંભાતમાં જમાદાર મીર હસનઅલી વલદે મીર ઇમદાદઅલીને ત્યાં સારી ધામધૂમથી કરવામાં આવેલાં હતાં.

તેમના પિતાશ્રીના સ્વર્ગવાસ પછી ખાનસાહેબ ન્હાની વયનાં હોવાથી તેમની જાગીરનો વહિવટ નામદાર બ્રીટીશ સરકારે પોતાને હસ્તક રાખેલો હતો, જ્યારે ખાનસાહેબ પુણ્ત ઉંમરના થયા ત્યારે તેમની જાગીર સરકારે તેમને સુપ્રત કરેલી છે. હાલ તેઓ પોતેજ પોતાની જાગીરનો વહિવટ કરે છે, અને પોતાની પ્રજા સાથે ઘણીજ માયાથી વરતે છે, હાલ તેઓ અમદાવાદ શહેરમાં પોતાનાં મકાન છે, ત્યાં સહકુટુંબ રહે છે.

ઇ. સ. ૧૯૧૬ ના ડીસેમ્બર માસમાં અમદાવાદમાં “ ફ્રેન્ડ્સશિપ ” નો મેલાવડો થયેલો, તેમાં ખાનસાહેબે સારો આગેવાની ભર્યો ભાગ લીધેલો હતો, એ પ્રસંગે મુંબઈના નામદાર ગવર્નર લોર્ડ વીલીંગડન તથા લેડી વીલીંગડન અમદાવાદ પધારેલાં, તેમનો ખાનસાહેબે સ્ટેશનપર સારો સત્કાર

કરી તેમના માટે ખાસ તૈયાર કરાવેલા કુલના હારે તેમને અર્પણ કરેલા હતા. તેથી નામદાર ગવર્નર તથા તેમનાં બાનુ ખાનસાહેબ પર ખુશ થયાં હતાં. તેમણે મુંબઈ ગયા પછી થોડાજ વખતમાં ખાનસાહેબને સરદારનો માનવનો કાંકાળ આપેલા હતા.

ખાનસાહેબ તા. ૩-૨-૧૭ના રોજ પાતાના યુવરાજ મીરજી યેરવડીખાન સાહેબની સાલગીરિના પ્રસંગે અમલદારો સાહેબમાં એક વચ્ચે મેલાવેલા કરી શંકરના ઘણા ગૃહસ્થો તથા અમલદારોને તથા ખંભાતના પાતાના સખાગીઓ ને બોલાવેલા હતા, તેમજ યુરોપીયન અમલદારોને પણ પાટી આપેલી હતી, તથા પાતાનાં બે ગામ કુબ્લડ તથા સુઈજપુર બોધાની પ્રબંધે પણ આમંત્રણ આપી ત્રણ દિવસ સુધી તેમની સારી પરાળા આકરી કરેલી હતી; એટલુંજ નહિ પણ માગણી લોકાંકાંને તથા નોકર આકરોને ધનમ આપેલાં હતાં.

તેમના પિતાશ્રીના સમય કરતાં હાલ તેઓ ઘણી સારી લાગવગ તથા ઓળખાણુ ધરાવે છે, તેમજ સારી દેખરેખ રાખવાથી આવક ઉપજમાં પણ તેમણે સારો વધારો કરેલો છે.

સાલગીરિ પછી ખાનસાહેબે મુંબઈ જઈ નામદાર ગવર્નર સાહેબની મુલાકાત લીધેલી હતી, અને ગવર્નર સાહેબે પણ વર્ગી પ્રીતિનાં તેમનો સરદાર કરવા સાથે સાદું માન આપેલું હતું.





સ્વ. ભાઈ ધરમદાસ રામચંદ્ર.
એન્જનીયર.

શ્રીયુત રામચંદ્ર નરસીદાસ.
એમ. આઈ. એમ ઈ. એન્જનીયર.

શ્રીયુત રામચંદ્ર નરસીદાસ એન્જનીયર.

એમ. આઇ. એમ. ઇ.

શ્રીયુત રામચંદ્રભાઈ જ્ઞાન પ્રહાસકારીય છે, તેમનો જન્મ પાર્શ્વગીઝ તામિના દીવ બંદરમાં સંવત ૧૮૮૫ ના આસાં વદ અમાસને દિવસે થયેલ છે. એમના પડવાંઓ દમણ, ગાવા, મસુમી, કવીલીમન, ઇબાન અને તેની આસપાસના મુલક સાથે દેશી રંગાદી તથા છાપેલાં કાપડનો બહોળો વેપાર ચલાવતા હતા. એઓ જેઠા કેશવજી ધાંધાના કુળથી ઉતરી આવેલા છે, અને એમના પ્રપિતામહ કેશવજીભાઈને છ ભાઈઓ હોવાથી તેઓ છ ભાયાના કુટુંબના કહેવાય છે, તેઓ મૂળ કાડિયાવાડમાં આવેલ ધ્રાણ અને કુતીયાણાના છે.

રા. રા. રામચંદ્રભાઈના પિતા નરસીદાસ તથા તેમના કાકા નારણજીભાઈ પ્રથમ ધાંધાથે મુંબઈ આવીને વસ્યા બાદ રામચંદ્રભાઈ પોતાની સાત વર્ષની ઉંમરે પોતાનાં માતૃશ્રી સાથે દીવથી મુંબઈ આવેલા હતા.

મુંબઈમાં આવ્યા બાદ એક વરસે એટલે કે પોતાની આઠ વરસની વયે રામચંદ્રભાઈએ પોતાનાં અભ્યાસ મુંબઈમાં શરૂ કરેલા હતા. ગુજરાતી અભ્યાસ પુરો કર્યા પછી એન્જીનિયર ડાઈરેક્ટમાં તેમણે પોતાનો અંગ્રેજી અભ્યાસ શરૂ કરેલા હતા, અને એન્જીનિયરિંગમાં એક વર્ષ એન્જીનિયર ડાઈરેક્ટમાં ભર્યા પછી ત્રીજી ક્લેસની સીટ નામની ડાઈરેક્ટમાં તેમણે અભ્યાસ પુરો કરી એન્જીનિયરિંગના પરિણામ આપેલી હતી, પરંતુ કેટલીક કારણોને લીધે અભ્યાસ વધારવાનું તેમનાથી ગળી શક્ય નહિ. અભ્યાસ દરમ્યાન તેમણે સર જનશંકરજી હાલદાસ આર્ટ સ્કૂલમાં ડ્રોઈંગનું જ્ઞાન સાઈ મેળવેલું હતું.

એન્જીનિયરિંગ પુર્ણ કર્યા બાદ પોતાની સાળ વરસની વયે રામચંદ્રભાઈ ધાંધાને માટે શરૂઆતમાં મીકેનિકલ લાઈનમાં દાખલ થયા હતા. પ્રથમ તે તેઓ ગામનાં કારખાનાંઓમાં શિખવા માટે જતા હતા, જ્યાં તેમણે ટરનીંગ તથા ડ્રીટીંગનું સાધારણ જ્ઞાન મેળવેલું હતું, ત્યાર પછી તેમણે એક વર્કશોપ ખોલી હતી, પરંતુ કેટલાંક કારણોને લીધે તેની વ્યવસ્થા બરાબર નહિ થવાથી આખર તે બંધ કરવી પડી હતી. ત્યાર બાદ તેઓ શેઠ બદવજી રાઘવજીની મીલમાં ટરનર તરીકે નોકર રહેલા હતા, ત્યાર પછી લાયબ્રેરિયા પાસેની નીકલ આયર્ન વર્ક્સમાં પણ એજ કામ પર રહેલા હતા, ત્યાં તેમણે ઘણા લાંબા વખત નોકરી કરી, પરંતુ આખરે તે કંપની લાગી પડવાથી તેમની નોકરી પણ

પુરી થઈ. ત્યાંથી નોકરી બાંધ થયા પછી જુદે જુદે અનેક સ્થળે તેમણે નોકરી કરી અને છેવટ તેઓ જંગબાર ગયા.

જંગબારમાં થોડા વખત નોકરી કરી આવ્યા બાદ મુંબઈ આવીને તેમણે પોતાનું જ્ઞાન વધારવા માટે ઓવિસ કોટનની કંપનીની લીઓપોલ્ડ મીલમાં હેડ શ્રીટર તરીકે નોકરી મેળવી હતી, અને પછી તેજ કંપની તરફથી નવી થયેલી જેમ્સ ઓવિસ નામની મીલમાં એન્જીન ફ્રીટર તરીકે તેમને રાખવામાં આવ્યા હતા, ત્યાં તેમણે એન્જીનીયરીંગનું સાફ જ્ઞાન મેળવેલું હતું.

આ કામમાં તેમણે કાળજી પૂર્વક સાફ ધ્યાન આપવાથી તેમને દિન પ્રતિદિન વધારે ને વધારે અનુભવ થતો ગયો અને સને ૧૮૮૪માં થર્ડ ક્લાસ એન્જીનીયરની પરિક્ષા તેમણે પસાર કરી. ત્યાર બાદ તેમણે હાઇડ્રોલીક બેલીંગ પ્રેસ ફેક્ટરીમાં જીનીંગ ફેક્ટરીનું ઇન્સ્પેક્શન તથા ફ્રીટીંગ કામ કર્યા બાદ એન્જીનીયર તરીકે પણ નોકરી બજાવેલી હતી, અને પછી ૧૮૮૫માં સેકન્ડ ક્લાસ એન્જીનીયરની પરિક્ષા પસાર કરેલી હતી.

પછી તેઓ મોરારજી ગોકળદાસ સ્પીનીંગ એન્ડ વીવીંગ મીલમાં આસીસ્ટન્ટ એન્જીનીયર તરીકે, તેમજ સુપરવાઇઝર તરીકે ત્યાંના નવા એન્જીન હાઉસના બાંધ કામ વખતે તથા એન્જીન બેસારતી વખતે નોકર રહ્યા હતા, અને એ કામ બહાસ થયા બાદ ૧૮૮૬માં તેમણે ફર્થ ક્લાસ એન્જીનીયરની પરિક્ષા પસાર કરેલી હતી. તે પછી દિલ્હીમાં હાઇડ્રોલીક પ્રેસીંગ ફેક્ટરી ઉભી કરવાની હતી તેનું કામ પૂરું કરી એન્જીનીયર તરીકે નોકરી બજાવી પાછા મુંબઈ આવીને મોરારજી ગોકળદાસની પ્રીન્સેસ ડોક પાસે આવેલી મહાલક્ષ્મી મીલમાં એન્જીનીયર તરીકે રહેલા હતા.

એ મીલમાં લગભગ ત્રણ વરસ નોકરી કર્યા પછી તા. ૧-૧૧-૧૮૮૬ ના દિવસે તેઓ અમદાવાદમાં શેઠ માધુભાઈ રણછોડલાલ છોટાલાલની મીલમાં રહેલા હતા, ત્યાં તેમણે સાડાચાર વરસ નોકરી કરી હતી.

ત્યાર બાદ તેમણે એક કંપની ઉભી કરી મેસાણામાં પોતાના નામથી એક જીનીંગ ફેક્ટરી સ્થાપેલી હતી, તેની સાથે તેઓ કેટલીક ફેક્ટરીના ઇન્સ્પેક્શન નું સુપરવીઝન પણ કરતા હતા. વિરમગામમાં ચંદુલાલ ભાઈની જીનીંગ ફેક્ટરી, મોંડળમાં શેઠ વીરચંદ દીપચંદની ફેક્ટરી અને તે શિવાય આવળા તથા રામપુરા જીનીંગ ફેક્ટરીમાં તેમની દેખરેખ હતી.

સને ૧૮૯૩માં અમદાવાદની ધિ ગુજરાત જીનીંગ એન્ડ મેન્યુ ફેક્ટરીંગ મીલમાં એન્જીનીયર તરીકે તેઓ દાખલ થયા હતા, જ્યાં તેમના ચાર્જમાં બે મીલો ઉપરાંત ત્રીજી મોતીલાલ હીરાભાઈ મીલ પણ થોડા વખતને માટે

સોંપવામાં આવી હતી. એ કામમાં તેમણે પોતાની બત મહેનત તથા હુશિયારીથી શેઠનો પ્રેમ સારી રીતે સંપાદન કરેલો હતો.

મીલના કામ ઉપરાંત શેઠની રબાથી તેઓ ઘણે ઠેકાણે કન્સલ્ટીંગ એન્જનીયર તરીકે પણ કામ કરવા જતા હતા, અને હાલમાં પણ તેઓ એજ કામ કરે છે.

તેમની દેખરેખ તળે કેટલીક જીર્ણોગ ફેક્ટરીઓ, ફ્લોર મીલો અને અત્યાર સુધીમાં બાર નવી સ્પીનિંગ અને વીવીંગ મીલો બંધાયેલી છે. ગુજરાત જીર્ણોગ મીલની નોકરી તેમણે ૧૮૯૭માં છોડીને તા. ૧-૧૧-૯૭થી તેઓ માણેકચોક અને અમદાવાદ મેન્યુફેક્ચરીંગ મીલમાં હાખલ થયા હતા. ત્યાં તેમણે લગભગ વીસ વરસ સુધી એટલે કે ૧૯૧૬ સુધી નોકરી કરેલી છે. એ નોકરી દરમ્યાન એક વરસને માટે તેઓ અત્રેની મ્યુનિસીપાલિટી તરફથી વોટરવર્ક્સ પર કનસલ્ટીંગ એન્જનીયર તરીકે નિમાયા હતા.

૧૯૦૨ ની સાલમાં ભરાયેલ નેશનલ કોન્ગ્રેસની રીસેપ્શન કમિટીના તેઓ મેમ્બર હતા, અને તેને લગતા હુજાર ઉદ્યોગના પ્રદર્શનમાં તેમણે એક બોર્ડલર ટેસ્ટીંગ પંપ બનાવીને મુકેલો હતો, જેને માટે તેમને પ્રદર્શન તરફથી રૂપાનો ચાંદ તથા સર્ટિફિકેટ મળેલાં છે.

શ્રીમાન રામચંદ્રભાઈ લંડનની મીકેનિકલ ઇન્સ્ટીટ્યુટના મેમ્બર છે, તેમણે સ્ટીમ એન્જનીયર નામનું એક પુસ્તક પણ બનાવેલ છે, જે એન્જનીયરનું કામ શિખનારને બહુ ઉપયોગી થઈ પડે તેવું છે. વિશેષમાં તેઓ લંડનની “ રોયલ સોસાયટી ઓફ આર્ટ્સ ”ના તથા “ રોયલ મેટીયોરોલોજીકલ સોસાયટી ”ના તેમજ “ નોર્થ પ્રીટીશ એકેડેમી ઓફ આર્ટ્સ ”ના ફેલો નિમાયેલા છે. અને એક વખત તેની કાઉન્સિલના મેમ્બર પણ નિમાઈ ગયેલ છે, તેઓ ગુજરાત વનોક્યુલર સોસાયટીના લાઈફ મેમ્બર છે, તથા અમદાવાદ ઇન્ડસ્ટ્રીયલ કલબના પ્રમુખનો હોદ્દો લાંબા વખતથી ભોગવે છે.

તેઓ લંડનની મીકેનિકલ એન્જનીયરસ ઇન્સ્ટીટ્યુટમાં જોડાયા તે પહેલાં પોતાનું જ્ઞાન વધારવા માટે અને ત્યાંની પરિક્ષા આપવા માટે તેમણે ગણિતના વિષયોમાં સારી પ્રવિણતા મેળવેલી હતી.

શ્રીમાન રામચંદ્ર ભાઈએ પોતાની હુશિયારી તથા જ્ઞાનના પ્રભાવે અમદાવાદ શહેરની અંદર એક પ્રખ્યાત એન્જનીયર તરીકે ઘણીજ સારી નામના મેળવેલી છે, અને લંડનની મીકેનિકલ એન્જનીયરસ ઇન્સ્ટીટ્યુટનું ઉચ્ચ દરજ્જાનું સર્ટિફિકેટ પણ તેઓ ધરાવે છે.

અમદાવાદની સ્થાનિક મ્યુનીસીપાલિટી તરફથી પણ તેમણે કેટલોક વખત વોટર વર્ક્સ તથા ટ્રેનેજ ઉપર કન્સર્ટીંગ એન્જનીયર તરીકે સાફ કામ બજાવી ઓફીસરનો પ્રેમ તથા આખરૂં મેળવેલાં છે.

શ્રીમાન રામચંદ્રભાઈ દિલના દયાળુ હોવાથી વખતોવખત તેઓ સખા-વતનાં ન્હાનાં મોટાં અનેક કાર્યો કર્યા કરે છે. ૧૯૫૬ ના દુષ્કાળમાં તેમણે મરતાં ઠોરેને ખચાવવાના કાંડમાં પોતાની શક્તિ મુજબ મદદ કરેલી હતી. સનાતન ધર્મ ઉપર સારી શ્રદ્ધા હોવાથી જીર્ણ દેવાલયો દુરસ્ત કરાવવામાં તેઓ સારો આગેવાની ભર્યો લાગ લીએ છે, તેમજ કેળવણીને તથા અંધકારો ને પણ તેઓ સાફ ઉત્તેજન આપે છે, વિદ્યાર્થીઓને પ્રી તથા પુસ્તકોની પણ તેઓ પોતાથી બનતી મદદ વખતોવખત કરે છે.

રા. રા. રામચંદ્રભાઈ સ્વશક્તિ, સ્વકમાઈ અને સ્વઉદ્યોગથી આગળ વધેલા છે, તેઓ સ્વભાવે મિલનસાર, અંતઃકરણના ઉદાર તથા માયાળુ તેમજ પરો-પકારી અને નિરાભિમાની છે.

ઇ. સ. ૧૯૧૫ માં પોતાના, તથા પોતાના સ્વર્ગવાસી પુત્રના સ્મર-ણાર્થે રા. સાડાચાર હજારની રકમ મુજરાત વર્નાક્યુલર સોસાયટીને સ્વાધીન કરેલી છે. અને સ્વજ્ઞાતિમાં કેળવણીની વૃદ્ધિ થવા માટે રા. બે, ત્રણ, ચાર અને પાંચની સ્કોલરશીપ કાઢેલી છે, એ ઉપરથી તેમનો જ્ઞાતિપ્રેમ જણાઈ આવે છે.

રામચંદ્રભાઈનો નિવાસ મુંબઈમાં હોવા સાથે, તેમના માળા વિગેરે મકાન પણ મુંબઈમાં છે, પરંતુ હાલ લગભગ ત્રીસ વરસથી તેઓ અમદા-વાદમાંજ રહે છે.

તેમનું હૃદય દયાળુ હોવાથી તેઓ વર્ણનો ભેદ નહિ રાખતાં ગમે તે જ્ઞાતિના ગરીબ માણસને વારંવાર પોતાથી બનતી મદદ કરે છે, તેમજ બીજા શ્રીમતો પાસેથી પણ પોતાની લાગવગના પ્રભાવે બનતી મદદ અપાવી તેમનું ભણું કરે છે.

શ્રીમાન રામચંદ્રભાઈને ઇશ્વર દીર્ઘઆયુષ્ય બક્ષીસ કરે અને તેમને સહકુટુંબ સદા સુખશાન્તિમાં રાખે એવું અમે ઇચ્છીએ છીએ.



સ્વ. શેઠ અચરતલાલ ગીરધરલાલ વેરાગી.

મહુર્મ શેઠ અચરતલાલ જ્ઞાતે વીસા વાયડાં મેસરી વાણીયા હતા, તેમનો જન્મ સંવત ૧૮૭૭માં થયો હતો, તેઓ અમદાવાદમાં લુણસાવાડે નવ તળીયાની પાળમાં રહેતા હતા, તેઓ ઉદાર અને ક્ષુદ્ર સ્વભાવના સખી ગ્રહસ્થ હતા અને વેરાગી ઉપનામથી ઓળખાતા હતા, તેઓ સ્વ. રા. બ. રણછોડલાલ છોટાલાલના સમકાલીન અને સ્નેહી હતા.

જન્મ સમયે તેમજ યુવાવસ્થામાં તેમની આર્થિક સ્થિતિ નબળી હતી, પરંતુ પાછળથી લાગ્યબળે સારા પૈસા કમાયા હતા. પોતાની અવસ્થા લગભગ ત્રેસઠ વરસ જેટલી વૃદ્ધ થઈ જવા છતાં પોતાને કાંઈપણ સંતતિ નહિ થવાથી તેમણે સ્વ. શ્રીમાન રા. બ. રણછોડલાલની સલાહથી તા. ૧-૬-૧૮૮૪ ના રોજ એક ટ્રસ્ટડીડ કરી ધર્માદા ખાતું સ્થાપેલ હતું, અને તેમાં નિરાશ્રિત, ગરીબ, અપંગ તથા સાધુ સન્યાસી અને પરમહંસ વિગેરેને ભોજન આપવાની તેમજ માખાપ વગરનાં અને અનાથ વિદ્યાર્થ્યાસ કરનાર હિંદુ છોકરાંઓને પણ જમાડવાની તથા અભ્યાસમાં મદદ કરવાની ગોઠવણ કરેલી છે. ત્યારબાદ તા. ૧૨-૨-૧૮૮૫ ના રોજ પોતે એક વીલ કરીને પોતાની તમામ મિલકત એ ખાતામાં આપી દીધી હતી. તે પછી ટુંક વખતમાંજ તેઓ પોતાની ૬૭ વર્ષની વૃદ્ધ વયે સ્વર્ગવાસી થયા હતા.

તેમના અવસાન બાદ તેમના સ્નેહી શ્રીમાન રા. બ. રણછોડલાલભાઈએ અને તેમના અવસાન બાદ સુવિખ્યાત સરદાર સર ચીનુભાઈએ એ ધર્માદા ખાતાંને વહીવટ ચલાવેલો હતો.

એ ખાતાંની મિલકતનું સંરક્ષણ થતાં તથા શેરોના ભાવ વધતાં, હાલ એ ધર્માદા ખાતાંની મુડી સુમારે પાંચ લાખની થયેલી છે, હાલમાં આ ધર્માદા ખાતામાં પાંચ ટ્રસ્ટીઓ છે, જેમનાં નામ ૧) હીરાલાલ ગીરધરલાલ. ૨) મન-સુખરામ રંગજી. ૩) રા. સા. હરિલાલ દેસાઈભાઈ. ૪) મોતીલાલ હીરાભાઈ. અને ૫) ભોગીલાલ છગુલાલ છે. ઉપલા પાંચ ટ્રસ્ટીઓ પૈકી પહેલા બે મહુર્મ અચરતલાલભાઈના વખતના હૈયાત છે, અને બાકીના ત્રણ ગુજરેલા ટ્રસ્ટીઓની જગ્યાએ નવા નિમાયેલા છે. શ્રીમાન રા. સા. હરિલાલભાઈ ટ્રસ્ટીઓની બોર્ડના ચેરમેન છે.

એ ખાતાં તરફથી હાલમાં બહોળી સંખ્યામાં વિદ્યાર્થીઓને મદદ આપવામાં આવે છે, અને કૂંડનો ઉત્તમ સહઉપયોગ થાય છે. જેને માટે તે ખાતાના અગ્રેસરોને ધન્યવાદ ઘટે છે.

સ્વ. શ્રીયુત દેસાઈભાઈ કાળીદાસ વકીલ.

શ્રીયુત દેસાઈ ભાઈ જ્ઞાતે બાજ ખેડાવાળા પ્રાદ્યુ હતા, અને ખેડા જીલ્લાના કચ્છે મહુધા ગામમાં તેમનું વતન હતું, તેમનો જન્મ સંવત ૧૮૬૯ ના ભાદરવા વદ બીજના રોજ મહુધાના બાણીતા દેસાઈ કુટુંબમાં થયો હતો, એમના પિતા દેસાઈ કાળીદાસ અંબારામ ફોજદાર હતા. અને ખેડા જીલ્લામાં સારી પ્રતિષ્ઠા ધરાવતા.

દેસાઈ ભાઈએ મહુધા તાલુકા સ્કૂલમાં ગુજરાતી સાત ધોરણનો અભ્યાસ કર્યો હતો અને ત્યાર બાદ અંગ્રેજી ચોથા ધોરણ સુધી પણ મહુધામાં અભ્યાસ કરી વધારે અભ્યાસ માટે તેઓ અમદાવાદમાં રહ્યા હતા. તેઓ દી. બ. મણીભાઈ જસલાઈના સહાધ્યાયી હતા, તેમણે સને ૧૮૯૨ માં વકીલની પરિક્ષા માટે કાયદાનો અભ્યાસ કરીને સને ૧૮૯૩ માં તેઓએ મુંબઈ મુકામે વકીલની પરિક્ષા આપી હતી, અને સારી પંક્તિએ પસાર થયા હતા. સને ૧૮૯૬ માં તેઓએ મુનસફની પરિક્ષા પસાર કરી હતી.

ધંધાની શરૂઆત તેમણે પોતાની બાવીસ વર્ષની ઉંમરે એટલે કે સને ૧૮૯૪ માં વકીલ તરીકે ખેડા જીલ્લામાં કરેલી હતી, તેમની બાહોશીથી તેજ વર્ષમાં તેઓ ખેડા જીલ્લાના સરકારી વકીલ નિમાયા હતા, અને સરકારી વકીલ તથા પબ્લીક પ્રોસીક્યુટરનો હોદ્દો તેમણે સતત ૩૮ વર્ષ સુધી એટલે કે તેઓ સને ૧૯૦૩ માં ધંધાથી નિવૃત્ત થયા ત્યાં સુધી ભોગવેલો હતો. સને ૧૮૭૨ માં જીલ્લા કોર્ટ ખેડેથી અમદાવાદ બદલવામાં આવી ત્યારથી તેમનો નિવાસ અમદાવાદમાંજ હતો.

તેઓ વકીલ તરીકે ઘણાજ બાહોશ ગણાતા હતા અને તેમણે ગુજરાત ટીચર્સોર્નના નામથી ઓળખાયેલો લખૂતગરનો કેસ તથા બીજા મહત્વના દીવાની ફોજદારી કેસો ચલાવી ધંધામાં પોતાની બાહોશી, ખંત પ્રમાણિકતા તથા ટેકીપણ માટે સારી નામના મેળવેલી હતી.

અચપણથી તેમને ઈશ્વરભક્તિ, સમાજ સેવા, દેશ સેવા તથા સંતસેવા પર ઘણો પ્રેમ હતો, અને પરમાર્થનાં કાર્યો પર તેમને પ્રીતિ હતી. શરૂઆતથીજ તેઓ પોતાની આવકમાંથી ખર્ચ જતાં વધારાનો ચોથો ભાગ ધર્મદા કામ માટે જુદો કાઠી પરમાર્થના કામમાં વાપરતા હતા, અને સને ૧૮૮૫માં ચાર ધામની યાત્રા કરી આવ્યા પછીથી તે પોતાની પેદાશમાંથી ખર્ચ જતાં બાકીનો તમામ વધારો તેઓ પરમાર્થમાં વાપરતા હતા. પરમાર્થનાં ઘણાં કાર્યો તેમને હાથે થયેલાં છે, અને પોતાના ધંધામાં જેમ તેમણે નામના મેળવેલી

હતી તેવીજ રીતે ધાર્મિક અને પરમાર્થી કાર્યોને માટે પણ તેમણે સારી વિચ્છાતિ મેળવેલી છે.

ધાર્મિક પારમાર્થિક અને ઔદ્યોગિક જીવનની માફક તેમનું જાહેર જીવન પણ જાણીતા જેવું છે, કારણકે જાહેર જીવનમાં પણ તેમણે આગળ પડતો ભાગ લીધો હતો.

સને ૧૮૭૭-૭૮ માં સ્વદેશી માલ વાપરવાની હિલચાલ પ્રથમ શરૂ થઈ તેના હિમાયતી તરીકે, અને લોર્ડ રીપનના હસ્તે જ્યારે સ્થાનિક સ્વરાજ્યનો હક્ક હિંદની પ્રજાને આપવાની શરૂઆત થઈ તે વખતે પણ તેમણે આગળ પડતો ભાગ લીધો હતો, એટલું જ નહિ પણ તેઓ સને ૧૮૮૫ ની મ્યુની-સીપાલીટી ચુંટણીમાં પણ ચુંટાયા હતા.

અંમદાવાદના સુપ્રસિદ્ધ શહેરી રા. બ. રણછોડલાલ છોટાલાલની નગ દ્વારા શહેરને પાણી આપવાની યોજનાની વિરૂદ્ધ તેમણે ભાગ લીધો હતો; કારણ કે તેમની માન્યતા એવી હતી કે નગ દ્વારા પાણી આપવાથી નકામી નાનુકાઈ વધશે, પાણીના ખર્ચાના પરિણામે શહેરની સુખાકારી ખર્ચાશે, અને જે ડહાપટુ તથા કમી ખર્ચથી તે કાર્ય કરવાની યોજના ખતાવવામાં આવે છે, તે કાયમ નહિ રહેતાં શહેરની વસ્તી પર નકામા કર તથા ખર્ચના બોજ વધશે, અને શહેર દુઃખી થશે. વિશેષમાં તેમની એવી પણ માન્યતા હતી કે વિદેશથીજ મળે એવાં સંચા અને નગ ઉપર નિરાધાર બનવું એ મુનાસબ નથી. ઉપરોક્ત કારણોને લીધે તેઓ રા. બ. રણછોડલાલની યોજનાની વિરૂદ્ધ થયા હતા.

તેમનાં પરમાર્થી કાર્યોની નોંધ નીચે પ્રમાણે છે. યુવાવસ્થામાં મહુધામાં પોતાના નિવાસ દરમ્યાન “નેટિવ જનરલ લાઇબ્રેરી” સ્થાપવામાં આગળ પડતો ભાગ લેવા ઉપરાંત ગામની પૂર્વ લાગોળે એક વિશાળ “ધર્મશાળા” તેમણે ખંધાવેલી છે. ખેડામાં તેમના નિવાસ દરમ્યાન વાંત્રક તથા શેંડી નદીના સંગમ નજીક આવેલા શ્રી સોમનાથ મહાદેવના સ્થાનમાં “સોમનાથ અન્નક્ષેત્ર” સને ૧૮૭૧ માં જાહેર ઉધરાણું કરી તેમણે સ્થાપ્યું હતું, તેને માટે તેમણે સુમારે વીસ હજાર રૂ. લેગા કર્યા હતા, તેમાં દસ હજારની રકમ તેઓ વડોદરાના મહારાજા મહારાવ ગાયકવાડ પાસેથી ભરાવી લાવ્યા હતા, એ અન્નક્ષેત્રમાં સન્યાસી, પરમહંસ, બ્રહ્મચારી તેમજ રોગગ્રસ્ત નિરાશ્રિતોને રાંધેલી રસોઈ જમાવવામાં આવે છે, અને બીજા અભ્યાગતોને કાચું અન્ન અપાય છે.

શ્રી રણછોડરાયજીના તેઓ પરમ ભક્ત હતા અને તેથી વખતો વખત ડાકોરની યાત્રીએ જતા હતા, ત્યાં નિરાશ્રિત યાત્રાળુઓના મંદવાડના પ્રસંગે

તેમની સારવાર થઈ શકે એવું કાંઈ સાધન નહિ હોવાથી તેમણે જાહેર ઉધરાણું કરીને સને ૧૮૭૪ માં ત્યાં આગળ “દુઃખી અન્નક્ષેત્ર” સ્થાપ્યું હતું, જે હજુ ચાલે છે. એ સંસ્થા માટે તેમણે એકંદરે પચીસ હજાર રૂ. ઉધરાવ્યા હતા અને સુમારે આઠ હજાર રૂ. પહરથી આપ્યા હતા. એ અન્નક્ષેત્રમાં નિરાશ્રિત યાત્રાળુ વિગેરેને મંદવાડ દરમ્યાન રાખવામાં આવે છે, અને ડાકટરી સારવાર, લોજન તથા રહેવાનો ઉત્તમ બંદોબસ્ત કરી આપવામાં આવે છે, તેને માટે થઇને દવાખાના નજીક રૂ. પંદર હજારના ખર્ચે લઘ્ય મકાનો બંધાવેલાં છે. સંવત ૧૯૫૬ ના દુષ્કાળમાં જ્યારે ડાકોરમાં ગોમતી તળાવનું પાણી સુકાવાથી શ્રી રણુછોડરાયજીની ધ્વજ દંડવાળી ટેકરી ખુદ્દી થઈ ત્યારે તેમણે પોતાના પહરથી સુમારે પાંચ હજાર રૂપિયા ખર્ચી ગચ્ચી તથા પુલ બંધાવી શ્રી રણુછોડરાયજીની ચર્ણપાદુકા પધરાવેલ છે, અને તે ધામની શોભા અને વૈભવમાં વધારો કરેલો છે. તેમની સલાહથી નડીયાદના વડનગરા નાગર બ્રાહ્મણ રા. રા. જમિયતરામ કાશીરામે સને ૧૮૮૨ માં નડીયાદમાં એક સંસ્કૃત પાઠશાળા સ્થાપી હતી, તેના તેઓ વહીવટદાર હતા, તેમજ તે શિવાય બીજી પણ ઘણી ધાર્મિક અને પારમાર્થિક સંસ્થાઓની તેમને હાથે ઉત્પત્તિ, તથા જીર્ણોદ્ધાર અને સંરક્ષણ થયેલ છે.

જ્ઞાતિની ઉન્નતિ તથા હિતને માટે પણ તેમની કાળજી વખાણવા યોગ્ય હતી, તેમની જ્ઞાતિનાં બાવન ગામના અગ્રેસરો સને ૧૮૮૫માં વડતાલ મુકામે એકત્ર થયેલા ત્યારે તેમણે કન્યાવિક્રય, બાળલગ્ન, અને એક ઉપર બીજી સ્ત્રી કરવાના કુચાલ અટકાવવા સારૂ નિયમો બાંધવામાં તથા જ્ઞાતિમાં વિદ્યાવૃદ્ધિ માટેની હિલચાલોમાં આગેવાની ભરેલો ભાગ લીધેલો હતો, અને ત્યારપછી પણ તેઓ છેવટ સુધી જ્ઞાતિહિને માટે કાળજી રાખતા હતા.

આ પ્રતાપી અને પરમાર્થી પુરૂષ સંવત ૧૯૬૨ના આસો વદ બીજના રોજ પોતાની પાછળ ચાર પુત્રો, એક પુત્રી અને બહોળું કુટુંબ મુકી પોતાના જીવનનું સાર્થક કરી સ્વર્ગવાસી થયા હતા.

એમના જ્યેષ્ઠ પુત્ર શ્રીમાન રા. સા. હરિલાલ દેસાઇલાઇ છે, જેઓ અમદાવાદના એક સુપ્રસિદ્ધ શહેરી, પ્રખલિતેચ્છુ પુરૂષ, અને અમદાવાદની હાલની જાહેર પ્રવૃત્તિઓના નેતા તરીકે, તેમજ એક બાહોશ વકીલ અને મ્યુની-સીપાલીટીના સ્વતંત્ર અને અગ્રેસર કાઉન્સીલર તરીકે અમદાવાદમાં સુવિખ્યાત છે.



સ્વ. રા. સા. દેસાઈભાઈ કાળીદાસ.



રા. સા. હરિલાલ દેસાઈભાઈ
એક રા. વકીલ અને ગ્યુનીસી પાર્ટીના આગેવાન સભાસદ.

શ્રાવ્યુત રા. સા. હરિલાલ દેસાઈભાઈ.

બી. એ. એલ. એલ. બી.

શ્રીમાન રા. સા. હરિલાલભાઈ જ્ઞાતે બાજ ખેડાવાળા પ્રાદ્યક્ષ છે, તેમનો જન્મ ખેડા જીલ્લામાં આવેલા કર્ણે મહુધામાં સંવત ૧૯૨૨માં થયો હતો. અસલના વખતમાં મહુધા એક મોટું પરગણું હતું, અને ત્યાંના દેસાઈઓ રાજ તંત્રમાં સારો ભાગ લેતા હતા. શ્રીમાન હરિલાલભાઈ પણ તે દેસાઈ કુટુંબના છે. તેમના પિતા મહુમ રા. સા. દેસાઈભાઈ કાળીદાસ ખેડા જીલ્લાના સરકારી વકીલ હતા. તેમની સખાવતો તથા સામાજિક, રાજકિય અને ધાર્મિક પ્રવૃત્તિઓ સમસ્ત ગુજરાતમાં વિખ્યાત છે.

રા. સા. હરિલાલભાઈ મુંબાઈ યુનિવર્સિટીના બી. એ. તથા એલ. એલ. બી. છે. મેટ્રિકની પરિક્ષા આપ્યા પછી તેઓ મુંબાઈની એલ્ફ્રીસ્ટન કોલેજમાં દાખલ થયા હતા, અને પ્રિન્સીપાલ વર્ડઝવર્થના હાથ નિચે તેમણે. બી. એ. માં ઇતિહાસ અને અર્થ શાસ્ત્રનો અભ્યાસ કર્યો હતો. બી. એ. ના અભ્યાસ દરમિયાન તેમણે “ ઇન્ફલુઅન્સ ઓફ સોશીયલ ઇન્ટરકોર્સ બીટવીન યુરોપી-અન્સ એન્ડ નેટિવસ ” નામના વિષય પર ઉત્તમ નિબંધ લખવા માટે મુંબાઈની યુનિવર્સિટી તરફથી “ ધિ લીમિટેડ જેકબ એસે પ્રાઈઝ ” મેળવેલું હતું.

ઈ. સ. ૧૮૯૬માં એલ. એલ. બી. ની પરિક્ષા પસાર કર્યા બાદ ૧૮૯૭માં તેમણે અમદાવાદમાં વકીલાતના ધંધાની શરૂઆત કરેલી હતી અને તે પછી તુર્તજ એટલે કે. ઇ. સ. ૧૮૯૯માં તેઓ ખેડા જીલ્લાના એનરરી આસીસ્ટન્ટ ગવર્નમેન્ટ પ્લીડર નિમાયા હતા. ઇ. સ. ૧૯૦૩માં તેમને ખેડા જીલ્લાના એડીશનલ આસીસ્ટન્ટ પબ્લીક પ્રોસીક્યુટર નિમવામાં આવ્યા હતા અને ત્યાર પછી સને ૧૯૦૮માં ખેડા જીલ્લાના પબ્લીક પ્રોસીક્યુટર અને પંચમહાલ જીલ્લાના ગવર્નમેન્ટ પ્લીડર નિમાયા હતા તે દરમિયાન તેમણે ભારે મહત્વના દીવાની ફાજદારી કામે ચલાવી સરકારને ફતેહ મેળવી આપી હતી, અને બીજી પણ કિમતી સેવાઓ બજાવેલી હતી, તેની કદર કરીને તેમને કોરોનેશન મેડલ આપવામાં આવ્યો હતો. તથા ઇ. સ. ૧૯૧૨ માં રા. સા. નો માનવંતો ઇલ્કાબ આપવામાં આવેલો છે.

વળી એ વખતે ખેડા તથા અમદાવાદ જીલ્લામાં ખોટા દસ્તાવેજો બનાવવાનું ઘણું જોર ચાલતું હતું અને તેમાં સગીરો તથા વિધવાઓનો ગેરલાભ લેવાતો હતો. તેમજ ન્યાયની કોર્ટોને છેતરવામાં આવતી હતી, તે હકીકત

ઉઘાડી પાડવા સારૂ રા. સા. હરિલાલભાઈએ ઉમરેઠના ખોટા દસ્તાવેજો બનાવનાર ત્રણ શખ્સોને પકડાવેલા હતા, અને પાછળથી તેમની કબૂલત થી ખીબ જે સેંકડો મદદગારો જાણાયા હતા, તેમાંના કેટલાકને પણ યોગ્ય નશિયત અપાવી હતી. ઈ. સ. ૧૯૧૪ની શરૂઆતમાં સરકારી વકીલાતથી છુટા થતાં તેઓ લોકહિતનાં કાર્યોમાં પોતાનો ઘણોખરો વખત વ્યતિત કરે છે.

ઈ. સ. ૧૯૧૪ની શરૂઆતમાં તેમની લાયકાતથી તેમને નડીયાદ તાલુકા લોકલ બોર્ડના મેમ્બર ચુંટી કાઢવામાં આવ્યા હતા અને ૧૯૧૫ના એપ્રિલ માં તેમને સ્થાનિક મ્યુનીસીપાલીટીના કાઉન્સિલર તરીકે ચુંટી કાઢવામાં આવ્યા છે. તથા સને ૧૯૧૬માં સ્થાનિક મ્યુનીસીપાલીટી તરફથી અમદાવાદની ડીસ્ટ્રીક્ટ લોકલ બોર્ડના તેઓ મેમ્બર નિમાયા છે, ત્યારથી તેઓ પ્રજાના એક હિતેચ્છુ તરીકે મ્યુનીસીપાલીટીમાં કામકાજ કરે છે.

શ્રીમાન રા. સા. હરિલાલ દેસાઈભાઈ કેટલીક સાર્વજનિક સંસ્થાઓની પણ દેખરેખ રાખે છે, અમદાવાદ સ્કૂલ કમિટીના તેઓ ચેરમેન છે, ડોક્ટર દુઃખી નિરાશ્રિત અન્નક્ષેત્ર કે જે ૧૮૭૪માં તેના પિતાએ સ્થાપેલ છે, તેના તથા ખેડા સોમનાથ અન્નક્ષેત્રના તથા પાંચકુવા દરવાજા બંડારની લલ્લુભાઈની ધર્મશાળાના તેઓ વહિવટદાર છે, તેમજ અચરતલાલ ગીરધરલાલ ધર્માદા ટ્રસ્ટ ફંડના ટ્રસ્ટીઓની બોર્ડના તેઓ ચેરમેન છે, તથા શેઠ હરજીવનદાસ પુરષોત્તમદાસ ધર્માદા ફંડના પણ ટ્રસ્ટી છે, સ્થાનિક જે. એલ. ન્યુ ઈંગ્લીશ સ્કૂલના અને ગુજરાત કલ્પેનાં તેઓ ઓનરરી સેક્રેટરી છે.

ઉપરોક્ત સંસ્થાઓની વ્યવસ્થા તેઓ બનતી કાળજી અને કુશળતાથી કરે છે. તેમના હસ્તે એ સંસ્થાઓ દ્વારા અનેક સત્કાર્યો થયેલાં છે, તથા તે સંસ્થાઓમાં પણ યોગ્ય સુધારા વધારા થયેલા છે, જેને માટે તેમને ધન્યવાદ ઘટે છે.

શ્રીમાન હરિલાલભાઈ સ્વભાવે શાન્ત, મળતાવડા અને દયાળુ તથા પરોપકાર વૃત્તિવાળા છે, ગરીબો પ્રત્યે તેઓ સારી દિલસોજી ધરાવવા સાથે સંજો પ્રસંજો પોતાથી બનતી મદદ કરે છે, તેમજ તેમના હિત માટે સારી કાળજી ધરાવે છે, સરકાર દરબારમાં તેઓ સારી લાગવગ ધરાવે છે, અને પ્રજાની પણ પ્રીતિ તેમણે સંપાદન કરેલી છે.

પરંમ દયાળુ પરમાત્મા આવા એક પ્રજાપ્રિય અને પરોપકારી સદ્ગુહ-સ્થને દીર્ઘ આયુષ્ય બક્ષીસ કરે અને લવિષ્યમાં તેમના હસ્તથી પ્રજાહિતનાં વિશેષ કાર્યો શાય એવી અમારી શુભેચ્છા છે.

સ્વ. રા. સા. લલ્લુભાઈ.કરસનદાસ.

અમદાવાદમાં પાંચકુવા દરવાજા બહાર સાકર બજારને નાકે આવેલી ધર્મશાળા બંધાવનાર રા. સા. લલ્લુભાઈ જાતે દશા પ્રદાક્ષત્રી હતા. તેમનો જન્મ સંવત ૧૮૮૩ માં થયો હતો, એમના વડાઓ વંશપરંપરાથી દેસાઈ-ગીરી કરતા હતા, પરંતુ બ્રિટીશ રાજના અમલમાં સેટલમેન્ટ વખતે દેસાઈ-ગીરીના બદલામાં તેમને સારી રકમ આંધી આપવામાં આવી હતી, જે લલ્લુભાઈને તેમની હૈયાતીમાં મળતી અને હળુ પણ મળ્યા કરે છે.

લલ્લુભાઈએ જરૂર જોગો ગુજરાતી અભ્યાસ કરેલો હતો, અને સ્થિતિ સાધારણ હોવા સાથે સંજોગો અનુકૂળ નહિ હોવાથી અભ્યાસ વિશેષ નહિ લંબાવતાં વીસ વરસની ઉંમરે નોકરીમાં જોડાયા હતા. શરૂઆતમાં ફક્ત ચાર રૂપિયાના પગારથી અમદાવાદ જીલ્લામાં તલાટીની જગ્યાએ દાખલ થયા હતા અને અક્કલહુશિયારી તથા જાતમહેનતના પ્રભાવે ક્રમે ક્રમે કારકુન, અવલ કારકુન, સ્ત્રીસ્તોદાર તથા મામલતદારની જગ્યાએ પહોંચેલા હતા, અને તેમના વખતમાં એક બાહોશ અમલદાર ગણાતા હતા.

વડોદરાના મહાદુરરાવ ગાયકવાડ પદબ્રષ્ટ થયા પછી સર ટી. માધવરાવના વહીવટ દરમ્યાન તેમને વડોદરા રાજ્યમાં નાયબસુબાની જગ્યાએ નિમવામાં આવ્યા હતા અને માસિક રૂા. ૫૦૦) નો પગાર મળતો હતો, આવી રીતે તેઓ એક ૪) રૂપિયાના પગારમાંથી ૫૦૦) રૂપિયાના પગારદારના હોદ્દા સુધી ઝડેલા હતા.

ત્યાર બાદ તેઓ ડાકોરમાં શ્રી રણછોડરાયજીનાં મંદિરના રિસીવર નિમાયેલા હતા. ડાકોરના તેમના નિવાસ દરમ્યાન પદરનો ખર્ચ આઈ પગારનો સંગ્રહ કરી એકઠી થયેલી રકમમાંથી ડાકોરજીમાં એક ચણાનું સદાવૃત તેમણે સ્થાપન કર્યું હતું, અને ઉચ્ચ કોટિના સંત સાધુઓ માટે એક જગ્યા બનાવી હતી, તેમજ તે શિવાય વિઠ્ઠા યાગ નામનો યજ્ઞ કરી પ્રાદ્યુષ્ણી ચોરાસી જમાડેલી હતી.

પેન્શન લીધા બાદ તેમણે અમદાવાદ નજીક ખોખરા મહેમદાપાદને રસ્તે આવેલા બુચીઆ મહાદેવની જગ્યામાં મહારૂદ્ર આરંભ્યો હતો, તેની અંદર વિદ્વાનોનો સત્કાર કરવા સાથે શહેરના પ્રાદ્યુષ્ણી ચોરાસી કરી હતી.

સંવત ૧૯૩૬માં અમદાવાદમાં પાંચકુવા દરવાજા બહાર તેમણે સાધુ સંત તથા મુસાફરોને ઉતરવા માટે ભગભગ વીસ હજાર રૂા. ખર્ચીને એક

બવ્ય ધર્મશાળા ખંધાવેલી છે, એ ધર્મશાળાનો લાભ આજે સેંકડો સંત સાધુઓ તથા અન્ય મુસાફરો લીએ છે, અને તેના ખંધાવનારને અંતઃક્રમ પૂર્વક આશિર્વાદ આપે છે.

સંવત ૧૯૫૧માં એમનાં પત્ની કૃષ્ણાબાઈ ગુજરી ગયાં, તેમની યાદ-ગીરી રાખવા માટે ધર્મશાળાની અંદર તેમણે “શ્રી કૃષ્ણ પુસ્તકશાળા” નામની એક ફ્રી લાઇબ્રેરી સ્થાપેલ છે. અને નિરાશ્રિતોને રાંધેલી ખીચડી તથા ચણા આપવાનાં સદાવૃત્ત બાધેલ છે.

શ્રીમાન લલ્લુભાઈએ ગરીબ સ્થિતિમાંથી આપ બળે આગળ વધીને પ્રમાણિકપણે સારો પૈસો સંપાદન કરેલો હતો, તેમજ પરોપકારનાં કાર્યો કરવામાં તેમણે એ પૈસાનો ઉપયોગ પણ સારો કરેલો હતો.

આ પરોપકારી પુરૂષ સંવત ૧૯૫૪ના ચૈત્ર વદ ત્રીજને શનીવારના રોજ એકોતેર વર્ષની વૃદ્ધ વયે પોતાની પાછળ કાંઈ પણ સંતતિ મુક્યા વગર સ્વર્ગવાસી થયેલા છે.

તેમણે પોતાના મૃત્યુ પત્રમાં પોતે સ્થાપેલ ધર્મદા ખાતાંઓ કાયમને માટે નબી શકે તેવી સુવ્યવસ્થા કરેલી છે, તેમજ પાછળના તેમના થનાર વારસામાં તેમની મિલકતની વહેંચણીને માટે કોઈ પણ જાતનો બખેડો થવા ન પામે તેને માટે પણ સારી વ્યવસ્થા કરેલી છે.

હાલમાં તેમના ધર્મદા ખાતાના ચાર ટ્રસ્ટીઓ છે, જેમનાં નામ ૧) ચુનીલાલ છોટાલાલ ગોડીયાવાળા. ૨) બશુભાઈ નંદલાલ મહેતા. ૩) રા. સા. હરિલાલ દેસાઈ ભાઈ અને ૪) માણેકલાલ માણીલાલ રણછોડદાસ છે. ઉપલા ચાર ટ્રસ્ટીઓ પૈકી પહેલા બે મહુમ રા. સા. લલ્લુભાઈના વખતના હૈયાત છે અને બીજા બે સ્વર્ગસ્થ ટ્રસ્ટીઓની જગ્યાએ નવા નિમાયેલા છે.



સ્વ. રા. સા. લલ્લુભાઈ કરસનદાસ



સુનશી ફતેહમહમદ ફકીરમહમદ

રા. રા. મુનશી ફતેહમહમદ ફકીરમહમદ.

રા. રા. મુનશી ફતેહમહમદ એક મુસલમાન ગૃહસ્થ છે, એમને જન્મ સંવત ૧૬૨૫ ના કારતક વદ ત્રીજને સોમવાર તા. ૧૭ માહે રજબ હીજરી ૧૨૮૬ માં અમદાવાદ શહેરમાં થયેલો હતો.

એમના પિતા શેખ ફકીરમહમદ લાકડાં વિગેરેનો પરચુરણ વેપાર કરતા હતા, અને તેમની સ્થિતિ સાધારણ રીતે સારી હતી, પરંતુ એક વેપારમાં તેમને સબજડ નુકશાની લાગવાથી તેમની સ્થિતિ નરમ થઈ ગઈ હતી, જો તેમણે ધાર્યું હોત તો તેઓ પોતાની સ્થિતિ ટકાવી શકત, પરંતુ તેમ મંહિ કરતાં પોતાનાં ઘરબાર અને દરદાગીના વેચી સાટીને તેમણે પોતાનું દેવું પતાવેલું હતું.

મી. મુનશીનાં માતૃશ્રી મરીયમબીબી ઘણાં નેકમખત, સદાચરણી અને પતિપરાયણ હતાં, પોતાના ચાર પુત્રોને ચાર લાખની પુંજ મળીને તેમણે પોતાના ખાવિંદનું દેણું ચુકવવા માટે રાજપુશીથી પોતાના દાગીના પણ ઉતારી આપેલા હતા, પોતાના ધર્મ ઉપર પણ તેમને સારી આસ્થા હતી, અને તેથી મક્કા તથા બગદાદ જેવાં પવિત્ર સ્થળોએ તેઓ હજ કરી આવ્યાં હતાં.

મી. મુનશીએ પોતાનું બચપણ એક રમતીયાળ તથા તોફાની છોકરા તરીકે વ્યતિત કર્યા બાદ ૧૧ વરસની ઉંમરે તેઓ કાળુપુરની ઉર્દુ નિશાળમાં દાખલ થયેલા હતા, જ્યાં તેમણે ત્રણ ઉર્દુ તથા ત્રણ શુજરાતી ચોપડીઓનો અભ્યાસ કર્યા બાદ તેઓ અંગ્રેજી સ્કૂલમાં જામલ થયા હતા, ફારસીનો અભ્યાસ પણ તેમણે ખાનગી રીતે કરેલો હતો.

મી. મુનશી બચપણથી તીવ્ર બુદ્ધિના અને કાબેલ હોવાથી અભ્યાસમાં તેઓ ઝડપથી આગળ વધતા હતા. ઇ. સ. ૧૮૮૭ માં પબ્લીક સરવીસ સર્ટિફિકેટની પરિક્ષા પાસ કર્યા બાદ તેઓ મેટ્રિકમાં દાખલ થયા હતા અને ઇ. સ. ૧૮૮૮ માં મેટ્રિકની પરિક્ષા પાસ કર્યા બાદ તેઓ શુજરાત કોલેજમાં પ્રિવીયસ ક્લાસમાં દાખલ થયા હતા, પોતાના માતા પિતાની સ્થિતિ સાધારણ હોવાથી મી. મુનશીએ અભ્યાસ દરમિયાન તેમને ખર્ચને માટે વધારે તસ્દી આપેલી નહોતી, પરંતુ પોતે જાત મહેનત કરી ટ્યુશનો આપી, તથા પતંગો વિગેરે બનાવી તે વેચીને, તેમજ એવાજ બીજા ન્હાના ન્હાના ધંધા કરીને પોતાના અભ્યાસનો ખર્ચ તેમાંથી ચલાવતા હતા, મી. મુનશી વધારે અભ્યાસ

કરી શક્યા છે, તેનું કારણ તેમની જાત મહેનત છે, અગર જો જાત મહેનતનો ગુણ તેમનામાં ન હોત તો તેમનો અભ્યાસ એટલો લંબાત કે નહિ ? તે એક સ્વાલ જેવું છે. પોતાનાં ગરીબ માવતરને અભ્યાસના ખર્ચને માટે તસ્દી આપનાર, અને અભ્યાસના ખર્ચનાં સાધન વગર કેવી રીતે આગળ ભણી શકાય ? એવું કહેનારા વિદ્યાર્થીઓએ મી. મુનશીનો દાખલો લક્ષમાં લેવો જોઈએ, અને ખાત્રી રાખવી જોઈએ કે “ Where there is a will, there is a way ” મતલબ કે “ મન હોય તો માળવે જવાય. ”

મી. મુનશીનાં લગ્ન સને ૧૮૮૭ માં અત્રેનાજ રહીશ શેઠ નૂરમહમદનાં પુત્રી કાતમા બીબી સાથે થયેલાં હતાં, જેમનાથી હાલમાં તેમને એક પુત્ર નામે ગુલામમોહીયુદ્દીન તથા ત્રણ પુત્રીઓ નામે રહીમાબીબી, ઝેનપબીબી, તથા ખતીજાબીબી છે, તેમના પુત્ર અંગ્રેજી પાંચમા ધોરણનો અભ્યાસ કરે છે.

મી. મુનશીએ ધંધાની શરૂઆત ૧૮૬૦ માં કરેલી હતી, અને પ્રથમ રૂ. ૩૫) ના પગારથી લગ્નમાં પરશીયન ટીચર તરીકે નિમાયા હતા, થોડા વખત પછી તેઓ અમદાવાદની ટ્રેનીંગકોલેજમાં રૂ. ૪૦) ના પગારથી નિમાયા હતા.

જો કે મી. મુનશીને રૂ. ૪૦) ના પગારની માસ્તરની નોકરી મળેલી હતી, પરંતુ તેમનું વલણ હુન્નર ઉદ્યોગ તરફ વધારે હતું. સુભાગ્યે તેમને દિવાસળીનું કારખાનું સ્થાપવાની ઇચ્છા થઈ.

ઈ. સ. ૧૮૬૫ માં કેટલાક ભાગીદારોની સાથે તેમણે કારખાનું સ્થાપન કર્યું પરંતુ કેટલીક ખટપટને લીધે કામ જોઈએ તેવું ચાલ્યું નહિ, અને થોડાજ વખતમાં કારખાનું નુકશાનીમાં આવી પડ્યું, પૈસા લરનારાઓ કારખાનાની સ્થિતિ બગડેલી જોઈ પોતાના પૈસા પાછા મળવા તકાદો કરવા લાગ્યા.

આવા પ્રસંગે સાધારણ માણસ હોય તો તે નાસીપાસ થઈ જાય, અને ધંધાની શરૂઆતમાંજ આ પ્રમાણે થાય તો ધંધો પણ મુકી દીએ, પરંતુ મી. મુનશીએ હિમ્મત નહિ હારતાં ધીરજથી પોતાનું કામ ચલાવ્યું, અને ટુંક વખતમાં કારખાનાની સ્થિતિમાં સારો ફેરફાર કરી દીધો.

દિવાસળીને માટે વપરાતાં લાકડાંની પરિક્ષા કરવામાં કુશળતા બતાવીને તથા દિવાસળીનો મસાલો બનાવવામાં પોતાની મગજ શક્તિનો ઉપયોગ કરીને તેમણે દિવાસળીઓ બનાવવાનું કામ સારા પાયાપર આગળ ચલાવ્યું.

મુંબઈ, મદ્રાસ અને કલકત્તા જેવા સગવડવાળાં સ્થળોએ તથા પૈસા વાળા માણસોની સહાયતાથી ઉત્પન્ન થયેલાં કારખાનાં નહોતાં ચાલતાં, તે વખતે મી. મુનશીએ જાત મહેનત અને કાર્ય દક્ષતાથી એ ધંધામાં વિજય મેળવેલો હતો.

મી. મુનશીનો દિવાસળી બનાવવાનો ઉદ્યોગ હવે એવો તો ફતેહમંદ બન્યો છે કે વિલાયતી માલની સાથે પણ તે હરીફાઈ કરી શકે તેમ છે, આ ઉદ્યોગને આવા સારા પાયાપર લાવવા માટે મી. મુનશીનાં સહુ કોઈ વખાણુ કરે છે, અને એવું કહેવાય છે કે દિવાસળી બનાવવાનો પ્રયોગ ફતેહમંદીથી કરવાનું માન મી. મુનશીનેજ ધટે છે.

મી. મુનશી ન્હાના હતા ત્યારથીજ ઉર્દુ તથા ફારસી કાગળો અને દસ્તાવેજો કુશળતાથી વાંચી શકતા, અને તેથી એવાં કામને માટે ઘણા માણસો તેમની પાસે આવતા, જેઓ સહુ તેમને મુનશી કહીને ઓલાવતા તેથી ઉમરમાં આવતાં તેઓ એ નામથી ઓળખાતા, અને હાલ પણ તેઓ આખા શહેરમાં મુનશીના નામથીજ ઓળખાય છે.

મી. મુનશી સાધારણ સ્થિતિમાંથી જાત મહેનતવડે આગળ વધેલા છે, તેઓ લલા સ્વલાવના અને માયાળુ ગૃહસ્થ છે, પોતાની કોમની ઉન્નતિને માટે તથા કોમમાં કેળવણી વધારવા માટે તેઓ બહુ આતુર રહે છે, અને તેટલા માટે તેમણે ઘણી મહેનત લીધેલી છે, તથા હજુ પણ લે છે.

તેમની લાયકાત તથા લલા સ્વલાવથી ઈ. સ. ૧૯૧૫ માં તેઓ પ્રબલ તરફથી મ્યુનીસીપાલિટીના મેમ્બર ચુંટાયેલા છે, તેમજ સરકાર તરફથી મ્યુની કમિટિના મેમ્બર નિમાયેલા છે, અંજુમને ઇસલામના તેઓ જોઇન્ટ સેક્રેટરી છે.

મી. મુનશીના મોટાભાઈ અબ્દુલરહેમાન ખેડેશતનશીન થઈ ગયેલા છે, તેમના બે ન્હાના ભાઈઓ હાજમહમદહુસેન તથા ગુલામરસુલ હૈયાત છે, અને તેઓ સારા રોજગારપર છે.

મી. મુનશીની લાયકાત તથા કુશળતાનાં વખાણુ ઘણી જગ્યાએ થયેલાં છે, તેના નમૂના તરીકે થોડાક ફકરા નીચે બતાવેલ છે.

સર એફ. એસ. પી. લેલી. સી. એસ. આર્ટ. કે. સી. આર્ટ. ઈ. પોતાના “સાન્સેન્સ શેર ધિ બેટર ગવર્નીંગ ઓફ ઈન્ડિયા” નામના પુસ્તકમાં લખે છે કે:-

“ In the City of Ahmedabad my friend Mr. F. F. Munshi has carried on with great enterprize and resolution a factory of lucifar matches. I should like to tell his story if this were the place for it. It proves that there are Indians of pluck and practical wits, who in a different Country would win fortune and influence In his own land the only help Mr. Munshi has got is from the ‘ foreign ’ Government. Who at the request of its local officers has given him wood and other concessions

on the easiest terms. All that his own people will do to assist him is to lend him money at 20 per cent. For years he has been competing with the Japanese, with infinite pains he has learned how to make in the Indian climate a match, which rival theirs. ”

ભાવાર્થ:—અમદાવાદ શહેરમાં મારા દોસ્ત મી. ફતેહમહમદ ફકીર-મહમદ મુનશીએ ઘણા સાહસ અને દઢતાથી દિવાસળીનું કારખાનું સ્થાપ્યું છે. જે આ જગ્યા તેના વર્ણનને માટે હોત તો હું ખુશીથી તેનું વર્ણન કરત. આથી સાબીત થાય છે કે હિંદવાસીઓમાં પણ કેટલાક બુદ્ધિશાળી અને બાહોશ કાર્યકુશળતાવાળા હોય છે, જેઓ બીજા દેશમાં દોલત અને આબરૂ બન્ને મેળવી શકે. તેના પોતાના દેશમાં સ્થાનિક ઑપીસરોની લલામણુથી પરદેશી રાજ પાસેથી મી. મુનશી જે કાંઈ મદદ મેળવી શક્યા છે, તે એટલીજ કે તેમને લાકડું અને બીજી છૂટ સસ્તા દરે આપી છે, તેના પોતાના સ્વદેશીઓએ તેને જે કાંઈ મદદ કરી છે, તે એટલીજ કે તેમને વીસ ટકાના વ્યાજે નાણું ધીરે છે, વરસો થયાં તે જાપાનીઝ દિવાસળીની સાથે હરિકાઈ કરી રહ્યો છે અને જાપાનીઝની સાથે હરિકાઈ કરી શકે એવી દિવાસળીઓ હિંદુસ્તાનની આબોહવામાં બનાવવાનું તે ઘણીજ મહેનત અને શ્રમથી શિખ્યો છે.

તેમની જમાત તરફથી અપાયેલું માનપત્ર.

૭૮૬

નસરુમીનદ્વારેવક્તવ્ય હોય.

એટેસ.

બજનાબ ફખરે કોમ મુનશી ફતેહમહમદ સાહેબ. રૈસે અમદાવાદ દામ ઇસ્ખાલાહૂ.

આલિજનાબ,

હમ એલલે જમાયત નહાયત મસરરત વ ખુશનુદી સે ઇસ જલસેમે આપકી તશરીફ આવીકા ખેર મકદમ અરજ કરતે હેં, આર ખિતેખાળ કમીશનર મેયુનસીપલ કોમિટીકે એજન્ડા પર ઇજ્જારે મસરરત કે સાથ મુજારીકયાદ દેતે હેં. હમારી ખાસકર મશકરીકા બાઈન ચે હે કે ઇસસે કબ્લ હમારી જમાયત તંજે અચાશેરત આર આદાબ તમદુનસે નાવાકીફી, આર હમારી રસમ કદીમને હમારે ઉયુગ પર પડદા ડાલ રખા થા. હમ આપસમેં લડતે ઝગડલે થે, તાલીમસે બેબહેરા થે, ફુઝૂલ ખરચી હમમેં બડી લુધથી. શાદી બિયામેં તવાઈફકે નાચકી ખરાબી ગરીબુ પર બલાએ બદકી તરેહ નાઝીલ થી. હમદરદી આર ખિતસાની ઝીંદગી હમસે કોફુ દૂર થી. ખુદાકા હજર એહસાન હે કે હમારી કામમેં એક એસા બેદાર મજ પેદા હુવા જસને આંખ ખોલતેહી કોમ પર નજર કી આર ઇસકી ઇસલાહકા ખાલ ઉઠાયા, હોશ સંભાલતેહી જમાયતકી અનાન અપને હાથમેં લી, આર દુશવારસે

દુશ્વાર તકલીફુંકા સામના નીહાયત દીલેરી ઓર મરદાનગીસે કીયા. હમ સબકો એક દીલ કરબેકે લીયે મજમએ મહોખ્ખત કાયમ કીયા. તાતીમકી દુશ્વાર શંકુકો હમપર આસાન કીયા. હમ અપની પીછલી જીંદગી પર ગોર કરકે આજ અપની મોગુદેહ હાલતકો દેખતે હેં તો મેંદાન તરફીમેં ઇસી શેહવ સરકી ગરદે દામન અપને આપકો પાતે હેં, ઓર આયદેબી હમારી તરફીયુંકા દારામદાર ઉસી જાતસે વા બસતે હેં જીનકા નામે નામી મુનશી ફતેહ-મહમદ સાહબ હે. ઓર હમારી જમાઅતકે પ્રેસીડેન્ટ હે. ઇસ મોકે પર હમ સબ નીહાયત અદબસે ગુઝારીશ કરેને હેં કે જીવ તરેહ આપને અપની ઉમરકા હીરસા હમારે લીયે વકર કીયા હે, ખુદા આપકો ઇસકી જમાઅએ ખેર દે; હમારી ઇલમી ઝરરતું, કોમી મુકાસીદ, ઓર યંગ મેમબરાનકી તરફીકા સામાન લી આપકે હાથું બહમ પોહચાએ, મ્યુનીસીપાલેટીકે મુશકીલ કામુમેંલી ખુદા આપકો નુમાયાં રતેહ દેવે. આમીન ! શુ.મે આમીન !

ખુદા ખુશ નબી ખુશ, જમાઅત હેં ખુશ;

ખુશા આપ બજમે, મોહુખ્ખત હેં ખુશ.

મિનજનીમ જમીએ એહલે જમાઅત.

મુંબાઈના માજી ગવર્નરના શબ્દો:—

“ I visited the Islam matah factory, to which you refer on the occasion of my last visit, and was greatly intersted in all I saw. I regard it as a very encouraging instance of Mahomedan enterprise. ”

પોલીટીકલ લોમીયાના તા. ૨૦-૮-૧૮૮૮ના અંદાજાંની થોડી લાઈનો:—

વો મશહુરે જહાં હમદર્દ, હે મુનશી ફતેહ મોહમદ;

જો લીડર કોમકા અપની, મુસલમાનોકા ભાઈ હે.

ખુદાકે ફઝલસેં કુરંસી, મીલી દરબાર દેહલીમેં;

ઉસીને અપની કોશિશસેં, ચે સબ ઇજીઝત કમાઈ હે.

હે અપને શહેરમેં, દિયાસલીકી ફેકટરી કાયમ;

ઉસીકા હે મુવાવિન એ, મદદ કામ ઇસ્કી આઈ હે.

ચે હોતા ગરંન ઇસ્મે તો, ન ચલતી ચે કીસીસે લી;

ઉસીને ફેકટરીકું ફેકટરી, પૂરી બનાઈ હે.

બચાયા ડુબતા બેડા, ઉસીને કોમકા અપની;

ઇસીને ઇદમકી નોબત, લી અપને મેં બનાઈ હે. ”

છેવટમાં આવા એક બાહોશ અને જ્ઞાતિ પ્રિય ગૃહસ્થને દીર્ઘાયુષ આપવા સાથે પરમાત્મા તેમનાં સર્વ કાર્યોમાં તેમને ફતેહમંદ બનાવે એવી અમારી શુભેચ્છા છે.

શ્રીયુત મોતીરામ હીરાભાઈ એડનવાળા.

શ્રીયુત મોતીરામભાઈ જ્ઞાતે મનુ પંચાળ છે, એમનો જન્મ સંવત ૧૬૦૮ ઈ. સ. ૧૮૫૨ ના જન્યુઆરીની દસમી તારીખે અમદાવાદમાં થયો હતો. તેમણે અમદાવાદ, બેલગામ, સતારા, મુંબઈ અને પુના વિગેરે સ્થળોએ રહીને અંગ્રેજી ભાષાનું જ્ઞાન મેળવીને પોતાની કારકીર્દિની શરૂઆત એડન મુકામે ઈ. સ. ૧૮૭૩ થી શરૂ કરી હતી.

પોતાનું મૂળ વતન તથા પરદેશ જઈ વિજ્ઞતિય મનુષ્યોના સહવાસમાં રહી પોતાનું જીવન ગાળવું તે સાહસિક વૃત્તિ અને હિમ્મતનો પુરાવો છે. એ બાબત પ્રત્યક્ષ અનુભવ થયા શિવાય સમજી શકાય તેમ નથી. પોતાની સાથે વસતા વિવિધ પ્રકારની લાગણીઓ અને આચાર વિચારવાળા મનુષ્યોના હૃદયમાં પોતાને માટે સ્થાન મેળવવું અને સારી ચાહના ઉત્પન્ન કરાવવી તે એક મળતાવડા સ્વભાવના માણસથીજ બની શકે છે.

મોતીરામભાઈ જ્યારે સરકારી નોકરીમાં જોડાવા માટે પ્રથમ એડન ગયા, ત્યારે ત્યાં આગળ ફક્ત થોડાક હિંદુ વ્યાપારીઓનો નિવાસ હતો; આવાં સ્થળે અને અપરિચિત મનુષ્યોના સહવાસમાં નિવાસ કરીને રહેવું એ કેટલાકને તો કેવળ વનવાસ જેવું લાગે છે, પરંતુ હિમ્મતવાન પુરૂષો જ્યાં જ્યાં ફરે છે ત્યાં ત્યાં પોતાનો દેશ માનીને પોતાના કર્તવ્ય તરફજ હુમેશાં અડગ રહે છે, અને જે માણસ એવી રીતે પોતાના કર્તવ્યને વળગી રહી અહોનિશ દઢતા અને ખંતથી કાર્ય કરે છે, તેની ઉન્નતિ થયા વિના રહેતી નથી, એ બાબતની ખાતરીને માટે મોતીરામભાઈનો દાખલો લક્ષમાં લેવો જોઈએ.

શ્રીયુત મોતીરામભાઈ પોર્ટ અને શીપીંગ ઓફીસના સુપ્રીન્ટેન્ડન્ટ જેવા માનપદ હોદ્દા પર નિયત થયેલા હતા, અને એડનમાંજ રહીને લગલગ પાંત્રીસ વરસ નેટલી લાંબી મુદત સુધી તેમણે એ જગ્યા ટકાવી રાખેલી હતી, તે પરથીજ તેમની લાયકાત અને બાહોશીનો ખ્યાલ આવી શકે તેમ છે, પોતાની નોકરી દરમ્યાન તેમણે ઘણા અંગ્રેજ અમલદારોનો પ્રેમ સંપાદન કરેલો હતો.

પોતાની નોકરીમાં કુશળ રહેવા સાથે તેઓ અધિકારીઓને સારો સંતોષ આપતા હોવાથી મોટા મોટા અંગ્રેજ અમલદારોએ તેમની કર્તવ્ય-નિષ્ઠા, વફાદારી અને ખંતને માટે મુકતકંઠે પ્રશંસા કરવા સાથે તેમને સારાં સારાં સર્ટિફિકેટ આપેલાં છે.

શ્રીયુત મોતીરામભાઈ પ્રવૃત્તિમય જીવનના આહુક હોવાથી પોતાના કામ ઉપરાંત મળતા વખતમાં અન્ય અમલદારોને તેમના કામમાં હુમેશાં ઉત્સાહ પૂર્વક મદદ કરતા હતા, આથી કરીને બીજા અમલદારોના હૃદયમાં પણ તેમણે સ્થાન મેળવેલું હતું.

સને ૧૮૮૫ માં સુઆકીમની યાત્રા (Suakim Expedition) દરમ્યાન, સોમાલીલેન્ડના ઘેરા (Somaliland Campaign) દરમ્યાન અને ઢાલા ફીલ્ડ ઓપરેશન (Dhalla Field operation) દરમ્યાન તેમજ બીજા કેટલાક પ્રસંગોમાં વિશેષ માણસોની મદદ શિવાય સંતોષકારક કામ બજાવવા માટે સરકારી અમલદારોના મનમાં તેમની અપળતા અને કર્તવ્ય શક્તિ માટે ઉચ્ચ અભિપ્રાય ઉત્પન્ન થયો હતો.

સરકારી નોકરીનું કાર્ય કુશળતા પૂર્વક કરવા ઉપરાંત એડનમાં તેમણે “હિંદુ સમાજ” નામની એક સંસ્થા સ્થાપવામાં પણ સારો ભાગ લીધો હતો, અને બે વરસ સુધી પોતે તેના પ્રેસીડન્ટ તરીકે કામ કર્યું હતું.

ઈ. સ. ૧૮૭૩થી ૧૯૦૮ સુધી એટલે કે લગભગ પાંત્રીસ વરસ સુધી એડનની પોર્ટ અને શીપીંગ ઓફીસોના સુપ્રીન્ટેન્ડન્ટ તરીકે વફાદારીથી નોકરી કર્યા બાદ તેઓ રીટાયર થયા ત્યારે તેમના માનમાં “હિંદુ સમાજ” તરફથી એક લઘ્ય મેલાવડો કરવામાં આવ્યો હતો, અને તેમનાં કાર્યોની સ્તુતિ કરવા સાથે તેમની સમાજ પ્રત્યેની લાગણીને માટે આભાર પ્રદર્શિત કરવામાં આવ્યો હતો.

શ્રીયુત મોતીરામભાઈએ નોકરી દરમ્યાન પુરસ્કૃત વખતે દરિયાઈ ખાતાના કેપ્ટનેને, પગાર ગણનારાઓને, હુંડીયામણ ગણનારાઓને તેમજ ઇનકમટેક્સ ભરનારાઓને ઉપયોગી થઈ પડે તેવું “રેડીરેક્ટર” નામનું એક પુસ્તક પણ પ્રકટ કરેલું છે.

સરકારી નોકરીમાંથી નિવૃત્ત થઈ પોતાની જાંઘીનો બાકીનો ભાગ પોતાની માતૃભૂમિ અમદાવાદમાં ગાળવા માટે તેઓએ અમદાવાદ આવ્યા બાદ ઈ. સ. ૧૯૦૬માં દિલ્લી દરવાજા બહાર શાહીબાગની સડકે પોતાના પિતાશ્રીના નામ પરથી “હીરાબાગ” નામનો એક બંગલો બંધાવેલો છે.

અમદાવાદ આવ્યા પછી થોડા વખતમાં અત્રેના સુપ્રસિદ્ધ, સરદાર સર ચીનુભાઈના ચીફ એન્જનીયર મી. હગનલાલ જીવરામનાં પુત્રી સાથે તેમના પુત્ર નામે મુળજીભાઈનો સબંધ બેસાયો હતો.

ત્યાર બાદ થોડા વખતે તેમના ન્હાના પુત્ર ધિરજલાલનો સ્વર્ગવાસ થયો હતો, ટુંક વખત પછી તેમનાં પત્નીનો પણ સ્વર્ગવાસ થયો હતો, અને તે પછી ત્રણ મહિને તેમનાં પુત્રવધૂના મૃત્યુથી તેમના કુટુંબમાં ભારે ખોટ પડી હતી. પોતાના ઘરનાં ત્રણ માણસોના ટુંક વખતના અવસાનથી તેમના હૃદયને ભારે આઘાત થયો હતો, પરંતુ એ બધી આફતો તેમણે ધીરજથી સહન કરી હતી.

ઈ. સ. ૧૯૦૬ માં ગોધરાના રહીશ પીઠવા સોમેશ્વર ગીરધરલાલ જેઓ ફારેસ્ટ રેન્જ ઓફીસરના હોદ્દા પર છે, તેમનાં જ્ઞેન સાથે મોતીરામભાઈએ પોતાના પુત્ર મુળજીભાઈનું બીજી વખત લગ્ન કરેલું હતું, તેમજ એ અરસામાં તેમણે પોતે પણ પુનર્લગ્ન કરેલું છે.

શ્રીયુત મોતીરામભાઈને સંતતિમાં મુળજીભાઈ તથા ભીખાભાઈ નામના બે પુત્રો અને ગંગાગૌરી નામની એક પુત્રી છે.

શ્રીયુત મોતીરામભાઈ વૃદ્ધાવસ્થાને લીધે નોકરીમાંથી નિવૃત્ત થયેલા હોવા છતાં હજી પણ સરકારની સારી સેવા બજાવે છે અને ચાલુ મહાભારત યુદ્ધના અંગે ઉત્પન્ન થયેલ વૉર લોન, વીમેન્સ ગ્રેન્થ ઑફ વૉર એન્ડ રીલીફ ફંડ આદિ સંસ્થાઓમાં તેઓ આગેવાની ભર્યો ભાગ લે છે. તેઓ સ્થાનિક મ્યુની-સીપાલ્ટીટીમાં સરકાર તરફથી “ નોમિનેટેડ કાઉન્સીલર ” નિમાયેલા છે, તે ઉપરાંત ઇંગ્લંડની “ રોયલ સોસાયટી ઑફ આર્ટ્સ ” તરફથી તેમને F. R. S. A. નો ઇલ્કાબ મળેલો છે.

શ્રીયુત મોતીરામભાઈ મિલનસાર સ્વભાવના અને સારી કારકીર્દિના ગૃહસ્થ છે, અને અત્રેના દેશી તથા યુરોપીયન અમલદારોમાં તેઓ સારી લાગવગ ધરાવે છે.





રા. બા. મોતીરામ હીરાભાઈ એડનવાળા.



ડોક્ટર હીરાલાલ કેશવલાલ નાથાવટી.

શ્રીયુત ડોક્ટર હીરાલાલ કેશવલાલ નાણાવટી.

એલ્. આર. સી. પી. એન્ડ એસ. (એડીનબર્ગ.) એલ્. એમ. (ડબ્લીન.)

રા. રા. ડોક્ટર હીરાલાલભાઈ જ્ઞાતે વડનગરા નાગર છે. તેમનો જન્મ જુનાગઢ શહેરમાં સંવત ૧૯૩૧ ના પોષ સુદ ૧૫ ના રોજ થયેલ છે, એમના પિતા કેશવલાલ પ્રિતમલાલ નાણાવટી કાઠીયાવાડના એક પ્રતિષ્ઠિત ગૃહસ્થ તરીકે પ્રખ્યાત છે, કારણ કે તેમણે કાઠીયાવાડના રજવાડાઓની ઘણીજ સારી નોકરી બજાવેલી છે, જેતપુરમાં કાઠી દરબારના કારભારી તરીકે, ગોંડળમાં દુર્લભજી ધરમસી વેઢના વખતમાં નાયબ દીવાન તરીકે, અને વડીયા સ્ટેટના મેનેજર તરીકે નોકરી કરીને તેમણે બહુજ સારી આબરૂ, તથા ઉપરી અધિકારીઓનો તેમજ રાજવંશીઓનો સારો પ્રેમ સંપાદન કરેલ છે. હીરાલાલભાઈના મોટા ભાઈ શ્રીયુત મણીલાલ કેશવલાલ નાણાવટી બી. એ. એલ્. એલ્. બી. હાલમાં પણ જુનાગઢ સ્ટેટમાં રા. અઢીસોના પગારથી એકાઉન્ટન્ટ ખાતામાં કામ કરે છે.

મતલબ કે હીરાલાલભાઈએ જેવી રીતે આંહી અમદાવાદમાં પોતાની આબરૂ તથા પ્રતિષ્ઠા જમાવેલી છે, તેવીજ બલકે તેથી પણ વિશેષ આબરૂ તેમના વડિલોની તળપદ જુનાગઢ ખાતે તેમજ કાઠીયાવાડ ખાતે છે.

હીરાલાલભાઈએ જુનાગઢની નિશાળમાં ગુજરાતી અભ્યાસ કરેલો છે, અને છઠ્ઠા ધોરણ સુધીનો અંગ્રેજી અભ્યાસ પણ જુનાગઢનીજ હાઈસ્કૂલમાં કરેલો છે. ત્યાર પછી મુંબઈની ન્યુ હાઈસ્કૂલ તથા પ્રોપ્રાયેટરી હાઈસ્કૂલમાં અભ્યાસ કરી મેટ્રિક્યુલેશનની પરિક્ષા પસાર કરેલી છે.

મેટ્રિકની પરિક્ષા પસાર કર્યા પછી મુંબઈની ગ્રાન્ટ મેડિકલ કોલેજમાં વૈદકનો અભ્યાસ કરવા તેઓ દાખલ થયા હતા, ત્યાં પાંચ વરસનો અભ્યાસ-ક્રમ પુરો કરી યુનીવર્સિટીની ત્રણ પરિક્ષા પાસ કરેલી છે.

ત્યારબાદ એ અભ્યાસ આગળ વધારવાની તેમની ઇચ્છા થવાથી, તેઓ અભ્યાસને માટે વિદાયત ગયેલા હતા, ત્યાં સારી રીતે અભ્યાસ કરી એડીનબર્ગની એલ્. આર. સી. પી. એન્ડ એસ. ની ડીગ્રી તથા ડબ્લીનની એલ્. એમ. ની ડીગ્રી તેઓએ મેળવેલી છે.

વિદાયતની વૈદક પરિક્ષાઓ ફોટોહમંદીથી પસાર કરીને સંવત ૧૯૬૩ ની સાલમાં તેઓ સ્વદેશ પાછા ફરેલા છે, અને ૧૯૬૪ ની શરૂઆતમાં આંહી અમદાવાદ ખાતે પોતાનું સ્વતંત્ર દવાખાનું ખોલેલું છે.

અમદાવાદમાં દવાખાનું ખોલ્યાં તેમને વિશેષ વખત થયેલો નથી, તેમજ તેઓ ખાસ આંહીના વતની અંગર જાણીતા પણ નથી, તે છતાં તેમની હુશિયારી અને સુશિલ સ્વભાવના પ્રભાવે તેમનો ધંધો ઘણીજ સારી રીતે ચાલે છે, અને લોકોમાં તેમની પ્રતિષ્ઠા પણ બહુજ સારી જમી ગયેલી છે.

પોતાના ધંધાની પ્રવિણતાના પ્રભાવે તેમણે ઘણા લયંકર કેસને સુધારી સારા કરેલા છે, અને તેથી એક બાહોશ તથા કુશળ ડાક્ટર તરીકે અમદાવાદની પ્રજાએ તેમની ગણના કરેલી છે.

શ્રીમાન હીરાલાલભાઈમાં પોતાના ધંધાની કુશળતા ઉપરાંત બીજા પણ ઘણા સારા સદ્ગુણો છે, તેમજ તેમનો સ્વભાવ પણ હસમુખો અને મનતાવડો છે. તેમના ધંધામાં તેમને યશ મળે એવી પ્રભુ પ્રત્યે અમારી પ્રાર્થના છે.



દરેક ઘરમાં જેની એક એક પ્રત અવશ્ય હોવીજ જોઈએ એવાં
ત્રણ ઉત્તમ પુસ્તકો.



કર્તા-રાજકોટ નિવાસી કવિ સુંદરજી પુંજભાઈ.



આનંદ સાથે ઉપદેશ આપનાર એક રસિક નોવેલ.


રાજરંગ. કિંમત ૨-૮-૦

રસિક અને ઉપદેશિક કાવ્યોનો અપૂર્વ ભંડાર.

સુંદર સંગીત. કિંમત ૨-૮-૦

અનેક પ્રકારનો અનુભવ કરાવનાર એક સુબોધક નોવેલ.

વિરવટ. કિંમત ૨-૮-૦



માગવાનું ઠેકાણું:-- વલ્લભજી સુંદરજી પુંજભાઈ-રાજકોટ.



ડૉક્ટર ભણિલાલ હરિવલ્લભદાસ ભગત.



રા. સ્વા. ડૉ. પોપટલાલ લલ્લુભાઈ.



ડૉ. શંકરલાલ કેશવલાલ બ્યાસ.

રા. સા. ડોક્ટર પોપટલાલ લલુભાઈ.

શ્રીયુત પોપટલાલભાઈ જાતે વીસા શ્રીમાળી શ્રાવક છે, એમનો જન્મ સંવત ૧૯૧૮ ના જેઠ સુદ ૬ ના રોજ થયેલ છે, ગુજરાતી પાંચ અને અંગ્રેજી છ ધોરણ સુધી અભ્યાસ કરીને વૈદકના અભ્યાસને માટે તેઓ બેસા-મજી જીજીભાઈ મેડિકલ સ્કૂલમાં દાખલ થયેલા હતા, ત્યાં ત્રણ વરસનો અભ્યાસ કરીને એચ. એ. ની પરિક્ષામાં પાસ થયા હતા.

એ પરિક્ષામાં પાસ થવાથી સરકારે તેમને ડ્રા. ૧૬) ના પગારથી મુંબઈ મોકલાવેલા હતા. એ વખતે એચ. એ. ની પરિક્ષામાં પાસ થનારને સરકાર તરફથી ૧૬) રૂપિયા મળતા અને નોકરી માટે સરકાર જ્યાં મોકલે ત્યાં જવું પડતું. શ્રીયુત પોપટલાલભાઈએ ખેડા જીલ્લામાં બોરસદ અને મહુધા, તથા અમદાવાદ જીલ્લામાં વિરમગામ, ઘોઘા, ઘોલેરા અને સાણંદ તેમજ તે શિવાય થાણા, સુરત, મુંબઈ અને નડીયાદ વિગેરે જુદાં જુદાં સ્થળોએ ત્રીસ વરસ સુધી ડોક્ટર તરીકે નોકરી કર્યા બાદ ઈ. સ. ૧૯૧૧ ના જુલાઈ માસમાં તેમની નિમણૂક અમદાવાદની સ્ત્રીવીલ હોસ્પિટલના હાઉસ સર્જન તરીકે તથા મેટિરીયા મેડિકાના શિક્ષક તરીકે થયેલી હતી. થોડો વખત તેમણે મેટિરીયા મેડિકાના શિક્ષક તથા હાઉસ સર્જન તરીકે કામ કર્યા બાદ, તેમને મેટિરીયા મેડિકાના શિક્ષકનુંજ કામ સોંપવામાં આવ્યું હતું. -

સ્ત્રીવીલ હોસ્પિટલની નોકરી દરમિયાન તેમણે ઉપરી અધિકારીઓ, વિદ્યાર્થીઓ તથા સહવાસમાં આવતાં અન્યજનોનો સારો પ્રેમ સંપાદન કરેલો હતો, તેમની અવસ્થા વૃદ્ધ થવાથી હાલમાંજ એટલે કે ઈ. સ. ૧૯૧૭ ના એપ્રિલ માસમાં તેમને પેન્શન આપવામાં આવેલ છે.

રા. સા. પોપટલાલભાઈની લાયકાત, હુશિયારી તથા કાર્યદક્ષતાથી ઈ. સ. ૧૯૧૫ ના જુન મહિનામાં તેમને સરકાર તરફથી રા. સા. નો ઈલ્કાળ આપવામાં આવ્યો હતો, તે પ્રસંગે મેડિકલ સ્કૂલના વિદ્યાર્થીઓ તથા જૈન વીસા શ્રીમાળી કદજ તરફથી તેમને માનપત્રો આપવામાં આવ્યાં હતાં.

રા. સા. પોપટલાલભાઈ સ્વભાવે શાન્ત, મગતાવડા, તેમજ સુશિલ સહ-ગૃહસ્થ છે, તેઓ હાલમાં જૈન સ્વેતામ્બર કોન્ફરન્સના પ્રોવીન્સીયલ સેક્રેટરી છે.

પરમ હયાળુ પરમાત્મા તેમને સહકુટુંબ સુખશાન્તિમાં રાખવા સાથે હીર્ષઆત્રુષ્ય બક્ષીસ કરે એવી અમારી શુંભેચ્છા છે.

શ્રીયુત ડોક્ટર મણીલાલ હરિવલ્લભદાસ ભગત.

એલ. એમ. એન્ડ એસ.

ડોક્ટર મણીલાલભાઈ જ્ઞાતે દશા ખડાયતા વાણિયા છે તેમનો જન્મ સંવત ૧૯૪૧ ના આસો સુર ૧૪ ના રોજ થયેલ છે. એમની છઠ્ઠી પેઢીએ રણછોડ-દાસ નામના એક પ્રખ્યાત ભક્ત થઈ ગયેલ છે. એ ભક્તની ગુજરાતમાં ઘણીજ સારી પ્રખ્યાતિ છે, તેમની જગ્યા તોરણામાં છે, તેમને માનનારા સેવકોની સંખ્યા ઘણીજ સારી છે, અને તેમને અન્ય ધર્મ ગુરૂઓની માફક કંઠી બાંધવાનો અધિકાર છે. રણછોડ ભક્તે કવિ તરીકે પણ ઘણીજ સારી આબરૂ મેળવેલી છે, તેમની કેટલીક કવિતાઓ કાવ્યદોહનમાં છે, તેમનું જીવનચરિત્ર ભક્તપ્રકાશ નામના પુસ્તકમાં છપાયેલ છે, જેમાંની મુખ્ય હકીકત નીચે પ્રમાણે છે.

રણછોડભક્તના પિતાનું નામ નરસિમહેતા હતું. એમના વખતનો ચાક્રસ નિર્ણય નથી, પરંતુ ૧૭૮૫ થી ૧૮૦૫ સુધી તેઓ તોરણામાં હોવાનું જણાયું છે, રણછોડભક્ત પ્રથમ પોતાના વતન ખડાલમાં ધીરધારનો તથા નેસ્તીનો ધંધો કરતા હતા, તેમને ન્હાનપણથી ઇશ્વરભજન તથા સંતસાધુપર વિશેષ પ્રીતિ હતી અને તેથી તેઓ તેમની સારી ખરદાસ્ત કરતા. શ્રી ડાકોરજીના રણછોડ-રાય પર રણછોડ ભક્તને બહુજ શ્રદ્ધા હતી, અને તેથી તેઓ દર પુનમે ડાકોર જતા હતા. બીજા ભક્તોની માફક રણછોડ ભક્તના પણ કેટલાક પરચાઓ છે, તે નીચે પ્રમાણે.

એક વખત એક વિઘ્નવા બાઈને બહાર ગામ જવાનું હોવાથી તે પોતાના ઘરેણાંનો ડાબલો લઈ ભક્તને ત્યાં મુકવા ગઈ, એ વખતે ભક્ત પુજામાં બેઠેલા હોવાથી તેમણે દાબડો હાથમાં નહિ લેતાં પાસે એક મળુસ પડેલી હતી તેના પર મુકી જવાની બાઈને આજ્ઞા કરી. બાઈ તે પ્રમાણે મુકીને જતી રહી. હવે એ દાબડો બાઈને મળુસપર મુકતાં સામે રહેનાર એક સોનીએ જોયેલ, તેથી જ્યારે ભક્ત ધ્યાનમાં નિમગ્ન થયા ત્યારે લાગ જોઈને તે સોનીએ આવીને ઘરેણાંનો દાબડો ઉપાડી લીધો અને પોતાને ત્યાં લઈ છાણાના ઢગલામાં સંતાડી દીધો.

બનાવ એવો બન્યો કે કંઈ કારણસર બાઈને ગામ જવાનું બંધ રહ્યું અને તેથી તે પોતાનો ડાબલો લેવા પાછી આવી, તે વખતે ભક્ત હજી પુજામાંજ હતા અને તેથી તેમણે દાબડો જ્યાં મુક્યો હોય ત્યાંથી લઈ લેવાનું બાઈને કહ્યું. પરંતુ બાઈને ત્યાંથી દાબડો મળ્યો નહિ, અને તેથી ભક્તને

તથા બાઈને કેટલીક બોલાચાલી થઈ, છેવટ બાઈએ ભક્તની વિરૂદ્ધ ખડાલના મિંચા પાસે ફરીયાદ કરી. તે ઉપરથી ભક્તને એકદમ કચેરીમાં બોલાવી નજર કેદ રાખવામાં આવ્યા. રણછોડ ભક્તે ઇશ્વરનું ધ્યાન ધરી સહાયતા માગી. “એ વખતે તેમણે જે સ્તુતિ કરી તે “કેવળ રસ” નામના કાવ્ય તરીકે પ્રખ્યાત છે, એ કાવ્યની અંદર મોતીદામ છંદની ૩૬૦ કડીઓ છે. કહેવાય છે કે સાક્ષાત પરમેશ્વરે સાધુના વેશે આવી સોનીએ સંતાડેલા હાખડા કાઢી હાજર કરીને રણછોડ ભક્તની લાજ રાખી.

આ બનાવથી ભક્તને મિંચા તરફ માહું લાગ્યું અને તેથી રીસાઈને ખડાલ છોડી તેઓ ચાલી નિકળ્યા, અને અન્ન જળ નહિ લેવાની પ્રતિજ્ઞા લઈ ડાકોર જવાની તૈયારી કરી. પરંતુ માર્ગમાં તોરણા ગામ આવ્યું, ત્યાંના કડવા કણુખીઓ ભક્તના મિત્રો હતા તેમના બાણવામાં એ વાત આવતાં ભક્તને ડાકોર ન જવા દેતાં ત્યાં તોરણમાંજ રોકી રાખ્યા. ત્યાં તેમને રણ-છોડરાયે સ્વપ્નમાં દર્શન આપીને ડાકોર નહિ જતાં તોરણમાંજ મૂર્તિ સ્થાપન કરી ત્યાંજ રહેવા આજ્ઞા કરી, અને અમુક જગ્યાએ પ્રતિમા છે, તે ત્યાંથી ખોદી કાઢીને સ્થાપના કરવાનું સુચવ્યું. રણછોડ ભક્તે પ્રથમ આ વાત માની નહિ, પરંતુ બે ત્રણ વખત એજ પ્રમાણે સ્વપ્ન આવવાથી છેવટ તેમણે સ્નેહી મિત્રો પાસે વાત બહેર કરી. સર્વાનુમતે નિશાનીવાળી જગ્યાએ તપાસ કરતાં લક્ષ્મીનારાયણ, ગરૂડ અને હનુમાનજીની મૂર્તિઓ નિકળી એ મૂર્તિઓ ગામનાં માણસોને સોંપીને ભક્ત ડાકોર જવા તૈયાર થયા, પરંતુ ગામનાં માણસોએ તેમને અટકાવ્યા, અને એ મૂર્તિઓનું સ્થાપન કરી ત્યાંજ રહેવા કહ્યું. તથા મંદિરના અને ભક્તના નિભાવ માટે બંદોબસ્ત કરી આપ્યો. તોરણના નિવાસ દરમ્યાન તેમણે બીજા પણ, ધણા ચમત્કારો બતાવ્યાનું કહેવાય છે.

રણછોડ ભક્ત બહુ ભણેલા નહોતા, છતાં પણ ઇશ્વરી કૃપાથી તેઓ તત્કાળ કવિતાઓ કરી શકતા, તેમણે રચેલાં કાવ્યોમાંના ઘણા ખરાં સંગે પ્રસંગે ગાવાનાં ગીતોનો છે, તેમણે રચેલ કેવળરસ નામનું કાવ્ય પણ ઇશ્વર ભક્તિથી ભરપૂર અને ઘણું સાદું છે, તે શિવાય ઈશ્વર સ્તુતિ, બ્રહ્મ સ્તુતિ, નચિકેત આખ્યાન, કકકો, સીતાવેલ, દસ અવતારની લીલા, નામ મહાત્મ્ય, વૃંદાવન મહાત્મ્ય, વિગેરે ઘણાં આખ્યાનો તેમણે રચેલાં છે.

રણછોડ ભક્ત ૧૦૫ વરસની ઉંમરે સ્વધામ ગયેલા હતા. હાલમાં તેમની ગાદીના હકદાર મણીલાલભાઈના પિતા, હરિવલ્લભદાસ મેરલીધરદાસ છે, પરંતુ તેઓ અમદાવાદની ફીમેલ ટ્રેનીંગ કોલેજના હેડ માસ્તરની નોકરીપર હોવાથી તેમણે એ જગ્યા પોતાના નાના ભાઈ ત્રિભૂવનદાસને સોંપેલ છે.

તેઓ અસલથી ચાલતા અવતા નિયમ મુજબ સફારતે વર્તી સંત સાધુઓની સારી સેવા બબ્બે છે.

રા. રા. મણીલાલભાઈના પિતાએ ફીમેલ ટ્રેનીંગ કોલેજના હેડ માસ્તરની માનવંત જગ્યાએ ઘણાં લાંબા વખત નોકરી કરીને હાલ તેઓ પેન્શન લઈ નિવૃત્તિથી હાલમાં અમદાવાદમાં પોતાનો વખત નિર્જમન કરે છે.

રણછોડ ભક્તની ગાદીના હવે પછીના વારસ રા. રા. મણીલાલભાઈના મોટાભાઈ અંબાલાલભાઈ છે, તેઓ સુશિક્ષિત અને કેળવાયેલ છે. પ્રથમ તેઓ મરચન્ટસ બેંકની અહીંની શાખાના એજન્ટ હતા, પરંતુ એ બેંકની અમદાવાદની શાખા બંધ થવાથી તેઓ અહીંની ગવેરી મીલના મેનેજરની જગ્યાએ નિભાયેલા છે.

મણીલાલભાઈએ પોતાની પાંચ વરસની ઉંમરે પ્રેમચંદ રાયચંદ ટ્રેનીંગ કોલેજમાં પોતાનો ગુજરાતી અભ્યાસ શરૂ કરેલો હતો, ત્યાર પછી રણછોડલાલ છોટાલાલ હાઈસ્કૂલમાં અંગ્રેજી અભ્યાસ કરીને ઈ. સ. ૧૯૦૩ માં મેટ્રિકની પરિક્ષા પાસ કરી હતી, પછી ગુજરાત કોલેજમાં છ માસ પ્રિવિયસનો અભ્યાસ કરી મદ્રાસની મેડિકલ કોલેજમાં તેઓ દાખલ થયેલા ત્યાં ચાર વરસ અભ્યાસ કરી સને ૧૯૦૮ માં એલ. એમ. એન્ડ એસ. ની ડીગ્રી સંપાદન કરેલી છે.

મણીલાલભાઈ ન્હાનપણથીજ ચાલાક અને બુદ્ધિશાળી હોવાથી તેમણે પોતાનો અભ્યાસ ઝડપથી આગળ વધારી બધી પરિક્ષાઓ ઉંચે નંબરે પાસ કરેલ છે.

૧૯૦૮ માં અમદાવાદમાં માંડવીની પોળમાં મણીલાલભાઈએ પોતાનું દવાખાનું 'બોલેલું' છે, હજુ સુધી તેઓ ત્યાંજ કામ કરે છે, તેમનું દવાખાનું સારા પાયાપર ચાલે છે અને મણીલાલભાઈની લાયકાત તથા ધંધાની હુશીયારીને લીધે અમદાવાદના ઘણા ખરા મીલમાલિકાં અને મોટા મોટા વૈશ્વ શેઠીયાઓના તેઓ ફેમીલી ડોક્ટર છે.

મણીલાલભાઈએ આ ધંધામાંથી સારા પૈસા પેદા કરેલા છે, અને આપ બળથી પોતાની સાદી સ્થિતિમાં ઘણાજ સુધારો કરેલો છે. મણીલાલભાઈ સ્વભાવે ઉદાર અને દયાળુ હોવાથી ઘણા ગરીબ દરદીઓને વગર પૈસે દવા આપે છે તેમજ વગર ફીએ જોવા જાય છે, એટલુંજ નહિ પણ મહીપતરામ અનાથાશ્રમમાં તેઓ મૂળથીજ ડોક્ટર તરીકે મફત કામ કરે છે.

તે શિવાય ગરીબ વિદ્યાર્થીઓને ફી, તથા પુસ્તકોની પણ તેઓ વખતો વખત મદદ કરે છે, અને બીજાં જ્ઞાપ્રવતનાં કાર્યોમાં પણ પોતાથી બનતો ભાગ લે છે, જેને માટે તેમને ધન્યવાદ ઘટે છે.

૨૧. રા. ડોક્ટર શંકરલાલ કેશવલાલ વ્યાસ.

ડોક્ટર શંકરલાલભાઈ જ્ઞાતે વીસનગરા નાગર છે. એમનો જન્મ ઈ. સ. ૧૮૬૧ ના અક્ટોબરની ૧૩ મી તારીખે થયેલ છે. એમના પિતા નાતના આગેવાન પટેલ હતા, અને શંકરલાલભાઈ હજી પછી છે, મતલબકે એમની જ્ઞાતિમાં એમનું ઘર પ્રથમ પંક્તિનું ગણાય છે.

શંકરલાલભાઈનો ગુજરાતી પાંચ ધોરણ અને અંગ્રેજી મેટ્રિક સુધીનો અભ્યાસ છે. એટલેા અભ્યાસ કર્યા પછી અઢાર વરસની ઉંમરે એટલે કે ઈ. સ. ૧૮૭૮ના નવેમ્બર માસમાં તેઓ મેડિકલ સ્કૂલમાં દાખલ થયા હતા, અને ત્યાં લગભગ ત્રણ વરસ અભ્યાસ કરી સળ આસીસ્ટન્ટ સર્જનની પરિક્ષા પસાર કરી હતી.

આ પરિક્ષામાં પાસ થવાથી સરકારે તેમને ૧૮૮૨ ની સાલમાં એટલે કે તેમની એકવીસ વરસની ઉંમરે ડ્રા. ૧૬)ના પગારથી મુંબઈ મોકલ્યા હતા, ત્યાંથી સુરત, બારડોલી અને દેહજ તથા ભરૂચ વિગેરે સ્થળોએ લગભગ પંદર વરસ નોકરી કર્યા પછી ૧૮૯૬ ની સાલમાં અહીંની સીવીલ હોસ્પિટલમાં તેમની નિમણૂક થઈ હતી.

એ વખત દરમ્યાન શંકરલાલભાઈએ સારી બાહોશીથી નોકરી કરીને પોતાના અધિકારીઓને, સહવાસીઓને તથા પ્રજા વર્ગને સારો સંતોષ આપી તેમની પ્રીતિ મેળવી હતી.

અહીંની સીવીલ હોસ્પિટલમાં ૧૮૯૬ થી ૧૯૧૨ સુધી તેમણે ડોક્ટર તરીકે, તથા હાઉસ સર્જન તરીકે, તેમજ મેટિરીયા મેડિકાના તથા ફાર્મસીના શિક્ષક તરીકે સાંઝું કામ કરી શાબાશી મેળવેલી છે.

તેમના કામથી પ્રસન્ન થઈને તેમના ઉપરીએ ૧૯૦૪ ની સાલમાં તેમને રાવસાહેબનો ઇલ્કાબ આપવા સરકારમાં ભલામણ કરેલી હતી.

લગભગ પાંત્રીસ વરસ સુધી સરકારની પૂર્ણ વફાદારીથી નોકરી કર્યા પછી ૧૯૧૬ ની સાલમાં તેઓ રિટાયર થયા હતા.

અહીંની હોસ્પિટલની નોકરી દરમ્યાન તેમને નર્સીંગ એસોસીએશનની બામી જણાયાથી, પોતાના ઉપરી અધિકારીઓ વિગેરેને ભલામણ કરી બનતો પ્રયત્ન કરીને તે વખતના તેમના ઉપરી મી. ડબલ્યુ. ઈ. જેનીસ સાહેબના હસ્તથી “અમદાવાદ લેલી એમોરીયલ નર્સીંગ એસોસીએશન” ની સ્થાપના કરવામાં સારો આગેવાની ભર્યો ભાગ લીધો હતો.

આ એસોસીએશન સ્થાપન થવાથી લોકોને ઘણાજ લાભ થયેલો છે, અને તે સ્થાપન કરવામાં આગેવાની ભર્યો ભાગ લેવા માટે શ્રીમાન શંકરલાલ ભાઈને ધન્યવાદ ઘટે છે.

નોકરીમાંથી રીટાયર થયા પછી સરકારને જુના અનુભવી માણસની જરૂર પડવાથી તેમણે શંકરલાલભાઈની માગણી કરવાથી તેઓ ફરીથી ખીજ દિવસથી જ નોકરીમાં જોડાયેલા હતા.

હાલમાં તેઓ અહીંની સીવીલ હોસ્પિટલમાં નોકર છે, અને સરકારની નોકરી કરવા સાથે ગરીબ માણસોની પણ સારી સેવા બજાવે છે.

આર્ય સમાજના તેઓ હિમાયતી હોવાથી અમદાવાદની અંદર આર્ય સમાજની કોન્ફરન્સ બોલાવવામાં તેમણે સારી મહેનત કરેલી હતી, એ કોન્ફરન્સમાં હજારો માણસો એકત્ર થયેલાં હતાં અને સ્વાગત કમિટીના પ્રમુખ તરીકે તે વખતે શંકરલાલભાઈએ સારું કામ કરેલું હતું. અમદાવાદ ખાતે આર્ય સમાજ સ્થાપન કરવામાં પણ તેમણે સારો પ્રયાસ કરેલો છે, અને ઘણા લાંબા વખતથી સમાજના પ્રમુખ તરીકે તેઓ કામ કરે છે.

પરમ દયાળુ પરમાત્મા તેમને દીર્ઘ આયુષ્ય બક્ષવા સાથે સર્વદા સુખ શાન્તિમાં રાખે એવી અમારી શુભેચ્છા છે.



શ્રીયુત આશારામ દલીચંદ શાહ.

શ્રીયુત આશારામભાઈ જ્ઞાતે દશાશ્રીમાળી વાણીયા છે, એમના પિતા મૂળ તો અમદાવાદના વતની હતા, પરંતુ ધંધાર્થે રાજકોટ ગયેલા ત્યાં આગળ ઈ. સ. ૧૮૪૨ સંવત ૧૮૬૮ ના માહ વદ ૧૪ ના રોજ આશારામભાઈનો જન્મ થયો હતો.

આશારામભાઈના પિતા જે વખતે અમદાવાદથી રાજકોટ ગયા તે વખતે ગુજરાત કાઠીયાવાડમાં રેલ્વે નહિ હોવાથી ગાડાં ભાડે કરીને જવાતું હતું અને જતાં તેમજ આવતાં આશરે આઠ આઠ દિવસ થતા. રસ્તામાં જુદી જુદી હદના રૂઝકર્તાઓ તરફથી ગાડાંનો ચીલા વેરો લેવામાં આવતો. ચોર, લુંટારા વિગેરેનો ભય ઘણોજ હોવાથી જતાં તેમજ આવતાં વોળાવા સાથે રાખવા પડતા, હથિયાર રાખવાની એ વખતે મનાઈ નહોતી અને તેથી ઘણાંખરાં માણસો હથિયાર પાસે રાખતાં. એ વખતનાં હથિયારોમાં ખંદૂક હતી ખરી, પરંતુ હાલના જેવી નહોતી, ખંદૂકમાં તે વખતે જામગીરી વપરાતી હતી.

સંવત ૧૮૭૬ માં બ્રિટિશ સરકારે રાજકોટમાં નવો કેમ્પ વસાવેલ તે પ્રસંગે જે જે સફૂલ્લ સ્થો પહેલવહેલા ત્યાં વસવા ગયા તેમાં આશારામભાઈના પિતા પણ હતા, અને હજુ પણ તેમનાં એ જુનાં મકાનો ત્યાં આગળ મોજુદ છે.

આશારામભાઈના પિતા દલીચંદભાઈ રાજકોટમાં દાણાનો વેપાર કરતા હતા, અને પાછળથી કાપડનો વેપાર પણ કર્યો હતો.

શ્રીયુત આશારામભાઈએ પોતાનો ગુજરાતી અભ્યાસ રાજકોટની મિશન સ્કૂલમાં શરૂ કરેલો હતો, અને ત્યાર પછી સરકાર તરફથી નવી ખુલેલી સ્કૂલમાં ગુજરાતી અભ્યાસ પૂરો કર્યો હતો.

કેળવણીની એ વખતે શરૂઆતજ હતી, અને અંગ્રેજી નિશાળો તો કોઈકજ જગ્યાએ હતી, ગુજરાતી ભણતર પણ જુદી રીતનું અને તે ભણાવવાની ઢબ પણ જુદીજ હતી, હાલની માફક પહેલી, બીજી, ત્રીજી ચોપડી એવું કશું એ વખતે હતું નહિ. આશારામભાઈએ ગુજરાતી બાળમિત્ર એટલે કે હાલનાં સાતમા ધોરણ સુધીનો અભ્યાસ કર્યો હતો. એમણે પોતાનો ગુજરાતી અભ્યાસ પૂરો કર્યો એ અરસામાં રાજકોટમાં નવી અંગ્રેજી નિશાળ ઉઘડી અને ઈ. સ. ૧૮૫૩ માં રા. સા. લોગીલાલ પ્રાણવદલભદ્રાજી એ નિશાળના હેડમાસ્તર તથા કાઠીયાવાડ એજ્યુકેશનલ ડીપાર્ટમેન્ટના સુપ્રીન્ડેન્ટનીમાઈને રાજકોટ

આવ્યા, તેમના હાથ નીચે આશારામભાઈએ અંગ્રેજી અભ્યાસ કર્યો અને ઈ. સ. ૧૮૫૬ માં એન્ટ્રન્સ એક્ઝામીનેશન અથવા હાલ જેને મેટ્રિક કલાસ કહે છે, તેની પરિક્ષા પસાર કરી.

એ પરિક્ષા લેવાનું એ વખતનું ધોરણ એવું હતું કે પરિક્ષાના નિમેલ દિવસે બધા વિદ્યાર્થીઓ પોલીટીકલ એજન્ટને બંગલે જતા. ત્યાં મુંબાઈથી એજન્ટ સાહેબ પર પરિક્ષાના સ્વાલના કાગળ સીલબંધ આવતા, તે સીલ તોડીને સ્વાલ બહાર કરવામાં આવતા અને પાછા તેના જવાબ વિદ્યાર્થીઓ પાસેથી લખાવીને મુંબઈ મોકલાવી આપતા. શ્રીયુત આશારામભાઈની પરિક્ષા એ વખતના પોલીટીકલ એજન્ટ મે. કર્નલ જે. ટી. બાર સાહેબે લીધી હતી.

એ વખતે એન્ટ્રન્સ એક્ઝામીનેશન પછી જેને આગળ અભ્યાસ કરવો હોય તેને મુંબાઈ જવું પડતું હતું; કારણ કે કાઠીયાવાડ કે ગુજરાતમાં એ વખતે કોલેજ નહોતી. વિશેષ અભ્યાસ કરવાની ઈચ્છા રાખનારને નામદાર બ્રિટિશ સરકાર તરફથી સ્કોલરશીપ આપવામાં આવતી હતી, પરંતુ રેલ્વેનાં સાધનની અગવડ, પાણી લાગવાનો ભય અને માળાપની નાખુશીથી આશારામ ભાઈએ અભ્યાસ વિશેષ નહિ લંબાવતાં રા. સા. ભોગીલાલભાઈની સલાહ અને ઈચ્છાથી લીંબડીમાં ગુજરાતી નિશાળના મહેતાજીની નોકરી સ્વીકારેલી હતી. ચાર વરસ ત્યાં નોકરી કર્યા બાદ લીંબડીના મહુમ ઠાકોરશ્રી જસવંતસિંહજીના તેઓ ટ્યુટર નિમાયા હતા અને ત્યાર બાદ તુર્તજ તેમની જામનગર બદલી થયેલી હતી. ત્યાં આગળ તેમની લાયકાત, કાર્યકુશળતા તથા બાહોશીથી નામદાર મહુમ જામ સાહેબ શ્રી વિભાજીએ નવી અંગ્રેજી નિશાળ સ્થાપી તેના હેડ માસ્તર નિમ્યા હતા, અને થોડા વખત પછી તેમને પોતાની હબ્બરમાં રાખેલા હતા, પરંતુ અમુક મુદ્દત પછી કાંઈકે રાજબટપટ ઉપસ્થિત થવાથી તેમને રજા આપવામાં આવી હતી. ત્યાંથી રાજકોટ આવીને તેમણે વકીલાતનો ધંધો શરૂ કર્યો હતો.

પરંતુ થોડાજ વખત પછી મોરળીના મહુમ ઠાકોર સાહેબ શ્રી રવાજીએ તેમને પોતાના કુંવર વાઘજી ઠાકોરના ટ્યુટર નિમેલા હતા.

સંવત ૧૮૨૬ ના માહા સુદ છઠના રોજ (સને ૧૮૭૦) નામદાર રવાજી ઠાકોર વૈકુંઠવાસી થયા, અને કુંવર સગીર હોવાથી ત્યાં મેનેજમેન્ટ થયું. મેનેજર તરીકે રા. બ. શંભુપ્રસાદભાઈ નિમાયા હતા.

એજ અરસામાં રાજકોટ મુકામે રાજકુમાર કોલેજ ઉઘડી અને તેથી નામદાર વાઘજી ઠાકોરને ત્યાં અભ્યાસ માટે મોકલવામાં આવ્યા અને રા. બ.

શંભુપ્રસાદભાઈએ મોરબીમાં નવી અંગ્રેજી સ્કૂલ સ્થાપીને આશારામભાઈને તેનું હેડમાસ્તરની જગ્યાએ નિમ્ત્રા.

ત્યારબાદ માળીયાના મહુમ ઠાકોર સાહેબ શ્રી મોડજીએ તેમની મોગણી કરવાથી તેઓ ત્યાં ગયા, જ્યાં તેમની કારભારી તરીકે નિમણૂક કરવામાં આવી.

ત્રણ વરસ માળીયાનું કારભારું કર્યા બાદ તેઓ પાછા પોતાના કેળવણી ખાતામાં જોડાયા અને હાલાર તથા અલાવાડ પ્રાંતોના સબડેપુટી એજ્યુકેશનલ ઇન્સપેક્ટરની જગ્યાએ નિમણા, એ હોદ્દા પર તેમણે એક વરસ કામ કર્યું. દરમિયાન કર્નલ વૉટસન સાહેબે તેમને લાઠીના મેનેજર નિમ્ત્રા, અને આઠ વરસ ત્યાં કામ કર્યા બાદ એજન્સી તરફથી ચુડાના મેનેજર તરીકે તેમને નિમવામાં આવ્યા.

દોઢ વરસ ત્યાં કામ કર્યા બાદ તેઓ ખાટવાના કારભારી નિમણા તથા તેની સાથે સરદારગઢના મેનેજર તરીકે પણ તેમણે કામ કર્યું.

ઉપર પ્રમાણે લગભગ ચાળીસ વરસ સુધી કાઠીયાવાડનાં કેળવણી ખાતાની તથા જુદા જુદા રાજ્યો અને રાજ્યોની કિમ્મતી સેવા કર્યા બાદ વૃદ્ધાવસ્થાને લીધે સને ૧૮૯૮ ના નવેમ્બરની ૧૬ મી તારીખથી પેન્શન લઈને શ્રીયુત આશારામભાઈ અમદાવાદ આવી વસેલા છે.

પોતાની નોકરી દરમિયાન તેમણે પોતાના ઉપરી અધિકારીઓની, રાજ રજવાડાઓની, સહવાસીઓની તથા અંગ્રેજી અમલદારોની સારી પ્રીતિ સંપાદન કરેલી હતી, અને પોતાનાં કાર્યમાં પ્રશંસાપાત્ર બાહોશી બતાવેલી હતી.

પેન્શન લઈ નિવૃત્ત થઈ અમદાવાદમાં આવી રહ્યા બાદ અમદાવાદની સ્વામીનારાયણ સંપ્રદાયની ગાદીના આચાર્ય શ્રી પુરુષોત્તમપ્રસાદજી સ્વર્ગવાસી થયા ત્યારે તેમની પાછળના તેમના વારસ સગીર હોવાથી તેમણે દૂસ્ટીએ નિમેલા તેમાં આશારામભાઈ પણ એક દૂસ્ટી તરીકે નિમણા હતા, અને ઈ. સ. ૧૯૧૪ સુધી તેઓએ એ જગ્યાનું કામ કર્યા બાદ વૃદ્ધાવસ્થાને લીધે તે કામ મુકી દીધું હતું.

તે ઉપરાંત પોતાના જૈન ધર્મની લાગણીની ખાતર પણ પાલીતાણા સ્ટેટ અને જૈન કેમ વચે અમુક જમીનની હદ બાબત તકરાર થતાં પોતાના કિમ્મતી સમયનો ભોગ આપી નિસ્વાર્થ બુદ્ધિથી આગળ થઈ સમાધાન કરાવવામાં સારો ભાગ લીધો હતો.

શ્રીયુત આશારામભાઈએ કાઠીયાવાડના પોતાના લાંબા નિવાસ દરમિયાન ત્યાંનું કેટલુંક જીવનું સાહિત્ય તેમાં ખાસ કરીને કહેવતોનો સારો સંગ્રહ કરેલો.

હતો, અને અમદાવાદ આવ્યા બાદ પોતાને નિવૃત્તિ મળતાં એ બધી કહેવ-
તોને એક પુસ્તકના આકારમાં “ ગુજરાતી કહેવત સંગ્રહ ”ના નામથી પ્રસિદ્ધ
કરી ગુજરાતી સાહિત્યની સારી સેવા બજાવેલી છે.

શ્રીમાન આશારામભાઈ તદ્દન સાદા, સ્વભાવે શાન્ત, ધર્માનુરાગી અને
મિલનસાર સ્વભાવના એક લાયક ગૃહસ્થ છે, તેમની ઉંમર હાલ લગભગ
પોણેસો વરસ જેટલી વૃદ્ધ હોવા છતાં તેમની શારીરિક તન્દુરસ્તી સાધારણ
રીતે સારી છે, તેમનો નિવાસ હાલ અમદાવાદમાંજ છે, અને તેઓ સન્માર્ગે
પોતાનું જીવન વ્યતિત કરે છે.

શ્રીમાન આશારામભાઈને સંતતિમાં બે પુત્રો છે, જેમાંના ન્હાના
લલ્લુભાઈ મુંબાઈની હાઈકોર્ટના જડ્જ છે, અને મુંબઈની હાઈકોર્ટમાં અમ-
દાવાદના રહીશો પૈકી પહેલા વણિક જડ્જ નિમાવાને ભાગ્યશાળી થનાર
તેઓજ છે, શ્રીમાન આશારામભાઈના બીજા મોટા પુત્ર મુળચંદભાઈ અમ-
દાવાદના એક પ્રસિદ્ધ વકીલ અને મ્યુનીસીપાલીટીના વાઈસ પ્રેસીડન્ટ તરીકે
પ્રખ્યાત છે.

શ્રીમાન આશારામભાઈ જેવા લાયક અને ભાગ્યશાળી સદ્ગૃહસ્થને પર-
માત્મા સર્વદા સુખ શાન્તિમાં રાખે અને ભવિષ્યમાં તેમના હસ્તે લોકહિતનાં
વિશેષ કાર્યો થાય એવી અમારી શુભેચ્છા છે.





શ્રીયુત હીરાલાલ રણછોડદાસ.

See Page 73.



શ્રીયુત મુળચંદ આશારામ ઝવેરી.

રા. રા. મુળચંદ આશારામ ઝવેરી

રા. રા. મુળચંદભાઈ સાતે વીસા એસવાળ વાણીયા છે, તેમનો જન્મ સપ્ત ૧૯૪૧ ના કાર્તિક સુદ પાંચમના રોજ ધોળકા મુકામે થયેલો છે. તેમના પિતાશ્રીનું નામ આશારામભાઈ અને માતૃશ્રીનું નામ ઈચ્છાબાઈ હતું.

મુળચંદભાઈના પિતા આશારામભાઈએ રૂ, અનાજ અને ધીના વેપારમાં એક સાહસિક વેપારી તરીકે સારી નામના મેળવેલી હતી, એ વખતમાં રેલ્વે વિગેરેનું સાધન નહિ હોવા છતાં, તેમણે પોતાનો વેપાર ઘણાં શહેરો સુધી લંબાવેલો હતો, સુવિખ્યાત શેઠ પ્રેમચંદ રાયચંદના તેઓ રૂના મોટા આડતીયા હતા.

પોતાનો ઘણો વખત વ્યાપારી વ્યવસાયમાં વ્યતિત થતો હોવા છતાં ધર્મ તરફનો તેમનો અનુરાગ જરા પણ કમી થવા પામ્યો નહોતો, કેટલીક ધાર્મિક સંસ્થાઓનો વહિવટ પણ તેઓ કરતા હતા.

આશારામભાઈને એક ખેડેન (વિજળીબાઈ) હતાં, જેમનું લગ્ન વડોદરા માં ઝવેરી તારાચંદ જેચંદ હરખચંદને ત્યાં થયું હતું, તેમજ તેમને બે પુત્રીઓ હતી જેમાંના મોટાં બાઈ કંકુનું લગ્ન અમદાવાદ શહેરમાં દોસીવાડાની પોળના રહીશ ઝવેરી મણીલાલ પ્રેમચંદને ત્યાં થયું હતું, અને ન્હાનાં જેકારબાઈનું લગ્ન તેજ સ્થળે શા. છોટાલાલ છગનલાલ સાથે થયું હતું.

મુળચંદભાઈના પિતામહે પોતાના બાહુબળને માટે સારી પ્રખ્યાતિ મેળવેલી છે, તેઓ એક પ્રસંગે ધીનાં કુટુંબ ગાડામાં ભરીને લાવતા હતા, ત્યારે રસ્તામાં કેઈ માણસે ગાડામાં શું છે ? એવું પુછતાં તેમણે ધીનું ભરેલું એક કુટુંબ એક હાથે અદ્ધર ઉપાડીને આપણે જેમ એકાદ લોટો હલાવીએ છીએ તેમ હલાવીને કહ્યું કે “ જો ભાઈ, આતો ખાલી કુટુંબ છે ” પરંતુ પેલા માણસને જ્યારે તે ભરેલું હોવાનું માલુમ પડ્યું ત્યારે તે ચકિત થઈ ગયો હતો, એ વાત ગામમાં ફેલાતાં તેમના બાહુબળની ઘણી પ્રશંસા થયેલી હતી.

મુળચંદભાઈએ પ્રાથમિક શિક્ષણની શરૂઆત જુની પદ્ધતિની ગાંમડીયા નિશાળમાં કરેલી હતી. શિક્ષણની શરૂઆત પછી ઘણી ટુંક મુદતમાં એટલે કે ફક્ત છ માસમાંજ સંવત ૧૯૪૬ ના ચૈત્ર સુદ ૧૩ ના રોજ તેમનાં માતૃશ્રી સ્વર્ગવાસી થયાં હતાં, ત્યાર પછી તેમણે મ્યુનીસીપાલિટી સ્કૂલમાં અભ્યાસ

આહુ કર્યો હતો, ત્યાં અભ્યાસ શરૂ કર્યા એક વરસ પૂર્ણ થયા પહેલાં તેમના પિતાશ્રી પણ સંવત ૧૯૪૭ ના માહુવદ ૧૩ ના રોજ સ્વર્ગવાસી થયા હતા. દુકામાં મુળચંદલાઈએ પાંચ છ વરસની કુમળી વયમાં જ માતા પિતાના વાત્સલ્ય પ્રેમનો લાલ ગુમાવેલો હતો.

મુળચંદલાઈના પિતાના અવસાનથી તેમનો વેપાર સમેટી લેવામાં આવ્યો હતો, અને તેમની મિલકતના વ્યવસ્થાપક તરીકે ગવર્નમેન્ટ તરફથી તેમનાં ફાઈ વિજળીબાઈને નિમવામાં આવ્યાં હતાં.

મુળચંદલાઈએ વડોદરા અને અમદાવાદમાં રહીને જેમ તેમ કરી ગુજરાતી સાત ચોપડી અને અંગ્રેજી બે ચોપડીનો અભ્યાસ કર્યો, અને ત્યાર બાદ સંવત ૧૯૫૬ માં તેમનું લગ્ન પાલીનિવાસી શેઠ હીરાચંદ મુલતાનચંદ્રનાં પુત્રી શણુગારબાઈ સાથે કરવામાં આવ્યું.

સંવત ૧૯૫૭ ની સાલમાં તેમણે ધંધાની શરૂઆત કરી, અને પ્રથમ મુંબઈ જઈ ઝવેરાતના દલાલ તરીકે કામ શરૂ કર્યું. દુક વખતમાંજ તેમણે બજારના બાણીતા વેપારીઓનો સંપૂર્ણ વિશ્વાસ મેળવી લીધો.

ધંધાની શરૂઆતની સાથે સમાજ સેવાનું શિક્ષણ પણ તેમણે શરૂ કરેલું હતું, અને મુંબઈમાં ભરાતી ઘણી ખરી સામાજિક તથા દેશહિતની મિટીંગોમાં તેઓ ઉત્સાહપૂર્વક ભાગ લેતા હતા. તેજ વખતે તેમણે “ જૈન મિત્રમંડળ ” અને “ પ્રકૃતત્વ કળાપ્રસારક. ” નામની સંસ્થાઓ સ્થાપવા સાથે તેને સારા પાયાપર દ્વાવવા માટે આગેવાની ભર્યો ભાગ લીધેલો હતો.

એજ અરસામાં ભરાયેલી “ જૈન શ્વેતાંબર કોનફરન્સ ” માં સ્વાગત કમિટીના સભાસદ તરીકે તથા વોલન્ટીયર સુપ્રીન્ટેન્ડન્ટ તરીકે કામ કરીને તેમણે જ્ઞાતિની સારી સેવા બજાવેલી હતી, તેમની એ સેવાની કદર કરીને પ્રમુખ સાહેબે તેમને રૂપાનો ચાંદ અને પ્રમાણપત્ર આપેલું હતું.

વોલન્ટીયર સુપ્રીન્ટેન્ડન્ટ તરીકેનું કામ તેમણે ત્યાર પછી ભરાયેલી વડોદરા, પાટણ અને અમદાવાદની કોન્ફરન્સોમાં પણ કરેલું હતું. તે શિવાય અમદાવાદ કોન્ફરન્સ વખતે કોન્ફરન્સ તરફ કેટલાક ગૃહસ્થોનો વિરોધભાવ હતો, તે દૂર કરવાને માટે તેઓએ “ પ્રભાવક-મંડળ ” નામની એક સંસ્થા સ્થાપીને તે-સંસ્થા મારફતે કોન્ફરન્સથી થતા ફાયદા, કોન્ફરન્સની જરૂરીયાત, અને કોન્ફરન્સથી થયેલ લાભ વિગેરે વિષયોપર બહાર ભાષણો કરાવીને કોન્ફરન્સ તરફનો વિરોધભાવ ઓછો કરાવવા માટે બનતો પ્રયત્ન શરૂ કરેલો હતો, પરંતુ તેવામાં અચાનક તેમના ભાણેજ સમેતશિખરની યાત્રાએ જતાં

અનારસમાં એકદમ માંદા પડી જવાથી તેનો તાર આવતાં ત્યાં જલું પડ્યું હતું, તેમની તબીયત સારી થતા તેઓ તેમની સાથે યાત્રાએ ગયા હતા અને પછી કોન્ફરન્સનો વખત નજીક આવતો હોવાથી તુર્તજ તેઓ અમદાવાદ પાછા ફરેલા હતા અને સ્વયંસેવક તરીકેનું કર્તવ્ય પાછું હાથમાં લઈ ફતેહમંદીથી વે પાર પાડ્યું હતું.

કોન્ફરન્સ સમાપ્ત થયા પછી તેમણે પોતે સ્થાપેલ “પ્રભાવક મંડળ” તરફથી પ્રમુખને માનપત્ર આપેલું હતું. તે મંડળ દ્વારા કેળવણી અને સમાજ સેવાની કેટલીક હિલચાલો પણ તેમણે ચાલુ કરેલી હતી.

ત્યાર પછી ભરાયેલી ભાવનગર, પુના અને મુલતાન કોન્ફરન્સમાં પણ તેમણે સારો આગેવાની ભર્યો ભાગ લીધેલો હતો. પૂના કોન્ફરન્સ વખતે તેમણે તે સમયે જુદાં જુદાં વર્તમાનપત્રોમાં ઘણા લેખો લખેલા હતા, તેમજ “ઉપદેશ પ્રસારક ફંડ” નામની એક સંસ્થા સ્થાપીને તે દ્વારા પણ સમાજ સેવાનાં બનતાં કાર્યો કરેલાં હતાં.

પોતાની જ્ઞાતિનું હિત લક્ષમાં રાખીને તેમણે અમદાવાદ આવ્યા બાદ “ઓસવાળ ક્લબ” સ્થાપવામાં પણ સારી મહેનત કરેલી છે, અને એ ક્લબ સ્થપાઈ ત્યાર પછી જો મહિનાથી તેઓ તેના સેક્રેટરી નિભાયા હતા, જે કામ તેઓ હજી સુધી કરે છે.

તેમણે લખેલ લખાણો અને આપેલાં ભાષણો છપાવવામાં આવે તો તેનું એક પુસ્તક થઈ શકે તેમ છે, અમો તેમ કરવા તેમને ખાસ ભલામણ કરીએ છીએ.

મુળચંદભાઈએ વેપારની શરૂઆતમાં ઝવેરાતના દલાલ તરીકે કામ શરૂ કરેલું હતું, પરંતુ દીનતાથી દલાલીનું કામ કરવું તેમને પસંદ નહિ પડવાથી થોડાજ વખત પછી તે કામ બંધ કરીને સંવત ૧૮૬૨ માં એક બાણીતા વેપારી સાથે તેમણે મોતીનો સ્વતંત્ર ધંધો ચાલુ કર્યો હતો, પરંતુ દૈવયોગે તેજ સાલમાં મોતીના બજારમાં મોટી ઉથલપાથલ થવાથી મોટી રકમનું નુકશાન તેમને સહન કરવું પડ્યું, તે નુકશાન પાછું મેળવવા લગલગ જો વરસ પ્રયત્ન કરવા છતાં બજાર બરોબર ઠેકાણે નહિ આવવાથી મુળચંદભાઈને પોતાનાં વેપારનું સુકાન ફેરવવું પડ્યું, અને પોતાના એક મિત્ર મી. લીખાભાઈ પુરુષોત્તમ સાથે ભાગમાં બેડાઈ સંવત ૧૮૬૪ માં અમદાવાદમાં “રાજનગર જવેલરી માર્ટ” નામની સોના, ચાંદી અને ઝવેરાતના દાગીનાઓ બનાવવાની તથા વેચવાની એક દુકાન ખોલી હતી, અને પોતાનાં બુદ્ધિબળ વડે

થોડાજ સમયમાં તે દુકાનને સારા પાયાપર લાવી લોકપ્રિય કરી હતી, પરંતુ સંવત ૧૯૬૭ માં તેમના ભાગદાર બીખાભાઈનો અચાનક સ્વર્ગવાસ થવાથી ૧૯૬૮ માં તેમણે તે દુકાનમાંથી પોતાનો ભાગ કાઢી નાખી “ રાયલ જવેલરી માર્ટ ” નામથી પોતાની નવી દુકાન ચાલુ કરી હતી.

રા. રા. મુળચંદભાઈએ પોતાની બાહોશી અને કાર્ય કુશળતાના પ્રભાવે પાંચ વરસ બેટલી દુકાન મુદતમાં પોતાની એ દુકાનને ઘણાજ સારા પાયાપર લાવી મુકી છે, અને હાલ એ દુકાન પ્રથમ નંબરની પંક્તિ ધરાવવા સાથે લોકોનો વિશ્વાસ અને સારી ચાહના ધરાવે છે.

મુળચંદભાઈને સંતતિમાં બે પુત્રો નામે વિમળભાઈ તથા વિનયચંદ અને એક પુત્રી નામે શારદા છે. તેમના મોટા પુત્રની ઉંમર આઠવરસની, બીજા પુત્રની ઉંમર છ વરસની અને પુત્રીની ઉંમર લગભગ ત્રણ વરસની છે.

મુળચંદભાઈ પોતાના ધર્મ તરફ સારી લાગણી ધરાવે છે અને સામાયિક સેવા તથા ધાર્મિક પુસ્તકોના વાંચન તેઓ હમેશાં નિયમિત રીતે કરે છે. તેઓ સ્વભાવે શાન્ત, મિલનસાર અને દયાળુ વૃત્તિના છે, તેઓ પ્રતિ વરસે તીર્થસ્થાનમાં સહકુટુંબ યાત્રા માટે જાય છે, અને ત્યાં બનતું દાન પુન્ય કરે છે. સંવત ૧૯૬૨ માં જ્યારે વાલી પાસેથી તેમને પિતાનો વારસો સોંપવામાં આવ્યો તેજ વખતે તેમણે પચાસ વીધા જમીન પાંજરાપોળ તથા બીજાં જુદાં જુદાં ઉપયોગી ખાતાને બક્ષીસ કરી હતી. તે શિવાય સંગે પ્રસંગે તેઓ દીન દુઃખી મનુષ્યોને યથાશક્તિ સહાયતા કર્યે જાય છે. રા. મુળચંદભાઈ પોતાના ખાતાપિતાના સ્મારક તરીકે કેટલાંક શુભ કાર્યો કરવાની પણ ઇચ્છા ધરાવે છે.

પરમ દયાળુ પરમાત્મા આવા એક આશાજનક યુવકને દીર્ઘઆયુષ્ય બક્ષીસ કરવા સાથે, તેમની શુભેચ્છાઓ પાર પાડે અને તેમના હસ્તે લોકો-પયોગી કાર્યો થાય એવી અમારી ભાવના છે.

શ્રીયુત ફરદુનજી કુંવરજી તારાપુરવાળા.

સી. આઈ. ઇ. બી. એ. એલ. સી. ઇ.

શ્રીમાન ફરદુનજી શેઠ જ્ઞાતે પારસી ગૃહસ્થ છે, એમનો જન્મ થાણા જિલ્લામાં આવેલ તારાપુર ગામમાં સને ૧૮૫૧ માં થયો હતો.

એમના પિતા કુંવરજી શેઠ પ્રખ્યાત, પ્રતિષ્ઠિત અને ઉચ્ચ કારકીર્દિના સફળગૃહસ્થ હતા, તેમણે લાંબા વખત સુધી જબ્હારના દિવાનપદની માનવંત જગ્યા ભોગવેલી હતી. એમના મહોટાભાઈ મહેરજીભાઈ પણ એક પ્રખ્યાત ગૃહસ્થ હતા અને કોલ્હાપુર સ્ટેટના ચીફ જસ્ટીસ તથા દિવાનપદ જેવા ઉચ્ચ હોદ્દા તેમણે ભોગવેલા હતા, તેમની લાયકાત તથા બાહોશીથી તેમને સી. આઈ. ઇ. નો માનવંતો ખેતાબ મળેલો હતો, અફશોષની વાત છે કે તેઓ સ્વર્ગવાસી થઈ ગયેલા છે.

શ્રીમાન ફરદુનજી શેઠ પોતાનો અંગ્રેજી અભ્યાસ મુંબઈની ફોર્ટ હાઇ-સ્કૂલમાં શરૂ કરેલો હતો અને ઇ. સ. ૧૮૬૮ માં મેટ્રિકની પરીક્ષા પસાર કરેલી હતી, ત્યારબાદ વિશેષ અભ્યાસને માટે તેઓ પુનાની ડેકન કોલેજમાં દાખલ થયા હતા અને ઇ. સ. ૧૮૭૨ માં બી. એ. ની પરીક્ષા પસાર કરી હતી.

ગ્રેજ્યુએટ થયા પછી તેમનું અંતઃકરણ એન્જનીયરની લાઇન પર જવાથી ઇ. સ. ૧૮૭૩ માં તેઓ પુનાની “સીવીલ એન્જનીયરીંગ કોલેજ”માં દાખલ થયા હતા, ત્યાં તેમણે પોતાનો અભ્યાસ એટલી બધી બાહોશી અને ઝડપથી આગળ ચલાવેલો હતો કે બીજેજ વરસે તેઓ એલ. સી. ઇ. ની પરીક્ષામાં પહેલા કક્કાસમાં પહેલે નંબરે પાસ થયા હતા અને “જેમ્સ બર્ગલે ગોલ્ડ મેડલ” તથા બીજાં કેટલાંક ઈનામ મેળવ્યાં હતાં.

ત્યારબાદ તેઓ સરકારી નોકરીમાં દાખલ થયા હતા અને પોતાનાં કાર્યમાં એટલી બધી બાહોશી બતાવી હતી કે જે સાંભળીને કોઇને પણ નવાઈ લાગ્યા વિના રહે નહિ. ઇ. સ. ૧૮૭૬ માં તેઓ અમદાવાદના આસીસટન્ટ એન્જનીયરના હોદ્દા પર દાખલ થયા હતા અને સાત વરસ ત્યાં નોકરી કર્યા બાદ ૧૮૮૩ માં તેમને પ્રેસીડેન્સી ડિસ્ટ્રીક્ટમાં મોકલવામાં આવ્યા હતા, જ્યાં તેમની બાહોશી અને કાર્યકુશળતા જોઇને તેમને એકઝીક્યુટિવ એન્જનીયર બનાવવામાં આવ્યા હતા. ઇ. સ. ૧૮૮૬ માં સોલાપુરના, ૧૮૮૭ માં અમદાવાદના અને ૧૮૮૮ માં બીજાપુર ડિસ્ટ્રીક્ટના એકઝીક્યુટિવ એન્જનીયર તરીકે કામ કર્યા બાદ તેમની ખાસ નિમણૂક અમદાવાદના વાટરવર્ક્સ માટે થયેલી હતી, જે કામ તેમણે બે વરસમાં દસ લાખ રૂપિયાના ખર્ચે ઘણીજ બાહોશીથી તૈયાર

કર્ચું હતું, ત્યારબાદ ડેનેજ ઉપર તથા અમદાવાદ ડીસ્ટ્રીક્ટના એકઝીક્યુટિવ એન્જનીયરની જગ્યા ઉપર બે વરસ સુધી તેમણે કામ કર્યું હતું, તે ૧૯૬૩ માં તેઓ સુરત અને ભરૂચના એકઝીક્યુટિવ એન્જનીયરના હોદ્દા પર નિભાયેલા હતા. અને એ નોકરી દરમ્યાન તેમને સુરતના વાટરવર્કિંગનું કામ સોંપાયેલું જે તેમણે ડા. દસ લાખના ખર્ચે ત્રણ વરસમાં પુરું કર્યું હતું. તેમની આ સર્વ નોકરીની કદર કરીને નામદાર સરકારે તેમને બીજા કલાસનો કેસરે-હિંદનો ચાંદ આપ્યો હતો.

ઈ. સ. ૧૮૬૮ માં તેઓ ફરીથી અમદાવાદના એકઝીક્યુટિવ એન્જનીયર નિભાયા હતા અને ૧૮૬૯ માં નોર્થન ડીવીઝનના સુપરીન્ટેન્ડીંગ એન્જનીયરનો માનવંત હોદ્દો તેમને આપવામાં આવ્યો હતો. એ જગ્યા પર પહેલા હિંદી ગૃહસ્થ તરીકે દાખલ થવાનું માન તેમનેજ ઘટે છે.

સંવત ૧૯૫૬ ના દુષ્કાળ વખતે તેમણે ઘણી બાહોશી બતાવી હતી. લોર્ડ કર્ઝને બે વખત મુંબઈ ઇલાકાની સુલાકાત લીધેલી તે વખતે તેણે મી. તારાપોરવાળાનું જે જે કામ જોયું તેનાથી તેઓ ઘણાજ ખુશ થયા હતા અને તેમનાં બાહોશી ભરેલાં કાર્યોને માટે ઈ. સ. ૧૯૦૧ માં તેમને સી. આઈ. ઈ. નો ઘણો માનવંતો ખેતાબ બક્ષવામાં આવ્યો હતો.

ઈ. સ. ૧૯૦૩ માં તેઓ ફરીથી ઉત્તર વિભાગના સુપરીન્ટેન્ડીંગ એન્જનીયર નિભાયા હતા અને ઉત્તરોત્તર વર્ગ ચડતાં બીજે વરસે પ્રથમ પંક્તિએ ચડેલા હતા.

ઘણો લાંબો વખત સુધી દક્ષતા અને બાહોશીથી નોકરી કર્યા બાદ ઈ. સ. ૧૯૦૬ ના આગષ્ટ માસમાં વૃદ્ધાવસ્થાને લીધે તેમણે પેન્શન લીધેલું છે.

સરકારી નોકરી દરમ્યાન પોતાની કાર્યદક્ષતા, લલમન સાઈ, નિષ્પક્ષપાત ચાલું અને ઉમદા વર્તનને લીધે તેમણે પોતાના અધિકારીઓ, તાબાના માણસો તથા સહવાસમાં આવેલા અન્ય ગૃહસ્થોનો સારો પ્રેમ સંપાદન કરેલો હતો. એમના જેવા એક બાહોશ અમલદારની ઝળકતી કારકીર્દિ ભવિષ્યમાં કાયમને માટે જળવાઈ રહેશે અને ભોકોની પ્રશંસાને પાંત્ર થશે. પારસી કોમે આવા એક ઉચ્ચ કારકીર્દિના ગૃહસ્થને માટે ખરેખર મગફળી ધરાવવા જેવું છે.

શ્રીમાન ફરહુનજી શેઠે પેન્શન લીધા પછી પણ પોતાના ધંધાને તથા પોતાની કારકીર્દિને શોભા આપે તેવાં કેટલાંક કાર્યો કરેલાં છે, બીકાનેરના એન્જનીયરનો માનવંત હોદ્દો ભોગવવા ઉપરાંત ભાવનગર, ખંભાત તથા છોટા ઉદેપુરનાં વાટરવર્કિંગનાં કાર્યો તેમણે કરેલાં છે.

ફરહુનજી શેઠને સંતતિમાં બે પુત્ર અને ત્રણ પુત્રીઓ છે, એમના વડા પુત્ર વિકાળ મુંબાઈમાં એક પ્રખ્યાત બેરીસ્ટર છે, અને એમનાં એક પુત્રી શીરીનબાઈ અમદાવાદમાં એક પ્રસિદ્ધ સ્ત્રી ડોક્ટર છે.

શ્રીમાન ફરહુનજી શેઠ સ્વભાવે શાન્ત, મિલનસાર અને લાયક ગૃહસ્થ છે, પરમાત્મા તેમને સુખશાન્તિમાં રાખે એવી અમારી શુભેચ્છાઓ છે.



આ. બા. ફરફુનજી કુંવરજી તારાપુરવાળા



ખા. બા. ડા. બહેરામજી હોરમસજી નાણાવટી
એફ. આર. સી. એસ. ઇત્યાદિ.

ખા. ખા. ડોક્ટર બહેરામજી હોરમસજી નાણાવટી.

એફ. આર. સી. એસ. ઇત્યાદિ.

મુંબાઈ યુનીવર્સિટીના ફેલો અને પરિક્ષક, અસહવાદ મેડિકલ સોસાયટીના પ્રમુખ, લંડન ઓપસ્ટ્રેટીકલ સોસાયટીના ફેલો, સુરતના માજી સીવીલ સરજન, હિંદના નામદાર વાર્ધસરોયના માજી ઓનરરી આસીસ્ટન્ટ સરજન અને અમદાવાદના માજી મ્યુસીપલ કાઉન્સીલર તથા સેનીટરી અને મેનેજિંગ કમિટીના ચેરમેન વિગેરે.

શ્રીમાન ડોક્ટર ખા. એચ. નાણાવટીનો જન્મ ઇ. સ. ૧૮૫૮ ના ડીસેમ્બરની છઠી તારીખે સુરતમાં થયો હતો, મેટ્રિક્યુલેશનની પરિક્ષા પાસ કર્યા પછી વિશેષ ઈંગ્લી કેળવણી તેમણે મુંબઈની બાણીતી એલફ્રીસ્ટન કોલેજમાં લીધી હતી, ત્યાર બાદ યુનીવર્સિટીની વૈદ્યક પરિક્ષા પહેલા કલાસમાં સ્કોલરશીપ સાથે પસાર કરી હતી. ત્યાર બાદ તેઓ મુંબઈની વૈદ્યકિય નોકરીમાં જોડાયા હતા. ત્યાં આગળ તેમની બાહોશી અને ઉત્તમ જ્ઞાનના પ્રભાવે તે વખતના સરજન જનરલ સર વીલીયમ મુરનું લક્ષ એમના તરફ ખેંચાયું હતું. અને એમની ત્રણ વરસની ટુંક નોકરી છતાં અમદાવાદ મેડિકલ સ્કૂલમાં સરજરી અને મીડવાઈફરીના શિક્ષકની માનવંત જગ્યા એમને આપવામાં આવી હતી, જે જગ્યા પર તેમણે વીસ વરસ સુધી સ્તુતિપાત્ર કામ કરેલું હતું.

થોડા વખત પછી વિશેષ પ્રવિણતા અને ઈંગ્લી પદવી મેળવવા માટે તથા આંખનાં દરદોનો ખાસ અભ્યાસ કરવા માટે તેઓ વિલાયત ગયા હતા. ત્યાં તેમણે લંડનની પ્રખ્યાત રોયલ ઓફથેલ્મીક હોસ્પિટલ મુરફીલ્ડમાં તથા એડિન્બરો અને પારીસની બાણીતી હોસ્પિટાલોમાં આંખનાં દરદોનો ઈંડા અભ્યાસ કરી એ બાબતની પ્રવિણતા મેળવેલી હતી, તે ઉપરાંત તેમણે એફ. આર. સી. એસ. ની ઘણી ઉચ્ચ ગણુતી ડીગ્રી પણ મેળવેલી હતી. પશ્ચિમ હિંદુસ્તાનમાં એ ડીગ્રી મેળવનાર તેઓ પહેલા ગૃહસ્થ હોવાથી નામદાર લૉર્ડ હેરીસ કે જેઓ તે વખતે મુંબઈના ગવર્નરના હોદ્દા પરથી મુક્ત થઈ તુરતનાજ વિલાયત પાછા ફરેલા હતા. તેમના તરફથી તથા બીજા મોટા અમલદારો તરફથી તેમને ધન્યવાદ આપવામાં આવ્યો હતો. એ ઉપરાંત બાળકો તથા બૈરાંના ખાસ દરદોનો તથા મીડવાઈફરીનો ખાસ અભ્યાસ અને અનુભવ કરવાથી લંડનની ઓપસ્ટ્રેટીકલ સોસાયટીના ફેલો દાખલ એમને ચુંટી કાઢ્યા હતા.

વિલાયતથી પાછા ફર્યા પછી ટુંક મુદતમાં શિકારપુરના સીવીલ સરજન તરીકે તેમને નિમવા સરકારે માગણી કરી હતી, પરંતુ તે માગણી તેમણે સ્વીકારી નહોતી, ત્યાર બાદ ફરીથી ખેડા અને ભરૂચના સીવીલ સરજન તરીકે તેમને નિમવા સરકારે માગણી કરી હતી તે પણ તેમના પર તે વખતે આવી

પહેલા બારે શોકને લીધે, સરકારનો ઉપકાર માની ના પાઠવાની ફરજ પડી હતી. ત્યાર બાદ સરકારે તેમને જુદા જુદા બે વખતે સુરતના સીવીલ સરજન નિમ્ત્રા હતા. ત્યાં પોતાના ધંધાની કુશળતા તથા હોસપીટલની ઉત્તમ વ્યવસ્થા માટે સારી નામના તેમણે મેળવી હતી. ઈ. સ. ૧૯૧૨ સુધી તેઓ સુરતના સીવીલ સરજન હતા ને ઈ. સ. ૧૯૧૩ આખરે તેઓ સરકારી નોકરીથી મુક્ત થયા હતા.

અમદાવાદની મ્યુનીસીપાલિટી તથા સેનીટરી ખાતામાં પણ તેમણે આગેવાની મર્યો લાગ લીધો હતો અને લગભગ પંદર વરસ સુધી તેઓ અમદાવાદની મ્યુનીસીપલ કોર્પોરેશનના એક અગ્રેસર સભાસદ હતા, તેમજ થોડા વખતને માટે સેનીટરી તથા મેનેજીંગ કમિટીના પ્રમુખપદ પર પણ તેઓ હતા. સેન્ટ જોન એમ્બ્યુલન્સ એસોસીએશનના આનરરી સરજન તરીકે પણ ઘણા વરસ સુધી તેમણે કિમ્મતી સેવા બજાવી છે, એટલુંજ નહિ પણ આ શહેરમાં “ ફર્સ્ટ એઈડ ” નું જ્ઞાન ફેલાવવામાં તથા જાહેર ભાષણો આપવામાં પણ તેમણે સારો શ્રમ લીધો હતો. મીલના અંગ્રેજી તથા દેશી અમલદારોને આ પ્રકારનાં ભાષણો આપી તેમણે તૈયાર કર્યા હતા, જે માટે સરકાર તરફથી આભાર દર્શક સરટિફિકેટ આપવામાં આવ્યું હતું અને અમલદારો તરફથી ના. સરકારની મંજૂરીથી એક મોટું સુંદર રૂપાનું વૉજ લેટ આપવામાં આવ્યું હતું. ઈ. સ. ૧૯૧૩ માં તેમને નામદાર સરકાર તરફથી ખાનબહાદુરનો માનવંતો ઇલ્કાબ આપવામાં આવ્યો હતો, વળી તે પછી હિંદના નામદાર વાઈસરોયના આનરરી આસીસ્ટન્ટ સરજનની માનવંત જગ્યાએ પણ તેમને નિમવામાં આવ્યા હતા. આખાં ઇલાકામાંથી ફક્ત એકજ ડોક્ટરને આ માન માટે ચુંટી કાઢવામાં આવે છે. એ જગ્યા ધરાવનાર નામદાર ગવર્નર સાહેબની લેવીમાં “ પ્રાઇવેટ એન્ટ્રી ” નો હક્ક લોગવે છે, તે ઉપરાંત પહેલા વર્ગના સરદારના કેટલાક હક્ક પણ તે ધરાવે છે.

અમદાવાદના સુવિખ્યાત સફૂલ્લ સર નવરોજી વકીલે સ્થાપેલી “ નવરોજી ઓફિસીયલ હોસપીટલ ” ના તેઓ પહેલા ઓફિસીયલ સરજન હતા, જે જગ્યા તેઓ સુરતના સીવીલ સરજન નિમ્યા ત્યાં સુધી તેમણે લોગવી હતી. ખાસ આંખનાં દરદો માટે વિલાયતથી પાસ થઈ આવેલા એ હોસપીટલના ઉપરી તરીકે ફક્ત ડૉ. નાણાવટી એકલાજ થઈ ગયા છે, કારણ કે એમની પછી આવનાર બીજા ડોક્ટરોમાંના કોઈએ વિલાયત જઈ એ બાબતનો અભ્યાસ કર્યો નથી.

ઈ. સ. ૧૯૦૦ માં ગવર્નમેન્ટે તેમને મુંબઈ યુનીવર્સિટીના ફેલો નીમ્યા હતા, ડોક્ટરોમાંથી અમદાવાદ ખાતે આવું માન મેળવનાર તેઓ એકજ છે. તે વખતથી હમણાં સુધી તેઓ એલ. એમ. એન્ડ એસ. તથા એમ. બી. બી. એસ.ની ખરિદામાં સરજરી તથા મીડવાઈફરીના પ્રરિક્ષકનો હોદ્દો લોગવે છે. આ પ્રકારનું માન મેળવનાર ગુજરાત અને કાઠીયાવાડના ડોક્ટરોમાં તેઓ એકલાજ છે.

ડા. નાણાવટીની જીવગીનાં પાછલાં વરસો કેટલીક સાંસારિક આફતોમાં પસાર થયાં છે. ઈ. સ. ૧૯૧૦ માં તેમના બાહોશ અને આશાજનક પુત્ર ૧૯ વરસની કુમળી વયે સ્વર્ગવાસી થયા હતા, અને થોડા વખત પહેલાં એટલે કે ઈ. સ. ૧૯૧૭ના જુન મહિનામાં તેમનાં ધર્મપત્ની બાઈ ધનબાઈ નાં શોકજનક અવસાનથી તેમના હૃદયને ભારે દુઃખ ઉત્પન્ન થયું હતું. પોતાના એકના એક પુત્ર ક્રીશ્ન (બાલ) ની યાદગીરી કાયમ રાખવા માટે ડા. નાણાવટીએ અત્રેની વિક્ટોરીયાગાર્ડનમાં એક સુંદર પુવારો લેખ તથા મરનાર પુત્રની સંગે મરમરની છબી સાથે બંધાવીને સાર્વજનિક ઉપયોગ માટે ઉત્તરવિભાગના કમીશનર મે. બેરો સાહેબના હસ્તે ખુદલો મુકાવી અત્રેની મ્યુનીસીપાલિટીને સુપ્રત કરેલો છે. તેમજ તે શિવાય મુંબઈની ગ્રાન્ટ મેડિકલ કોલેજ (જેમાં ડા. નાણાવટીના પુત્ર વિદ્યાર્થી હતા) તેમાં વાર્ષિક સો રૂપિયાની કિંમતનું ચોપડીઓનું ઇનામ “ ધી ક્રીશ્ન બી. એચ. નાણાવટી મેમોરીઅલ બુકપ્રાઇઝ ” પણ સ્થાપ્યું છે, જે ઇનામ ઈ. સ. ૧૯૧૨ થી એલ. એમ. એન્ડ એસ. તથા એમ. બી. બી. એસની પરિક્ષામાં “ કલીનીકલ મેડિસિન અને કલીનીકલ સરજરીમાં ” પહેલે નંબરે પાસ થનાર વિદ્યાર્થીને દર વરસે વારા ફરતી આપવામાં આવે છે. પોતાનાં બહેસ્તનશીન ધર્મપત્ની બાઈ ધનબાઈની યાદગીરીને માટે પણ કંઈક લોકોપયોગી કાર્ય કરવાની ડોક્ટર નાણાવટીની યોજના છે. ડા. નાણાવટી એક ક્રીમેશન છે અને ઈ. સ. ૧૯૦૨-૩માં તેઓ લોન્ડન સેલમના વર્શીકુલ માસ્ટર પણ હતા, તેમજ ક્રીમેશન બંધુઓની તેમણે કરેલી સેવાના બદલામાં તેમને સોનાનો ચાંદ પણ આપવામાં આવેલ છે.

ડા. નાણાવટી સુરતના માનવંત નાણાવટી કુટુંબના છે, જે કુટુંબના ધણા ગૃહસ્થો સરકારની ઉત્તમ સેવાને માટે પ્રખ્યાત છે. ડા. નાણાવટીના પિતા મી. હોરમસજી વડોદરાના રેસીડન્ટના આસીસ્ટન્ટ હતા, જ્યાં ત્રીસ વરસ નોકરી કર્યા બાદ પેન્શન લૂંટ તેઓ પાલણપુરના ચીફજ્જ તરીકે નિમાયા હતા જે હોદ્દો તેમણે વીસ વરસ સુધી ભોગવેલો હતો. ત્યાંની તેમની નોકરી દરમિયાન તેમણે પાલણપુરના ના. નવાબસાહેબની તથા ત્યાંની પ્રબળી સારી પ્રીતિ સંપાદન કરેલી હતી, ત્યાં આગળ હોરમસજી શેઠનું નામ હતું પણ અતિ વૃદ્ધાવ અને માનથી યાદ કરવામાં આવે છે. ડા. નાણાવટીના મોટાભાઈ મી. દાદાભાઈ કાઠીયાવાડ તથા પંચમહાલના આસીસ્ટન્ટ પોલીટીકલ એજન્ટના હોદ્દાપર હતા અને ત્યાર બાદ છોટાઉદેપુરના એડમીનીસ્ટ્રેટર તરીકે નિમાયા હતા. એમના બીજા મોટાભાઈ ડોક્ટર રસ્તમજી વડોદરામાં લશ્કરી સરજન હતા. એમના કુટુંબના એક ગૃહસ્થ હાલમાં પણ હિંદી સીવીલસર્વિસમાં છે, અને આદિધના ઉપયુટી કમીશનરનો હોદ્દો ભોગવે છે.

શ્રીયુત બાપુરામ કૃષ્ણારામ વૈદ્ય ધર્મીજવાળા.

રા. રા. બાપુરામભાઈ સ તે રાયકવાળ પ્રાક્ષણ છે, એમનો જન્મ સંવત ૧૬૦૫ ના જેઠ વદ ૫ ને મંગળવારના રોજ કુળકથક મુકામે થયેલો હતો. જન્મ સમયે તેમના પિતાની સ્થિતિ નળણી હતી. શ્રીયુત બાપુરામનો જન્મ આવા સંજોગોમાં થયો હતો, જે ઘરમાં જન્મ થયો હતો તે ઘર સાદું ને માટીનું હતું, કાટમાળ જર્જરિત હતો, ભાગ્યાતુટયા છાપરામાંથી દિવસે સૂર્યનાં અને રાત્રે ચંદ્રનાં દર્શન થતાં હતાં, સંસાર વ્યવહારને નિભાવવા જેટલો પણ દ્રવ્ય સંગ્રહ હતો નહિ, પિતાને મન પુત્રજન્મ મંગલકર હતો, પરંતુ આર્થિક સ્થિતિને તો પોષણ કાર્ય બોળરૂપ હતું.

શ્રીયુત બાપુરામે પોતાની દસ વરસની ઉંમર રમતગમતમાંજ વિતાડેલી હતી, તેમને કેળવણી આપવાના સંબંધમાં કંઈ પણ વિચાર કરવામાંજ આવ્યો નહોતો, કારણ કે સાધનની ખામી હતી અને સંસારવ્યવહાર નિભાવવાની ચિંતા આડે તેમના માબાપનું એ તરફ લક્ષજ ખેંચાયું નહોતું.

એમની તેર વરસની ઉંમર થતાં એમના પિતા સ્વર્ગવાસી થયા હતા, અને આપત્તિનું એ પહેલુંજ દર્શન તેમને હતું, પિતાના અવસાનથી એમના હૃદયપર જીદીજ છાપ પડી હતી, સંસારની જવાબદારીઓના પવને એ સમયેજ તેમના હૃદય પર અસર કરી, સ્થિતિ સાધારણ અને રળવા જેટલું ભણ્યા નહિ એ વિચારોએ તેમના હૃદયને જરા વધારે ડહોળાવ્યું.

પંદર વરસની ઉંમરે એટલે કે તેમના પિતાના મૃત્યુ પછી બે વરસે તેમનું લગ્ન કરવામાં આવ્યું અને લગ્ન પછી તુર્તજ તેમનાં માતૃશ્રી સદાબા પંચત્વ પામ્યાં. આપત્તિનું એ બીજું દર્શન.

માતાના દેહવિકલ્પ પછી સઘળું ચાદ્યે અણચાદ્યે વેઠવું પડ્યું. સંસાર નાવના જાતે મુકાની બન્યા અને એ નાવને કુશળબુદ્ધિ તથા દીર્ઘદૃષ્ટિથી આગળ ચલાવ્યું. સંસારના અનેક ખડકો તેમના માર્ગને વિઘ્નકર્તા નિવડવા છતાં બુદ્ધિ ચાતુર્યથી તેનું નિવારણ કર્યું અને એક રંકતમ સ્થિતિમાંથી વૈભવવાળી સ્થિતિ આપ બળે પ્રાપ્ત કરી.

શ્રીયુત બાપુરામને એમના શિવાય બીજા બે ભાઈઓ હતા જેમાં મોટાનું નામ વિષ્ણુરામ અને ન્હાનાનું નામ દયારામ હતું. એમના મોટાભાઈ સંસ્કૃતના અભ્યાસક હતા, અને એમના જ્ઞાનનું ઐજસ છુપું નહિ રહી શકે તેવું હતું. છતાં પણ દ્રવ્ય સંગ્રહમાં તેમની લોભવૃત્તિ વિશેષ હોવાથી તેમણે બાપુરામને કંઈ મદદ કરી નહિ.

ભાઈઓ તરફથી સહાયતા નહિ મળવાથી બાપુરામ અમદાવાદ પોતાની બહેમને ત્યાં આવ્યા, અને ગણપંતરામ રાજનરામ માસ્તર પાસે થોડો શુજરાતી અભ્યાસ કર્યો.

સંવત ૧૯૨૧ માં એટલે કે સોળ વરસની વયે તેઓ વડોદરા પોતાની ફેલ્ડને ત્યાં ગયા અને ત્યાં સંસ્કૃતમાં સારસ્વત વ્યાકરણનો અભ્યાસ કર્યો કથાં વાર્તાઓ તરફ પણ લક્ષ આપ્યું અને ઉપયોગ પુરતું સાધન ચાલુ કર્યું. તે પછી એક વકીલને ત્યાં નોકર રહ્યા અને શુજરાનના સાધનની નિરાંત કરી.

થોડો વખત ત્યાં રહ્યા પછી જન્મભૂમિમાં પાછા આવ્યા, અને ભાઈઓ ભેગું રહેવાનું કર્યું. શ્રીયુત બાપુરામને આ સમયે અઢારમું વર્ષ પૂરું થવા આવ્યું હતું અને પ્રયત્નની દિશા હજી એમને શોધવાની હતી, એ અરસમાં તેમના મોટા પુત્ર જોડાલાલનો જન્મ થયો. મોટાભાઈથી જુદા રહેવાનો નિશ્ચય થતાં તેમને વિચાર જણાવ્યો, અને ભાઈઓની વહેંચણી થઈ. વાંચનાર ! વહેંચણીમાં શું આવ્યું ? જાણવાની ઇચ્છા છે ? બે માણસને પંદર દિવસ ચાલે તેટલું અનાજ, બે જણ રાંધી શકે તેટલાં વાસણો, એક નાની ચોરડી, પહેરવાનું વસ્ત્ર, સંધ્યાદિક્રિયાનાં સાધનોની પોથી અને એકાદ બે પુસ્તકો.

ભાઈઓથી જુદા પડ્યા પછી બાપુરામ આંતરસુખા તાબાના કનીપુર નામના ગામમાં આવ્યા, ત્યાં મહાદેવના મંદિરમાં મુકામ કર્યો અને મહાદેવની પુજના વ્યવસાયનો આરંભ કર્યો, એ ક્રિયા શ્રદ્ધાવાળી છે કે કેમ ? એ કાર્ય કુદરતની કસોટીએ ચઢવાનું બાકી હતું. એમણે મહાદેવની પુજા ચાલુ કરી પણ લોકોને એ વાત રચીકર થઈ નહિ. આરંભ સમયેજ ગામમાંથી ખખર મળી કે તેમણે પુજા બંધ કરી આદ્યું જવું, પરંતુ બાપુરામે એ વાત પર લક્ષ આપ્યું નહિ. ત્રણ દિવસ સુધી ઉંદર પોષણને માટે પણ તેમને અડચણ પડી અને ત્રીજે દિવસે ગામના હવલદારે પુજા બંધ કરી ઉઠી જવા તાકીદ કરી, પરંતુ તેઓ ડગ્યા નહિ. કેટલાક દિવસ પછી ગામના એક પાટીદારે તેમને પોતાને ત્યાં રહેવાની સગવડ કરી આપી. એવામાં એવો બનાવ બન્યો કે એક પાટીદાર જ્ઞાતિનો માણસ શુભ થવાની વાત બહાર પડી. ઘણા પ્રયત્ન કરવા છતાં તેનો પતો લાગ્યો નહિ, રા. બાપુરામે અમુક સ્થળે તપાસ કરતાં મળશે એમ કહેતાં તપાસ થઈ અને વચન સત્ય થયું. આથી લોકોની તેમના પ્રત્યે શ્રદ્ધા ઉત્પન્ન થઈ, અને તેઓ બહેમીઓના વિશ્રામ સ્થાન રૂપ બન્યા. ગામમાં દોરા ધાગા અને બાધા બંધણી વધતી ગઈ, અને સમયને અનુસરીને બાપુરામ ભાઈએ પણ એ વ્યવસાય ધમધોકાર ચલાવ્યો. આવી સ્થિતિમાં પાંચેક વરસ ગાળ્યાં, પરંતુ આવા પ્રયત્નમાં ઉન્નતિ અશક્ય લાગી.

તેમની જન્મભૂમિમાં તેમની પડોશમાં વિશ્વનાથ નામના એક ભદ્ર રહેતા,

તેમના સમાગમથી બાપુરામની અભ્યાસ પ્રત્યે રૂચી થઈ અને શ્રીમદ્ભાગવત, શિવ પુરાણ અધ્યાત્મ રામાયણ, મહાભારત, ભારત સાર આદિ ગ્રંથોનું અધ્યયન કર્યું. તેની સાથે વૈદકના સારા ગ્રંથોનો પણ અભ્યાસ શરૂ કર્યો.

શ્રીયુત બાપુરામના બાઈ વિશ્નુરામે યજ્ઞમામવૃત્તિને માટે ત્રણ ગામ રાખેલાં હતાં તેમાંનું એક ધમીજ બાપુરામને આપવામાં આવ્યું. તેથી તેઓ ધમીજ ગયા. ત્યાં તેમણે પ્રથમ કથાવાર્તાની શરૂઆત કરી, પછી ધીમે ધીમે વૈદકનો પણ આરંભ કર્યો અને વૈદના નામથી ઓળખાવા લાગ્યા, ઠંહેમીઓનું નિવારણ કરવાનું કામ પણ સાથે સાથે ચાલતું કર્યું હતું.

ધમીજમાં તેમના નિવાસ દરમ્યાન તેમનું વૈદકનું કામ સાફ ચાલ્યું અને અર્થ પ્રાપ્તિ તથા પ્રતિષ્ઠાનો પણ સારો લાભ થયો, એટલુંજ નહિ પણ ત્યાં તેમના હસ્તે રામજીમંદિર તથા ગુજરાતી નિશાળ આદિની સ્થાપના થવા સાથે બીજા પણ કેટલાક સુધારા વધારા થયા.

લાંબો વખત સુધી ધમીજ રહ્યા બાદ તેમની ચિત્તવૃત્તિ અમદાવાદ તરફ આકર્ષાઈ, અને ધંધાની ખીલવાણી માટે અમદાવાદ આવી વસવાનો તેમણે વિચાર કર્યો. શરૂઆતમાં તો થોડો વખત અમદાવાદ અને થોડો વખત ધમીજ એ પ્રમાણે આવવું જવું ચાલુ રાખ્યું, પરંતુ તેમ કરવું અનુકૂલ નહિ પડવાથી સ્થાયી અમદાવાદમાંજ રહેવાનો નિશ્ચય કર્યો અને સારંગપુર જીલ્લામાં આવેલ ધાસીરામની પોળમાં લગ્ય મકાનો બંધાવી ત્યાં દવાખાનું ખોલી રહેવાનું નક્કી કર્યું. હાલ પણ તેમનું દવાખાનું તથા નિવાસ ત્યાં આગળજ છે.

અમદાવાદ આવીને રહેવા છતાં તેઓ પોતાનાં બાલ્યાવસ્થાનાં ગામો ધમીજ અને કનીપુર આદિને વિસરી ગયા નથી, પરંતુ સંગે પ્રસંગે તેઓ ત્યાં જઈ આવે છે, અને તેના હિતને માટે કાળજી રાખે છે.

શ્રીયુત બાપુરામે અમદાવાદ આવ્યા પછી પોતાના વૈદકના ધંધામાં સારી નામના મેળવેલી છે, અને તેમની કુશળતાથી તેઓની ગણતરી એક સારા વૈદ તરીકે થાય છે.

શ્રીયુત બાપુરામને સંતતિમાં બે પુત્રો છે, જેમાંના મોટા પુત્ર જેઠાલાલની ઉંમર પચાસ વરસની છે, અને તેઓ સરકારી નોકરીમાં છે, બીજા પુત્ર મણિલાલની ઉંમર ૪૬ વરસની છે, અને તેઓ વૈદકનું કામ કરે છે.

શ્રીયુત બાપુરામ સ્વભાવે તદ્દન સાદા, ધર્માનુરાગી અને દીર્ઘદષ્ટિવાળા બાહોશ ગૃહસ્થ છે, વિદ્યા કેળવણી તરફ તથા ગરીબ માણસો તરફ તેમને સારી લાગણી છે, અને તેથી ધમીજ તથા કનીપુરમાં કેળવણીના પ્રચાર અર્થે તેમણે લાઈબ્રેરીઓ સ્થાપન કરેલી છે, ગરીબ માણસોને પણ તેમણે વખતો વખત ભોંઈતી મદદ આપેલી છે, અને હજી પણ આપ્યે જાય છે, જેને માટે તેમને ધન્યવાદ ઘટે છે.



શ્રીયુત બાપુરામ કૃષ્ણારામ વૈદ્ય ધર્મીજવાળા



શ્રી ચંદ્રલાલ મહેશ્વરી.

શેઠ ચંદુલાલ માધવલાલ.

શ્રીયુત ચંદુલાલભાઈ જ્ઞાતે કડવા પાટીદાર છે, એમનો જન્મ સંવત ૧૬૩૦ ની ભાદરવા વદ ચોથને મંગળવારના રોજ અમદાવાદ શહેરમાં થયો હતો.

અમદાવાદ શહેરમાં બધી જ્ઞાતિઓ કરતાં કડવા પાટીદારની જ્ઞાતિ ઘણીજ વિશાળ છે, જેનાં આશરે દસ હજાર ઘર લેખાય છે, આ જ્ઞાતિના કુટુંબ એકજ દિવસના જમણવારમાં લગભગ પચીસ હજાર રૂપિયાનો ખર્ચ થાય છે.

શ્રીયુત ચંદુલાલભાઈનું કુટુંબ આ જ્ઞાતિમાં કુળવાન અને અગ્રેસર લેખાય છે, એટલુંજ નહિ પણ અસલથી એમનું કુટુંબ જ્ઞાતિના શેઠ તરીકે ઓળખાય છે, હાલમાં ચંદુલાલભાઈ એ જ્ઞાતિના આગેવાન શેઠ છે.

ચંદુલાલભાઈના પૂર્વજોમાં કેટલાક પ્રખ્યાત અને પ્રતાપી પુરૂષો થઈ ગયા છે, તેઓ શિવભાઈ હોવાથી મહાદેવજીનાં દેવાલયો વિગેરે બંધાવવામાં, બ્રહ્મલોજનમાં તથા જમણવારોમાં તેમણે હજારો બલકે લાખો રૂપિયા ખર્ચેલા છે, એમને ત્યાં પાંચ તો આવાં મોટાં ખર્ચના જમણવારો થયેલા છે, તે શિવાય ન્હાના જમણવારો પણ ઘણા થયેલા છે.

એમના વડિલોએ સખાવતનાં ઘણાં બજાવા જેવાં કાર્યો કરેલાં છે, જેમાંનાં કેટલાંકની નોંધ નીચે પ્રમાણે છે. ૧) ડાકોરમાં ડંકનાથ મહાદેવના મંદિરનો જીર્ણોદ્ધાર તેમના વડિલ શેઠ વનમાળીદાસ નારણદાસના વખતમાં થયેલો હતો. ૨) તેજ મંદિરનો ફરીથી જીર્ણોદ્ધાર તથા તેને અંગે એક ધર્મશાળા તેમના વડિલ શેઠ છગુલાલ સોમનાથદાસના વખતમાં થયેલ છે. ૩) ડાકોર પાસે ઠાસરાથી ત્રણેક ગાઉ ઉપર ગળતેશ્વર મહાદેવનું એક મંદિર તેમના વડિલોએ બંધાવેલ છે. ૪) દેહગામથી દસ ગાઉ દૂર ઉતકંઠ મહાદેવનું જીર્ણોદ્ધાર શિવાલય છે, જ્યાં આગળ દર વરસે મોટો મેળો ભરાય છે, અને જે ઉંટડીયા મહાદેવ તરીકે ઓળખાય છે તેની નજીક કેદારેશ્વર મહાદેવનો ઘાટ તેમના વડિલ શેઠ છગુલાલ સોમનાથે બંધાવેલ છે. ૫) તે ઉપરાંત તે દેવળનો જીર્ણોદ્ધાર પણ ઘણી સારી રીતે કરાવેલ છે, એટલુંજ નહિ પણ એ કામમાં હજારો રૂપિયાની રકમ ખર્ચેલી છે. આ જગ્યા બહુજ રમણીય છે, મતલબ કે કુદરતી પાણીથી રાત દિવસ મહાદેવજી પર અભિષેક થાય છે, અને એ પાણી ઘાટ ઉપરની ગૌમુખ દ્વારા નિકળી વહેતી નદીમાં ચાલ્યું જાય છે. ૬) ઉંઝામાં ઉમીયાજી માતાની ધર્મશાળા પાસે મહાદેવજીનું શિવાલય બંધાવેલ છે, તેનો ફરીથી જીર્ણોદ્ધાર પણ તેમનાજ વખતમાં સંવત ૧૯૬૬ માં કરાવવામાં આવ્યો હતો, તે વખત આરસની નવી મૂર્તિઓની સ્થાપના કરવામાં આવેલ હતી. ૭) નરોડામાં નળેશ્વર મહાદેવનો જીર્ણોદ્ધાર પણ તેમણે કરાવેલો હતો. ૮) અમદાવાદમાં હુષેશ્વરનો ઘાટ પણ તેમના વડિલોએ બંધાવેલો છે. ૯) અમદા-

વાઢમાં સાબરમતી નદીને કાંઠે વાડજ ગામ પાસે દુધનાથ મહાદેવ પાછળ તેમના વડિલોએ હજારો રૂપિયા ખર્ચ કરેલ છે, તેમજ એ મહાદેવજીના મંદિરનો ફરીથી જીર્ણોદ્ધાર પણ તેમણે કરાવેલ છે ૧૦) દુધનાથ મહાદેવથી થોડે દૂર એક મોટું શિવાલય સોમશ્વર મહાદેવના નામથી હજારો રૂપિયાનો ખર્ચ કરી શેઠ છોટાલાલ સોમનાથ તથા શેઠ છગુલાલ સોમનાથે સંવત ૧૯૧૫ માં પોતાના પિતાશ્રીની પાછળ તેમના સ્મારક તરીકે બંધાવેલ છે, આ શિવાલયની આસપાસ કોટ ચણી લીધેલ છે અને અંદર મહાત્માઓ મોટે ગુફાઓ બનાવેલી છે. એ જગ્યાના નિભાવ અર્થે નજીકનાં ખેતરો અર્પણ કરેલાં છે, તેમજ અમુક રકમ બાંધી આપેલ છે, જે હજુ પણ તેમના વંશજો તરફથી આપવામાં આવે છે. આ જગ્યાનો લાભ અમદાવાદ શહેરના લોકો પણ સંગે પ્રસંગે લે છે. ૧૧) મોટી હમામ નજીક આવેલ બ્રહ્મનાથ મહાદેવના દેવળનો જીર્ણોદ્ધાર પણ કરાવવામાં આવેલ છે. ૧૨) શાહીબાગ નજીક ગોપેશ્વર મહાદેવનો જીર્ણોદ્ધાર સંવત ૧૯૫૧ ની સાલમાં કરાવવામાં આવેલ છે. ૧૩) તેમજ ભીમનાથ મહાદેવનો ઘાટ સંવત ૧૯૪૮ માં બંધાવેલ છે. આ ઘાટ આ શહેરમાં સર્વથી મોટો ઘાટ છે એ ઘાટ પાછળ તેમણે હજારો રૂપિયાનો ખર્ચ કરેલ છે, અને શહેરના કેટલાક આગેવાન ગૃહસ્થોએ પણ મદદ આપેલ છે. ૧૪) અસારવા નજીક નીલકંઠ મહાદેવના દેવળનો જીર્ણોદ્ધાર સંવત ૧૯૫૧ માં તેમણે પોતાના પૈસાથી તથા અખાડાના બીજા કેટલાક સેવકોની મદદથી કરાવેલ છે. તથા ત્યાંના પ્રખ્યાત મહાંત મોહનગરજી મહારાજની આરસની સમાધિ પણ તેમણે કરાવેલ છે. ૧૫) એજ નીલકંઠના અખાડામાં હનુમાનજીનું દેવળ છે. તેનો જીર્ણોદ્ધાર તથા તેને લગતી ધર્મશાળા વિગેરેનું કામ સંવત ૧૯૬૫ માં કરાવેલ છે. શ્રી નીલકંઠ મહાદેવના અખાડાના સેવકોમાં આ કુટુંબ મુખ્ય છે, અને એ કુટુંબના ગૃહસ્થો તરફથી વૈશાક તથા શ્રાવણ માસમાં ઘણી પુજાઓ થાય છે. ત્યાં આગળ દર વરસે શ્રાવણ માસની અમાસે મોટો મેળો ભરાય છે, અને શહેરના હજારો માણસો તે દિવસે ત્યાં આગળ દર્શનાર્થે આવે છે, તે દિવસે અખાડા તરફથી સવા લાખ બિલ્લીપત્ર મહાદેવજીને ચડાવવામાં આવે છે. ૧૬) ડાકોરમાં તેમના વડિલ શેઠ મોતીલાલ વનમાળીદાસે મુક્તેશ્વર મહાદેવનું દેવળ બંધાવેલ છે અને ત્યાં આગળ એક અક્ષયેત્ર સ્થાપેલ છે, જે હજુ ચાલુ છે. તેમજ ૧૭) એજ ગૃહસ્થે દુધેશ્વર જમનાબાઈની જગ્યામાં પોતાની પુત્રીના સ્મારક તરીકે મલકેશ્વર મહાદેવનું દેવળ બંધાવેલ છે, તે શિવાય ૧૮) ભીમનાથ મહાદેવની જગ્યામાં પોતાના પિતાશ્રીના સ્મારક તરીકે શ્રી વનેશ્વર મહાદેવનું દેવાલય બંધાવેલ છે ૧૯) અસારવા નજીક નીલકંઠ મહાદેવની જગ્યામાં મુક્તેશ્વર મહાદેવનું દેવળ બંધાવેલ છે. તેમજ આ શિવાય નીલકંઠના અખાડાને પુજાઓ તથા અખંડ દીવા ચાલુ રાખવાના ખર્ચ બદલ અમુક રકમ તથા ચીલોડા અને નરોડા-

ની સીમનાં પોતાનાં તમામ ખેતરો અર્પણ કરેલાં છે ૨૦) કાંપની નજીક હાંસોલ ગામની બાગોળે નદી કિનારે શેઠ રણછોડદાસ વનમાળીદાસે રણમુક્તેશ્વર મહાદેવનો જીર્ણોદ્ધાર કરાવેલ છે, એ જગ્યાએ દરવરસે શ્રાવણ સુદ ૧૦ ના રોજ મેળો ભરાય છે તે શિવાય ૨૧) શહેર ચોરાશીમાં પણ હબરો રૂપિયાનો ખર્ચ કરેલ છે.

ઉપર પ્રમાણે સખાવતનાં ઘણાં કાર્યો શેઠ ચંદુલાલભાઈના વડિલોએ કરેલાં છે, તેમના વડિલ શેઠ મોતીલાલ વનમાળીદાસ અમદાવાદમાં ઘણાજ પ્રતિષ્ઠિત અને પ્રખ્યાત સદ્ગૃહસ્થ હતા અને તેઓ લોકમાન્ય હોવા સાથે રાજ માન્ય પણ હતા. અમદાવાદની મ્યુનિસીપાલીટી સરકાર હસ્તક હતી, ત્યારે તેમને સરકાર તરફથી મેમ્બર તરીકે નીમવામાં આવ્યા હતા, અને લગભગ જીવ્યા ત્યાં સુધી તેઓ મેમ્બર તરીકે કાયમ રહ્યા હતા.

આવા પ્રખ્યાત કુટુંબમાં શેઠ છોટાલાલ સોમનાથના વડાપુત્ર માધવલાલ ભાઈને ત્યાં ચંદુલાલભાઈનો જન્મ થયેલો છે; તેમણે ગુજરાતી તથા અંગ્રેજી વિદ્યાનું જ્ઞાન સારી રીતે સંપાદન કરેલ છે. ગર્ભશ્રીમંત હોવાથી તેઓ કંઈ પણ ઉદ્યમ ન કરે તો તેમને કંઈ અડચણ નહોતી, તો પણ યુવાવસ્થામાં તેમણે મીલસ્ટોર સંભાલ્યરનો ઉદ્યમ કરેલો હતો અને લંડન, માંચેસ્ટર, જર્મની તથા અમેરિકા આદિ દૂર દેશના વેપારીઓ સાથે પ્રસંગે પાડી એ ધંધાનું ઉંડું જ્ઞાન મેળવી તેને સારી રીતે ખીલાવ્યો હતો અને પોતાના અનુભવનો લાભ ખીજા અનેક વેપારીઓને આપેલ હતો. ઈ. સ. ૧૯૦૧ થી ૧૯૧૦ સુધી એટલે કે દસ વરસ સુધી તેમણે એ ધંધો કરેલો હતો, અને ત્યાર પછી કેઈ પણ ખાસ પ્રવૃત્તિમાં નહિ રોકાતાં પોતાની જ્ઞાતિની સેવા કરવામાં પોતાનો કેટલોક વખત વ્યતિત કરે છે.

સ્થાનિક મ્યુનિસીપાલીટીના મેમ્બર તરીકે પણ તેઓ એ વખત પ્રજા તરફથી ચુંટાયેલા હતા, અને એ હોવા દરમ્યાન પોતે મ્યુનિસીપાલીટીના ઘણાખરા કામકાજમાં ખરેખર ધ્યાન આપી દરેક ખાતાની સખકમિટીમાં નીમાઈ સારો અનુભવ પ્રાપ્ત કરેલ છે, તેમજ પ્રજાના હિતને માટે પણ સારી કાળજી રાખી સંતોષ આપેલ હતો.

પોતાની જ્ઞાતિના હિતનાં કાર્યોમાં પણ તેઓ સારો ભાગ લે છે, થોડા વખત પર પાટડી ખાતે સ્થપાયેલ “શ્રી કડવા પાટીદાર હિતવર્ધક મહા મંડળ” ના કંડમાં તેમણે તથા તેમના કુટુંબે સારી રકમ આપના ઉપરાંત અમદાવાદ ખાતેથી મોટી રકમ ભરાવી આપી જ્ઞાતિની સેવા બજાવેલી છે અને હજી પણ બજાવ્યે જાય છે.

શ્રીયુત ચંદુલાલ ભાઈ સ્વભાવે શાન્ત, મિલનસાર, હસમુખ, હિતમાયી અને ખરેખરા લાયક સદ્ગૃહસ્થ છે. પરમ ક્યાણ પરમાત્મા તેમને સર્વ ધર્મ શાન્તિમાં રાખવા સાથે દીર્ઘ આયુષ્ય બક્ષીસ કરે અને તેમના હસ્તે લોકહિતનાં અનેક કાર્યો થાય એવી અમારી શુભેચ્છા છે.

શ્રીયુત મોહનલાલ મગનલાલ ઝવેરી.

રા. રા. મોહનલાલભાઈ જ્ઞાતે વીસા એસવાળા આવક વાણીયા છે. એમનો જન્મ સંવત ૧૯૦૬ ના અસાડ વદ ત્રીજના રોજ થયેલ હતો, તેમના પિતાનું નામ મગનલાલભાઈ અને માતાનું નામ દેવકારભાઈ હતું એમના પિતા શરાફની પેઢી રાખવા ઉપરાંત રૂ તથા અપ્રીણનો ધંધો પણ કરતા સંતતિમાં તેમને એક પુત્ર તથા ગંગા બહેન નામે એક પુત્રી છે.

રા. રા. મોહનલાલભાઈએ ગુજરાતી અભ્યાસ પૂર્ણ કરીને અંગ્રેજી અભ્યાસ શરૂ કરેલો હતો, પરંતુ ન્હાનપણથી તેમને આંખનું દરદ હોવાથી તેની દવા કરવા માટે મુંબઈ જવાનું થવાથી અભ્યાસ બંધ કરવો પડ્યો હતો. દવા કરાવીને આવ્યા પછી તેમણે શેઠ દલપતભાઈ ભગુભાઈને ત્યાં એક પ્રોફેસર પાસે ખાનગી રીતે બે વરસ અભ્યાસ કર્યો હતો. પરંતુ તેટલામાં વડોદરાના મહુદારરાવ ગાયકવાડના લગ્નનો પ્રસંગ ઉપસ્થિત થવાથી તેમને ઝવેરાત આપવા માટે ત્યાં જવું પડ્યું હતું. સંવત ૧૯૨૭ માં તેઓ ત્યાં ગયા હતા અને પોતાના પિતાના નામથી રૂ. ૧૧૬૧૦૦૦) નું ઝવેરાત આપ્યું હતું, પણ તેમાંથી તેમને કાંઈ લાભ થયો નહોતો. ત્યાર પછી તેમણે ધિ હટીસીંગ લાઈફ ઈન્સ્યુરન્સ નામની એક કંપની ઉભી કરી હતી પણ તે ખરોખર નહિ ચાલવાથી બંધ કરવી પડી હતી. ત્યાર પછી સંવત ૧૯૨૬ માં વિરમગામમાં દુકાન કરી રૂનો ધંધો શરૂ કર્યો હતો તે પણ ખરોખર ફળદ્રુપ ન થવાથી બંધ કર્યો હતો. ત્યાર બાદ આઠેક વરસે એટલે કે સંવત ૧૯૩૭ માં મુંબઈ જઈ ઝવેરાતની દલાલી તથા આડતનો ધંધો શરૂ કર્યો હતો. ત્યાં આગળ પોતાનો ધંધો સારી રીતે કરવા ઉપરાંત પોતાની કામની “જૈન એસોસી-એશન ઓફ ઈન્ડિયા” નામની સંસ્થાના બોર્ડ ઓફ ડાયરેક્ટર્સ સેક્રેટરી તરીકેનું કામ પણ તેઓ કરતા હતા અને જ્યારે તેમના બોર્ડ સેક્રેટરી મહુમ મી. વીરચંદ ગાંધી વિદાયત ગયા ત્યારે તેઓ એકલા એ સંસ્થાના ઓફિસર સેક્રેટરી નિભાયા હતા, જે કામ તેમણે લગભગ ૧૭ વરસ કર્યું હતું.

સંવત ૧૯૪૦ થી તેમણે પોતાનો ધંધો બહોળા ખીલાઓ હતો અને દેશ પરદેશની અંગ્રેજી પેઢીઓ સાથે કામ કરવું શરૂ કર્યું હતું. એફ. પ્રીથર કંપનીના ઝવેરાતનાં દલાલ તરીકે તેમણે સત્તર વરસ કામ કર્યું હતું તેમજ તે શિવાય ઇંગ્લાંડ, ફ્રાન્સ, અમેરિકા, જાપાન અને સ્વિટ્ઝર્લેન્ડ વિગેરે દેશના અંગ્રેજોની લગભગ ૨૫ થી ૩૦ પેઢી સાથે આડત વિગેરેનું કામ તેમણે કરેલું હતું.

પાલીતાણા અને શ્રાવકના ટંટા વખતે મુંબઈ તરફના ડેપુટેશનમાં સંઘ તરફથી નીમાઈને તેઓ પાલીતાણા ગયા હતા, તે શિવાય મક્ષીજ કેસમાં પાંચ સાત વખત મક્ષી, ઉજ્જન તથા જ્વાલીયર વિગેરેના ડેપુટેશનોમાં પણ તેઓ ગયા હતા, તે શિવાય સમેત શિખરના કેસમાં પણ તેઓ મુંબઈના સંઘ તરફથી ડેપુટેશનમાં ગયા હતા.

આવી રીતે જૈન કોમના હિતની દરેક હિલચાલોમાં સંઘે તેમને પોતાના પ્રતિનિધિ તરીકે પસંદ કર્યા હતા, એ હકીકત તેમની બાહોશી તથા તેમના પ્રત્યે સમસ્ત જ્ઞાતિની ઉત્તમ લાગણી બતાવવાને માટે પુરતી છે.

સંવત ૧૯૫૬ ના ભયંકર દુષ્કાળ વખતે “ ધિ ગુજરાત કંટલ પ્રીઝર-વેશન કંપની લીમીટેડ ” એ નામની સંસ્થા સ્થાપી તેના ઓનરરી સેક્રેટરી તરીકે કામ કર્યું હતું, તેમજ તે અરસામાં પ્રિટન નામના એક સાહેબે આમડા વાસ્તે ઢારની કતલ શરૂ કરેલી, તેમાંથી ઢારને બચાવવા મહાજન તરફથી પૈસા ની મદદ મેળવી આશરે ૧૪૦૦૦) રૂપિયાનું ફંડ એકઠું કર્યું હતું. જે ફંડની મદદ વડે ૩૪૨૩ ઢાર છોડાવવામાં આવ્યાં હતાં.

જાત્રા અને મુસાફરીનો તેમને વિશેષ શોખ હોવાથી નિઝામ હૈદરાબાદની મુસાફરી લગભગ ૧૬ વખત અને કલકત્તા, દિલ્લી, આગ્રા, જેપુર, લખનૌ, બનારસ, જ્વાલીયર, વિગેરે ઇતિહાસ પ્રસિદ્ધ શહેરોની મુસાફરી તેમણે દસથી પંદર વખત કરેલી છે, તે શિવાય સમેતશિખરની યાત્રા તેમણે સાત વખત કરેલી છે, માજિન્ટ હિમાલય, સીમલા, જમુ તથા અમૃતસર આદિની મુસાફરી પણ તેમણે બે ત્રણ વખત કરેલી છે.

આખુના દેરાસરમાં અંગ્રેજો વિગેરે ખુટ સાથે જતા હતા તે બંધ કરાવવાના ડેપુટેશનમાં મુંબઈ તથા અમદાવાદના ગૃહસ્થિ ગયેલા તેમાં તેઓ પણ સામેલ હતા.

જુનાગઢના રહીશ મી. લાભશંકર લક્ષ્મીદાસના જીવહયાના ઉપદેશના કામનો ફેલાવો મુંબઈ શહેરમાં કરવા તથા તે સંબંધી કેટલીક ચોપડીઓ છપાવવાનું તથા તેને માટે ફંડ એકત્ર કરવાનું કામ તેમણે સાત વરસ સુધી કરેલું હતું, ત્યાર પછી તેમનો નિવાસ અમદાવાદમાં થવાથી તે કામ તેમણે એવેરી લલ્લુભાઈ ગુલાચંદને સોંપ્યું હતું. તે ઉપરાંત ડોક્ટર દીનશાજી જીવાજી એદલ બહેરામે સ્થાપેલ “ જીવહયા પ્રબોધક નીતિવર્ધક મંડળ ”ના તથા “ અશક્તાશ્રમ ”ના પણ લાઈફ મેમ્બર થઈને, તેમજ મુંબઈ વિગેરે શહેરોમાં તે સંબંધે ઉપદેશ કરીને તે ખાતાને પૈસા સંબંધી મદદ અપાવી હતી, તે શિવાય કલ્હોલમાં શેઠ ગોરધનદાસ અમુલખના હાથ નિચે ચાલતાં જીવહયા

ખાતાંને ફંડ કરી પૈસા સંબંધી મદદ અપાવી હતી; જેના પ્રતાપે દેવીઓના નામે ચડતા લગભગ ૩૫૦ થી ૪૦૦ પાડા તેમજ સેંકડો બજારોનો ખચાવ થયો હતો, વળી એ વખતે મોટી આડરજ, હાથપરભોયણ, ટીટોડા તથા પીરાના વિગેરે ગામોમાં હિંસા ન કરવા તથા જીવહયાના નિયમો પાળવા બંદોબસ્ત કર્યો હતો જે હજી પળાય છે.

પોતાના ધંધાને અંગે તેમને જ્વાલીયરના સિંધીયા સરકાર, વડોદરાના ગાયકવાડ સરકાર તથા હૈદરાબાદના નીજામ સરકારની તેમજ તે શિવાય ઘણા રાજા મહારાજાઓ તથા નવાબોની રૂબરૂ મુલાકાત થયેલી.

મુંબઈમાં ચાલેલા પ્લેગના વખતમાં તેમણે લોકોને મદદ કરવા માટે આગેવાની ભર્યો ભાગ લીધો હતો. તેમને ઓનરેબલ મી. ન્યુજન્ટ, નવાબ ફયાજ અલીખાન તથા નવાબ કાઝિમ અલીખાન વિગેરેએ સર્ટિફિકેટો આપેલાં છે.

પોતાના ધર્મનો ફેલાવો કરવાના હેતુથી તેમણે પેથડકુમાર નામનું એક પુસ્તક પોતાના ખર્ચે છપાવીને તેની એક હજાર નકલો ગામોગામ ભેટ તરીકે મોકલાવી આપેલ છે, તેમજ હાલમાં પણ પાર્શ્વનાથનાં ૧૦૮ નામનાં તીર્થો તથા બીજાં તીર્થોની પુરાણાં પુસ્તકોમાંથી શોધખોળ કરી એક પુસ્તક તૈયાર કરવા માંડ્યું છે, અને તે થોડા વખતમાં પ્રસિદ્ધ કરવાનો તેમનો ઇરાદો છે.

રા. રા. મોહનલાલભાઈની ઉંમર હાલ લગભગ ૬૮ વરસની છે, અને તેઓ એ ત્રણ વરસથી પોતાના ધંધામાંથી વિવૃત્ત થઈ ભજનપૂજનમાં તથા ધાર્મિક કાર્યોમાં પોતાનો વખત વ્યતિત કરે છે. એમનાં ધર્મપત્ની હાલમાંજ એટલે કે સંવત ૧૯૭૪ ના કારતક વદ ૭ ના રોજ ૬૪ વરસની વયે ગુજરી ગયાં છે.

રા. રા. મોહનલાલભાઈને સંતતિમાં અમૃતલાલ તથા ભોગીલાલ નામના બે પુત્રો છે, જેઓ જવેરાતોનો ધંધો કરે છે અને મુંબઈમાં તેમની દુકાનો છે, ઈશ્વર કૃપાથી એ બન્ને પુત્રોને ત્યાં પણ પુત્ર પુત્રીઓનો પરિવાર છે. તે શિવાય મોહનલાલભાઈને માણેક ખેડેન નામનાં એક પુત્રી છે, જેમણે અંગ્રેજ કેળવણી લીધેલી છે, તેમને અમદાવાદના હાલના નગરશેઠ કસ્તુરભાઈ વેરે પરણાવેલ છે, તેમણે પોતાના ઘણી સાથે ઈંગ્લાંડ, ફ્રાન્સ અને જર્મની આદિ પરદેશની મુસાફરી પણ કરેલ છે.

રા. રા. મોહનલાલભાઈ સ્વભાવે શાન્ત અને ધર્મચુસ્ત સદ્ગૃહસ્થ છે, ઋતિસેવાનાં તથા જીવહયાની હિમાયતનાં ઘણાં કાર્યો તેમણે કરેલાં છે, અને હજી પણ એવાં કાર્યોમાં ક્રિસાહુ પૂર્વક આગેવાની ભર્યો ભાગ લે છે, જેને માટે તેમને મન્યમાલ ઘટે છે.



શ્રીયુત મોહનલાલ મગનલાલ ઝવેરી.



શ્રીયુત વાડીલાલ નથુભાઈ કુસુમગર.

રા. રા. વાડીલાલ નથુભાઈ કુસુમગર.

રા. રા. વાડીલાલભાઈ સાતે દશા પોરવાડ શ્રાવક બૈન છે. એમનો જન્મ સંવત ૧૯૨૨ ના વૈશાક સુદ ૫ ના રોજ થયેલો હતો, એમના પિતાની સ્થિતિ સાધારણ હતી અને તેઓ સેસન્સ કોર્ટમાં નોકરી કરતા હતા.

વાડીલાલભાઈએ સાત વરસની વયે ગુજરાતી અભ્યાસ શરૂ કરેલો હતો અને પાંચમા ધોરણ સુધી અભ્યાસ કર્યા બાદ અંગ્રેજી અભ્યાસને માટે તેઓ મિશન સ્કૂલમાં દાખલ થયેલા હતા, જ્યાં તેમણે મેટ્રિક સુધી અભ્યાસ કરેલો હતો, મેટ્રિકની પરિક્ષા તેમણે ઈ. સ. ૧૮૮૧ માં પસાર કરેલી હતી.

ન્હાનપણથી તેઓ ઘણાજ ચાલાક અને બુદ્ધિશાળી હોવાથી અભ્યાસમાં તેમણે સારી ચપળતા બતાવેલી હતી અને મેટ્રિકની પરિક્ષામાં તેઓ અમદાવાદ શહેરના બધા વિદ્યાર્થીઓમાં પહેલે નંબરે પાસ થયા હતા અને ભાર-ડેલે સ્કોલરશીપ મેળવેલી હતી. ત્યાર પછી વિશેષ અભ્યાસને માટે તેઓ ગુજરાત કોલેજમાં દાખલ થયા હતા, જ્યાં તેમણે બી. એ. સુધી અભ્યાસ કરેલો હતો.

ઈ. સ. ૧૮૮૫ માં કોલેજ છોડીને તેમણે વકીલાતનો અભ્યાસ શરૂ કરેલો હતો અને અત્રેના સુપ્રસિદ્ધ બેરિસ્ટર મી. જીવણલાલ વ્રજરાય દેસાઈ તેમના સ્નેહી હોવાથી ઈ. સ. ૧૮૮૮ માં તેઓ જ્યારે વિલાયત જતા હતા ત્યારે વાડીલાલભાઈ પણ તેમની સાથે જવા તૈયાર થયેલા હતા, પરંતુ માબાપની નાબુશીથી તેમણે એ વિચાર મુલતવી રાખ્યો હતો, હજુ પણ જો બની શકે તો એક વખત વિલાયત જવાની તેમની ખાસ ઇચ્છા છે.

“વકીલાતના અભ્યાસમાં એક વરસ અતિત કર્યા બાદ વાડીલાલભાઈએ ટંકશાળમાં આવેલી અંગ્રેજી નિશાળના માસ્તર તરીકે નોકરી લીધેલી હતી. જે નોકરી તેમણે ઈ. સ. ૧૮૮૬ થી ઈ. સ. ૧૯૦૨ સુધી એટલે કે સોળ વરસ સુધી કરી હતી. શિક્ષક તરીકેની તેમની કારકીર્દિ ઘણી પ્રશંસાપાત્ર હતી, કેમકે એમના હાથ નીચે કેળવાયેલા ઘણા યુવકો અત્યારે સારા હોદ્દાઓ ભોગવે છે.

શિક્ષકની નોકરી દરમિયાન થોડો વખત બચાવીને વાડીલાલભાઈ “હિંદુ-સ્થાન તથા “હતેચ્છુ” આદિ પત્રોમાં વખતો વખત લેખ વિગેરે મોકલાવતા હતા. તેમજ “રાજપત્રિકા” નામના પત્રમાં પણ તેમની મદદ હતી.

અત્રેના સુપ્રસિદ્ધ શહેરી અને સખાવતે બહાદુર સરદાર સર ઘીનુભાઈની સાથે વાડીલાલ ભાઈને ઘણોજ સ્નેહ હતો, અને સ્વ. શેઠ ઘીનુભાઈ પણ તેમના તરફ ઘણીજ સારી લાગણી રાખતા હતા, એટલુંજ નહિ પણ બનતાં સુધી ઘણાં કાર્યોમાં તેમની સલાહ પણ લેતા હતા. વાડીલાલભાઈ પોતાનો કુરસદનો ઘણો ખર્ચ વખત એમના સહવાસમાંજ ગાળતા હતા, કલકત્તા,

ભોર, પંખખ, મસુરી અને છેક કાશ્મીર આદિ રમણીય સ્થાનોની મુસાફરીમાં પણ સર ચીનુભાઈ તેમને પોતાની સાથે રાખતા, તે પરથીજ વાડીલાલભાઈ પ્રત્યેના તેમનો પ્રેમ સ્પષ્ટ જણાઈ આવે છે. એમના જેવા પોતાના એક ખરેખરા શુભેચ્છક અને મુરખી તુલ્ય સ્નેહીના અકાળે થયેલા અવસાનથી વાડીલાલભાઈના હૃદયને ઉંડો આઘાત થયેલો છે, પરંતુ ઈશ્વરની ઈચ્છા આગળ સહુ લાચાર છે.

નોકરી દરમ્યાન વાડીલાલભાઈની વૃત્તિ વ્યાપાર તરફ દોરાવા સાથે સર ચીનુભાઈએ પણ એવીજ સલાહ આપવાથી તેમણે નોકરી દરમ્યાનજ મીલ કોરના ધંધાને લગતી એક પેઢી ખોલી હતી.

સ્વાભાવિક રીતે એવો નિયમ છે કે નોકરીયાત માણસોની વૃત્તિ વ્યાપાર તરફ બહુ દોરાતી નથી, અગર કોઈની વૃત્તિ દોરાય તો તેમાં તેને ફતેહ મળવી પણ મુશ્કેલ પડે છે, પરંતુ વાડીલાલભાઈના સંબંધમાં એથી તફાવત જુદુંજ બન્યું અને થોડાજ વખતમાં વ્યાપારમાં તેમને સારો ફાયદો જણાયો.

આ પ્રમાણે વાડીલાલભાઈને વ્યાપાર અનુકૂળ પડવાથી ઈ. સ. ૧૯૦૨ માં તેમણે શિક્ષક તરીકેની પોતાની નોકરી છોડી દીધી અને ખાસ વ્યાપાર તરફ લક્ષ્ય આપ્યું, ધીમે ધીમે તેમણે પોતાનો વ્યાપાર સારી રીતે વધાર્યો અને મુંબઈમાં પણ પોતાની પેઢીની શાખા ખોલી. કેટલીક યુરોપીયન પેઢીઓની સાથે વ્યાપાર સંબંધે તેમનો સારો વહેવાર છે, અને યુરોપીયનોને પણ તેમનો સારો વિશ્વાસ છે.

વાડીલાલભાઈના જન્મ સમયે તેમની આર્થિક સ્થિતિ સાધારણ હતી. પરંતુ વાડીલાલભાઈએ જાત મહેનતથી સારી સ્થિતિ સંપાદન કરેલી છે. તેની સાથે અત્રેના કેટલાક આગેવાન ગૃહસ્થોની પ્રીતિ મળુ તેમણે મેળવેલી છે, તેઓ અત્રેની કેટલીક મીલોના હાયરેક્ટર છે, એટલુંજ નહિ પણ કેટલીક મીલોના કમીશનમાં પણ તેઓ ભાગ ધરાવે છે.

વાડીલાલભાઈને સંતતિમાં ચમનલાલ તથા માણેકલાલ નામના બે પુત્રો છે, જેઓ બન્ને યુવાન અને કેળવાયેલા છે, પોતાના પિતાશ્રીની દેખરેખ તળે તેઓ પોતાની પેઢીનો વહીવટ સારી રીતે ચલાવે છે.

શ્રીચુત વાડીલાલભાઈ સ્વભાવે શાન્ત, મિલનસાર તથા ઉદાર અને દયાળુ વૃત્તિના એક લાયક ગૃહસ્થ છે, ગુપ્ત સંખાવત્તાનાં ન્હાનાં ન્હાનાં કેટલાંક કાર્યો તેમણે કરેલાં છે, તે સિવાય સાહિત્યના તેઓ શોખીન હોવાથી સાહિત્યને ઉત્તેજન આપવામાં પણ તેઓ સારો ઉત્સાહ ધરાવે છે, અને કાવ્યકલ્પોલ નામનું એક પુસ્તક હાલમાંજ ઉત્તેજન આપીને તેમણે પ્રસિદ્ધ કરાવેલ છે, જેને માટે તેમને ધન્યવાદ ઘટે છે.

સ્વ. શેઠ માણેકલાલ મલીચંદ જેયંદ.

સ્વ. શેઠ માણેકલાલભાઈ જ્ઞાતે દશાશ્રીમાળી વાણીયા હતા, એમનો જન્મ સંવત ૧૮૬૩ ના બાદરવા વદ ૯ ના રોજ થયેલો હતો. પોતાની પાંચ વરસની ઉંમરે તેમણે ગુજરાતી અભ્યાસ શરૂ કરેલો હતો અને છઠ્ઠા ધોરણ સુધી અભ્યાસ કર્યા બાદ ચૌદ વરસની ઉંમરે પોતાના પિતા મલીચંદ જેયંદના નામથી ચાલતી ધોતીજોટાની દુકાનમાં તેઓ જોડાયા હતા. એમને બીજા ચાર બાઈઓ હતા, જે દરેક જુદું જુદું કામ કરતા. લહેરાભાઈ સહુથી મોટા હતા અને તેઓ રજવાડાઓના એજન્ટનું કામ કરતા હતા. શ્રીયુત માણેકલાલભાઈ સંવત ૧૯૩૩ ના ફાગણ સુદ બીજના રોજ ૪૦ વરસની ઉંમરે પોતાની પાછળ આત્મારામ નામના દોઢ વરસની ઉંમરના પુત્રને મુકી સ્વર્ગવાસી થયા હતા. તેમણે પોતાના પિતા મલીચંદ જેયંદના નામથી રૂ. ૩૦૦૦) ગુજરાત કોલેજ માં આપેલા હતા, તેના વ્યાજમાંથી તેમની જ્ઞાતિના વિદ્યાર્થીઓને સ્કોલરશીપ આપવામાં આવે છે.

શ્રીયુત આત્મારામભાઈનો જન્મ સંવત ૧૯૩૧ ના અષાઢ વદ ૧૫ ના રોજ થયેલો હતો, એમની દોઢ વરસની ઉંમરે એમના પિતાનો સ્વર્ગવાસ થવાથી એમનાં માતૃશ્રીએ તથા એમના કાકા લહેરાભાઈએ એમને ઉછેરી મોટા કર્યા હતા પોતાની પાંચ વરસની ઉંમરે તેમણે ગુજરાતી અભ્યાસ શરૂ કર્યો હતો અને ફક્ત ગુજરાતી ચાર ચોપડીનો અભ્યાસ કરીને દસ વરસની નાજુક વયે પોતાની દુકાનના કામમાં જોડાયા હતા.

કેટલાંક કારણોને લઈને સંવત ૧૯૬૪ માં તેઓ જુદા પડ્યા હતા, અને કોટન કમીશનની પોતાની જુદી દુકાન સ્થાપી હતી. થોડાજ વખતમાં પોતાના ધંધાને તેમણે જાત મહેનત તથા બાહોશીથી સારી રીતે ખીલાવ્યો હતો અને ટુંક વખતમાંજ ધાંગધા, વઢવાણ, સુરત, ઉજ્જન, ખામગામ તથા હુબલી આદિ સ્થળોએ પોતાની દુકાનની શાખા સ્થાપી હતી.

શ્રીયુત આત્મારામભાઈને પોતાની કોટન કમીશનની દુકાનમાં સ્વ. શેઠ મનસુખભાઈ બગુભાઈની સારી મદદ હતી અને તેથી તેઓ તેમનો ઉપકાર માનતા હતા અને હજુ પણ માને છે.

શ્રીયુત આત્મારામભાઈએ સંવત ૧૯૭૨ માં અત્રેની મસ્કટી, આરકીટમાં એક કાપડની દુકાન શાન્તિલાલ બાલાભાઈના નામથી ખોલેલી છે, જે દુકાન તથા તેમની કોટન કમીશનની દુકાન તથા તેની ગહાર ગામની શાખાઓ હજુ પણ સારી રીતે ચાલે છે.

રા. રા. આત્મારામભાઈ કુળવાન કુટુંબમાં જન્મેલા છે, અને તેમના જન્મ સમય કરતાં પોતાની આર્થિક સ્થિતિમાં તેમણે બહુ મહેનતથી ઘણો વધારો કરેલો છે, તેઓ સ્વભાવે શાન્ત, મિલનસાર અને પરોપકારી વૃત્તિના છે, સખાવતનાં કેટલાંક કાર્યો તેમણે કરેલાં છે, પરંતુ ગુપ્ત સખાવતના તેઓ હિમાયતી હોવાથી બહારમાં તે પ્રસિદ્ધ કરવાની તેમની ઈચ્છા નથી.

પરમ દયાળુ પરમાત્મા તેમને દીર્ઘ આયુષ્ય બક્ષીસ કરે અને સર્વદા સહ-કુટુંબ સુખશાન્તિમાં રાખે એવી અમારી શુભેચ્છા છે.

શ્રીયુત આત્મારામભાઈને સંતતિમાં બાલાભાઈ, ચમનલાલ, ચંદુલાલ અને શાન્તિલાલ નામના ચાર પુત્રો તથા લીલાવતી નામની એક પુત્રી છે. તેમાં ચંદુલાલ ૧૮ વરસની વયે હાલમાંજ સ્વર્ગવાસી થયેલ છે.

રા. ભાઈ ચંદુલાલનો જન્મ સંવત ૧૯૫૬ ના માહ સુદ એકમના રોજ થયેલો હતો, પાંચ વરસની વયે તેમણે પોતાનો અભ્યાસ શરૂ કર્યો હતો અને ૬ વરસની વયે ગુજરાતી અભ્યાસ પૂર્ણ કરી પ્રોપ્રાઇટરી હાઈસ્કૂલમાં અંગ્રેજી અભ્યાસને માટે દાખલ થયા હતા. જ્યાં તેમણે છઠ્ઠા ધોરણ સુધી અભ્યાસ કર્યો હતો.

રા. ચંદુલાલ અભ્યાસમાં બહુજ ચપલ અને હુશિયાર હતા, તેની સાથે પોતાની સંગાથે અભ્યાસ કરતા ગરીબ વર્ગના વિદ્યાર્થીઓ પ્રત્યે તેઓ સારી માયા રાખતા હતા; એટલુંજ નહિ પણ તેમને ફ્રી તથા પુસ્તકો વિગેરેની બનતી મદદ પણ કરતા હતા.

બી. એ. સુધી અભ્યાસ કરી ભવિષ્યમાં એક ઉત્તમ વ્યાપારી થઈ, પૈસા પેદા કરી વિદ્યાવૃદ્ધિમાં, કેળવણીમાં, સ્કોલરશીપોમાં તથા લાઇબ્રેરી આદિ લોકો-પયોગી કાર્યોમાં મેળવેલ પૈસાનો વ્યય કરવો એવી તેમની ઉત્તમ ભાવના હતી, પરંતુ ઈશ્વરની ગતિ અકળ છે, આવી ઉચ્ચ ભાવનાવાળા એ ઉછરતા બાળકનો સંવત ૧૯૭૪ ના કારતક સુદ ૮ ના રોજ અકાળે અણધાર્યો સ્વર્ગવાસ થયો છે, અને પોતાનાં સ્નેહી સંબંધીઓને પોતાની પાછળ વિલાપ કરતાં મુકી રા. ચંદુલાલ આ ક્ષાની દુનિયા તણ ગયા છે, ઈશ્વર તેના અમર આત્માને સ્વર્ગમાં શાન્તિ આપે એવી અમારી શુભેચ્છા છે.

રા. ચંદુલાલને સાહિત્યનો કંઈક શોખ હતો અને તેથી કેટલાંક પુસ્તકો તેણે ખરીદ કરેલાં હતાં. ભવિષ્યમાં એક લાઇબ્રેરી સ્થાપવાનો તેમનો ખાસ ઈરાદો હતો.

એમની એ અંતિમ ઈચ્છા પૂર્ણ કરવા ખાતર તેમના સ્મારક તરીકે તેમના નામની એક ફ્રી લાઇબ્રેરી સ્થાપવા તેમના પિતા આત્મારામભાઈની ઈચ્છા છે, પરમાત્મા તે શુભેચ્છા પાર પાડે એવી અમારી ભાવના છે.



શેઠ આત્મારામ બાણુકલાલ.



સ્વ શેઠ બાણુકલાલ ભક્ષીચંદ.



સ્વ ભાઈ ચંદુલાલ આત્મારામ.



શેઠ રામચંદ્રભાઈ ગીરધરભાઈ

શેઠ રણછોડલાલ ગીરધરલાલ મણુકીવાળા.

શ્રીયુત રણછોડલાલભાઈ જાતે વીસા મોઢ વાણીયા છે, એમનો જન્મ સંવત ૧૯૧૭ ના શ્રાવણ સુદ એકમના રોજ અમદાવાદ શહેરમાં થયો હતો.

• એમના વડિલોમાં એમના પિતામહ બેચરભાઈ નથુશા એક પ્રખ્યાત પુરૂષ થઈ ગયા છે, જેઓ બેચર મણુકીના નામથી અમદાવાદ શહેરમાં હજુ પણ સુપ્રસિદ્ધ છે, તેમણે જાત મહેનતથી પુષ્કળ પૈસો પેદા કરેલો હતો અને ધાર્મિક કાર્યોમાં પૈસાનો વ્યય પણ કરેલો હતો. અમદાવાદનું નીલકંઠ મહાદેવનું સુપ્રસિદ્ધ દેવળ, તથા કાશીમાં પોતાના નામથી બેચરેશ્વર મહાદેવનું દેવળ અને વડોદરા પાસેના છાણી ગામમાં એક ધર્મશાળા વિગરે ઘણાં ધરમાદા કાર્યો કરેલાં છે.

રણછોડલાલભાઈના પિતા પોતાની પાછળ ન્હાની વયના બે પુત્રો મુકીને સ્વર્ગવાસી થયેલા હતા, અને તેથી તેમની તમામ મિલકત તથા દેશાવરની પેઢીઓનો વહિવટ તેમનાં માતૃશ્રીએ ઘણી બાહોશીથી ચલાવેલો હતો.

રણછોડલાલભાઈએ ગુજરાતી અભ્યાસ પુરો કરીને અગીયારેક વરસ ની ઉંમરે અંગ્રેજી અભ્યાસ શરૂ કરેલો હતો, પરંતુ બે વરસ અભ્યાસ કર્યા બાદ તેમનાં માતૃશ્રીની સાથે જગન્નાથજીની યાત્રાએ જવાનું થવાથી અભ્યાસ અધુરો મુકવો પડ્યો હતો. ચાર મહિને જાત્રાથી આવ્યા પછી અભ્યાસ કરવો રૂચ્યો નહિ અને તેથી છ સાત મહિના ઘર આગળ ગાળ્યા. બાદ સોબતની અસરથી ઉર્દુ ભાષા શિખવાનો શોખ લાગ્યો અને તેથી મુનશી પાસે તેનો અભ્યાસ શરૂ કર્યો, ધીમે ધીમે ફારસી ભાષા પણ શિખવા માંડી. એકાદ વરસ એ પ્રમાણે વ્યતિત કર્યા બાદ પોળના બીજા વિદ્યાર્થીઓને જેઠ અંગ્રેજી ભણવાંતરફ લક્ષ દોરાયું અને તેથી ફરીથી અંગ્રેજી શાળામાં દાખલ થયા. સંસ્કૃતનો થોડો અભ્યાસ પણ શાસ્ત્રી પાસે ખાનગી રીતે કરેલો હતો. અંગ્રેજીમાં મેટ્રિક સુધી અભ્યાસ કર્યા બાદ ધંધા તરફ વૃત્તિ દોરાયાર્થી અભ્યાસ અંધ કર્યો.

પ્રથમ તેમનો વિચાર હાલની માફક બાગીદારોની એક કંપની ઉભી કરવાનો હતો, પરંતુ તેનું જ્ઞાન નહિ હોવાથી એ વિચાર બંધ રાખ્યો અને ખેતી તરફ લક્ષ દોરાયું. ખેતી માટે જમીન જેઠએ તે પોતાના વડિલોના વખતની પુષ્કળ હતી, પરંતુ તે દૂર હોવાથી નજીક ગોમતીપુર આગળ જમીન ખરીદી ખેતીનું કામ આરંભ્યું અને જુદી જુદી જાતનાં વાવેતરનો અનુભવ લીધો, પણ તે ધંધો લાભકારક નહિ જણાવા સાથે તેમાં પડતી અજબડાથી કંટાળી તે ધંધો ખોટ ખમી બંધ કર્યો.

ત્યાર બાદ ફરીથી માતૃશ્રી સાથે હિમાલય, બ્રહ્મકેદારેશ્વર આદિ પવિત્ર સ્થળોની યાત્રાએ જવાનું થયું, ત્યાંથી પાછા ફર્યા બાદ થોડા વખતે દક્ષિણની યાત્રા શરૂ કરી અને છેક રામેશ્વરની યાત્રા કરી મલબાર ગયા, ત્યાંથી આવ્યા

બાદ કાઠીયાવાડની મુસાફરીએ નિકળ્યા અને તમામ શહેરો એક દ્વારકાની યાત્રા કરી. આવી રીતે ચારે દિશાની મુસાફરી તથા યાત્રા પૂર્ણ કરી. ચેર આવી “ હિંદુસ્તાનનાં ચારે ધામની યાત્રા ” નામનું પુસ્તક બહાર પાડ્યું.

આપાર રાજનગરનો વહીવટ એમનાં માતૃશ્રીની સમંતિથી એમના મોટા ભાઈ ચલાવતા હતા જેથી નવરાસના વખતમાં જુદા જુદા હુજરો શિખવાંની વૃત્તિ થવાથી રખર સ્ટામ્પ, ઇલેક્ટ્રોટાઈપીંગ, ફોટોગ્રાફી, પ્લાસ્ટર ઓફ પેરીસનું મોલ્ડીંગ તથા સોની અને સુતારનું કામ વિગેરે કેટલાક હુજરોનો અનુભવ કર્યો અને પછી “ યાંત્રિક ચિત્ર શિક્ષક ” નામનું એક પુસ્તક તથા ધાતુ પર સોના આંદીનો ઢાળ ચડાવવાના હુજરનું એક પુસ્તક પ્રસિદ્ધ કર્યું, તેમજ ફોટોગ્રાફી શિખવા ઇચ્છતા માણસોને તે મફત શિખવવાની બહેરાત છપાવી. જે આધારે કેટલાક ઉમેદવારો હાજર થયા તેમને પોતાના ખર્ચે ફોટોગ્રાફીનું કામ શિખવ્યું. એમાંના કેટલાક માણસો હાલ એજ ધંધો કરે છે અને સારી રીતે પોતાનું ગુજરાન ચલાવે છે. ત્યારબાદ પુસ્તકોનાં વાંચનનો શોખ વધવાથી ગુજરાત વર્નાક્યુલર સોસાઈટીના લાઈફ મેમ્બર થયા તેમજ ગામની બીજી લાઈબ્રેરીઓના મેમ્બર તરીકે પણ નામ નોંધાવ્યું. સંવત ૧૯૪૫માં જુદો ધંધો કરવાની વૃત્તિ થવાથી વડિલ ભાઈની સમંતિથી અમદાવાદમાં પોતાના નામની શરાણી પેદી ખોલી તેનો વહીવટ શરૂ કર્યો, ત્યારબાદ વિજયપ્રવર્તક નામનાં એક છાપખાનાની પણ સ્થાપના કરી, તે પછી ઘોલેરામાં એક જીર્નીંગ કંપની ચાલુ કરી. થોડા વખત પછી ભાગીદારો સાથે અણખનાવ થવાથી તેની એજન્સી મુકી દીધી. થોડા વખત પછી અમદાવાદમાં “ ધિ રાજનગર સ્પીનીંગ વીવીંગ એન્ડ મેન્યુફેક્ચરીંગ કંપની ” નામની એક મીલ પોતાની એજન્સી નીચે ચાલુ કરી. જેનો વહીવટ સારી રીતે ચાલવાથી બે વરસ બાદ “ રાજનગર જીર્નીંગ એન્ડ મેન્યુફેક્ચરીંગ ” ખામની એક બીજી કંપની ઉભી કરી જીનનું કારખાનું ચાલુ કર્યું ને ત્યાર પછી એક વરસે એજ કંપનીના અંગે સુતર કાંતવાનું એક કારખાનું પણ ચાલુ કર્યું. આવી રીતે ત્રણ કારખાનાનો વહીવટ પોતાની બંતે કરવા માંડ્યો. તે દરમિયાન પણ મુસાફરીનો શોખ થવાથી વારંવાર હિંદુસ્તાનનાં ન્હાનાં મોટાં સ્થળોની મુલાકાત લઈ છેક કાશ્મીર સુધીનો પ્રવાસ કર્યો, તેમજ માથેરાન તથા આખુ આદિ શિતળ પહાડોની હવાનો અનુભવ પણ લીધો અને “ આખુનો પ્રવાસ ” એ નામનું ત્રીજું પુસ્તક પ્રસિદ્ધ કર્યું. ત્યારબાદ ૧૯૫૬ નો ભયંકર દુકાળ પડવાથી વેપાર રાજનગરને કેટલીક હાની પહોંચી, એજ અરસામાં તેમનાં પત્ની પણ સ્વર્ગવાસી થયા તેમજ ભાગીદારો સાથે પણ અણખનાવ થવાથી પ્રથમ સ્થાપેલી મીલના એજન્ટ તરીકેનું રાજીનામું આપી છુટા થયા.

પોતાના શરાણીના ધંધાને અંગે તાલુકદારોમાં લેવડદેવડનું કામ વિશેષ કરીને હાવાથી કેટલોક ગરાસ સંપાદન કરેલો છે, જે હજી પણ તેમના કબજામાં છે. ઉત્સાહસ્થા નિવૃત્તિમાં ગાળવાના ઇરાદાથી મીલનો ચાલુ ધંધો પણ બંધ

કરવાની તેમની ઇચ્છા થઈ અને તેથી કોઈને નુકશાન ન થાય તેવી અણૂત્રા કરી ભાગીદારોની સંમતિથી કારખાનું વેચી પોતે છુટા થયા.

આ રીતે કંપનીના ધંધાનો સમાપ્તિ થયા બાદ શરાફી ધંધા અસલથી ચાલુ હતો તે તેમજ ગામ ગરાસની આવક ઉપજ વસુલ કરવાનું સરળ કામ બાકી રહ્યું, તે કામ પણ વડિલ ભાઈના પુત્રોએ સંભાળી લેવાથી નિવૃત્તિ પ્રાપ્ત થઈ, તેથી વખતનો લાભ લઈને “ નામ તેનો નાશ તથા કાળચક્રની ગતિ ” નામનું ચોથું પુસ્તક પ્રસિદ્ધ કર્યું.

આ પ્રમાણે બે વરસ નિવૃત્તિમાં ગાળ્યા બાદ તદ્દન નવરા નહિ બેસી રહેવાના ઇરાદાથી માણેકચોકમાં શરાફી પેઢી ખોલી, જે હજી ચાલે છે.

રા. રા. રણછોડલાલભાઈએ સખાવતનાં કેટલાંક બહુવા જેવાં કાર્યો કર્યાં છે, અને એ રસ્તે તેમણે લગભગ પચાસ હજાર રૂપિયા ખર્ચેલા છે, એમનાં સખાવતનાં કાર્યોની નોંધ નીચે પ્રમાણે છે.

૧) ગોમતીપુર આગળ એક ધર્મશાળા, પાણીની વાવ તથા શામસુતેશ્વર મહાદેવનું એક દેવળ વિગેરે બંધાવવામાં રૂ. ૧૬૦૦૦) ખર્ચેલા છે, તે શિવામ રૂ. ૧૦૦૦) ઉપરના કામની મરામત માટે અનામત મુકેલા છે. ૨) રખીઆલ ની સીમમાં રૂ. ૨૫૦૦) ના ખર્ચે પાણીની એક વાવ બંધાવેલ છે. ૩) કુધેશ્વરમાં માતુશ્રીનો ચાદગીરી તરીકે શામતીર્થ મુક્તિસદન નામનું સ્મશાનગૃહ રૂ. ૧૧૦૦૦) ના ખર્ચે બંધાવેલ છે. ૪) આણુની બજારમાં શ્રી પરમાનંદેશ્વર મહાદેવનું દેવળ રૂ. ૬૦૦૦) ના ખર્ચે બંધાવેલ છે. ૫) આણુ ઉપર ગોમુખ જતાં રસ્તામાં હનુમાનજીનું દેવળ તથા હનુમાનાશ્રમ રૂ. ૧૦૦૦) ના ખર્ચે સ્થાપેલ છે. ૬) રામચંદ્રજીના મંગળાભોગના ખર્ચ માટે રૂ. ૧૦૦૦) મુકેલ છે. ૭) ગુજરાત કલબમાં રૂ. ૧૨૫૦) ના ખર્ચે પોતાના નામનો એક હોલ બંધાવ્યો છે. ૮) અંબાજીના રસ્તે રૂ. ૫૦૦) ખર્ચી જળાશય બંધાવ્યું છે. ૯) ઇલ્લાહમાં રૂ. ૫૦૦) ના ખર્ચે હનુમાનજીનું દહેરું બંધાવ્યું છે. ૧૦) જંસકા ગામમાં પાણીનું એક જળાશય રૂ. ૬૦૦) ખર્ચીને બંધાવ્યું છે. ૧૧) નડિયાદ હિંદુ અનાથાશ્રમમાં પોતાના નામની એક ઓરડી રૂ. ૨૫૧) ના ખર્ચે બંધાવી છે. ૧૨) છાણીમાં પોતાના પિતામહે બંધાવેલ ધર્મશાળા તથા મંદિર ના જીર્ણોદ્ધાર પાછળ રૂ. ૨૦૦૦) ખર્ચેલા છે. ૧૩) કાશીમાં ગીરધરેશ્વર મહાદેવનું દેવળ રૂ. ૧૦૦૦) ખર્ચી બંધાવ્યું છે. ૧૪) ધંધુકાના ખોડાં ટોરને મદદ દાખલ રૂ. ૩૦૦) નું એક ખેતર આપેલ છે. ૧૫) નાંદેજમાં મહાદેવનાં દેવળ તથા ધર્મશાળાના જીર્ણોદ્ધાર પાછળ રૂ. ૫૦૦) ખર્ચેલા છે. ૧૬) ગુજરાત વર્નાક્યુલર સોસાયટીમાં તારા જ્ઞેન સમારક ફંડ તરીકે રૂ. ૧૦૦૦) ના બે શેર આપેલા છે. ૧૭) ગુંદીની પોળમાં રૂ. ૫૦૦) ના ખર્ચે પશ્ચીમ આશ્રમ બંધાવેલ છે તથા ૧૭) રૂ. ૩૫૦) તેના નિભાવ અર્થે આપેલા છે. ૧૮) રૂ. ૫૦૦) જુદી જુદી લાઇબ્રેરીઓને મદદ તરીકે આપ્યા છે. ૨૦) વેશ્યસભામાં રૂ. ૧૨૫) પ્રથમ આપ્યા છે અને હજી દરવરસે ૩૦) થી ૪૦) રૂ. આપવામાં આવે છે. ઉપરનાં સર્વ કાર્યોને માટે શ્રીયુત રણછોડલાલભાઈને ધન્યવાદ ઘટે છે.

શેઠ યુનીલાલ જમનાદાસ.

શ્રીયુત યુનીલાલભાઈ જ્ઞાતે દશાદીસાવાળ વાણીયા છે, એમનો જન્મ સંવત ૧૬૦૩ ના મહા સુદ પાંચમ (વસંતપંચમી) ના રોજ અમદાવાદ શહેર માં દોસીવાડાની પોળમાં થયેલો હતો. એમના વડિલો જ્ઞાતિમાં ઉચ્ચ પદ ધરાવતા હતા.

યુનીલાલભાઈએ પોતાની પાંચ વરસની ઉમરે એટલે કે સંવત ૧૬૦૮ માં અભ્યાસ શરૂ કર્યો હતો અને એ વખતે સારી ગણાતી તુલનારામ મહેતાજીની નિશાળમાં દાખલ થયા હતા, ત્યાં તેમણે સાદું પણ સંગીન શિક્ષણ મેળવેલું હતું. અભ્યાસમાં તેમણે સારી ચપળતા બતાવી હતી અને ગણિતના વિષયમાં તેઓ એકા હતા.

પોતાનો અભ્યાસ પૂર્ણ કર્યા બાદ તેઓ પોતાના વડિલ માણેકચંદ ગોરધનદાસના નામથી ચાલતી પોતાની પેઢીમાં જોડાયા હતા. એ પેઢીની મૂળ સ્થાપના સંવત ૧૮૭૫ માં હરિવલ્લભદાસ માણેકચંદના નામથી થયેલી હતી. એ વખતનો વ્યાપાર મુંબઈથી પગ રસ્તે જથ્થાબંધ સોનું ચાંદી લાવવાનો, શરાફી નો તથા આડતનો હતો, સંવત ૧૮૯૧ માં એ પેઢીએ પ્રાણજીવનદાસ દામોદરદાસના નામથી વિલાયતી સુતરની ખીજી દુકાન ખોલી હતી. સંવત ૧૯૦૪ થી એ પેઢીના બન્ને બાગીદારો જુદા પડ્યા, તે વખત યુનીલાલ શેઠના વડિલે માણેકલાલ ગોરધનદાસના નામની જુદી જુદી પેઢી શરૂ કરી અને ધંધોદાર ધંધો ચલાવવા માંડ્યા. સંવત ૧૯૧૨ માં પેઢીના મૂળ સ્થાપક શેઠ માણેકચંદ તથા તેમના કાકા પ્રાણજીવનદાસ ગુજરી જવાથી દુકાનનું નામ યુનીલાલ બુલાખીદાસનું રાખ્યું.

શ્રીયુત યુનીલાલભાઈ સંવત ૧૯૧૬ માં દુકાનમાં જોડાયા પછી દેશ-વરમાં ઘણી આડતો ખાંધી. સંવત ૧૯૨૧ માં ધોલેરાના ગોવિંદજી ઝવેર તરફથી ઓસ્કોટન તથા વિટલ સાહેબની સાથે ચેકો તથા વરાધોની આપલે મુંબઈ ખેંકમાં કંટ્રાક્ટથી આપતા હતા, વ્યવહારમાં બાહોશ હોવાથી ઘણા શ્રીમંતો, રાજ્યાધિકારીઓ તથા રાજવંશીઓ સાથે એમને પ્રીતિ થઈ. સંવત ૧૯૨૨ માં તેમણે પ્રથમ લખતર સ્ટેટને ધીરધાર શરૂ કરી ત્યાર બાદ રાજવંશીઓ સાથે તેમણે એટલો બધો સંબંધ વધારી દીધો કે સંવત ૧૯૩૦ માં સાયલા, ૧૯૪૧ માં પાલીતાણા, ૧૯૪૨ માં વઢવાણ, ૧૯૪૩ માં ગાંધી તથા સાણંદ, ૧૯૪૫ માં ધરમપુર, ૧૯૪૭ માં ધ્રાંગધ્રા તથા પોરબંદર, ૧૯૪૬ માં

જસદણ, જેતપુર, ખીરસરા, અને ગૌરીહડ, ૧૯૫૩ માં બનાવ્યા અને કટોસણ વિગેરે ઘણે ઠેકાણે ખાતાં શરૂ કર્યા, અને કેટલાંક રાજ્યોના એજન્ટ નિમાયા, પરંતુ સંવત ૧૯૫૬ પછી કાઠીયાવાડના પોલીટીકલ એજન્ટે રાજવંશીઓના સંબંધમાં બાપનું દોષ દિકરાએ દેવું નહિ, એવો કાયદો કરવાથી ચુનીલાલ શેઠે તે કામમાંથી ધીમે ધીમે લક્ષ ઓછું કરી પોતાની પેઢીની ઉન્નતિ થાય એવી બાબતો તરફ લક્ષ આપવા માંડ્યું.

સંવત ૧૯૬૩ માં તેમણે ઝવેરાતનો ધંધો શરૂ કર્યો, અને ૧૯૬૬ માં ગોરધનદાસ કેશવલાલના નામથી મુંબઈમાં દુકાન ખોલી ચીન, જાપાન વિગેરે ઠેકાણેથી રેશમ મગાવવું શરૂ કર્યું અને મદ્રાસ ઇલાકામાં પોતાના માલનો પગ પેસારો શરૂ કર્યો. ૧૯૬૯ માં એ દુકાનની શાખા તેમણે અત્રે પણ સ્થાપી. વળી તેજ વરસમાં તેમણે તમામ જાતનાં ખીયાં પીલી શકાય એવી એક મીલ “ હિંદુસ્થાન ઓઇલ મીલ્સ ” ના નામથી પોતાની એજન્સી નીચે ચાલુ કરી. આ મીલનું સાંચા કામ ઓટોમેટિક (બધું કામ યંત્રથી જ થાય) હોવાથી મુંબઈના હાલના લોકપ્રિય ગવર્નર નામદાર લોર્ડ વીર્લોગડને પણ પોતાના પ્રવાસ દરમ્યાન મીલની મુલાકાત લીધી હતી, જેવી મુલાકાત મીલોના સંબંધ માં પહેલ વહેલી હતી.

શ્રીચુત ચુનીલાલભાઈનું કેટલીક મીલોમાં કમીશન હોવા ઉપરાંત કેટલીક મીલોમાં તેઓ સાફ હિત પણ ધરાવે છે. સંવત ૧૯૭૨ માં તેમણે મુંબઈની પોતાની દુકાનનું નામ ફેરવી જીનું માણેકચંદ ગોરંધનદાસનું નામ રાખેલ છે.

વ્યવહારિક કાર્યો કુશળતા પૂર્વક કરવા ઉપરાંત ચુનીલાલભાઈ પરમાર્થિક કાર્યોમાં પણ સાફ લક્ષ રાખે છે અને સંભાવતનાં કેટલાંક જાણવા જેવાં કાર્યો તેમણે કરેલાં છે. સંવત ૧૯૩૮ માં તેમણે શહેર ચોરાસી કરેલી હતી અને સંવત ૧૯૪૭ માં સતચંડી કરી હતી. શ્રી રણછોડરાયજીના તેઓ પરમ ભક્ત હોવાથી વખતોવખત ડાકોરની યાત્રાએ જાય છે, અને મંદિરમાં સારી મદદ આપે છે, કેળવણી તથા વિદ્યાનો પ્રત્યે પણ તેમને સારી લાગણી છે અને પોતાની જ્ઞાતિના કેળવણીના ક્ષેત્રમાં સારી રકમ આપવા ઉપરાંત કેટલાક વિદ્યાર્થીઓને શુભ મદદ પણ કરે છે. અન્નદાન તથા જીર્ણોદ્ધાર પ્રત્યે પણ તેમને સારી લાગણી છે. ૧૯૫૬ ના ભયંકર દુષ્કાળ વખતે પુઅરહાઉસ, તથા કેટલેકેમ્પ તથા ગાયોની સેવા કરવા ઉપરાંત પોતાને મુકામે દરરોજ એક મણ ખીચડી રંધાવી જરીઓને ભોજન કરાવતા હતા, તથા પાંજરાપોળ અને ખોડાં ઢારને પણ મદદ કરી હતી. ડાકોરની ગૌશાળા બંધાવવામાં, કેટલાંક મંદિરોના જીર્ણોદ્ધાર માં તથા કેટલાક કુવા બંધાવવામાં પણ તેમણે સારી મદદ કરી છે, યાત્રાનો પણ તેમનો સારો શોખ છે અને તેથી ઉત્તર હિંદુસ્થાનની યાત્રા ત્રણ ચાર વખત

કરેલી છે, તે શિવાય ગયે વરસે રામેશ્વરની યાત્રાએ તેઓ ગયા હતા અને ત્યાં ગુજરાતના લોકોને ધર્મશાળાની અડચણ જોઈ રૂ. ૩૦૦૦) ની જમીન ખરીદી તેજ વખતે ધર્મશાળા અંધાવવી શરૂ કરી દીધી હતી અને રૂ. ૧૦૦૦૦) ના ખર્ચે તે તૈયાર કરાવી ગયા પોષ માસમાં તેનું વાસ્તુ કરી ખુલ્લી મુકેલી છે. વળી હાલમાં ડાકોરમાં પણ એક ધર્મશાળા અંધાવવા રૂ. ૨૫૦૦) ખર્ચી જમીન લીધી છે, અને ત્યાં પણ એક સારી રકમ ખર્ચી ધર્મશાળા અંધાવવાની ગોઠવણ થઈ ચુકી છે, ઉપરનાં સર્વ કાર્યોને માટે તેમને ધન્યવાદ ઘટે છે.

સંતતિમાં તેમને પાંચ પુત્રો તથા બે પુત્રીઓ છે, એમના મોટા પુત્ર વાડીલાલભાઈ એક ફેળવાયેલા અને બાહોશ યુવક છે, સાહિત્યના તેઓ શોખીન છે, અને કેટલાંક માસિકોમાં પોતાના લેખ પણ મોકલાવે છે,

શ્રીયુત ચુનીલાલભાઈ સ્વભાવે શાન્ત, મિલનસાર અને દયાળુ વૃત્તિના છે, એમની લાયકાતથી કેટલાક ગૃહસ્થોએ તેમને પોતાની મિલકતના ટ્રસ્ટી નિમ્ના છે, અત્રેની જાહેર પ્રજામાં તથા ગૃહસ્થોમાં તેમજ કાઠીયાવાડના રજવાડાંઓમાં તથા સરકારમાં તેઓ સાદું માન ધરાવે છે, પરમાત્મા તેમને હિં આમુખ્ય બક્ષીસ કરે એવી અમારી શુભેચ્છા છે.





શેઠ યુનીસાલ જમનાદાસ.

ભાણેકચંદ ગોરધનદાસવાળા.



રા. રા. છોટાલાલ ગીરધરલાલ મહેતા.

રા. રા. છોટાલાલ ગીરધરલાલ મહેતા.

હાંતાના માણ દીવાન અને કાઠીયાવાડના માણ થાણુદાર.

રા. રા. છોટાલાલભાઈ જાતે વડનગરા નાગર છે, એમનો જન્મ સંવત ૧૬૦૬ ના વૈશાક સુદ ૪ ના રોજ કાઠીયાવાડના પાટનગર રાજકોટ શહેરમાં થયેલો હતો, એમના પિતા રા. બા. ગીરધરલાલ ઉલટરામ એ વખતે રાજકોટમાં રહેતા હતા, અને તેઓ એજન્સીમાં એકાઉન્ટન્ટના હોદ્દા પર હતા.

રા. રા. છોટાલાલભાઈએ પાંચ વરસની ઉંમરે પોતાનો ગુજરાતી અભ્યાસ પોતાના પિતાએ સ્થાપેલ શાળામાં શરૂ કરેલો હતો, અને ગુજરાતી અભ્યાસ પૂર્ણ કર્યા બાદ અંગ્રેજી મેટ્રિક સુધી અભ્યાસ કરીને ૧૮ વરસની ઉંમરે કાઠીયાવાડ એજન્સીમાં રૂ. ૫૫) ના પગારથી એકાઉન્ટન્ટની નોકરીમાં દાખલ થયા હતા. અને એકાઉન્ટન્ટના હોદ્દાથી વધીને છેક ફર્સ્ટ ક્લાસ થાણુદારના દરજ્જા સુધી પહોંચ્યા હતા. થાણુદાર તરીકે જે જે સ્થળે તેમની નિમણૂક થતી તે સ્થળે વસ્તીને તેઓ ખનતો સંતોષ આપતા; એટલુંજ નહિ પણ તેમના એ હોદ્દા દરમ્યાન તેમની બાહોશીથી હુંટારા તથા બહારવટીયાઓનો ત્રાસ ઓછો થતો હતો. ૧૮૭૬ માં જ્યારે ચુંવાળમાં બહારવટીયાનો બહુ ત્રાસ હતો તે વખતે તેમની નિમણૂક દસાડા થાણુદાર તરીકે થયેલી હતી અને તેમના ત્યાં ગયા બાદ એ ઉપદ્રવ શાન્ત થઈ ગયો હતો, તેમજ ચોટીલાના થાણુદાર તરીકે ની તેમની નોકરી દરમ્યાન એકલમદલ નામના બહારવટીયાનો ત્રાસ પણ ઓછો થઈ ગયો હતો, તેજ પ્રમાણે વઢવાણના થાણુદાર તરીકેની નિમણૂક દરમ્યાન મોરસંઘવાણીનો ત્રાસ કમી થયો હતો.

પોતાની નોકરી દરમ્યાન અનેક યુરોપીયન અમલદારો, રાજા રજવાડાઓ તથા સહવાસમાં આવતા અન્ય સદ્ગુહસ્થોનો પ્રેમ તેમણે સંપાદન કરેલો હતો. સંવત ૧૬૫૬ ના ભયંકર દુષ્કાળ વખતે વસ્તીને ખનતી મદદ આપવા તેમણે સારો યત્ન કરેલો હતો, અને તેમની ઉત્તમ વ્યવસ્થાથી હિંદના વૉઈસરોય લોર્ડ કર્ઝન જેઓ એ અરસામાં કાઠીયાવાડના પ્રવાસે નિકળ્યા હતા, તેમણે ખુશી થઈ સારો અભિપ્રાય આપ્યો હતો. લોપાળનાં બેગમને જ્યારે ગાદી આપવામાં આવી ત્યારે હિંદના વૉઈસરોય લોર્ડ મેયોના અન્ડર સેક્રેટરી તરીકેનું કામ તેમણે કર્યું હતું.

ઉપર પ્રમાણે ઘણાં લાંબા વખત સુધી કાઠીયાવાડમાં સરકારની નોકરી કર્યા બાદ ઈ. સ. ૧૯૦૫ માં વૃદ્ધાવસ્થાને લીધે પેન્શન લઈ તેઓ નિવૃત્ત

થયા હતા, પરંતુ ત્યાર બાદ પણ તેઓ ઢાંતાના દીવાન તરીકે નિમાયા હતા, અને ત્યાંના મહુમ રાણાશ્રીની હેયાતી સુધી દીવાનગીરી કર્યા બાદ એ નોકરીથી તેઓ મુક્ત થયા હતા, ત્યારથી તેઓ અમદાવાદમાં રહે છે.

ઢાંતાના દીવાનપદ દરમ્યાન અંબાજી તારંગાની રેલ્વે લાઇન નખાવવામાં તેમણે બનતી મદદ કરી સારી અનુકૂળતા કરી આપેલી હતી.

રા. રા. છોટાલાલભાઈ સામાજિક પ્રવૃત્તિઓમાં બહુ આગળ પડતો ભાગ લેતા નથી, પરંતુ તે તરફનું જે કાર્ય તેમણે કર્યું છે, તે પહેલ પહેલું કરનાર તેઓ છે, ગુજરાત કાઠીયાવાડના વડનગરા નાગરો અરસપરસ કન્યાની આપ લે નહોતા કરતા, તે પ્રતિબંધને તોડનાર અને કાઠીયાવાડના વડનગરા નાગરો સાથે કન્યાની લેવડદેવડ કરી ભવિષ્યને માટે એ રસ્તો ખુલ્લો કરનાર આ ગૃહસ્થ પહેલા છે.

ભક્તિભાવ, તથા સંત સાધુઓનો સમાગમ છોટાલાલભાઈને બચપણથી બહુજ પ્રિય હતો, અને તે કાયમને માટે વૃદ્ધિગત થયેલ છે, અને તેથી તેઓ અનેક સંતસાધુઓના સમાગમમાં આવેલા છે.

સખાવતનાં કેટલાંક કાર્યો તેમણે કરેલાં છે, જેમાં ચોટીલા અને બાબરામાં એક એક શિવાલય, અને કુંડ તથા ઝરીયા મહાદેવનો જીર્ણોદ્ધાર મુખ્ય છે. વળી કેટલાંક પવિત્ર સ્થળોની યાત્રાઓ પણ તેમણે કરેલી છે.

રા. રા. છોટાલાલભાઈને બીજા ત્રણ ભાઈઓ હતા, જેમાંના મોટા માધવ-લાલભાઈ તથા સહુથી નહાનાં અમરતલાલભાઈ સ્વર્ગવાસી થયેલા છે, તેમનાથી ન્હાના ફક્ત એકજ ભાઈ રા. બા. દુલેરાયભાઈ જેઓ અત્રેના આનરરી ફર્સ્ટ ક્લાસ માજિસ્ટ્રેટ છે, તેઓ હૈયાત છે.

સંતતિમાં તેમને બે પુત્રો હૈયાત છે, જેમાં મોટા પુત્ર રસિકલાલભાઈ એ બાહોશ અને કેળવાયેલાં ગૃહસ્થ છે, અંગ્રેજી ભાષાનું ઉચ્ચ જ્ઞાન ધરાવવા ઉપરાંત કેટલાક હુન્નરોમાં તેઓ ઘણી સારી પ્રવિણતા ધરાવે છે, તે ઉપરાંત વૈદ્યકની એલ. એમ. એન્ડ એસ. ની ડીગ્રી તેમણે મેળવેલી છે, અને અમદાવાદમાં પોતાનું ખાનગી દવાખાનું-હોમીયોપથીક-ચલાવે છે. યુરોપની મુસાફરી તેમણે કરેલી છે, અને ફ્રેંચ ભાષાનું સારું જ્ઞાન તેઓ ધરાવે છે. અને તેથી અત્રેની એક હાઈસ્કૂલમાં ફ્રેંચ શિક્ષક તરીકેનું કામ પણ તેઓ કરે છે. ન્હાના પુત્ર વસંતગય કાઠીયાવાડ એજન્સીમાં નોકર છે.

રા. રા. છોટાલાલભાઈ તદ્દન સાદા અને મિલનસાર ગૃહસ્થ છે, કાઠીયાવાડના કેટલાક રાજવંશીઓ સાથે તેઓ ઘણાજ સારો સંબંધ ધરાવે છે.

રા. બા. દુલેરાય ગીરધરલાલ મહેતા.

શ્રીયુત દુલેરાયભાઈ જ્ઞાતે વડનગરા નાગર છે, એમનો જન્મ તા. ૧૪ એપ્રિલ ૧૮૫૭ ના રોજ રાજકોટ મુકામે થયેલો હતો. એમના પિતા શ્રીયુત ગીરધરલાલ ઉલટરામ કાઠીયાવાડ એજન્સીમાં નામદાર સરકારની નોકરીમાં હતાં. તેમણે લગભગ ૩૪ વરસ જેટલી લાંબી મુદત સુધી સરકારની નોકરી કરી અધિકારીઓનો, રજવાડાઓનો તથા સહવાસમાં આવતા અન્ય ગૃહસ્થોનો સારો પ્રેમ સંપાદન કરેલો હતો, તેમની નોકરીની કદર કરીને નામદાર સરકારે તેમને રા. બા. નો માનવતો ઇત્કાળ આપેલો હતો.

શ્રીયુત દુલેરાયભાઈએ પોતાનો ગુજરાતી અભ્યાસ તથા થોડો અંગ્રેજી અભ્યાસ રાજકોટમાં કરેલો હતો, પરંતુ તેમના વડિલનું અમદાવાદ આગમન થવાથી બાકી રહેલો અંગ્રેજી અભ્યાસ તેમણે અમદાવાદની હાઈસ્કૂલમાં પૂરો કરેલો હતો. અને ઈ. સ. ૧૮૭૪ માં તેમણે મેટ્રિકની પરિક્ષા પસાર કરેલી હતી, ત્યાર બાદ કેટલીક અડચણોને લીધે તેમની ઇચ્છા હોવા છતાં તેમનાથી આગળ અભ્યાસ થઈ શક્યો નહોતો. અને તેથી તેઓ ઈ. સ. ૧૮૭૫ માં રૂ. ૫૦) ના પગારથી પહેલ વહેલા વડોદરા રેસીડેન્સીની નોકરીમાં ફાળે થયેલા હતા. ત્યાં આગળ લગભગ દસ વરસ નોકરી કર્યા બાદ સને ૧૮૮૫ માં પાલણપુર એજન્સીના હેડ ક્લાર્કની જગ્યાએ તેમની નિમણૂક થઈ હતી અને પાંચ વરસ જેટલી ટુંક મુદતમાં તેમની લાયકાત અને હુશિયારીથી ઈ. સ. ૧૮૯૦ માં તેઓ પોલીટીકલ એજન્ટના પર્સનલ આસીસ્ટન્ટ નિમાયા હતા. ઈ. સ. ૧૮૯૩ માં તેઓ મહિકાંઠા એજન્સીમાં નેટિવ આસીસ્ટન્ટના હોદ્દા પર નિમાયા હતા. જે જગ્યા પર તેમણે સને ૧૮૯૬ સુધી એટલે કે છ વરસ સુધી બળીજ બાહોશીથી નોકરી કરી ઉપરી અધિકારીઓની પ્રીતિ સંપાદન કરેલી હતી. ત્યાર બાદ તેમની નિમણૂક રેવાકાંઠાના ડીસ્ટ્રીક્ટ ડેપુટી આસી. પોલીટીકલ એજન્ટ તરીકે થયેલી હતી, અને ઈ. સ. ૧૯૦૪ માં તેજ એજન્સીના હકૂતરદારના માનવંત અને જોખમ ભરેલા હોદ્દા પર તેઓ નિમાયા હતા, ત્યાંથી ઈ. સ. ૧૯૦૭ માં તેઓ મહિકાંઠાના હજુર ડેપુટી આસીસ્ટન્ટ પોલીટીકલ એજન્ટ તરીકે નિમાયા હતા, જે જગ્યા તેમણે ઈ. સ. ૧૯૧૨ સુધી ભોગવી હતી.

આ પ્રમાણે એકંદર શ્રીયુત દુલેરાયભાઈએ નામદાર બ્રિટીશ સરકારની વડોદરા, પાલણપુર, રેવાકાંઠા તથા મહિકાંઠા એજન્સીમાં લગભગ ૩૭ વરસ જેટલી લાંબી મુદત સુધી બહુજ બાહોશી તથા કુશળતા પૂર્વક નોકરી બજાવી ઈ. સ. ૧૯૧૨ ના ફેબ્રુઆરીમાં પેન્શન લઈ તેઓ રીટાયર થયેલા છે, અને અમદાવાદ આવી રહેલા છે. સરકારી નોકરીથી મુક્ત થઈ અમદાવાદમાં આવીને રહ્યા પછી પણ આંનરરી ફર્સ્ટ ક્લાસ માલસ્ટ્રેટ તરીકે કામ કરી નામદાર સરકારની તેઓ બનતી સેવા બબલે છે.

તેમની સેવા તથા કાર્ય કુશળતાથી પ્રસન્ન થઈ નામદાર બ્રિટીશ સરકારે

તેમને ઈ. સ. ૧૯૧૭ ની શરૂઆતમાં રાવબહાદુરનો માનવંતો ઇલ્કાબ અર્પણ કરી તેમની લાયકાતની કદર કરેલી છે. તેમને રાવબહાદુરનો ઇલ્કાબ મળ્યો તે વખતે જ્ઞાતિ તરફથી પણ તેમને નીચે પ્રમાણે માનપત્ર આપવામાં આવેલું હતું.

રાંમાન પત્રિકા.

રાવબહાદુર દુલેરાય ગીરધરલાલ.

સન્માનનિય બંધુ.

આપે જુદી જુદી એજન્સીઓમાં ડેપ્યુટી આસીસ્ટન્ટ પોલીટીકલ એજન્ટ તરીકે રાજ તેમજ પ્રજાની પ્રીતિ સંપાદન કરી ઘણીજ બાહોશી, ખંત અને કાર્યદક્ષતાથી રાજસેવા કરી હતી, તેની યોગ્ય કદર કરી નામદાર સરકારેનવા વર્ષમાં આપને રાવબહાદુરની પદવી બક્ષી, તેને માટે અમે આપના બંધુઓ આપને અભિનાંદન આપવાનો આ પ્રસંગ લઈએ છીએ. હાલમાં આપ આ રાજનગરમાં ઓનરરી ફર્સ્ટ ક્લાસ માજીસ્ટ્રેટ તરીકે પોતાનું કર્તવ્ય નિષ્પક્ષપાત રીતે બજાવી રહ્યા છો એ સર્વને વિદિત છે.

આપ અગો નાગર બંધુઓ પ્રત્યે નિરંતર સહાનુભૂતિ અને મહેરબાની રાખો છો, તેમજ કોઈ પણ કામમાં યોગ્ય સલાહ આપવા આપ સર્વદા ઉત્સુક રહો છો, તે આપના ગુણોની અમારા મન ઉપર ઘણી સારી છાપ પડેલી છે; એટલુંજ નહિ પણ થોડા વખતપર આપે એ. દાંતાના રાણા સાહેબ તરફ આપની લાગવગ વાપરી અત્યાર સુધી શ્રી અંબાજી માતાએ જનારા નાગર સંઘના ચાત્રાણુના થાળ ઉપર જે મોટો ફર લેવાતો હતો તે બંધ કરાવ્યો છે, તે માટે સમસ્ત નાગરી ન્યાત આપનો આભાર માને છે. અમે આશા રાખીએ છીએ કે આ આપના ગુણોની વૃદ્ધિ આપણા સમસ્ત સમુદાયના કલ્યાણ રૂપે પરિણામ પામશે.

છેવટ પરમ દયાળુ પ્રભુ પાસે અમે પ્રાર્થના કરીએ છીએ કે તે આપને દીર્ઘાયુ સુખ અને સંપત્તિ આપે અને આ કરતાં પણ અધિક માનવંતી પદવીઓ મેળવવા ને અને સમસ્ત સમુદાયનું કલ્યાણ કરવાને વધારે પ્રસંગો આપને મળતા રહો.

અમદાવાદ તા. ૨૪-૧૧-૧૯૧૭. (જ્ઞાતિના પાંચ ગૃહસ્થોની સહી.)

શ્રીમાન દુલેરાયભાઈને માધવલાલભાઈ, છોટાલાલભાઈ તથા અમૃતલાલ ભાઈ નામના બીજા ત્રણ ભાઈઓ હતા પણ તેમાંથી માત્ર છોટાલાલભાઈજ હયાત છે. તે ત્રણે ભાઈઓ સરકારી નોકરીમાં હતા. સંતતિમાં તેમને બે પુત્રો તથા ત્રણ પુત્રીઓ છે. તેમના જેટ પુત્રનું નામ બાબુલચંદ્ર છે અને તેમની ઉંમર હાલ એકવીસ વરસની છે તેઓ મહીકાંઠા એજન્સીમાં સરકારી નોકરીમાં છે. તેમનાં મોટાં પુત્રીનું નામ કુસુમાવતી જ્ઞેન છે, તેઓએ અંગ્રેજી જ્ઞાન સંપાદન કરેલું છે. અને તેઓ સુશિક્ષિત છે, તેમની બીજી બે પુત્રીઓનાં નામ કુલવંતી તથા કુંદન જ્ઞેન છે.

શ્રીયુત દુલેરાયભાઈ સ્વભાવે શાન્ત, મળતાવડા, નિરાભિમાની અને બાહ્ય ગૃહસ્થ છે, પરમાત્મા તેમને સર્વદા સુખશાન્તિમાં રાખે એવી અમારી શુભેચ્છા છે.



રા. બા. દુલેરાય ગીરધરલાલ મહેતા.
ઑનરરી માલસ્ટ્રેટ.



૧૧. રા. હળીલદાસ કરસનદાસ.

રા. રા. છબીલદાસ કરસનદાસ સાંકળીયા.

રા. રા. છબીલદાસભાઈ જ્ઞાતે દશા પૌરવાડ વાણીયા છે, એમનો જન્મ સંવત ૧૯૨૨ ના જેઠ વદ અમાસના રોજ સુરતમાં થયેલો હતો, જન્મ સમયે તેમના વડિલોની સ્થિતિ ગરીબ હતી.

રા. રા. છબીલદાસભાઈએ પોતાનો ગુજરાતી તથા અંગ્રેજી અભ્યાસ સુરત માંજ કરેલો હતો, અંગ્રેજી મેટ્રિક સુધી અભ્યાસ કર્યા બાદ ગરીબ સ્થિતિને લીધે તેમનાથી આગળ અભ્યાસ થઈ શક્યો નહોતો. તેમણે પોતાનો અભ્યાસ પૂરો કર્યા પછી રા. રા. મોતીલાલ જીવણલાલ નામના તેમના એક શુભેચ્છક તેમને પોતાની સાથે મુંબઈ તેડી ગયા હતા, અને શેઠ લક્ષ્મીદાસ ખીમજીની મીલમાં દસ રૂપિયાના પગારની નોકરી તેમને અપાવેલી હતી. ત્યાં થોડો વખત નોકરી કર્યા પછી ઈન્ડિયન મેન્યુફેક્ચરીંગ કંપનીમાં તેઓ નોકર રહેલા હતા, ત્યાર પછી મોરારજી ગોકળદાસની મીલમાં અને તે પછી ગ્રીવઝ કોર્ટનની મીલમાં તેઓ નોકર રહેલા હતા.

આ બધી નોકરી દરમ્યાન મીલનાં સાંચા સંબંધી તથા બીજી બાબતો સંબંધી સાફ જ્ઞાન તેમણે મેળવેલું હતું, અને ગ્રીવઝ કોર્ટન કંપનીની નોકરી દરમ્યાન તો તેઓ એજ કંપનીની હાવર્ડજીલો તથા એમ્પ્રેસ મીલોના એકઝામીનર પણ નિભાયા હતા.

થોડાં વરસ તેઓ આ પ્રમાણે મુંબઈમાં રહ્યા, તેવામાં તેમની તબિયત નરમ થવાથી તેઓ પોતાના પિતા પાસે અમદાવાદ આવ્યા, એમના પિતા એ વખતે અમદાવાદમાં વૈદકનો ધંધો કરતા હતા.

અમદાવાદ આવ્યા પછી થોડાજ વખતમાં શેઠ માધવલાલ રણછોડલાલ ની મીલમાં નવું શાળખાતું ખુલ્લું હોવાથી ત્યાં તેઓ નોકર રહ્યા, અને પાંચ છ માસ ત્યાં નોકરી કર્યા પછી શેઠ ત્રીકમલાલ જમનાદાસ તથા શેઠ હરિવલ્લભ મુળચંદની “ ત્રીકમલાલ હરિલાલ ” મીલ (જે હાલ માણેકલાલ હરિલાલ મીલના નામથી ચાલે છે) જે તે વખતે નવી બંધાતી હતી તેમાં તેઓ નોકર રહ્યા. ત્રણ વરસ પછી શેઠ ત્રીકમલાલ જમનાદાસે એ મીલમાંથી પોતાનો ભાગ કાઢી નાખ્યો અને પોતાની બુદ્ધિ નવી મીલ ચાલુ કરી, તેમાં તેમણે છબીલદાસભાઈને બોલાવવાથી ત્યાં તેઓ મેનેજર તરીકે નોકર રહ્યા. એ મીલ શરૂઆતમાં ૫૦૪૦ સ્પીન્ડલ અને ૧૫૦ લુમથી શરૂ થયેલી હતી, તેમાં છબીલદાસભાઈના મેનેજરપણા દરમ્યાન ધીમે ધીમે ઘણો સુધારો વધારો થયો,

અને બે વરસ જેટલી દુકં મુદતમાં ૧૨૦૦૦ રૂપીન્ડલ અને ૩૧૬ હુમથયેલી હતી, થોડા વખત પછી શેઠ ત્રીકમલાલ જમનાદાસ યુજરી ગયા અને તેમના પુત્રો ન્હાના હોવાથી લગભગ તેર ચૌદ વરસ સુધી રા. રા. છબીલદાસભાઈએ મીલ ચલાવેલી હતી. શેઠ ત્રીકમલાલ જમનાદાસના બે પુત્રો પૈકી શેઠ હીરાલાલે ઈ. સ. ૧૯૦૪-૫ માં પોતાની ચાલુ મીલની બાબુમાંજ બીજી નવી મીલ ઉભી કરી અને તેમના બીજા પુત્ર શેઠ લાલભાઈએ પોતાની જુદી મીલ ઉભી કરી. એ મીલોમાં પણ છબીલદાસભાઈએ સારો સુધારો વધારો કરેલો હતો.

ઈ. સ. ૧૯૧૦ માં છબીલદાસભાઈએ મીલની નોકરી છોડી દીધી અને પોતાના મારકાનું વિભાગતી કાપડ જેવું કે લાંગડલોથ અને ઝીણું તથા બડાં ધોતીયાં તથા જર્મનીથી ગરમ શાલો વિગેરે મગાવી તેનો વેપાર શરૂ કર્યો હતો. ઈ. સ. ૧૯૧૨ માં તેઓ પાછા ધિ ન્યુ એડવર્ડ મીલની નોકરીમાં જોડાયા, ત્યાં બે વરસ નોકરી કર્યા બાદ રાજનામું આપી છૂટા થયા અને વળી પાછો કાપડનો ઉદ્યોગ શરૂ કર્યો, પરંતુ ઈ. સ. ૧૯૧૬ માં સ્વ. રા. બા. રણુ-છોડલાલ છોટાલાલની શાહાપુરની ધિ અમદાવાદ સ્પીનિંગ એન્ડ વીર્વીંગ કંપની લીમીટેડ એ નામની મીલના મેનેજરની જગ્યા બાદી પડવાથી તેઓ તે જગ્યાએ નોકર રહ્યા, જે નોકરી તેઓ હજી પણ કરે છે, ત્યાં નોકર રહ્યા પછી એ મીલના હિતને માટે તેમણે સારો પ્રયત્ન કરેલો છે, અને તેમની એ કાળજી લક્ષમાં લઇને એ મીલનાં માલિક શ્રીમતી સુલોચના જ્ઞેન ચીનુભાઈએ વખતો વખત તેમને ધનિામ વિગેરે આંપીને તથા પગારમાં પણ વધારો કરીને તેમની સારી કદર કરેલી છે, જે ખાતે તેમને ધન્યવાદ ઘટે છે.

રા. રા. છબીલદાસભાઈ દસ રૂપિયાના પગારદારની ગરીબ સ્થિતિમાંથી પોતાના બુદ્ધિબળે આગળ વધેલા છે, અને હાલ લગભગ ૬૦૦ રૂપિયાનો પગાર તેમને મળે છે, તેઓ મીલ-ઉદ્યોગ તથા કાપડની બનાવટની બાબતમાં સારો અનુભવ ધરાવે છે.

આવા આપબળે આગળ વધેલા એક બાહોશ ગૃહસ્થને પરમાત્મા દીર્ઘ આયુષ્ય બક્ષીસ કરે અને ભવિષ્યમાં હજી પણ તેમની વિશેષ ઉન્નતિ થાય એવી અમારી શુભેચ્છા છે.

રા. રા. સાકરલાલ ગૌરીશંકર વ્યાસ.

રા. રા. સાકરલાલભાઈ જ્ઞાતે ખેડવા બાજુ આશ્ચર્ય છે, એમનો જન્મ સંવત ૧૯૧૫ ના શ્રાવણ વદ ૧ ના રોજ અમદાવાદ શહેરમાં થયો હતો.

સાત વરસની ઉંમરે તેમણે પોતાનો ગુજરાતી અભ્યાસ શરૂ કર્યો હતો, અને જરૂર જોગું જ્ઞાન મેળવેલું હતું. અભ્યાસમાં તેમણે સારી ચપળતા બતાવી હતી અને તેથી શિક્ષકોએ તેમને સારાં સર્ટિફિકેટ આપેલ હતાં. ઈ. સ. ૧૯૭૬ માં એટલે કે લગભગ પોતાની અઠાર વરસની વયે તેમણે બીજા વર્ગનું પબ્લીક સર્વિસ સર્ટિફિકેટ મેળવેલું હતું.

તે પછી તુર્તજ તેઓ શાહપુરની મિશન સ્કૂલમાં માસ્તર તરીકે નોકર રહેલા હતા, એ નોકરી દરમ્યાન તેમણે “શાહપુર પુસ્તકશાળા” તથા “શાહપુર હિતેચ્છુ સભા” શ્રીયુત ગોપાળરાવ હરિ દેશમુખના આશ્રય નીચે સ્થાપી હતી, તે શિવાય શાહપુરમાં એકે સરકારી નિશાળ નહિ હોવાથી તેવી એક નિશાળ ખોલવા તેમણે તજવીજ કરી હતી, અને રા. બ. રણછોડલાલ ભાઈના પ્રયત્નથી એક નિશાળ તથા એક કન્યાશાળાની સ્થાપના થયેલી હતી, જેમાં કન્યાશાળાનું ખર્ચ પુરું ન પડવાથી તે બંધ થઈ હતી અને નિશાળ હાલ ચાલે છે. એ “શાહપુર હિતેચ્છુ સભા”ની સ્થાપના થયા પછી થોડા વખતે શ્રીયુત ગોપાળરાવ દેશમુખની અમદાવાદમાંથી બદલી થઈ અને તેમની જગ્યાએ એ સભાના ઓનરરી સેક્રેટરી તરીકે શ્રીમાન સ્વ. રા. બ. રણછોડલાલભાઈ નીમાયા, એજ સાકરલાલભાઈના ભાગ્યોદયની પ્રથમ નિશાની.

રા. રા. સાકરલાલભાઈ એ સભાના કામકાજને અંગે રા. બ. રણછોડલાલભાઈના સમાગમમાં વિશેષ આવવા લાગ્યા, અને એ બાહોશ પુરૂષે સાકરલાલભાઈની ચપળતા તુર્તજ પિછાણી લીધી અને તેમને પોતાને ત્યાં પાંચ રૂપિયાના માસિક પગારથી મીલના ટાઇમકીપર તરીકે નોકરી આપી, ત્યાર પછી થોડા વખતે તેમની હુશિયારી જોઈ રૂા. ૧૫) ના પગારની કેશીયરની જોખમભરી જગ્યા આપી, ત્યાર પછી થોડા વખતે પોતાના મુખ્ય મુનીમના મદદગાર નીમ્યા. થોડા વખત પછી એ મુનીમની આંખે ઈલા આવવાથી તેમને મુક્ત કરી સાકરલાલભાઈને પોતાના મુખ્ય મુનીમની જગ્યા આપી.

ભાગ્યદેવીની કૃપાએ અને લેણા દેવીના પ્રતાપે સાકરલાલભાઈ સ્વ. રા. બા. રણછોડલાલભાઈને વધારેને વધારે પ્રિય થતા ગયા અને તેથી તેઓ પશુ ઉત્સાહપૂર્વક કામ કરવા લાગ્યા.

પોતાની છંદગીનો ધણો ખરો ભાઈ સાકરલાલભાઈએ સ્વ. રા. બા. ના કુટુંબની નોકરી કરવામાં જ ગાળેલો છે, અને સ્વ. રા. બા. રણછોડલાલભાઈ,

૨૧. શેઠ માધવલાલભાઈ તથા સ્વ. સરદાર સર ચીનુભાઈ એવી રીતે ત્રણ પેઢી સુધી એ કુટુંબની નોકરી તેમણે કરેલી છે.

પોતાની નોકરી દરમ્યાન સાકરલાલભાઈ પોતાના ત્રણ શેઠને પ્રિય હતા, અને તેમનાં કાર્યો કરવામાં સારી ચપલતા બતાવી હતી, એમના મહલિકાનો એમના પ્રત્યેનો શુભ ભાવ તેમણે વખતો વખત આપેલાં ઇનામ અકરામણી તથા આપેલાં સર્ટિફિકેટોથી બહુ શકાય છે.

નોકરી દરમ્યાન સાકરલાલભાઈએ સ્વ. રા. બા. નાં કુટુંબનાં કેટલાંક મહત્વના કાર્યો કરેલાં છે, જેમાંના બે કાર્યો ખાસ નોંધ લેવા જેવાં છે. ૧) સ્વ. રા. બ. રણછોડલાલભાઈને ઓગણીસ નામનું એક ગામ અપાવવામાં તેમણે સારી મહેનત કરેલી હતી, જેના બદલામાં સ્વ. રાવ બહાદુરે પણ તેમને સાડે ઇનામ આપેલું હતું, ૨) સર ચીનુભાઈના બંગલામાંથી અંબાજી માતાની એક સોનાની સાડા આઠ હજાર રૂપિયાની કિંમતની મૂર્તિ ચોરાયેલી તેનો ચોર પકડવામાં સાકરલાલભાઈએ ઘણીજ પ્રશંસાપાત્ર મદદ કરેલી હતી, તેમની એ બાહોશીના બદલામાં શેઠ તરફથી તેમને શાબાશી અને ઇનામ મળવા ઉપરાંત સરકાર તરફથી પણ અત્રેના પોલીસ સુપ્રીન્ટેન્ડન્ટ મી. આર. પી. લેમ્બર્ટ મારફત અત્રેના તે વખતના કલેક્ટર મી. પેઈન્ટરના હસ્તે તા. ૧૫-૧૦-૧૯૧૩ ના રોજ બરાયેલા દરબાર વખતે એક સર્ટિફિકેટ, સોનાનું ઘડીયાળ તથા એક તરવાર વિગેરે આપવામાં આવ્યા હતાં.

સ્વ. સર ચીનુભાઈના સ્વર્ગવાસ પછી કેટલાંક કારણોને લીધે તેમને પોતાની નોકરી છોડવી પડી, અને ત્યાર પછી ટુંક વખતમાંજ તેમને અત્રેની મીલ એનર્સ એસોશીએશનના એકાઉન્ટન્ટની જગ્યા મળેલી, જ્યાં આગળની તેમની હુશિયારી જોઈ એસોસીએશનના પ્રમુખ શ્રીમાન શેઠ મંગળદાસભાઈએ તેમને પોતાની મીલના એકાઉન્ટન્ટ તરીકે નીમેલા છે.

સાકરલાલભાઈ ઘણીજ ગરીબ સ્થિતિમાંથી જન્મ મહેનત તથા બુદ્ધિબળે આગળ વધેલા છે, અને પોતાની હુશિયારીથીજ સારી સ્થિતિ સંપાદન કરેલી છે.

સ્વ. સરદાર સર ચીનુભાઈનો સાકરલાલ પ્રત્યે પ્રેમ હતો, અને તેથી તેમને પોતાનાં ઘણાં ખર્ચાં કામો સોંપતા હતા, એટલુંજ નહિ પણ સુસાફરી માં પણ તેમને સાથેજ રાખતા હતા. નામદાર શહેનશાહ શ્રી પંચમ જ્યેઠના રાજ્યારોહણ પ્રસંગે બરાયેલા દિલ્લી દરબારમાં સર ચીનુભાઈ તેમને પોતાની સાથે લઈ ગયા હતા, એટલુંજ નહિ પણ કાશી પ્રયાગ તથા ગયાજી વિગેરે પવિત્ર સ્થળોની જાત્રાઓ પણ તેમણે સાકરલાલભાઈને કરાવી હતી.

રા. રા. સાકરલાલભાઈ પોતાની જ્ઞાતિ પ્રત્યે સારી લાગણી રાખે છે, અને તેથી પોતાની જ્ઞાતિના કેળવણીના ફંડમાં તેમણે સારી રકમ ભરેલી છે, તે શિવાય ત્રણ ત્રણ વરસે તેઓ પોતાની જ્ઞાતિનાં અભ્યાસ કરતાં તમામ બાળકોને ઇનામ વિગેરે પણ આપે છે. જેને માટે તેમને ધન્યવાદ ઘટે છે.



રા. રા. સાકરલાલ ગૌરીશંકર વ્યાસ.

સ્વ. રા. બા. મહીપતરામ રૂપરામ નીલકંઠ.

સી. આઈ. ઇ.

સ્વ. રા. બા. મહીપતરામભાઈ સાતે વડનગરા નાગર હતા, એમનો જન્મ સંવત ૧૮૮૬ ના માગસર સુદ ૭ ના રોજ થયેલો હતો, ગુજરાતી શિક્ષણ તેમણે પોતાની જન્મભૂમિ સુરતમાં લીધેલું હતું, ત્યાર બાદ અંગ્રેજી બાણી મુંબઈ ની ટ્રાંટ મેડિકલ કોલેજમાં વેદકનો અભ્યાસ કરવા જવાનો તેમનો વિચાર હતો, પણ તે પાર પડ્યો નહોતો.

તેમને પ્રથમ ચાર રૂપિયાના પગારથી મોનીટરની અને પછી ચૌદ રૂપિયા ના પગારની માસ્તરની જગ્યા મળી હતી, એ પગારમાંથી પૈસા બચાવીને ઈ. સ. ૧૮૫૨ માં મુંબઈની એલ્ફ્રીસ્ટન ઈન્સ્ટીટ્યુટમાં અભ્યાસ કરવા તેઓ ગયા હતા, ત્યાં તેમને મહેતાજી દુર્ગારામ મંચારામ જોડે મૈત્રી થવાથી તેમણે સ્કૂલના પ્રિન્સીપાલ ડો. હાર્કનેસની મુલાકાત કરાવી હતી, તેમની મુલાકાતથી સંતુષ્ઠ થઈ ડો. હાર્કનેસે તેમને પોતાની સ્કૂલમાં પંદર રૂપિયાના પગારની શિક્ષકની જગ્યા આપી હતી. નોકરીની સાથે પોતાનો અભ્યાસ પણ તેમણે ચાલુ રાખ્યો હતો. ત્યાંની પરિક્ષાએ પસાર કરવાથી ઈ. સ. ૧૮૫૫ માં તેમને રૂ. ૪૦) ની જગ્યા મળી હતી. નોકરી કરવાની સાથે “ બુદ્ધિવર્ધક સભા ” “ જ્ઞાન પ્રસારક મંડળી ” “ સ્ટુડન્ટસ લીટરરી ” અને સાયન્ટીફીક સોસાયટી ” ઇત્યાદી જાહેર સંસ્થાઓમાં પણ તેઓ દાખલ થયેલા હતા અને તેનાં કાર્યોમાં આગળ પડતો ભાગ લેતા હતા. અને સ્વ. કરસનદાસ મુંબજીની ડીસે બદલી થઈ ત્યારે તેમની ગેરહાજરીમાં સત્યપ્રકાશ નામનું પત્ર પણ તેઓ ચલાવતા હતા. એ પત્રનાં તેમનાં કામથી ખુશી થઈ એક પારસી ગૃહસ્થે ગુપ્ત રીતે તેમને રૂ. ૨૦૦) નું ઇનામ મોકલ્યું હતું.

એલ્ફ્રીસ્ટન સ્કૂલની પોતાની નોકરી દરમિયાન મહીપતરામભાઈએ કેળવણી ખાતાના ડીરેક્ટર હાર્વર્ડ સાહેબને ગુજરાતી ભાષા શિખવવા માંડી હતી, એથી તેમને પોતાનો કાયદાનો અભ્યાસ બંધ કરવો પડ્યો હતો. સને ૧૮૫૭ માં તેમની બાહોશીથી તેમને અમદાવાદની હાઈસ્કૂલના હેડ માસ્તરની જગ્યા મળી હતી, ઈ. સ. ૧૮૫૬ માં ઘોઘાના ડેપ્યુટી ઈન્સપેક્ટરની જગ્યા મળી હતી; ત્યાંથી બાર દિવસમાંજ તેમની બદલી ખેડાના ડે. એ. ઈ. ની જગ્યાએ થઈ હતી અને ઈ. સ. ૧૮૬૧ માં ઘોળકાના ડે. એ. ઈ. નિમાયા હતા. એજ સાલમાં સરકારે તેમને રા. સા. નો ઇલ્કાલ આપ્યો હતો.

ઈ. સ. ૧૮૫૮ માં તે વખતના એજ્યુકેશનલ ઈન્સપેક્ટર મી. ડી. સી. હોપ સાહેબના પ્રમુખપણા નીચે ગુજરાતી વાંચનમાળા રચવાને માટે એક કમિટી નીમાઈ હતી તેમાં મહીપતરામભાઈ પણ હતા. મી. હોપ સાહેબે મહેતાજી ચનારાઓને, કેળવણી તથા અનુભવ આપવા માટે અમદાવાદમાં રેનીંગ કોલેજ સ્થાપી હતી, અને તેનું કામ સારી રીતે આગળ ચાલી શકે તેમજ

માટે તે કામનો અનુભવ લેવા એકાદ માણસને ઇંગ્લાંડ મોકલવા તેમનો ઇરાદો હતો, આ બાબત પોતાના તાબાના માસ્તરોને પુછતાં મહીપતરામભાઈએ વિદ્વાયત જવા હા પાડી હતી. એ વખતે હિંદુઓને પરદેશ જવાનો સખત પ્રતિબંધ હતો, અને તે છતાં કોઈ માણસ જતો તો જ્ઞાતિ તરફથી તેનો બહિષ્કાર થતો હતો, અને તેથી અનેક આપદાઓ પડતી. આ બધું બાલુવા છતાં મહીપતરામભાઈ સને ૧૮૬૦ ના માર્ચ માસની ૨૭ મી તારીખે વિદ્વાયત જવા નિકળ્યા હતા. ત્યાં એક વરસ સુધી રહીને તેમણે ત્યાંની ટ્રેનીંગ કોલેજોના કામકાજનો અનુભવ મેળવેલો હતો, એટલુંજ નહિ પણ ત્યાંનાં પ્રખ્યાત સ્થળો તથા પ્રખ્યાત વિદ્વાનોની પણ મુલાકાત લીધી હતી. ઈ. સ. ૧૮૬૧ માં કાર્થ સિદ્ધ કરીને તેઓ સ્વદેશ પાછા ફરેલા હતા અને તુર્તજ તેમને અમદાવાદની ટ્રેનીંગ કોલેજના પ્રિન્સીપાલની જગ્યા આપવામાં આવી હતી. તેની સાથે સરકારે તેમને ગુજરાતી ટ્રાન્સલેટર પણ નિમ્ન્ના હતા, એ બન્ને હોદ્દાપર તેઓ મરણ પર્થત રહ્યા હતા. ઈ. સ. ૧૮૬૧ થી તેમણે ગુજરાત શાળાપત્ર કાઢવું શરૂ કર્યું હતું. પરંતુ થોડાં વરસ પછી ઘણા વ્યવસ્થાને લીધે એ કામ તેમણે છોડી દીધું હતું અને સ્વ. સાક્ષર નવલરામભાઈએ સંભાળેલું હતું, પરંતુ ઈ. સ. ૧૮૮૮ માં નવલરામભાઈનો સ્વર્ગવાસ થવાથી એ પત્રનું કામ પાછું તેમણે પોતાને હસ્તક લીધું હતું.

સરકારી નોકરીની સાથે સાર્વજનિક કાર્યોમાં પણ તેઓ સારો ભાગ લેતા હતા અને ગુજરાતમાં સાહિત્યની તથા કેળવણીની સેવા કરવા સાથે લોકોની પણ બનતી સેવા તેમણે કરેલી છે. ગુજરાત વર્નાક્યુલર સોસાયટી અને અંબુ-મને ઇસ્લામ વિગેરે સંસ્થાઓના તેઓ આનરરી સેક્રેટરી હતા. પ્રાર્થના સમાજના તેઓ પ્રમુખ હતા, વળી યુનીસીપાલીટીના કમીશનર તરીકે ઘણાં વરસ તેમણે કામ કર્યું હતું, અને ત્રણેક વરસ સુધી તેના પ્રેસીડન્ટ તરીકે પણ તેઓ હતા. તે ઉપરાંત મુંબઈની યુનીવર્સિટીના ફેલો તથા ગુજરાત કોલેજ કમિટીના મેમ્બર પણ હતા. તેમની બહુર સેવાની કદર કરીને નામદાર સરકારે તેમને ઈ. સ. ૧૮૮૫ માં સી. આઈ. ઈ. નો માનવંતો ઇલ્કાબ આપ્યો હતો.

ગુજરાતી ટ્રાન્સલેટરના હોદ્દાની રૂએ તેમણે કેટલાંક પુસ્તકો રચેલાં છે, તેમજ કેટલાંકનાં ભાષાંતરો પણ કરેલાં છે, જે બધાં પુસ્તકો નિશાળોમાં ચાલે છે, તે શિવાય કેટલાંક સાર્વજનિક પુસ્તકો જેવા કે વનરાજ, આવડો, સિદ્ધરાજ જેસંગ, ઇંગ્લાંડની મુસાફરી, સાસુ વહુની લડાઈ, બવાઈ સંગ્રહ, અકબર ચરિત્ર, કરસનદાસ ચરિત્ર, દુર્ગારામ ચરિત્ર, પાવર્તીકુંવર આખ્યાન, બોધવચન અને શાળોપયોગી વિષયસંગ્રહ ઇત્યાદિ પણ તેમણે રચેલાં છે. તેઓ સંવત ૧૯૪૭ માં અમદાવાદ મુકામે સ્વર્ગવાસ્કી થયા હતા.

સ્વ. શેઠ મણિલાલ રણુછોડદાસ.

સ્વ. શેઠ મણિલાલભાઈ જ્ઞાતે દશા ખડાયતા વાણીયા, તેમને જન્મ સંવત ૧૯૧૫ ના કારતક સુદ ૧૨ ને સોમવારે થયેલો હતો, તેમના પિતાનું નામ રણુછોડદાસ અને માતાનું નામ સુરજબાઈ.

મણિલાલભાઈએ સાત વરસની ઉંમરે ગામડી નિશાળે ગુજરાતી અભ્યાસ શરૂ કરેલો હતો, અને થોડો વખત ત્યાં અભ્યાસ કર્યા પછી સરકારી નિશાળમાં દાખલ થયેલા હતા, પોતે તીવ્ર બુદ્ધિના અને ચાલાક હોવાથી અભ્યાસ ઝડપથી આગળ વધારતા હતા, પરંતુ તેમના પિતાનું અચાનક મૃત્યુ થવાથી તેમને નિરૂપાયે અભ્યાસ બંધ કરવો પડ્યો હતો.

પિતાના સ્વર્ગવાસથી તેમની પેઢીના વહીવટનો બોલે મણિલાલભાઈને માથે આવી પડ્યો હતો, જે તેમણે સંભાળી લઈને કાળજી પૂર્વક કામ ચલાવ્યું હતું.

અવહારિક કાર્યો બાહોશીથી કરવા સાથે મણિલાલભાઈએ લોકોપયોગી તથા સખાવતનાં કાર્યો પણ સારી રીતે કરેલાં હતાં.

શ્રી કેળવણીના તેઓ ચુસ્ત હિમાયતી હતા, અને એ બાબતનો ખાસ દાખલો બેસારવા માટે તેમણે પોતાનાં પત્ની મહાલક્ષ્મીને અભ્યાસ કરાવેલો હતો, વળી શ્રી કેળવણીને ઉત્તેજન આપવા માટે સને ૧૮૯૨-૯૩ માં એક શેર રૂ. ૧૦૦૦) નો તથા એક શેર રૂ. ૫૦૦) નો એવી રીતે મળીને કુલ ૧૫૦૦ રૂપિયાના બે શેર ગુજરાત વર્નાક્યુલર સોસાયટીને સોંપેલ હતા, અને તેના બ્યાજમાંથી પોતાની જ્ઞાતિની જે કન્યા ઉંચે નંબરે પાસ થાય તેને ઇનામ આપવામાં આવતું હતું, જે હજુ પણ આપવામાં આવે છે.

સંવત ૧૯૪૬ માં સોસાયટી તરફથી માણેકચોકમાં એક લાઈબ્રેરી ઉઘડેલી તેમાં કેટલોક સામાન તથા પુસ્તકો વિગેરે તેમણે બક્ષીસ આપેલ હતાં, વળી ૧૯૫૨ માં સોસાયટીને રૂ. ૫૫૦૦) સ્વાધીન કરીને અત્રે રીચીરોડ પર તેમણે પોતાના નામની એક લાઈબ્રેરી સ્થાપેલ છે, તે શિવાય સરખેજ, આતરમુખા, તોરણા, ઉવારસદ અને કપડવંજ વિગેરે ગામોમાં પોતાના નામની નવી લાઈબ્રેરીઓ સ્થાપિત કરીને તથા જુનીને મદદ આપીને તેમણે પોતાના હૃદયની ઉદારતા તથા કેળવણી તરફની પોતાની લાગણી દર્શાવી આપેલ છે, તે ઉપરાંત કોચરબપાલડીમાં કન્યાશાળાનું મદ્રાન બંધાવવામાં તેમણે સારી મદદ કરવાથી નામદાર સરકારે તેમનું નામ એ કન્યાશાળા સાથે જોડેલ છે.

મણિલાલભાઈને દેશાટન તથા યાત્રાનો પણ શોખ હતો, અને તેથી હિંદનાં ઘણાં ખરાં મોટાં મોટાં શહેરોની મુસાફરી તથા યાત્રા તેમણે કરેલ હતી, સંવત ૧૯૩૬ માં કાશી, તથા હરદ્વાર તરફની અને સંવત ૧૯૪૫ માં દ્વારકાં તથા ગીરનારની યાત્રા કરી દાન પુન્યમાં સાફ અર્થ કર્યું હતું.

શ્રીમાન મણિલાલભાઈ દિલના દયાળુ અને ઉદાર હોવાથી એક મુખ્યત્ર પ્રાણીયને રૂ. ૧૦૦૦) નું ઘર લઈ તેની અંદર અનાજ વિગેરે ભરીને કૃષ્ણાર્પણ કરેલું હતું, તેમજ એક સદાચારી ગોસ્વામિને ઉદર પોષણને માટે અડચણ પડતી જોઈ રૂ. ૧૦૦૦) નો શેર બક્ષીસ આપેલો હતો, તે શિવાય ૧૯૫૬ ના બચકર દુષ્કાળમાં ગરીબ માણસોને તથા જનાવરને બહોર તથા ગુત્ત મદદ કરેલી હતી.

શેઠ મણિલાલભાઈની ઉદારતા અમુક બાબતમાંજ હતી એમ નહોતું, પરંતુ તમામ કાર્યમાં તેમણે બહુજ સારી ઉદારતા બતાવી હતી. નવી ધર્મશાળાઓ બંધાવવામાં અને જુની દુરસ્ત કરાવવામાં સદાવૃત્તો સ્થાપવામાં, ગોશાળાના ફાળાઓમાં, મુંગા પ્રાણીઓને કસાઈના હાથમાંથી છોડાવવામાં, અનાથાશ્રમોમાં, ચકલાંને દાણા નાખવાની પરબમાં, દવાખાનાઓમાં, દેવસ્થાનોમાં વિદ્યાવૃદ્ધિમાં, સ્ત્રી કેળવણીમાં, અંથકારોને ઉત્તેજન આપવામાં, નવી લાઇબ્રેરીઓ સ્થાપવામાં અને જુનીને મદદ કરવામાં વિગેરે અનેક સત્કાર્યોમાં તેમણે પોતાના દ્રવ્યનો સફળપયોગ કરી પોતાનું નામ અમર કરેલ છે.

આ ઉદાર અન દયાળુ વૃત્તિના ગૃહસ્થનો સ્વર્ગવાસ સંવત ૧૯૫૭ ના ભાદરવા વદ ૫ ને બુધવારના રોજ તેમની બેંતાળીસ વરસની ઉંમરે થયેલો હતો, તેમને પુત્ર નહિ હોવાથી તેમણે પોતાના ભાણેજ માણેકલાલભાઈને દત્તક લીધેલ હતા.

શ્રીમુક્ત માણેકલાલભાઈ એક કેળવાયેલા અને બાહોશ ગૃહસ્થ છે તેમણે પોતાના પિતા સ્વ. શેઠ મણિલાલભાઈનું નામ અમર કરવાના ઉદ્દેશથી ઈ. સ. ૧૯૦૮ માં માણેકચોકમાં એક કુવારો બંધાવેલો છે, તે ઉપરાંત અહીં સ્ટેશન નજીક “મણિલાલ રણછોડદાસ વિશ્રામ ભૂવન” નામની હિંદુઓ માટેની એક બંધ્ય ધર્મશાળા પોતાના પિતાના સ્મારક તરીકે રાવસાહેબ હરીલાલ દેસાઈ ભાઈ તથા મહુમ તેમના કાકા બાપાલાલ ગીરધરલાલની સલાહથી લગભગ રૂપિયા એક લાખને અર્થે બંધાવેલી છે, તેમની એ પ્રકારની પિતૃભક્તિ તથા મુસાફરી પ્રત્યેની દિલસોજીને માટે તેમને ખરેખર ધન્યવાદ થયે છે.



સ્વ. શેઠ મણિલાલ રણછોડદાસ



શેઠ માણેકલાલ મણિલાલ રણછોડદાસ.

શેઠ માણેકલાલ મણિલાલ રણછોડદાસ.

શ્રીયુત માણેકલાલભાઈ જાતે દશા ખડાયતા વાણીયા, એમનો જન્મ સંવત ૧૯૪૨ ના પોષ સુદ ૧ ના રોજ અમદાવાદ શહેરમાં થયેલો હતો.

શ્રીયુત માણેકલાલભાઈના મામા સ્વ. શેઠ મણિલાલ રણછોડદાસને પુત્ર નહિ હોવાથી તેમણે માણેકલાલભાઈને દત્તક લીધેલા હતા. સ્વ. શેઠ મણિલાલભાઈના અવસાનકાળે માણેકલાલભાઈની ઉંમર ફક્ત ૧૫ વરસનીજ હતી અને તેથી તેમની મિલકત તથા પેદીનો વહીવટ તેમના મુનીમ કોઠારી બાપાલાલ ગીરધરલાલ કરતા હતા.

માણેકલાલભાઈએ પ્રિવિયસ સુધી અંગ્રેજી અભ્યાસ કરીને પોતાની પેદીનો વહીવટ સંભાળી લીધેલો છે, અને તે સારી રીતે ચલાવે છે, હજી તેમની ઉંમર ફક્ત ૩૨ વરસની યુવાન છે, છતાં પણ તેમની કુશળતા ખરેખર પ્રશંસાપાત્ર છે.

શ્રીયુત માણેકલાલભાઈ એક કેળવાયેલા અને બાહોશ યુવક છે, અને જાહેર પ્રજામાં તથા વેપારી વર્ગમાં તેઓ સાફ માન ધરાવે છે, એટલુંજ નહિ પણ પોતાની બાહોશી તથા લોકપ્રિયપણાથી તેઓ પ્રજા તરફથી મ્યુનીસીપાલિટીના કાઉન્સીલર ચુંટાયેલા છે, તે શિવાય અત્રેની સ્વા. રા. સા. લલ્લુભાઈ કરસનદાસની ધર્મશાળાના ટ્રસ્ટી તરીકે પણ તેઓ ચુંટાયેલા છે, તે ઉપરાંત નામદાર સરકારે તેમને કાંકરીયા નોટીફાઈડ એરીયા કમિટીના મેમ્બર નિમેલા છે.

શ્રીયુત માણેકલાલભાઈની ઉંમર હજી યુવાન છે, અને તેમની જાહેર કારકિર્દીની હજી શરૂઆત છે, તે છતાં પણ તેમના હસ્તે કેટલાંક પ્રશંસાપાત્ર કાર્યો થયેલા છે, જેના નોંધ નીચે પ્રમાણે છે.

૧) પોતાના સ્વ. પિતાં શેઠ મણિલાલ રણછોડદાસના સ્મારક તરીકે ઈ. સ. ૧૯૦૮ માં તેમણે માણેકચોકમાં એક પુવારો બંધાવેલ છે. ૨) તે ઉપરાંત તેમના સ્મારક તરીકે ઈ. સ. ૧૯૧૨ માં સ્ટેશન નજીક એક બલ્બ ધર્મશાળા લગભગ રૂપિયા એક લાખના ખર્ચે તેમણે બંધાવેલ છે. ૩) ઈ. સ. ૧૯૧૫ માં તેમણે શા. છાટાલાલ કેશવલાલ નામના એક ગૃહસ્થના ભાગમાં કાંકરીયા નજીક એક જમીનનો પ્લોટ લઈ ઉત્તર વિભાગના કમીશનર સાહેબની સલાહથી મણિપુર નામનું ગામ વસાવેલું છે, તે ગામ ચાલુ સાલના બચંડર પૂજારી વખતે અમદાવાદની પ્રજાને રહેવા માટે બહુ ઉપયોગમાં આવેલું હતું.

ઉપરનાં કાર્યોને માટે શ્રીયુત માણેકલાલભાઈને ધન્યવાદ થટે છે, અને ભવિષ્યમાં તેમના હસ્તે લેખકહિતનાં ખીજાં પણ કાર્યો થશે એવી આશા રહે છે.

ધિ. ઓન. રા. બા. રમણભાઈ મહીપતરામ નીલકંઠ. બી. એ. એલ. એલ. બી.

શ્રીયુત રમણભાઈ જ્ઞાતે વડનગરા નાગર છે, એમનો જન્મ ઇ. સ. ૧૮૬૮ ના માર્ચ મહિનાની ૧૩ મી તારીખે અમદાવાદ શહેરમાં થયો હતો, એમના પિતા સ્વ. રા. સા. મહીપતરામભાઈ એક પ્રસિદ્ધ સાક્ષર અને આગેવાન સુધારક હતા. ગુજરાતમાંથી પ્રથમ વિલાયત જનાર તેઓજ હતા.

ગુજરાતી તથા અંગ્રેજી ભાષાનાં મેટ્રિક સુધી અભ્યાસ કર્યા બાદ રમણભાઈ ગુજરાત કોલેજમાં દાખલ થયા હતા અને પ્રિવિયસની પરિક્ષા પ્રથમ નંબરે પસાર કરી મુંબઈની એડ્વોકેટ કોલેજમાં તેઓ જોડાયા હતા. જ્યાં ઇ. સ. ૧૮૮૭ માં બી. એ. ની તથા ઇ. સ. ૧૮૯૨ માં એલ. એલ. બી. ની પરિક્ષા તેમણે પસાર કરી હતી. તે પછી એમ એ. નો અભ્યાસ કરવાની તેમની ઇચ્છા હતી, પરંતુ અમદાવાદની ડીસ્ટ્રીક્ટ કોર્ટમાં હેડક્લાર્કની જગ્યા મળવાથી એ વિચાર તેમણે માંડી વાળ્યો હતો. સાતેક વર્ષ સુધી હેડક્લાર્ક તથા ચિરસ્તેદારની નોકરી કર્યા પછી વકીલાત કરવાનું તેમણે યસંદ કર્યું હતું. ત્યારથી તેઓ વકીલાતના ધંધામાં જોડાયા છે, અને અત્યારે અમદાવાદના પ્રથમ પંક્તિના વકીલોમાં તેમની ગણના થાય છે.

રા. બા. રમણભાઈની જીવનપ્રવૃત્તિના સંસાર સુધારક, લોકસેવક અને સાહિત્ય સેવક એવા ત્રણ ભાગ પાડી શકાય છે, એ ત્રણે પ્રવૃત્તિઓમાંની તેમની સાહિત્ય સેવક તરીકેની પ્રવૃત્તિ સહુથી વિશેષ પ્રશંસાપાત્ર છે, એ દિશામાં તેમનાં કર્તવ્યોમાં જ્ઞાનસુધા, અને વસંત જેવા પ્રતિષ્ઠિત માસિકોનું તંત્રીપદ મુખ્ય છે, તે શિવાય કવિતા અને સાહિત્ય, ભદ્રંભદ્ર, હાસ્યમંદિર, તથા રાઈનો પર્વત ઇત્યાદિ ગ્રંથોનું મહત્વ પણ કાંઈ જેવું તેવું નથી.

લોકસેવાની તેમની પ્રવૃત્તિઓમાં પોતાના પિતાના નામથી ચાલતા અનાથાશ્રમનો વહીવટ, મ્યુનીસીપાલિટી મારફત લાંબા વખત સુધી બળવેલી સેવા, સને ૧૯૧૦ ના વસ્તીપત્રક વખતે બળવેલી સેવા, પ્રાર્થનાસભાજ દ્વારા બળવેલી સેવા તથા નામદાર ગવર્નરની ધારાસભામાં બિરાજી બળવેલી સેવા પ્રશંસાપાત્ર છે. એમની લાયકાત તથા બાહોશીથી નામદારે સરકારે તેમને રા. બા. નો ઇલ્કાબ આપી તથા નામદાર ગવર્નરની ધારાસભાના સભાસદનીમી તેમની યોગ્ય કદર કરેલી છે.

રા. બા. રમણભાઈ એક સમર્થ સાક્ષર, બાહોશ વકીલ, અમદાવાદની મ્યુનીસીપાલિટીના હાલના પ્રમુખ, તથા ગુજરાત વર્નક્યુલર સોસાયટી, પ્રાર્થનાસભાજ, સાહિત્ય સભા ઇત્યાદિ કેટલીક સંસ્થાઓના પ્રમુખ તથા અમદાવાદનદ એક આગેવાન શહેરી તરીકે સારી રીતે પ્રખ્યાત છે, સરકારમાં, ગામના ગૃહસ્થોમાં તથા લોકોમાં તેમનું ઘણુંજ માન છે. લોકહિતનાં તથા સાહિત્ય સેવાનાં ઘણાં કાર્યો તેમણે કરેલાં છે, અને હજી એથી પણ વિશેષ કાર્યો તેમના હસ્તે થવા સંભવ છે.



ધિ ઑન. રા. બા. -રમણભાઈ મહીપતરામ નીલકંઠ.
 શુજાતના સમર્થ સાક્ષર, અમદાવાદના એક આગેવાન શહેરી, બાહોશ વકીલ,
 અને મ્યુનીસીપાલિટીના હાથના પ્રમુખ.



શ્રીમતી શારદાગૌરી. શ્રીમતી વિદ્યાગૌરી.
ગુજરાતનાં પહેલાં ગ્રેજ્યુએટ બાનુઓ.

અ. સૌ. વિદ્યાગૌરી રમણ અ. સૌ. શારદાગૌરી સુમંત
ભાઈ નીલકંઠ. બી. એ. રામ મહેતા. બી. એ.

ગુજરાતનાં પહેલાં ટ્રેન્યુએટ બાનુઓ.

શ્રીમતી વિદ્યાગૌરીનો જન્મ ઇ. સ. ૧૮૭૬ માં અમદાવાદ શહેરમાં થયેલો હતો, એમના પિતા ગોપીલાલભાઈ ધ્રુવ સરકારમાં નોકર હતા અને હાલ તેઓ પેન્શન પર છે.

શ્રીમતી વિદ્યાગૌરીનું લગ્ન સને ૧૮૮૬ માં અત્રેના સુપ્રસિદ્ધ શહેરી રા. બા. રમણભાઈની સાથે થયેલું હતું. લગ્ન પછી કેળવણી લેવાનું કામ તેમણે શરૂ કર્યું હતું અને ઇ. સ. ૧૯૦૧ માં તેઓ તથા તેમનાં જ્ઞેન શ્રીમતી શારદાગૌરી ગુજરાતી બાનુઓમાં પ્રથમ ટ્રેન્યુએટ તરીકે બહાર પડ્યાં હતાં ત્યારથી તેઓ સાહિત્યસેવામાં તથા સામાજિક કાર્યોમાં આગળ પડતો ભાગ લે છે.

ઈ. સ. ૧૮૯૪ થી છૂટક લેખો લખવા તેમણે શરૂ કરેલા છે, જે કામ હજી મુધી પણ તેઓ કરે છે, તે દરમિયાન ઇ. સ. ૧૯૦૭ માં સુધાહાસિની નામના પુસ્તકનું ગુજરાતી ભાષાંતર તેમણે બહાર પાડેલ છે.

સુંદરી સુબોધ આદિ માસિકામાં છૂટક લેખો લખવા સાથે હાસ્ય મંદિર નામના પુસ્તકમાં હાસ્યરસના કેટલાક લેખ પણ તેમણે લખેલા છે.

આણુ લડાઈના અંગે ઉત્પન્ન થયેલ કેટલીક સંસ્થાઓનાં આગેવાન તરીકે કામ કરીને શ્રીમતી વિદ્યાગૌરી સરકારની પણ બનતી સેવા બજાવે છે.

અમદાવાદના સુપ્રસિદ્ધ સમારી શ્રીમતી વિદ્યાગૌરીનાં ન્હાનાં જ્ઞેન શ્રીમતી શારદાગૌરીનો જન્મ ઇ. સ. ૧૮૮૨ માં અમદાવાદ શહેરમાં થયેલો હતો.

તેમનું લગ્ન ઇ. સ. ૧૮૯૮ માં ડોક્ટર સુમંતરામ બટુકરામ મહેતાની સાથે થયેલું હતું. લગ્ન પછી ત્રણ વરસે એટલે કે ઇ. સ. ૧૯૦૧ માં તેઓ તથા તેમનાં જ્ઞેન શ્રીમતી વિદ્યાગૌરી ગુજરાતી બાનુઓમાં પ્રથમ ટ્રેન્યુએટ તરીકે બહાર પડ્યાં હતાં, ત્યારથી તેઓ સારી રીતે પ્રસિદ્ધિમાં આવેલાં છે, અને સમાજ તથા સાહિત્યની સેવામાં પણ સારો ભાગ લે છે.

ઈ. સ. ૧૯૦૪ માં ગાયકવાડ સરકારની આજ્ઞાથી “પુરાણોની ખાલ-બોધક વાર્તાઓ” તેમણે લખી છે ત્યાર બાદ ઇ. સ. ૧૯૦૭ માં તેમણે તથા તેમનાં જ્ઞેન વિદ્યાગૌરીએ મળીને સુધાહાસિની નામના પુસ્તકનું ગુજરાતી ભાષાંતર બહાર પાડેલ છે. ત્યાર પછી ઇ. સ. ૧૯૦૮ માં ફ્લોરન્સ નાઇટિંગેલનું ચરિત્ર તથા ૧૯૦૯ માં બાળકનું ગૃહશિક્ષણ અને ૧૯૧૨ માં “પોલીશન ઓફ વીમેન ઇન ઇન્ડિયા” નામના અંગ્રેજી પુસ્તકનું ભાષાંતર તેમણે બહાર પાડેલ છે. ઉપરાંત, તેઓ છૂટક લેખ પણ લખે છે. થોડાજ વખત પહેલાં ગોધરામાં મળેલી સંસાર સુધારા પરિષદનાં તેઓ પ્રેસીડન્ટ નીમ્યાં હતાં.

સ્વ. દી. બા. અંબાલાલ સાકરલાલ દેસાઈ.

એમ. એ. એલ્. એલ્ બી.

સ્વ. દી. બા. અંબાલાલભાઈ જ્ઞાતે પ્રશ્નકર્ત્રીય હતા, એમનો જન્મ ઈ. સ. ૧૮૪૪ માં અમદાવાદમાં થયો હતો, જન્મ સમયે પિતાની સ્થિતિ સાધારણ હતી.

જરૂર ભેગો ગુજરાતી અભ્યાસ કર્યા બાદ અંગ્રેજી ભાષાનો અભ્યાસ કરી અમદાવાદની હાઈસ્કૂલમાં માસ્તરની જગ્યાએ તેઓ નોકર રહેલા હતા.

એ વખતે અમદાવાદમાં રેલ્વે નહોતી, તે ચાલુ થતાં જ મુંબઈ જઈ એલ્. એલ્. બી. ની પરિક્ષા આપવા તેમનો ઈરાદો થયો, અને તે મુંબઈ મુંબઈ અભ્યાસ કરી એમ. એ. થયા અને છેવટ સને ૧૮૬૬ માં એલ. એલ. બી. ની પરિક્ષા પસાર કરી.

ત્યાર બાદ કેળવણી ખાતાના તે વખતના ડીરેક્ટર સર જેમ્સ પીલ. સાહેબે તેમને સુરતની હાઈસ્કૂલના હેડ માસ્તરની જગ્યા આપેલી, અને બે ત્રણ વરસ પછી તેમની બદલી અમદાવાદ હાઈસ્કૂલના હેડ માસ્તરની જગ્યાએ થયેલી. ત્યાર બાદ તેમની બાહોશી, કાર્યકૃશળતા તથા વિદ્વતાથી ગુજરાત કોલેજના પ્રિન્સીપાલની જગ્યાએ તેઓ નિમાયા હતા.

ઈ. સ. ૧૮૭૫ માં વડોદરાના દીવાન સર ટી. માધવરાવે નવસારીના ડીસ્ટ્રીક્ટ જજ તરીકે તેમની નિમણૂક કરી હતી, અને ત્યાર પછી કડી પ્રાંત તથા વડોદરામાં પણ તેઓ એજ હોદ્દાપર નીમાયા હતા. ત્યાર બાદ તેઓ વડોદરા હાઈકોર્ટના મુખ્ય જજના હોદ્દા સુધી પહોંચેલા હતા, અને ત્યાર બાદ વૃદ્ધાવસ્થાને લીધે પેન્શન લઈ તેઓ પોતાની જન્મભૂમિ અમદાવાદમાં આવી રહેલા હતા.

નોકરી કરવા ઉપરાંત દી. બા. સાહિત્ય સેવામાં પણ બનતો ભાગ લેતા હતા અને અર્થશાસ્ત્ર તથા ડીક્ષનેરી જેવાં બે ઉપયોગી પુસ્તકો તેમણે ગુજરાતી સાહિત્યમાં ઉમેરેલાં છે.

ઈ. સ. ૧૯૦૬ માં રાજકોટ મુકામે ભરાયેલી બીજી ગુજરાતી સાહિત્ય પરિષદના પ્રમુખનો જગ્યાપર નિમાવાનું માન પણ તેમને પ્રાપ્ત થયેલું હતું. તેઓ ઈ. સ. ૧૯૧૪ માં સ્વર્ગવાસી થયેલા છે.

સ્વ. રા. બા. બેચરદાસ અંબાઈદાસ લશ્કરી.

સી. એસ. આઇ.

સ્વ. શેઠ બેચરદાસભાઈ જ્ઞાતે કડવા કણુળી હતા, એમનો જન્મ અમદાવાદમાં ઈ. સ. ૧૮૧૮ માં થયો હતો, એમના પિતા પેશ્વા, ગાયકવાડ અને બ્રિટીશ સરકારના લશ્કરી અમલદારોને નાણાં ધીરવાનું કામ કરતા હતા, અને તેથી તેઓ તથા તેમના વંશજો લશ્કરી ઉપનામથી ઓળખાય છે.

બેચરદાસભાઈએ જરૂર જોગો ગુજરાતી અભ્યાસ કરેલો હતો અને પાછળથી અંગ્રેજોનો સહવાસ થતાં કંપન કોલી નામના એક અંગ્રેજ અમલદાર પ્રેમ પૂર્વક તેમને અંગ્રેજી અભ્યાસ કરાવ્યો હતો. મરાઠી, ઉર્દુ, હિંદુસ્તાની તથા સંસ્કૃત ભાષાનું જ્ઞાન પણ તેમને હતું.

સત્તર વર્ષની યુવાન વયે તેઓ લશ્કરી ખાતાની નોકરીમાં જોડાયા હતા અને સને ૧૮૩૫ થી ૧૮૪૫ સુધી તેમણે એ નોકરી કરી હતી. ૧૮૪૬ માં તેમના પિતાનું મૃત્યુ થવાથી એ નોકરી તેમને છોડવી પડી હતી, અને પોતાના પિતાનું કામકાજ સંભાળવું પડ્યું હતું. પંજાબની લડાઈ વખતે અને ૧૮૫૭ ના બળવા વખતે નામદાર અંગ્રેજ સરકારને તેમણે કિમતી મદદ કરી હતી. ત્યાર બાદ મુંબઈમાં યુરોપીયન પેઢીઓને નાણાં ધીરાવનાર દલાલ તરીકે કામ કરી સારો યશ તેમણે મેળવ્યો હતો. ત્યારબાદ એક્સપોર્ટ તથા ઇમ્પોર્ટની મોટી પેઢી તેમણે મુંબઈમાં ખોલી હતી. તે ઉપરાંત અમદાવાદમાં પોતાના નામથી એક મીલ ઈ. સ. ૧૮૬૫ માં ચાલુ કરી હતી જે હજી ચાલે છે.

શેઠ બેચરદાસભાઈએ આપ બળથી ઘણો પૈસો મેળવ્યો હતો અને લગભગ બે લાખ રૂપિયા જેટલી રકમ તેમણે સખાવતનાં કાર્યોમાં વાપરી હતી. એમના હસ્તે થયેલાં શુભ કાર્યોમાં બેચરદાસ ડીસ્પેન્સરી, સંસ્કૃત શાળા તથા મહાલક્ષ્મી પ્રીમેલ ટ્રેનીંગ કોલેજ એ મુખ્ય છે. તેમનાં ઉપરોક્ત લોકોપયોગી કાર્યોથી પ્રજાની તથા સરકારની સારી પ્રીતિ તેમણે સંપાદન કરી હતી, અને તેથી નામદાર સરકાર તરફથી તેમનાપર ઘણી નવાજીશ થઈ હતી. ૧૮૬૨ માં તેમને અમદાવાદ મ્યુનિસિપાલિટીના કમિશનર નીમવામાં આવ્યા હતા, ૧૮૬૬ માં લોકલકંડ કમિટીના સભાસદ નીમ્યા હતા, ૧૮૬૮ માં ફર્સ્ટ ક્લાસ માજિસ્ટ્રેટની સત્તા આપવામાં આવી હતી, ૧૮૭૩ માં રાવળહાદુરનો ખીતાબ આપવામાં આવ્યો હતો ૧૮૭૫ માં મુંબઈની લેજિસ્લેટિવ કાઉન્સિલના મેમ્બર નીમવામાં આવ્યા હતા, વળી ત્યાર પછી સી. એસ. આઈ. ના ઇન્કાબ આપવામાં આવ્યો હતો, એજ વર્ષમાં મુંબઈ યુનિવર્સિટીના ફેલો અને સેનેટની કમિટીના સભાસદ નિમાયા હતા, તે શિવાય બોમ્બેપોર્ટ ટ્રસ્ટના પણ તેઓ સભાસદ નિમાયા હતા. તેમની જ્ઞાતિમાં પણ તેમણે ઘણાજ સુધારા કર્યા હતા. આ પ્રખ્યાત અને પરોપકારી પુરૂષ સને ૧૮૮૬ માં ૭૨ વરસની ઉંમરે સ્વર્ગવાસી થયા હતા.

સ્વ. રા. બા. લાલશંકર ઉમીયાશંકર ત્રવાડી.

શ્રીયુત લાલશંકરભાઈ જ્ઞાતે વીસનગરા નાગર હતા, એમનો જન્મ સને ૧૮૪૫ માં અમદાવાદ શહેરમાં થયો હતો. અમદાવાદની પહેલા નંબરની નિશાળમાં ગુજરાતી અભ્યાસ કર્યા પછી એમના પિતા યાજ્ઞિક હોવાથી તેમને તેવો કેટલોક અભ્યાસ કરવો પડ્યો હતો, ત્યાર પછી પરિક્ષા આપી પિતાની સંમતિથી તેઓ પાંચ રૂપિયાની સ્કોલરશીપ લઈ નોર્મલ ક્લાસમાં દાખલ થયા હતા, ત્યાં તેમને અંગ્રેજી ભણવાની ઇચ્છા થઈ પણ તે વાત તેમના પિતાના મતથી વિરુદ્ધ હોવાથી તે માટે તેમને જીદું થવું પડ્યું હતું. નોર્મલ સ્કૂલને વર્નાક્યુલર કોલેજ બનાવવામાં આવી ત્યારે ત્યાં તેમને દસ રૂપિયા સ્કોલરશીપ આપી ભણવા રાખ્યા હતા, ત્યાં આગળ તેમણે ગણિતશાસ્ત્રમાં ધણીજ કુશળતા મેળવી હતી.

ઈ. સ. ૧૮૬૫ માં ૫૦) રૂપિયાના પગારની ગણિત શિક્ષકની જગ્યા તેમને અમદાવાદ હાઈસ્કૂલમાં આપવામાં આવી હતી, તેજ અરસામાં ખાનગી અભ્યાસ ના પ્રતાપે તેમણે મેટ્રિકની પરિક્ષા પસાર કરી. વિશેષ અભ્યાસ કરવાની ઇચ્છા હતી, પણ રજા નહિ મળવાથી કોલેજમાં જવાનું અટકી પડ્યું હતું, તે છતાં પણ કાળજી રાખી ખાનગી અભ્યાસ વધારી સને ૧૮૬૭ માં મદ્રાસ જઈ “ ફર્સ્ટ એકઝામીનેશન ઇન આર્ટ્સ ” ની પરિક્ષા તેમણે પસાર કરી હતી, ત્યાર બાદ તેઓ હાઈસ્કૂલ તથા કોલેજમાં ગણિતના શિક્ષક નિભાયા હતા.

સને ૧૮૭૧ માં તેમને અમદાવાદની સ્મોલકોલ કોર્ટના કલાર્કની જગ્યા મળી, ત્યાં કાયદાનો અભ્યાસ કરી ૧૮૭૩ માં હાઈકોર્ટ પ્લીડર અને સબ-જજની પરિક્ષાઓ પસાર કરવાથી સને ૧૮૭૪ માં સબજજની તેમને જગ્યા મળી, ત્યાર બાદ ધંધુકા, ઘોઘા, વીરમગામ, સોલાપુર અહમદનગર અને નાસિક એમ અનુક્રમે ઉત્તરોત્તર વધતા પગારથી તેમની બદલી થઈ હતી, અને ૧૮૯૧ માં તેમની નિમણૂક અમદાવાદ મુકામે થઈ હતી.

રા. બા. લાલશંકરભાઈ આપ જળથી આગળ વધેલા હતા અને સાહિત્યની ઉન્નતિ માટે તથા લોકહિતને માટે તેઓ સારી કાળજી રાખતા હતા, તેમણે અંગ્રેજી, વ્યાકરણ તથા ભૂતળ વિદ્યાનાં પુસ્તકો વિદ્યાર્થીઓના ઉપયોગ માટે રચેલાં છે, તેમજ શાળાપત્ર, તથા ટીકાકાર નામના માસિકોમાં લખાણ લખતા હતા, ગુજરાત વર્નાક્યુલર સોસાયટીના સેક્રેટરી તરીકે પણ તેમણે કામ કર્યું હતું.

પંઢરપુરના તેમના નિવાસ દરમ્યાન ત્યાં દુષ્કાળ પડેલા ત્યારે ગરીબ માણસોને અન્નવસ્ત્રની સારી મદદ તેમણે કરેલી હતી, તેમજ ત્યાં આગળ તેમણે બાળરક્ષકગૃહ નામની એક સંસ્થા પણ સ્થાપી હતી. સરકારની તેમના પર પ્રીતિ હતી અને તેથી ૧૮૭૭ માં તેમને “ સીવીલ પ્રોસીજરકોડ ” નું લાંબાંતર કરવાનું કામ સોંપ્યું હતું, તેમજ રા. બા. નો ઇલકાળ તેમને આપ્યો હતો. તેઓ ઈ. સ. ૧૯૧૪ માં સ્વર્ગવાસી થયા હતા.

શ્રીયુત દોલતરામ ઉમેદરામ.

બા. એ. એલ્. એલ્. બી.

શ્રીયુત દોલતરામભાઈ સાતે દશા શ્રીમાળી વાણીયા છે, એમનો જન્મ સંવત ૧૯૩૧ ના કારતક સુદ ૧૦ ના રોજ અમદાવાદ શહેરમાં થયો હતો. એમના પિતા ધીરધારનો ધંધો કરતા હતા.

ગુજરાતી પાંચેક ધોરણનો અભ્યાસ તેમણે કર્યો તે અરસામાં તેમનાં માતૃશ્રી ગુજરી જવાથી તેમના પિતાના ધંધા પર ધ્યાન આપવાની તેમને સલાહ આપવામાં આવી, અને અભ્યાસનો તેમને કંટાળો હોવાથી એ સલાહ તેમણે માન્ય પણ કરી. પરંતુ તે ધંધામાં તેમનું ચિત્ત પડેવાયું નહિ, અને સરખે સરખા ભાઈબંધોને ભણતા જોઈ ફરીથી અભ્યાસ તરફ મન દોરાયાથી ફરીથી પાંચમા ધોરણમાં દાખલ થયા અને અભ્યાસ અંતર્પૂર્વક આગળ ચલાવ્યો.

ઈ. સ. ૧૮૯૩ માં તેઓ મેટ્રિકની પરિક્ષામાં બેઠેલા, પરંતુ તેમાં નાપાસ થવા છતાં હિંમત નહિ હારતાં બીજે વરસે પાસ થયા હતા, ત્યાર બાદ તેઓ કોલેજમાં દાખલ થયા હતા, ઇન્ટર ક્લાસમાં તેમનો અભ્યાસ ચાલતો હતો, તે અરસામાં તેમના પિતાને લકવો થવાથી તેમના અભ્યાસમાં ખલેલ પડી હતી. આવી મુશ્કેલીઓમાં પણ હિંમત રાખી પોતાનો અભ્યાસ ચાલુ રાખ્યો અને બી. એ. ની પરિક્ષા પસાર કરી. એલ્. એલ્. બી. નો અભ્યાસ કરવા તેમની ઈચ્છા હતી, પરંતુ કુટુંબ ક્લેશ અને કેટલીક બીજી અડચણોથી તે નહિ બની શકવાથી નોકરી મળવા માટે તેમણે અમદાવાદના કલેક્ટરને અરજી કરી, તેપરથી આજુંદના આસી. કલે. ની ઑફીસમાં રૂ. ૨૫) ના પગારની નોકરી મળી. પરંતુ પરાધિનતામાં રહેવું તેમને અનુકૂળ નહિ પડવાથી રાજીનામું આપી શ્રેડાજ વખતમાં નોકરીથી મુક્ત થયા. અને અમદાવાદ આવી એલ્. એલ્. બી. નો અભ્યાસ ચાલુ કરી તે પરિક્ષા પસાર કરી.

સને ૧૮૯૫ થી ભાઈ દોલતરામે શેરનો ધંધો શરૂ કર્યો હતો તે ધંધામાં રૂસો-જાપાન વારને લઇને સને ૧૯૦૪-૫ માં તેમણે સારો પૈસો પેદા કર્યો હતો, પરંતુ પાછળથી તે ધંધો અનુકૂળ નહિ પડવાથી છોડી દઈ વકીલાતનો ધંધો શરૂ કર્યો હતો, તેમનો એ ધંધો હજી ચાલુ છે અને મહેનત લથા અંતને લીધે તેમાં સારી પ્રસિદ્ધિ મેળવી છે.

શ્રીયુત દોલતરામભાઈ સ્ત્રી કેળવણીના હિમાયતી છે, અને રાજકોટના ડેપુટી આસી. પોલીટીકલ એજન્ટ મી. હરિલાલ નીમચંદ ગોસળીયા તથા ગોધરા હાઈસ્કૂલના શિક્ષક મી. ગીરધરલાલ રણછોડલાલ વિગેરે તેમના મિત્રો ની સોખત અને સલાહથી તેમના સ્ત્રી કેળવણી સંબંધી વિચારોમાં વૃદ્ધિ થયેલી હતી, અને તેથી તેમણે પોતાની પુત્રીઓને ઉચ્ચ કેળવણી આપવી શરૂ કરી

હતી જેના પ્રતાપે તેમનાં મોટાં પુત્રી ગજરાબહેન જેન કોમમાં પહેલાં ગ્રેજ્યુએટ તરીકે બહાર પડેલાં છે, તેમની બીજી બે પુત્રીઓ અંગ્રેજી છટ્ટા તથા ત્રીજા ધોરણમાં અભ્યાસ કરે છે અને દોલતરામભાઈનો ઈરાદો તેમને પણ ગ્રેજ્યુએટ બનાવવાનો છે,

શ્રીયુત દોલતરામે લોકોની નિંદા અને વિરૂદ્ધતા હોવા છતાં પોતાનાં ૪૩૦ પુત્રીને બી. એ. સુધી બાળાવેલાં છે, અને હજુ બીજી બે પુત્રીઓનો અભ્યાસ પણ તેમણે ચાલુ રખાવ્યો છે.

શ્રીયુત દોલતરામભાઈ પોતાની હુશિયારી અને લાયકાતથી સને ૧૯૧૫ માં શાહપુર જીલ્લા તરફથી મ્યુનીસીપાલિટીના કાઉન્સીલર તરીકે ચુંટાયેલા છે.

શ્રીમતી ગજરાબહેન દોલતરામ વકીલ. બી. એ.

પહેલાં જેન ગ્રેજ્યુએટ બાનુ.

શ્રીયુત દોલતરામ ઉમેદરામ વકીલનાં પુત્રી શ્રીમતી ગજરાબહેનનો જન્મ સંવત ૧૮૫૧ ના ફાગણ શુક્ર ૧૧ ને ગુરુવાર સને ૧૮૬૫ ના ચાર્ગ માસની ૮ મી તારીખે અમદાવાદ શહેરમાં થયો હતો. અમદાવાદના પ્રસિદ્ધ ગૃહસ્થ શેઠ અંબાલાલ સારાભાઈનાં ધર્મપત્ની શ્રીમતી સરલાદેવી અને શ્રીમતી ગજરાબહેન બાલપણમાં સ્નેહી હોવાથી તેઓ બન્નેએ એકજ દિવસે તેમની પ્રાથમિક કેળવણી શાહપુર મિશન સ્કૂલમાં શરૂ કરી હતી. ગુજરાતી ગ્રંથ ચોપડી પુરી કરી તેઓ બન્ને એકજ દિવસે અંગ્રેજી શિક્ષણ માટે મહાલક્ષ્મી ટ્રેનિંગ કોલેજની હાઈસ્કૂલમાં દાખલ થયાં હતાં.

એ બન્ને બહેનોના પિતાને પ્રથમથીજ પોતાની પુત્રીઓને યૌજ્ય કેળવણી આપવાનો ઈરાદો હતો, અને તેથી તે ગુજબ તેમણે શરૂઆત પણ કરી હતી પરંતુ બહેન સરલાદેવીનું લગ્ન અંબાલાલ શેઠ સાથે થવાથી તેમને પોતાનો અભ્યાસ ગંધ કરવો પડ્યો હતો, પરંતુ બહેન ગજરાનો અભ્યાસ ચાલુ રહ્યો હતો. તેમણે સને ૧૮૧૧ માં પોતાની સોળ વરસની ઉંમરે પહેલેજ વરસે મેટ્રિકની પરીક્ષા પસાર કરી હતી, અને ત્યારબાદ ગુજરાત કોલેજમાં દાખલ થઈ દરેક પરીક્ષા પહેલેજ વરસે પસાર કરી સને ૧૮૧૬ માં પોતાની વીસ વરસની વયે બી. એ. ની પરીક્ષા પસાર કરી હતી.

લોકોની નિંદા તથા અર્ચાની દરકાર રાખ્યા વગર ઉત્સાહ પૂર્વક પોતાનો અભ્યાસ જારી રાખી શ્રીમતી ગજરાબહેન આખા હિંદમાં જેન કોમમાં પહેલાં ગ્રેજ્યુએટ તરીકે બહાર પડ્યાં છે. સૌ. વિદ્યાગૌરી તથા સૌ. શારદાગૌરી પછી પંદર વરસે ગુજરાતમાં ગ્રેજ્યુએટ સનાર આ બહેન છે.



શ્રીમતી ગજરાજીન દેવલરામ. બી.એ.
પહિલાં યેન બ્રમ યુએડ ખાતુ.



રૂ. રા. દેવલરામ ઉમેદરામ.
વકીલ



શ્રી કચરાભાઈ લહેરાભાઈ

સ્વ. શેઠ લહેરાભાઈ મલીચંદ જેચંદ.

સ્વ. શેઠ લહેરાભાઈ જ્ઞાતે દશા શ્રીમાળી વાણીઆ હતા, એમનો જન્મ સંવત ૧૮૬૧ માં થયેલો હતો, એમના પિતા મલીચંદ જેચંદ ઘણાજ પ્રખ્યાત ગૃહસ્થ હતા અને કેટલાક રજવાડાઓમાં તેઓ સાઈ માન ધરાવતા હતા.

શ્રીયુત લહેરાભાઈએ જરૂર ભેગો ગુજરાતી અભ્યાસ કરેલો હતો અને ન્હાની ઉમરથી તેઓ પોતાના પિતાની ચાલતી પેઢીમાં ભેડાઈ ગયા હતા, એ પેઢીનું કામકાજ ખરીદીનું તથા રજવાડાઓની સાથે ધીરધારનું હતું.

લહેરાભાઈને બીજા ચાર ભાઈઓ હતા, જે બધા એમના કરતાં ન્હાની ઉમરનાં હતા, અને તેમના પિતા શેઠ મલીચંદ જેચંદ પાછલી છંદગી ધર્મ ધ્યાનમાં ગાળતાં હાવાથી પેઢીના કામકાજમાં ભાગ લેતા નહોતા. એટલે કામ કાજનો સર્વ બોલે લહેરાભાઈ માથે હતો.

શ્રીયુત લહેરાભાઈએ પોતાની પેઢીના કામકાજનો સર્વ બોલે સંભાળી લીધેલો હતો અને પ્રશંસાપાત્ર રીતે પોતાનું કામ તેઓ ચલાવતા હતા, પોતાની અક્કલ હુશિયારી અને જાત મહેનતથી તેમણે પોતાની મિલકતમાં ઘણાજ વધારો કરેલો હતો; એટલુંજ નહિ પણ કેટલાક રજવાડાઓની પ્રીતિ પણ તેમણે સંપાદન કરેલી હતી. ખાસ કરીને ધાંગધ્રાના રાજકુટુંબની સાથે તેમને વધારે પડતો સંબંધ હતો, અને એ રાજનાં કેટલાંક કાર્યો તેમણે કરેલાં હતાં.

ઔચ્છારિક ગામતોમાં તથા વેપારનાં કામકાજમાં લક્ષ આપવા સાથે પોતાના ધર્મનાં કાર્યોમાં તથા પરોપકારનાં કાર્યોમાં પણ લહેરાભાઈ સાઈ લક્ષ આપતા હતા, તેઓ સ્થાનકવાસી સંઘના અગ્રેસર હતા અને સંઘની બનતી સેવા પોતાની હેયાતી સુધી બજાવેલી હતી, એટલુંજ નહિ પણ પોતાના પુત્રોને પણ સંઘના સેવા કરવા સાથે પોતાના ધર્મમાં ચુસ્ત રહેવાની ભલામણ તેઓએ કરેલી હતી. તે ઉપરાંત સંવત ૧૯૫૬ ના ભયંકર દુષ્કાળ વખતે અમદાવાદના પાંજરા પોળની ગાયો તથા બોડાં ઢોરની પણ તેમણે બનતી સેવા કરેલી હતી. સ્વ. શેઠ મનસુખભાઈ ભગુભાઈ તથા સ્વ. નગરશેઠ મણિભાઈ પ્રેમાભાઈની સાથે સામેલ રહીને એ કાર્યમાં તેમણે ઘણીજ મહેનત લઈ સારી મદદ કરેલી હતી.

સંવત ૧૯૫૬ માં લહેરાભાઈ શેઠના સુર્વ ભાઈઓ બુદ્ધ પડ્યા હતા, એ વખતે લહેરાભાઈ શેઠે સર્વને પોતપોતાનો હિસ્સો આપી દઈ સંતુષ્ટ

કરેલા હતા, એમના ભત્રીજાઓ શેઠ જોસંગભાઈ ઉજમશી તથા શેઠ આત્મારામ માછેકલાલ વિગેરે હજુ પણ અંતઃકરણ પૂર્વક લહેરાભાઈ શેઠનો આભાર માને છે.

શ્રીમાન શેઠ લહેરાભાઈ સંવત ૧૯૫૮ માં ૬૮ વરસની ઉમરે સ્વર્ગવાસી થયા હતા, તેમના ખેદજનક અવસાનથી લગલગ આખા અમદાવાદ 'શહેરમાં હડતાલ પાડવામાં આવી હતી. તેમની પાછળ જ્ઞાતિલોજન વિગેરેમાં સાફ અર્થ કરવા ઉપરાંત ખીજાં દાન પુન્યમાં પણ લગભગ પાંચ હજાર રૂપિયાનું અર્થ કરવામાં આવ્યું હતું.

લહેરાભાઈ શેઠને સંતતિમાં એકે પુત્ર નહિ હોવાથી તેમણે પોતાની પુત્રી દિવાળીબાઈના બે પુત્રો કચરાભાઈ તથા વાડીલાલભાઈને પોતાની દેયાલીમાં દત્તક લીધેલા હતા.

શ્રીયુત શેઠ કચરાભાઈનો જન્મ સંવત ૧૯૩૮ માં થયેલો હતો, તેમણે અપ જોગો ગુજરાતી તથા અંગ્રેજી અભ્યાસ કરીને પંદર વરસના નહનાં ઉમરે પોતાના પિતાની પેઢીનો વહિવટ સંભાળી લીધેલો હતો. હાલ પણ તેઓ તથા તેમના નાનાભાઈ વાડીલાલ બન્ને એજ કામ કરે છે.

શ્રીયુત કચરાભાઈ ઘણા બાહોશ અને મિલનસાર ગૃહસ્થ છે, અને આપારનાં કાર્યમાં સારી હુશિયારી બતાવવા સાથે પોતાના પિતાની માફક ધર્મનાં કાર્યોમાં પણ સાફ ધ્યાન રાખે છે, સ્થાનકવાસી સંઘના તેઓ પણ આગેવાન છે, અને પોતાના પિતાની માફક સંઘની સારી સેવા બજાવે છે.

શ્રીયુત કચરાભાઈ સ્વભાવે શાન્ત, મિલનસાર અને દયાળુ વૃત્તિના છે, ભવિષ્યમાં પરોપકારનાં બનતાં કાર્યો કરવાની તેમની ઇચ્છા છે, તેમની એ ઇચ્છા જરૂરમાં પાર પાડે અને તેઓ પણ તેમના પિતાના જેવા પ્રખ્યાત અને પ્રતાપી નિવડે એવી અમારી શુભેચ્છા છે.



૨૧. રા. અનંત રામચંદ્ર કવડે.

અમદાવાદના પ્રથમ પંક્તિના અને પ્રખ્યાત ફોટોગ્રાફર મી. કવડે જ્ઞાતે હકિલ્લી પ્રાદાણ છે, એમનો જન્મ સંવત ૧૯૨૫ માં મહારાષ્ટ્રના જુજર તાલુકામાં આવેલ હીવરે નામના ગામમાં થયેલો હતો. એમના પિતાની સ્થિતિ ઘણીજ ગરીબ હતી, અને એ કુટુંબમાં કેળવણીના કંઈ પણ સંસ્કારોનું નામ નિશાન પણ હતું નહિ.

મી. કવડેના વિચારો બચ્ચપણથીજ ઘણા ઉન્નત હતા, અને પોતાની ભવિષ્યની જીવનની સ્થિતિમાં ગુજરવાની તેમની ઈચ્છા નહોતી, ગમે તે રીતે પોતાને ઉદ્ય કરવો, અને સારી સ્થિતિએ પહોંચવું એ તેમની આકાંક્ષા હતી, અને તેથી બાર તેર વરસની ન્હાની ઉંમરે તેઓ પોતાની જન્મભૂમિ, ઘરબાર અને માતાપિતાનો ત્યાગ કરી ચાલી નિકળ્યા હતા, અને નાસિક તથા પુનામાં રહી શિક્ષાવૃત્તિ કરી મધુકરી માગી લાવી તેનાથી પોતાના ઉદરનું પોષણ કરી તેમણે પોતાનો અભ્યાસ શરૂ કર્યો હતો.

આવી હુશિયત ભરેલી સ્થિતિમાં રહીને તેમણે મરાઠી છ ધોરણ અને અંગ્રેજી પાંચ ધોરણ સુધીનો અભ્યાસ કરેલો હતો. ત્યાર બાદ અઢાર વરસની ન્હાની ઉંમરે તેઓ ધંધાની શોધ માટે મુંબઈમાં આવેલા હતા, અને ત્યાંથી મહેરામાં આવતાં ત્યાંના પ્રખ્યાત ફોટોગ્રાફર મી. શમસુદ્દીનને ત્યાં તેઓ નોકરી માટે ગયેલા હતા; ત્યાં તેમને પાંચ રૂપિયાના પગારની આડું વાળવાની તથા દુકાન સાફ સખવાની નોકરી મળેલી હતી.

મી. શમસુદ્દીનની ફોટોગ્રાફની એક બીજી દુકાન અમદાવાદમાં પણ હતી, વડોદરામાં મી. કવડેએ થોડો વખત કામ કર્યા પછી તેમને અમદાવાદ લાવવામાં આવેલા હતા.

મી. કવડેએ શમસુદ્દીન ફોટોગ્રાફરને ત્યાં કરેલી નોકરી દરમિયાન તેમણે પોતાની નૈસર્ગિક શક્તિ, ખંત અને સતત મહેનતને લીધે ઘણાજ થોડા વખતમાં ફોટોગ્રાફીનું સાફ જ્ઞાન સંપાદન કરી લીધું, અને મી. શમસુદ્દીન પણ તેમની કુશળતાથી વિસ્મય થઈ ગયા હતા.

ફોટોગ્રાફના કામનો પોતાને જોઈએ તેવો અનુભવ મળી જવાથી મી. કવડેએ પોતે પોતાની જુદી સ્વતંત્ર દુકાન ઉઘાડી અને પોતાની આવડત તથા

સારા કામના પ્રભાવે થોડાજ વખતમાં અમદાવાદમાં એક પ્રસિદ્ધ ફોટોગ્રાફર તરીકે પંકાવા લાગ્યા. *

અમદાવાદના પ્રતિષ્ઠિત સહગૃહસ્થોને, યુરોપીયન અમલદારોને, વડોદરાના રાજકુટુંબને, ગુજરાતના નાના મોટા રજવાડા તથા સરદારોને તેમજ મુંબઈ ઈલાકાના ગવર્નરને મી. કવડેએ પાતાનાં ઉત્તમ કામથી ખુશી કરી તેમની ધણીજ સારી પ્રસન્નતા મેળવેલી છે; એટલુંજ નહિ પણ તેમની હુશિયારીથી ઈ. સ. ૧૯૧૨ માં તેમની ગવર્નરના ફોટોગ્રાફર તરીકે ખાસ નિમ્નોક્ત થયેલ છે, તેમજ જુદાં જુદાં પ્રદર્શનો તરફથી તેમને સોના, રૂપાના તથા ધાતુના ચાંદો, તેમજ કેટલાંક સારાં સર્ટિફિકેટો મળેલાં છે.

હાલમાં મી. કવડે અમદાવાદમાંજ રહે છે, તેઓ એક પ્રથમ પંક્તિના ફોટોગ્રાફર ગણાય છે અને તેમનું કામ પણ ઘણું સાફ થાય છે.

મી. કવડે દક્ષિણી ગૃહસ્થ હોવા છતાં બધાઓની સાથે સારી રીતે હળી-મળી ગયેલા છે, અને તેઓ સ્વભાવે શાન્ત અને મળતાવડા છે. તેમના કાર્યમાં તેમને સર્વદા વિજય મળે એવી અમારી શુભેચ્છા છે.



રા. રા. અનંતરાવ રામચંદ્ર કવડે
અમદાવાદના પ્રખ્યાત ફોટોગ્રાફર.



શ્રીયુત શિવાભાઈ મોતીભાઈ પટેલ.

શ્રીયુત શિવાભાઈ મોતીભાઈ પટેલ.

બી. એ. એલ. એલ. બી.

• શ્રીયુત શિવાભાઈ જ્ઞાતે લેઉવા પાટીદાર છે, એમનું મૂળ વતન વડોદરા રાજ્યના સોજીત્રા ગામમાં છે, તેમનો જન્મ સને ૧૮૭૦ ના જુલાઈની ૨૦ મી તારીખે થયેલો હતો.

તેમણે પોતાના અભ્યાસની શરૂઆત સોજીત્રાની સરકારી ગુજરાતી શાળામાં કરેલી હતી, ત્યાં ફક્ત બે વરસ અભ્યાસ કર્યા બાદ તેઓ અંગ્રેજી નિશાળમાં દાખલ થયા હતા અને અંગ્રેજી પાંચમા ધોરણથી ખાનગી અભ્યાસ કરી સને ૧૮૮૫ માં મેટ્રિકની પરિક્ષા તેમણે પસાર કરી હતી. આ ઉપરથી સમજી શકાય છે કે અભ્યાસમાં તેઓ ઘણા ચપલ અને હુશિયાર હતા.

મેટ્રિકની પરિક્ષા પસાર કર્યા બાદ તેઓ અમદાવાદની ગુજરાત કોલેજમાં દાખલ થયા હતા અને ત્યાં પ્રિવિયસનો અભ્યાસ બી. એ. ની મુંબઈની એલ્ફ્રી-સ્ટન કોલેજમાં દાખલ થયા હતા. સને ૧૮૮૮ માં બી. એ. ની પરિક્ષા તેમણે ઉંચે નંબરે પસાર કરી હતી. ત્યાર બાદ એમ. એ. ની ડીગ્રી મેળવવા માટે તેમણે અભ્યાસ શરૂ કર્યો હતો, પરંતુ કાયદાનો અભ્યાસ વધારે લાલકારક જણાયાથી એમ. એ. નો અભ્યાસ પડતો મુકી એલ. એલ. બી. નો અભ્યાસ શરૂ કર્યો હતો અને ૧૮૯૨ માં તેની પરિક્ષા પસાર કરી હતી.

સને ૧૮૯૩ માં તેમણે મુંબઈની હાઈકોર્ટમાં વકીલાત કરવી શરૂ કરી હતી, અને મુંબઈના જાણીતા સરકારી વકીલ શ્રીયુત વાસુદેવ જગન્નાથ કીર્તિ-કરના આનરરી આસીસ્ટન્ટ નિભાયા હતા. ત્યાં થોડો વખત એ ધંધાનો અનુભવ લઈ સને ૧૮૯૪ માં તેઓ અમદાવાદ આવ્યા હતા, અને ત્યારથી તેઓ અમદાવાદમાં વકીલાતનો ધંધો કરે છે. ખેડા જીલ્લાના લોકો તેમને સારી રીતે પિછાનતા હોવાથી થોડાજ વખતમાં તેમનો વકીલાતનો ધંધો સારી રીતે જામી ગયો હતો.

શ્રીયુત શિવાભાઈએ એલ. એલ. બી. ની પરિક્ષા પસાર કરી ત્યારે વડોદરાના નામદાર મહારાજ સાહેબે તેમને પોતાના રાજમાં પોતાની રૈયતદારી સારી નોકરી આપવા ઇચ્છા બતાવેલી, પરંતુ વકીલાતનો સ્વતંત્ર ધંધો તેમને પસંદ પડ્યો હતો. ખેડા જીલ્લાની ઘણી ખરી ફેજદારી દીવાની તકરારોમાં તેમને એક પક્ષ તરફથી વકીલ તરીકે પસંદ કરવામાં આવે છે.

શ્રીયુત શિવાભાઈ ગુજરાતની રાજક્રિય ઉન્નતિમાં સાફ હિત ધરાવે છે, અને ખાસ કરીને સરકારની મહેસુલની રાજનીતિ તથા આર્થિક રાજનીતિ ઉપર વિશેષ ધ્યાન આપે છે, તેમજ તે સખંધે અંગ્રેજી તથા ગુજરાતી વર્તમાન પત્રોમાં વખતો વખત તેઓ લખાણ લખે છે. વસ્તીનો ૮૦ ટુકા જેટલો ભાગ ખેતી ઉપર આધાર રાખે છે અને તેથી સરકારની મહેસુલની રાજનીતિ ઉપર રૂચના સુખ દુઃખનો ઘણો આધાર છે, એવી તેમની માન્યતા છે.

વડોદરાના નામદાર ગાયકવાડ સરકારે જાણીતા દેશભક્ત મી. રમેશચંદ્ર દત્તને વડોદરા રાજ્યમાં સુધારો કરવા બોલાવેલા તે વખતે વડોદરાની પ્રજાની કેટલીએક મુદ્દાની હાડમારીઓ શ્રીયુત શિવાભાઈએ તેમને નિવેદન કરી હતી, તેમજ ટાઈમ્સ ઓફ ઈન્ડિયા વિગેરે પત્રો મારફત કેટલાક લેખ લખીને શિવાભાઈએ વડોદરા રાજ્યના ખેડૂતોની દુઃખદાયક સ્થિતિ દત્ત સાહેબને નિવેદન કરી હતી, જેના પરિણામે નામદાર ગાયકવાડ સરકારે પ્રજાને કેટલાક લાભ આપ્યા હતા.

શ્રીયુત શિવાભાઈ ઈન્ડિયન નેશનલ કોંગ્રેસ અને તેને લગતી આ શહેરની હિલચાલોમાં પણ ઘણું ધ્યાન આપે છે, અને છેલ્લાં બાર વરસથી તેઓ આ શહેરની જાણીતી ગુજરાત સભાના સેક્રેટરી તરીકે કામ કરે છે.

ઈ. સ. ૧૯૧૦ ની સાલ ગુજરાતમાં મીલ ઉદ્યોગને માટે મુશિખત બરેલી હતી, અને તે વખતે નડિયાદમાં આવેલી નડિયાદ સ્વદેશી મીલની સ્થિતિ ઘણી ગુંચવણમાં આવી ગઈ હતી, તે વખતે તે મીલને ફરિયામાં લઈ જવામાં અને પરિણામ ગરીબ લેણદારોના લાભમાં આવે તેવો પ્રયત્ન કરવામાં શ્રીયુત શિવાભાઈએ આગેવાની ભર્યો ભાગ લીધો હતો.

શ્રીયુત શિવાભાઈ અમદાવાદના એક આગેવાન શહેરી અને ખાહોશ વકીલ તરીકે અમદાવાદમાં સારી રીતે પ્રખ્યાત છે, તેઓ સ્વભાવે શાન્ત, મિલનસાર અને ઘણાજ સાદા તથા દયાળુ વૃત્તિના છે.

પરમ દયાળુ પરમાત્મા તેમને સર્વદા સુખ શાન્તિમાં રાખે અને લોક હિતનાં અનેક શુભ કાર્યો તેમના હસ્તે થાય એવી અમારી શુભેચ્છા છે.

સ્વ. શેઠ મગનલાલ જયચંદ.

સ્વ. શેઠ મગનલાલભાઈ જાતે વીસા પોરવાડ મેસરી વાણીયા હતા, એમનો જન્મ સંવત ૧૬૦૪ ના અસાડ વદ ૬ ને સોમવારના રોજ અમદાવાદ શહેરમાં થયો હતો. જન્મ સમયે તેમના પિતાની આર્થિક સ્થિતિ સાધારણ હતી.

શ્રીયુત મગનલાલભાઈએ ખપ જોગો ગુજરાતી તથા અંગ્રેજી અભ્યાસ કરેલો હતો, અને ૧૭ સત્તર વરસની ઉંમરે તેઓ રૂ. ૨૦) વીસના પગારથી એક બેંકની નોકરીમાં જોડાયા હતા. પરંતુ ટુંક સુદતમાં એ બેંક બંધ થવાથી તેઓ પોલીસ ખાતામાં ઠાબલ થયા હતા.

નિર્વાહનું સાધન પ્રાપ્ત કરવાને મગનલાલભાઈ પોલીસ ખાતામાં ઠાબલ થયા ખરા, પરંતુ કુદરતી આપારી. મગજ વાળા એ ગૃહસ્થને એ ખાતું ખિલકુલ પસંદ પડ્યું નહિ, અને તેથી બીજી કોઈ નોકરીની શોધ કરતાં અત્રેની વિદ્વલ સાહેબની કંપનીમાં રૂ. ૫૦) પચાસના પગારની નોકરી તેમને મળી.

એ નોકરીમાં ઠાબલ થયા પછી મગનલાલભાઈએ પોતાની દીર્ઘ દૃષ્ટિ અને કાર્ય કુશળતાના પ્રભાવે ટુંક વખતમાંજ વિદ્વલ સાહેબની પ્રીતિ સંપાદન કરી અને તેમની હુશિયારી જોઈને વિદ્વલ સાહેબે પણ તેમના પગારમાં વધારો કરી ૧૦૦) સો રૂપિયાનો પગાર કરી આપ્યો તથા નફામાં અમુક ઠમીશન આપવાનો પણ ઠરાવ કર્યો.

ત્યારબાદ થોડે વખતે ભરૂચમાં મેસર્સ ગ્રીવઝ ફાઉન્ટની એજન્સી નીચે ચાલતી આલબર્ટ અને આલફ્રેડ મીલોમાં નુકસાન જવાથી તે હરેરાજ થતાં તે મીલો શ્રીયુત મગનલાલભાઈએ શેઠ જીભાઈ નામના એક ગૃહસ્થની સાથે સામેલ રહી ખરીદ કરી અને પાછળથી તેમાં શાળખાતું વધારી મીલો સારી સ્થિતિમાં ચાલુ કરી. ત્યાર બાદ તેઓ મીલ ઉદ્યોગમાં તથા રૂના વ્યાપારમાં સારો ભાગ લેવા માંડ્યા, અને કેટલીક જગ્યાએ પોતાનાં જીન તથા પ્રેસ ચાલુ કર્યા.

ઈ. સ. ૧૮૬૪ માં તેમણે અમદાવાદમાં પોતાની સ્વતંત્ર એજન્સી નીચે “સ્વદેશી” નામની મીલ સ્થાપન કરી, અને ઈ. સ. ૧૮૧૨ માં વિરમગામની ન્યુ મીલ ફરૂચામાં ગઈ તે પણ પોતાને માટે ખરીદ કરી તેમાં થોડા સુધારો વધારો કરી પોતાની એજન્સી નીચે ચાલુ કરી, અને પોતા પર ઉપકાર કરનાર તથા પોતાને ઉચ્ચે દરજ્જે ચડાવનાર પોતાના શુભેચ્છક આલફ્રેડ મીલ વિદ્વલના નામનું સ્મરણ રાખવા માટે તેનું આલફ્રેડ મીલ એવું નામ પાડ્યું.

શ્રીયુત મગનલાલભાઈએ ૨૦) વીસ રૂપિયાના પગારથી પોતાનું જીવન શરૂ કર્યું હતું, અને ગુજરી ગયા ત્યારે ત્રણ મીલે, કેટલીક જીનીંગ ફેક્ટરીઓ તથા લાખો રૂપિયાના તેઓ સ્વામી હતા, એ બધું તેમણે જાત મહેનત તથા પોતાની અઘ્ઘલ હુશિયારીથી સંપાદન કર્યું હતું.

પુષ્કળ પૈસો પ્રાપ્ત થવા છતાં મગનલાલભાઈએ પોતાની રહેણી કરણીમાં કંઈ પણ ફેરફાર કર્યો નહોતો, જીવનની શરૂઆતમાં તેમની જે સાદાઈ અને સુશિક્ષતા હતી તેજ પોતાના અંત પર્યંત તેમણે જાળવી રાખી હતી.

શ્રીયુત મગનલાલભાઈ દિલના દયાળુ અને પરમેશ્વર પ્રત્યે શ્રદ્ધાળુ હતા, અને પોતે વ્યાપાર કુશળ હતા તેમજ ભક્તિવાન પણ હતા. નવીન સ્નેહ બાંધવાને પછાત રહેતા, પણ જીનો સ્નેહ પૂર્ણ પ્રેમથી નિભાવી રાખતા, દાન પુન્ય તેઓ સારી રીતે કરતા, પણ ગુપ્ત સંભાવતના પોતે હિમાયતી હોવાથી કોઈ જાણે નહિ તેમ તે કરતા. મીલ ઉદ્યોગમાં તેઓ એટલા બધા કુશળ હતા કે એ બાબતમાં અનેક ગૃહસ્થો તેમની સલાહ લેવા આવતા.

વ્યાપારની બાબતમાં સંપૂર્ણ લક્ષ આપી પુષ્કળ પૈસો પેદા કરવાની સાથે મગનલાલભાઈએ પરોપકારની બાબતમાં પણ સારું લક્ષ આપેલું હતું અને વીરમગામમાં વિદ્યલ હોસ્પિટલ, તથા સંસ્કૃત પાઠશાળા તેમણે સ્થાપેલ હતાં, તે શિવાય એક હાઈસ્કૂલ સ્થાપન કરવાનો તેમનો ઇરાદો હતો, અને તેને માટે તેમણે એક રકમ જીતી કાઢી રાખી હતી. તેમની એ ઇચ્છા તેમની હૈયાતીમાં પાર પડી નહોતી, પરંતુ પાછળથી તેમના પુત્રોએ પોતાના પિતાની એ ઇચ્છા પાર પાડી છે અને ઇ. સ. ૧૯૧૭ માં વીરમગામમાં રૂ. ત્રીસ હજાર ના ખર્ચે તેમણે પોતાના પિતાના નામથી હાઈસ્કૂલ ખુલ્લી મુકાવેલ છે.

શ્રીયુત શેઠ મગનલાલભાઈ પોતાની પાછળ ત્રણ પુત્રો મુકી સંવત ૧૯૬૯ માં ૬૫ વરસની વયે સ્વર્ગવાસી થયા હતા. તેમના પુત્રોનાં નામ નગીનલાલભાઈ, મણિલાલભાઈ તથા નાનાલાલભાઈ છે. તેઓ પોતાના પિતાએ સ્થાપેલ મીલ ઉદ્યોગ સારી રીતે ચલાવે છે. તેઓ બધા પણ લાયક ગૃહસ્થો છે.



રવ. શેઠ મગનલાલ જયચંદ



શેઠ નગીનલાલ મગનલાલ જયચંદ.

શેઠ નગીનલાલ મગનલાલ જયચંદ.

શેઠ નગીનલાલભાઈ જ્ઞાતે વીસા પોરવાડ મેસરી વાણીયા છે, એમનો જન્મ સંવત ૧૬૨૭ ના ફાગણ વદ ૫ ના રોજ થયો હતો.

ગુજરાત કોલેજમાં પ્રિવિયસ સુધી અભ્યાસ કરી તેઓ પોતાના પિતાએ સ્થાપેલ મીલ ઉદ્યોગમાં જોડાઈ ગયા છે, અને એ ઉદ્યોગ કુશળતા પૂર્વક તેઓ ચલાવે છે.

પોતાના પિતાએ સ્થાપેલ મીલો તથા જીનીંગ ફેક્ટરીઓનો વહીવટ કુશળતા પૂર્વક કરવા ઉપરાંત તેમણે અમદાવાદમાં એક બીજી મીલ પણ ખરીદ કરેલ છે, અને તે શિવાય કેટલીક જીનીંગ ફેક્ટરીઓ પણ તેમણે સ્થાપેલ છે.

શેઠ નગીનલાલભાઈને મણીલાલભાઈ તથા નાનાલાલભાઈ નામના બીજા બે ભાઈઓ છે, જેમાંના મણીલાલભાઈ અમદાવાદની જે મીલોનો વહીવટ ચલાવે છે, અને નગીનલાલભાઈ તે ઉપર દેખરેખ રાખવા ઉપરાંત ભરૂચ તથા વીરમગામની પોતાની મીલો તથા જુદાં જુદાં ગામોમાં આવેલી ઘણી જીનીંગ ફેક્ટરીઓનો વહીવટ ચલાવે છે.

આટલાં બધાં કારખાનાંઓની દેખરેખ તેમને રાખવી પડે છે, તે છતાં તેઓ એ બધાં કામને પહોંચી વળે છે, અને આવા પ્રકારની તેમની કુશળતા ખરેખર પ્રશંસાપાત્ર છે. તે ઉપરાંત પરલોકનું પોતાનું સાધન કરવાના હેતુથી સંતસમાગમમાં પણ તેઓ પોતાનો કેટલોક વખત વ્યતિત કરે છે.

શ્રીમુતં નગીનલાલભાઈ ઘણા ઉદાર, ઉત્સાહી, સાદા, ધર્મિષ્ઠ, દીર્ઘદષ્ટિવાળા અને આહોશ સફળદુસ્થ છે, પોતાનો ધંધો કુશળતાપૂર્વક કરવાની સાથે ધર્મનાં અને પરોપકારનાં કાર્યોમાં પણ તેઓ સાફ લક્ષ રાખે છે, વ્યાપારી વર્ગમાં તથા જનસમાજમાં પોતાના માયાળુ સ્વભાવ પરોપકારી વૃત્તિ, વ્યાપારી કુનેહ તથા બીજા સફળજીને લીધે તેઓ સારી પ્રતિષ્ઠા ધરાવે છે. જો કે તેઓ એક ગર્ભ શ્રીમંત ગૃહસ્થ છે, છતાં પણ તેમણે પોતાના પિતાએ મેળવેલ દ્રવ્યમાં વધારો કરેલો છે, તેમજ પોતાના ધંધાને પણ સારી રીતે ખંતથી ચલાવે છે.

પોતાના પિતાની ઇચ્છા પાર પાડવાના ઉત્તમ ઉદ્દેશથી તેમણે હાલમાંજ વીરમગામમાં પોતાના પિતાના નામની અંગ્રેજી હાઈસ્કૂલ બંધાવી ખુલ્લી મુકાવેલ છે. આવા ઉદાર અને પરોપકારી સફળદુસ્થને પરમાત્મા દીર્ઘ આયુષ્ય બક્ષીસ કરે અને ભવિષ્યમાં તેમના હસ્તે અનેક લોકોપયોગી કાર્યો થાય એવી અમારી શુભેચ્છા છે.

સ્વ. શેઠ હઠીસીંગ કેસરીસીંગ.

જે પ્રતાપી અને પુન્યશાળી નરરત્નોના પ્રભાવે અમદાવાદ રાજનગર કહેવાયું છે, તે નરરત્નોમાં સ્વા. શેઠ હઠીસીંગ મુખ્ય છે, એમનો જન્મ અમદાવાદ શહેરમાંજ સંવત ૧૮૫૨ માં થયેલો હતો. એમના પિતા રેશમ તથા કિરમજીમાં ધંધો કરતા હતા અને શુજરી ગયા ત્યારે આલીસેક હજારની મિલકત મુકી ગયા હતા.

હઠીસીંગ શેઠે અગ્રીણના વેપારમાં લાખો રૂપિયા પેદા કર્યા હતા, અને એ પૈસાનો તેમણે સારી રીતે વ્યય પણ કર્યો હતો, તેમનું પ્રથમ લગ્ન અત્રેના મુપ્રસિદ્ધ નગરશેઠ હિમાભાઈનાં પુત્રી રૂક્મણી શેઠાણી સાથે થયું હતું, પરંતુ તેમની આંખે જખમ થવાથી નગરશેઠ હિમાભાઈએ પોતાની બીજી પુત્રી પ્રસન્નબહેનને તેમની વેરે પરણાવ્યાં હતાં, તેમનો પણ ટુંક વખતમાં સ્વર્ગવાસ થવાથી હઠીસીંગ શેઠ ભાવનગર પાસેના ઘોઘા ગામનાં હરકુંવર શેઠાણીને પરણ્યા હતા.

હઠીસીંગ શેઠે સખાવતનાં ઘણાં કાર્યો કરેલાં છે, અને પરોપકારનાં કાર્યોમાં લાખો રૂપિયા તેમણે ખર્ચેલા છે. અમદાવાદની સીવીલ હોસ્પિટલમાં, ઘર આગળ દેરાસર બંધાવવામાં તથા દિલ્લી દરવાજા બહાર વાડી બંધાવવામાં, મોટા મોટા સંઘો કાઢવામાં, કુટુંબીઓને મદદ આપવામાં તથા ગરીબ માણસોને સહાયતા કરવામાં તેમણે ઘણો પૈસો વાપરેલો છે. તેમના હસ્તે થયેલી જાહેર સખાવતની નોંધ લગભગ ૨૫) પચીસ લાખ રૂપિયાની થાય છે, તે ઉપરાંત જ્ઞાતિમાં, સંઘમાં તથા કુટુંબમાં આપવામાં લાખો રૂપિયા ખર્ચેલા તે જુદા. દેશાવરથી જાત્રા માટે નિકળેલા જેટલા સંઘ અમદાવાદ શહેરમાં આવતા તે તમામ સંઘને શેઠ હઠીસીંગ કેસરીસીંગ, નગરશેઠ હિમાભાઈ તથા શેઠ કરમચંદ પ્રેમચંદ જમાડતા નોકારશીમાં શ્રાવક માઈઓને જમવાની થાળીઓ પણ એ ત્રણ શેઠીયાઓએ બનાવી આપેલ છે. જે હજી પણ વપરાય છે. હઠીસીંગ શેઠનું સરકારમાં પણ ઘણુંજ માન હતું, તે વખતના અમદાવાદના કલેક્ટર હેડો સાહેબની સાથે તેમને પ્રીતિ હતી અને તેથી તેમણે જાતે આવીને શેઠની બહારની વાડીના બંગલાનો ખર્ચો નાખેલો હતો; એટલુંજ નહિ પણ એક વખતે તેઓ મુંબઈ ગયેલા ત્યારે મુંબઈના ગવર્નરે પણ તેમની સુલાકાત લીધી હતી.

હઠીસીંગ શેઠે દિલ્લી દરવાજા બહાર જે વાડી બંધાવેલ છે, તે ઘણીજ ભવ્ય અને જોવા લાયક છે, એ વાડીમાંનાં દેરાસર પાછળ લગભગ ૧૨ લાખ, તથા બંગલો, હઠીપરું અને ધર્મશાળા વિગેરેની પાછળ ત્રણ લાખ તથા અજનસલાકા નામની ધાર્મિક ક્રિયા કરવામાં રૂ. ૯ લાખનો ખર્ચ થયાનું કહેવાય છે, એ અજનસલાકા ધર્મ તે વખતે દોઢ લાખ માણસ એકઠું થયું હતું અને જમણુનો શીરો ભરવા માટે મોટાં વાસણોની સગવડ નહિ થવાથી મોટા મોટા હવાડા અણીને તેમાં શીરો ભરેલો હતો, જે હવાડા હાલ દેરને પાણી પીવાના ઉપયોગમાં આવે છે. આ પ્રતાપી અને પરોપકારી પુરૂષ પોતાની પાછળ કાંઈ પણ સંતતિ મુક્યા શિવાય સંવત ૧૯૦૧ ના આવણ સુદ ૫ ને શુક્રવારે લગભગ ૫૦ વરસની વયે સ્વર્ગવાસી થયા હતા.

શ્રીયુત નર્મદાશંકર દેવશંકર મહેતા.

શ્રીયુત નર્મદાશંકરભાઈ જ્ઞાતે સાઠોદરા નાગર છે, એમનો જન્મ સને ૧૮૭૧ નાં ઓગષ્ટ માસની ૨૩ મી તારીખે થયો હતો, એમના પિતા શ્રીયુત દેવશંકર નબુભાઈ સરકારમાં નોકર હતા અને ૩૮ વરસ જેટલા લાંબા સમય સુધી તેમણે સરકારની નોકરી બળવેલી હતી, તેઓ છેવટે દસકોઈના મામલતદારના હોદ્દાપર હતા, તેમના માતામહુ સ્વ. ઉલ્લાસરામ અર્જુનલાલ પણ મામલતદારના હોદ્દાપર હતા. નર્મદાશંકરભાઈનું ધર્મશિક્ષણ તેમના માતામહુ દ્વારા સ્થપાયું હતું. એમના મામા શ્રીયુત બાલાશંકર ઉલ્લાસરામ કંથારીયા ગુજરાતના એક સમર્થ સાક્ષર તથા કવિ તરીકે સારી રીતે પ્રખ્યાત છે.

શ્રીયુત નર્મદાશંકરભાઈએ સને ૧૮૯૪ માં બી. એ. ની પરિક્ષા ઉંચે નંબરે પસાર કરેલી હતી અને સને ૧૮૯૫ માં તેઓ ૧૦૦) સો રૂપિયાથી ગુજરાત કોલેજના ફેલો નિમાયા હતા, અભ્યાસમાં તેઓ હુશિયાર હતા અને કેટલાંક ઈનામો તેમણે મેળવેલાં હતાં. સને ૧૮૯૪ માં ૨૦૦) રૂપિયાનું “ભાઉદાજી ઈનામ” તથા “વેદાંત સિદ્ધાંત લેહ” નામના વિષયપર ઉત્તમ નિબંધ લખવા બદલ ૪૦૦) રૂપિયાનું “સુર ગોકુળજી આલા વેદાંત ઈનામ” તેમણે મેળવેલાં હતાં, ત્યારબાદ સને ૧૮૯૬ માં “અદ્વૈત બ્રહ્મસિદ્ધિ” નામના વિષયપર ઉત્તમ નિબંધ લખવા બદલ ૪૦૦) રૂપિયાનું “સુર ગોકુળજી આલા વેદાંત ઈનામ” તેમણે મેળવેલું હતું.

શ્રીયુત નર્મદાશંકરભાઈ સને ૧૮૯૬ ના જાન્યુઆરીની ૨૪ મી તારીખે સરકારી નોકરીમાં એક કારકુન તરીકે દાખલ થયા હતા અને તે પછી પોતાની કાર્ય-કુશળતા, જાતમહેનત તથા ખંતથી ધીમે ધીમે ઉચ્ચ પાયરીપર ચડતા ગયા હતા.

ઈ. સ. ૧૯૦૯ માં તેઓ ૩૦૦) રૂપિયાના પગારથી અમદાવાદના એકટીંગ હજુર ડેપુટી કલેક્ટર નિમાયા હતા અને ત્યાર પછી ધીમે ધીમે ઉચ્ચ પદવી તેમણે મેળવેલી હતી. સને ૧૯૧૦ માં અમદાવાદની મ્યુનીસીપાલિટીના ચીફ ઓફીસર તરીકે રૂ. ૩૫૦) ના પગારથી તેઓ નિમાયા હતા, તે પછી ૧૯૧૧ માં ડેપુટી કલેક્ટર તરીકે, તે પછી ૧૯૧૫ માં ડીસ્ટ્રીક્ટ ડેપુટી કલેક્ટર તરીકે, તે પછી ૧૯૧૬ માં થાણામાં કલેક્ટર સાહેબના પર્સનલ આસીસ્ટન્ટ તરીકે અને સને ૧૯૧૭ માં વાંદરા મ્યુનીસીપાલિટીના ચીફ ઓફીસર તરીકે નિમાયા હતા, જે જગ્યાપર હાલ પણ તેઓ રૂ. ૬૫૦-૭૦૦) સાતમોના પગારથી નોકરી કરે છે.


આ બધી નોકરી દરમ્યાન શ્રીયુત નર્મદાશંકરભાઈએ પોતાના ઉપરી, અધિકારીઓને, સહવાસમાં આવતા સઘળા માણસોને અને જ્યાં જ્યાં તેમની નિમણૂક થતી ત્યાંની પ્રજાને સંતોષ આપી તેમની પ્રીતિ સંપાદન કરેલી હતી, તેમના સંબંધમાં તેમના જુદા જુદા ઉપરીઓએ સંતોષકારક સર્ટિફિકેટો તેમને આપેલાં છે.

સને ૧૯૦૬ માં કોચરણ પાલડીમાં સખત કોલેરા ફાટી નિકળેલો તે, જખતે એ ઉપદ્રવને અટકાવવા માટે શ્રીયુત નર્મદાશંકરભાઈએ સારો શ્રમ લીધેલો હતો, તેવીજ રીતે પ્લેગ અને દુખ્કાળના વખતમાં પણ તેમણે પરિશ્રમ લઈ પોતાથી બનતું કરેલું હતું, તેમની આવા પ્રકારની સેવાના બદલામાં નામદાર સરકાર તરફથી તેમનો ઉપકાર માનવા સાથે તેમના કાર્યની ઘટિત પ્રશંસા કરવામાં આવેલી હતી.

એક બાહોશ અને પ્રજાના હિતચિંતક અમલદાર તરીકેની શ્રીયુત નર્મદાશંકરભાઈની કારકિર્દી ઉપર વર્ણવી, તેવીજ ઉજ્જવળ કારકિર્દી તેમની એક સાહિત્ય સેવક તરીકેની છે, નોકરીનો પ્રધાન વ્યવસાય છતાં સ્વાધ્યાય અને પ્રવચનનો તેમને અઘાપિ વ્યાસંગ છે. શ્રી મહાકાલ તથા સદુપદેશ શ્રેણીમાં તેમણે ગુજરાતી ભાષામાં ધર્મ તથા તત્ત્વજ્ઞાનને લગતા ઘણા સ્વતંત્ર નિબંધો લખ્યા છે, તે ઉપરાંત અંગ્રેજીમાં “પ્રણવની ભાવનાનો વિકાસ સંસ્કૃત વાંગમયમાં શી રીતે થયો છે ?” તે સંબંધમાં એક નિબંધ “સંસ્કૃત રિસર્ચ”માં લખ્યો છે. તેમના તરફથી પ્રસિદ્ધ થયેલાં પુસ્તકોમાં ૧) સતી નાટકનું ગુજરાતી ભાષાંતર ૨) શ્રુતિ સારનું ગુજરાતી ભાષાંતર અને ૩) વેદાંત સિદ્ધાંત ભેદ તથા ૪) અદ્વૈત બ્રહ્મસિદ્ધિ નામના વિષયોપર અંગ્રેજી નિબંધો એ મુખ્ય છે. શ્રીયુત નર્મદાશંકરભાઈ એક વિદ્વાન લેખક તરીકે પ્રસિદ્ધ થવા કરતાં સતત અભ્યાસક રહેવામાં વિશેષ આનંદ માને છે.

શ્રીયુત નર્મદાશંકરભાઈ જાત મહેનતથી આગળ વધી ઉચ્ચ પાયરી પર ચઢેલા છે અને અધિકારમાં ઉન્નતિ મેળવવાની સાથે તેમણે સારી આબંદ પણ મેળવેલી છે, છતાં પણ તેમનું નિરભિમાનપણું, સાદાઈ અને સૌજન્યતા ખરેખર પ્રશંસાપાત્ર છે. અધિકાર વધવા સાથે અભિમાન વધે છે અને સાદાઈ ઓછી થાય છે એવું કેટલાક માણસોના સંબંધમાં જોવામાં આવે છે, પરંતુ શ્રીયુત નર્મદાશંકરભાઈના સંબંધમાં તેવું કશું નથી બન્યું તેને માટે તેમને ધન્યવાદ ઘટે છે.

શ્રીયુત નર્મદાશંકરભાઈને સૂર્યશંકર નામના એક ખીજા ભાઈ છે, તેઓ ખારીસ્ટર થયેલા છે અને તેઓ પણ તેમના જેવાજ સાદા તથા નિરભિમાની છે. શ્રીયુત નર્મદાશંકરભાઈ જેવા બાહોશ અને પ્રજાપ્રિય અમલદારને પરમાત્મા દીર્ઘઆયુષ્ય બક્ષીસ કરે અને તેમના હસ્તે લોકહિતનાં અનેક સંકાર્યો થાય એવી અમારી શુભેચ્છા છે.



૩૧ શ્રીયુત નર્મદાશંકર દેવશંકર મહેતા.



શ્રીયુત આનંદશંકર બાપુભાઈ ધ્રુવ.
 શુભરાતના એક સમર્થ સાક્ષર અને અમદાવાદના આગેવાન શહેરી

શ્રીયુત આનંદશંકર બાપુભાઈ ધ્રુવ.

એમ. એ. એલ. એલ. બી.

શ્રીયુત આનંદશંકરભાઈ જ્ઞાતે વડનગરા નાગર ગૃહસ્થ છે, એમનો જન્મ અમદાવાદમાં ઈ. સ. ૧૮૬૯ માં થયો હતો. એમના પિતા કાઠીયાવાડ એજન્સીમાં દફતરદાર હતા.

શ્રીયુત આનંદશંકરભાઈએ ઈ. સ. ૧૮૯૧ માં એમ. એ. ની તથા ઈ. સ. ૧૮૯૭ માં એલ. એલ. બી. ની પરિક્ષાઓ પસાર કરેલી હતી. અભ્યાસ માં તેઓ ઘણા ચપલ હતા અને તેથી અભ્યાસ દરમ્યાન ઈ. સ. ૧૮૮૯ માં તેમણે દક્ષિણ ફેલોશિપ પ્રાપ્ત કરેલી હતી.

ઈ. સ. ૧૮૯૩ માં તેઓ અત્રેની ગુજરાત કોલેજમાં સંસ્કૃતના પ્રોફેસર તરીકે નિમાયેલા હતા, જે જગ્યાએ તેઓ હાલ પણ નોકરી કરે છે, પ્રોફેસર તરીકેની તેમની કારકિર્દી ઘણી ઉજ્જવળ છે, અને પોતાના અધિકારીઓ, સહ-વાચીઓ તથા વિદ્યાર્થીઓની પ્રીતિ તેમણે સંપાદન કરેલી છે.

ઈ. સ. ૧૮૮૫ થી લેખક તરીકે તેઓ પ્રસિદ્ધિમાં આવેલ છે, અને ત્યારથી આજ સુધીમાં અનેક રસ્તે તેમણે સાહિત્યની બનતી એવા બનવેલી છે. ગુજરાતના એક સમર્થ સાક્ષર નીતે તેઓ તારી રાતે પ્રખ્યાત છે.

ઈ. સ. ૧૮૯૭ ની તેમણે “સુદર્શન” નું તંત્રીપણું સ્વીકારેલું અને ત્યારબાદ ઈ. સ. ૧૯૦૦ થી “વસંત” નામનું માસિક તેમણે શરૂ કરેલું હતું, વડોદરા રાજ્યની શાળાઓ માટે “નીતિશિક્ષણ” નામનું પુસ્તક તેમણે રચી આપેલું છે, તથા શ્રી રામાનુજચાર્યના “શ્રી ભાષ્ય” નું ભાષાંતર પણ તેમણે તૈયાર કરી આપેલું છે, આ ઉપરાંત પ્રકીર્ણ વિષયો ઉપર પણ તેમણે ઘણું લખેલું છે, તેમની વિદ્વતા અને કુશળતાથી તેઓ એમ. એ. ની પરિક્ષામાં ગુજરાતી ભાષાના પરિક્ષક તરીકે પણ તેઓ નિમાય છે.

ગુજરાતના એક સમર્થ સાક્ષર અને કોલેજના એક બાહોશ પ્રોફેસર તરીકેની શ્રીયુત આનંદશંકરભાઈની કારકિર્દી જેવી ઉજ્જવળ છે, તેવીજ રીતે અમદાવાદના એક આગેવાન અને પ્રજાપ્રિય શહેરી તરીકેની તેમની કારકિર્દી પણ તેવીજ પ્રશંસાપાત્ર છે, હાલમાં મહાત્મા ગાંધી અને મીલ માલેકો વચ્ચે જે વાંધો ઉત્પન્ન થયો હતો, તેનું છેવટનું નિરાકરણ કરવાનું કાર્ય શ્રીયુત આનંદશંકરભાઈને સોંપાયેલું છે, એજ હકીકત જનસમાજની તેમના પ્રત્યેની પ્રીતિની સાબિતીને માટે પુરતી છે.

આવા પ્રજાપ્રિય અને બાહોશ સદ્ગૃહસ્થને પરમાત્મા દીર્ઘ આયુષ્ય બક્ષીસ કરે અને તેમના હસ્તે લોકહિતનાં અનેક શુભ કાર્યો થાય એવી અમારી શુભેચ્છા છે.

નેઠનામદાર સખાવતે બહાદુર સ્વ. શેઠાણી હરકુંવરબાઈ.

સ્વ. હરકુંવર શેઠાણી મૂળ ઘોઘાનાં વતની હતાં, દંતકથા એવી છે કે અમદાવાદના શેઠ હડીસીંગ સંઘ સાથે જાત્રાએ ગયેલા ત્યારે તેમણે હરકુંવર બાઈને છાણાં થાપતાં તેમના પગમાં પદ્મ જોઈ તેમની સાથે લગ્ન કર્યા હતાં.

હડીસીંગ શેઠ ગુજરી ગયા ત્યારે પોતાની પાછળ ૪૦ લાખ રૂપિયાની મિલકત મુકી ગયા હતા, જે તેમની બેરીઓને ભાગે વહેંચતાં હરકુંવર શેઠાણીના ભાગમાં લગભગ તેર લાખ રૂપિયા આવ્યા હતા, એ બધા રૂપિયા તેમણે ધર્માદામાં વાપરી નાખ્યા હતા. તેમના નામની કન્યાશાળા ટંકશાળામાં હજુ ચાલે છે, તે ઉપરાંત માંડવીની પોળમાં તેમણે એક દેરાસર બંધાવેલ છે, તેમજ પોતાના પતાસાની પોળ આગળ આવેલ મકાનમાં એક ચાંદીનું દેરાસર બંધાવેલ છે, સંવત ૧૯૦૫ માં પંચ તીર્થનો સંઘ કાઢી ગામોગામ થાળી સાકરનું દહાણું આપવામાં લગભગ ૮૫૦૦૦) રૂપિયા તેમણે ખર્ચેલા હતા, તે શિવાય બીજાં પણ એવાં દહાણાં તેમણે કરેલાં હતાં. સંવત ૧૯૧૬ માં મોટો સંઘ કાઢી તેઓ પાલીતાણે ગયાં હતાં, તે વખતે પાલીતાણાના ઠાકોર સાહેબ સુરસિંહજીનાં લગ્ન હોવાથી પોતે મોસાણું કરી ૮૦ મણુ ઘી વાપરી ગામ જમાડયું હતું, તથા એક મોતીની કંઠી ઠાકોર સાહેબને ભેટ આપી હતી, જે કંઠી આજ પણ ફરિયાની કંઠી તરીકે પાલીતાણાના દફતરે નોંધાય છે, અને તેની કિંમત લગભગ રૂ. ૧૫૦૦૦) અંકાય છે, શેત્રુંજય પર્વતપર ચડતાં હીંગળાજના હડાનું ચઢાણ બહુ મુશ્કેલ હોવાથી મોટું ખર્ચ કરી ત્યાં આગળ તેમણે પગથીયાં બંધાવેલ છે, તથા પરબ સ્થાપેલ છે. સંવત ૧૯૭૪ માં ટંકશાળામાં મોટું દેરાસર તેમણે બંધાવેલ છે, તથા પતાસાની પોળમાં શ્રી હંસનાથનાં દેરાનો જીર્ણોદ્ધાર ૧૯૧૯ માં રૂ. પોણાલાખના ખર્ચે કરાવ્યો હતો તેમજ સંવત ૧૯૨૦ માં મોટો સંઘ કાઢી સમેતશિખરની યાત્રાએ ગયેલાં, અને ત્યાં આગળ ધર્મશાળા બંધાવવા સાથે તે તીર્થમાં ૨૦ તીર્થકરો મોકલે ગયા તેની દેરીઓ ખારા પથ્થરની હતી તે ટીપ કરી આરસપહાણની બંધાવી હતી. અમદાવાદમાં રથયાત્રા નિમિત્તે એક ચાંદીનો રથ તેમણે બનાવેલ છે. આખુના ડુંગરપર દેલવાડે રૂ. ૪૦૦૦૦) ખર્ચી એક ધર્મશાળા બંધાવેલ છે. સંવત ૧૯૨૧ માં દુકાળ વખતે સસ્તા અનાજની દુકાન કાઢી રૂ. ૭૦૦૦૦) ખર્ચેલા હતા.

આવી રીતે સખાવતનાં અનેક કાર્યો તેમણે કરેલાં હતાં, તેમની સખાવતોથી પ્રસન્ન થઈ સર્વ કોઈ સફળરૂપે તથા રાજવંશીઓ તેમને માન આપતા હતા, જામસાહેબ તરફથી શિરપાવ, ગાયકવાડ સરકાર તરફથી પાલખી, મસાલ છત્ર તથા ચોબદારનો શિરપાવ અને રૂ. ૨૦૦૦) નું વર્ષાસન તથા નામદાર બ્રિટીશ સરકાર તરફથી નેક નામદાર સખાવતે બહાદુરનો સોનાનો ચાંદ તેમને મળેલો હતો. આવી પરોપકારી, હિંમતવાન, ઉદાર અને બાહોશ સ્ત્રી ગુજરાતમાં બીજી ભાગ્યેજ થઈ હશે.



સ્વ હરકુંવર શેઠાણી.

સ્વ. શેઠ મનસુખભાઈ ભગુભાઈ.

સ્વ. શેઠ મનસુખભાઈ જ્ઞાતે વીસા પોરવાડ વાણીયા હતા, એમનો જન્મ સંવત ૧૯૧૧ ના શ્રાવણ સુદ ૩૧ ના રોજ અમદાવાદ શહેરમાં થયો હતો, એમના પિતાની શરાફની પેઢી હતી અને તેઓ ધર્મચુસ્ત તથા પરોપકારી ગૃહસ્થ હતા.

જરૂર જોગો ગુજરાતી તથા અંગ્રેજી અભ્યાસ કર્યા બાદ મનસુખભાઈએ વ્યાપારમાં પોતાનું મન પરોવ્યું હતું. શરૂઆતમાં તેમનો વિચાર એક વીમા કંપની ઉભી કરવાનો હતો. પણ કેટલાક પ્રતિકૂળ સંજોગોને લીધે તે વિચાર અમલમાં મુકાયો નહોતો, ત્યાર પછી સ્વ. રા. બા. રણછોડલાલ છોટાલાલ તથા સર નવરોજી પેસ્તાનજી વકીલની સાથે સામેલ રહી હિંદમાં ખાણો ખોદવાની પરવાનગી માગી હતી, પરંતુ તે પણ નહિ મળવાથી મીલ ઉદ્યોગ તરફ એમનું લક્ષ્ય ખેંચાયું હતું. અને તે પરથી સંવત ૧૯૩૨ માં ડા. પાંચ લાખની થાપણથી તેમણે એક મીલ ઉભી કરી હતી, જે મીલ સંવત ૧૯૩૪ માં ચાલુ થઈ હતી.

અમદાવાદમાં તો શું પણ આખા ઇલાકામાં એક જૈનના હાથે ઉભી થયેલી આ પહેલી મીલ હોવાથી શરૂઆતમાં તેમને ઘણી મુશ્કેલીઓ નડી હતી, તેમનાં સગાં સંબંધીઓ પણ તેમના એ વિચારથી વિરુદ્ધ હતાં, પરંતુ મનસુખભાઈ દૃઢતાથી પોતાના એ ધંધાને વળગી રહ્યા હતા અને આગળ ઉપર તેમાં તેમણે સારી ફતેહ મેળવી હતી. અને તેથી સંવત ૧૯૩૭ માં તેમણે એક બીજી મીલ ઉભી કરી હતી. મીલ ઉદ્યોગની તેમની કુશળતાથી બીજી કેટલીક મીલોની એજન્સીઓ પણ તેમને મળેલી હતી. આ ઉપરથી સમજી શકાય છે કે મનસુખભાઈ શેઠ મીલ ઉદ્યોગમાં ઘણાજ હુશિયાર હતા.

મીલ ઉદ્યોગમાં લક્ષ આપી પુષ્કળ પૈસા પેદા કરવાની સાથે મનસુખભાઈ શેઠે ધર્મનાં, પરોપકારનાં અને સ્તીતિહિતનાં પણ ઘણાં કાર્યો કરેલાં હતાં, પોતાના ધર્મનાં કેટલાંક સ્થાનકો તેમણે નવાં બંધાવેલાં હતાં, કેટલાંકનો જીર્ણોદ્ધાર કરાવેલો હતો અને કેટલાકના વહીવટમાં સુધારો કરેલો હતો. ૧૯૫૬ ના ભયંકર દુકાળ વખતે અત્રેની પાંજરાપોળનાં ઠાકોની પણ તેમણે સારી સેવા બજાવી હતી, તે ઉપરાંત પોતાનાં ધર્મનાં પુસ્તકોનો પણ ઉદ્ધાર કરવાનો પ્રયત્ન તેમણે કરેલો હતો, કેળવણીને સારું ઉત્તેજન આપેલું હતું અને ધર્માદા દવાખાનું પણ સ્થાપેલું હતું.

પાલીતાણા સ્ટેટ અને જૈન કોમને વાંધો પડેલો તેમાં પણ તેમણે આગળ પડતો ભાગ લઈ સમાધાન કરાવવા માટે બનતો પ્રયત્ન કરેલો હતો, તેમની અનેક પ્રકારની જ્ઞાતિ સેવાઓ લક્ષમાં લઈને તેમની જ્ઞાતિ તરફથી ઈ. સ. ૧૯૦૮ માં ભાવનગર મુકામે ભરાયેલી છઠ્ઠી જૈન કોન્ફરન્સના પ્રમુખ તરીકે તેમને નિમવામાં આવ્યા હતા. આ પ્રખ્યાત અને પરોપકારી ગૃહસ્થ સંવત ૧૯૬૬ માં ૫૮ વરસની વયે સ્વર્ગવાસી થયા હતા.

શ્રીયુત કેશવલાલ હર્ષદરાય ધ્રુવ.

શ્રીયુત કેશવલાલભાઈ જ્ઞાતે સાઠોદરા નાગર છે, એમનો જન્મ ઈ. સ. ૧૮૫૯ માં બહિયલ ગામમાં થયો હતો. એમના સ્વ. મહેશભાઈ હરિલાલ હર્ષદરાય ધ્રુવ એક પ્રખ્યાત ડોક્ટર તથા લેખક તરીકે ગુજરાતમાં સુપ્રસિદ્ધ છે.

શ્રીયુત કેશવલાલભાઈએ ઈ. સ. ૧૮૮૨ માં બી. એ. ની પરિક્ષા પસાર કરેલી હતી, અને તેજ સાલમાં તેઓ અમદાવાદની મેલ ટ્રેનીંગ કોલેજમાં ઉપ-શિક્ષક તરીકે નિમાયા હતા, તે પછી ઈ. સ. ૧૮૮૭ માં તેઓ ભૂજની ઑલ-રેડ હાઈસ્કૂલના હેડ માસ્તર નિમાયા હતા. અને ઈ. સ. ૧૮૮૮ માં તેઓ અમદાવાદ પાછા આવેલા હતા, તે પછી ઈ. સ. ૧૮૯૪ માં તેઓ પાછા કચ્છના રાવશ્રીના કુંવર તથા કુંવરીના શિક્ષક નિમાયા હતા. ઈ. સ. ૧૯૦૨ માં અમદાવાદ હાઈસ્કૂલના ફર્સ્ટ આસીસ્ટન્ટ તરીકે નિમાયેલા અને ઈ. સ. ૧૯૦૪ માં નડીયાદ હાઈસ્કૂલના હેડ માસ્તર તરીકે નિમાયા હતા. અને ત્યાર પછી કેટલાંક વર્ષે તેઓ અમદાવાદ હાઈસ્કૂલના ડેપુટી માસ્તર નિમાયા હતા, એ હોદ્દાપરથી પેન્શન લઈ રાજકોટમાં તેઓ અમદાવાદમાં રહી નિવૃત્તિમાં પોતાનો વખત વ્યવિત કરે છે.

શ્રીયુત કેશવલાલભાઈ ગુજરાતના એક સમર્થ સાક્ષર અને પ્રવીણ ભાષા શાસ્ત્રી તરીકે સારી રીતે પ્રખ્યાત છે. અંગ્રેજી બીજી ધોરણ ભણતા ત્યારે તેમણે શિક્ષકની આજ્ઞાથી નિશાળ વિષે એક ચોપાઈ બનાવેલી હતી તે ઉપરથી સમજી શકાય છે કે કાવ્ય શક્તિ તેમનામાં નૈસર્ગિક હતી.

શ્રીયુત કેશવલાલભાઈએ ગીતગોવિંદ, મુદ્રારાક્ષસ, અમરૂશતક વિક્રમોવશીય ઇત્યાદિ પ્રસિદ્ધ સંસ્કૃત ગ્રંથોનું ભાષાંતર કરી પોતાની વિદ્વત્તાની પ્રતિતિ ગુજરાતી પ્રબળે કરાવેલ છે, તે ઉપરાંત અનેક વિષયોપર છૂટા લેખો લખીને પણ ગુજરાતી સાહિત્યની બનતી સેવા તેમણે બજાવેલી છે.

નડીયાદની હાઈસ્કૂલના હેડમાસ્તર તરીકે તેઓ નડીયાદમાં રહેલા તે વખતે સુપ્રસિદ્ધ સાક્ષર ગોવર્ધનરામભાઈના પરિચયમાં તેઓ આવેલા અને એ ઉભય સાક્ષરો વચ્ચે તે સમયથી ગાઢ સ્નેહ બંધાયેલો.

ઈ. સ. ૧૯૦૫ માં ગુજરાતી સાહિત્ય પરિષદની પ્રથમ બેઠક વખતે તેમણે “વાગ્ધ્યાપાર” ઉપર લેખ વાંચેલો, અને તે પછી ગુજરાત સભા સમક્ષ “પ્રેમાનંદ” ઉપર રસિક વ્યાખ્યાન આપેલું, તે પછી ઈ. સ. ૧૯૦૭ માં સાહિત્ય પરિષદની બીજી બેઠક વખતે તેઓ તેના પ્રમુખ નિમાયેલા હતા. ગુજરાત વર્નાક્યુલર સોસાયટી તરફથી ભાલણકૃત કાદમ્બરીનું સંશોધન પણ તેમણે કરેલું.

આવા એક પ્રખ્યાત સાક્ષરને પરમાત્મા દીર્ઘઆયુષ્ય બક્ષીસ કરે અને તેમના હસ્તે ગુજરાતી સાહિત્યની અનેક પ્રકારે સેવા થાય એવી અમારી શ્રદ્ધા છે.

શ્રીયુત જટાશંકર લીલાધર ત્રિવેદી.

શ્રીયુત જટાશંકરભાઈ જ્ઞાતે શ્રીમાળી બ્રાહ્મણ છે, એમનો જન્મ સને ૧૮૫૮ માં જામનગર પાસેના ધ્રોળમાં થયો હતો, તેમણે ગુજરાતી કેળવણી ધ્રોળમાં અને અંગ્રેજી કેળવણી રાજકોટની હાઈસ્કૂલમાં લીધી હતી અને ઇ. સ. ૧૮૮૦ માં મેટ્રિકની પરિક્ષા પસાર કરી હતી. અભ્યાસમાં તેઓ કુશળ હતા અને તેથી અભ્યાસ દરમ્યાન કેટલીક કોલરશીપ તેમણે મેળવેલી હતી. ખીજી ભાગ્ય તરીકે તેમણે સંસ્કૃત પસંદ કરેલ હોવાથી સંસ્કૃતનું સાફ જ્ઞાન શાળામાંથીજ તેમણે મેળવેલું હતું.

ધંધાની શરૂઆત તેમણે લગભગ પચીસ વરસે કરેલી હતી, અને શરૂઆતમાં કાઠીયાવાડના કેળવણી ખાતાના ઈન્સપેક્ટરની ઓફીસમાં હેડક્લાર્ક તરીકે નાકર રહેલા હતા, પાંચ વરસ એ નોકરી કર્યા પછી જામનગરની હાઈસ્કૂલમાં માસ્તર તરીકે તેઓ દાખલ થયા હતા, એ નોકરી પણ તેમણે માંચ વરસ સુધી કરી હતી. જામનગરના તેમના નિવાસ દરમ્યાન ત્યાંના પ્રસિદ્ધ વૈદ્ય જી અંડુભટ્ટજીની સાથે સમાગમ થયો અને તેમના સહવાસથી વૈદ્યક જિજ્ઞાસા તરફ જટાશંકરભાઈની વૃત્તિ દોરાઈ. તેથી કરીને વૈદ્યકના અધ્યયનને તેમણે શરૂ કર્યો.

શ્રીયુત જટાશંકરભાઈ વૈદ્યરાજ અંડુભટ્ટજીના કૃપાપાત્ર થવાથી શાળાની તેમની જ મુકાબી અંડુભટ્ટજીએ તેમને વધારે પગાર આપી પોતાના ખાતામાં લેખક કર્યા, અને પોતાના તરફથી ગુજરાત ખાતે મોકલ્યા.

શ્રીયુત જટાશંકરભાઈએ સને ૧૮૯૦ માં અમદાવાદ આવી દવાશાળા ખોલી, અને ચારેક વરસ સુધી એ દવાશાળાને અંડુભટ્ટજીની શાળાની શાખા તરીકે ચલાવી. તે પછી એ ખાતાંથી તેઓ રાજપુરીથી છુટા થયા, અને સ્વતંત્રપણે વૈદ્યકનો ધંધો કરવા લાગ્યા.

સને ૧૮૯૪ માં તેમણે વૈદ્યકનો ધંધો સ્વતંત્રપણે ચાલુ કર્યો. અને તેની સાથે “વૈદ્યકદ્યતર” નામનું એક વૈદ્યક માસિક પણ ચાલતું કર્યું, જે માસિક હજી પણ ચાલે છે, અને ગુજરાતી પ્રજાની સારી સેવા બજાવે છે. આ માસિકની વાર્ષિક ભેટ તરીકે જટાશંકરભાઈ તરફથી દર વરસે વૈદ્યક વિષયનું એક એક ઉપયોગી પુસ્તક ભેટ તરીકે આપવામાં આવે છે, તે ઉપરાંત “ધરવૈદ્ય” નામનો મોટો વૈદ્યક વિષયનો એક ગ્રંથ પણ જટાશંકરભાઈએ પ્રસિદ્ધ કરેલો છે, જે ગ્રંથની આજ સુધીમાં ગ્યાંચ આવૃત્તિઓ થયેલી છે, એજ તે ગ્રંથના લોકપ્રિયપણાનો પુરાવો છે.

દેશી વૈદ્યવિદ્યાને ખીલવવાના એમના પ્રયાસોમાં વધુ ધ્યાન ખેંચે એવું એક બીજું કાર્ય એ છે કે ઔષધો બનાવવાનું કારખાનું તેમણે સ્થાપન કરેલ છે, એમણે એ કારખાનાની સ્થાપના કરી તે વખતે એવી જાતનું એક કારખાનું માત્ર જમનગરમાં હતું, અને તે વૈદ્યરાજ ઝંડુભટ્ટની રસશાળા, શ્રીયુત જટાશંકરભાઈએ પોતાના કારખાનાનું નામ “ ગુજરાત આયુર્વેદિક ફાર્મસી ” રાખ્યું. એ કારખાનાની પ્રગતિ વખતના વહેવા સાથે ઘણી આગળ વધી છે, અને આજે તે ગુજરાતમાં પ્રથમ પંક્તિનું ખાતું ગણાય છે, તેમાં બનતી દવાઓને માટે કોંગ્રેસ તથા બીજી સંસ્થાઓ તરફથી સોના રૂપાના ચાંદ અને સારા અભિપ્રાયો મળેલા છે.

આ ફાર્મસીની સાથે ગામડાના ગરીબ લોકો માટે એક ધર્મદ દવાખાનું પણ જટાશંકરભાઈએ ખોલેલું છે, તેમજ બહાર ગામથી આવતા અન્ય દરદીઓને માટે પણ બનતી સગવડ તેમણે કરેલી છે, તે શિવાય વનસ્પતિની યોષ્ઠ માટે પણ તેમણે ઘણો પ્રયાસ કરેલો છે, અને ફાર્મસીના એક ભાગમાં એક ફનરા સ્થાપી છે, તે ઉપરાંત સુકાં દ્રવ્યોના નમૂનાઓનું એક સંગ્રહસ્થાન સ્થાપવાનો પણ તેમનો ઇરાદો છે. ટુંકમાં શ્રીયુત જટાશંકરભાઈનાં છેલ્લાં ૨૦ વરસો વૈદક જ્ઞાનનો પ્રકાશ અને પ્રસાર કરવાના સતત ઉદ્યોગમાં પસાર થયાં છે તે ઉપરાંત ગુજરાતમાં હિંદી ભાષામાં લેખો લખવાની શરૂઆત પણ તેમણે કરેલી છે, અને છેલ્લાં પાંચ વરસથી તેઓ હિંદી ભાષામાં એક વૈદક માસિક (હિંદી વૈદકદપતર) પ્રસિદ્ધ કરે છે. તે શિવાય ત્રણ ચાર ગુજરાતી વૈદક ગ્રંથોનું હિંદીમાં ભાષાંતર કરાવી તેમણે પ્રસિદ્ધ કરેલ છે. હિંદી સાહિત્ય સંમેલનના તેઓ ગુજરાત ખાતે સેક્રેટરી છે.

શ્રીયુત જટાશંકરભાઈની વૈદ્ય તરીકેની કારકિર્દી યશસ્વી નિવડેલી છે, અને તેઓ હિંદના આગેવાન વૈદ્યોમાંના એક ગણાય છે, વૈદ્ય સંમેલન જેવી બહાર સંસ્થામાં તેઓ આગળ પડતો ભાગ લે છે અને આ વખતે દિલ્લી ખાતેની રાજ મહારાજાઓની કોનફરન્સમાં હિંદના પ્રસિદ્ધ વૈદ્યોનું એક ડિપ્યુટેશન ગયેલું તેના એક મેમ્બર તરીકે જટાશંકરભાઈએ પણ તેમાં ભાગ લીધો હતો. તેઓ અમદાવાદ વૈદ્ય સભાના પ્રમુખ છે અને આપણે જાણનારા ગુજરાતના સેક્રેટરી છે.

વૈદક વિષયમાં આગળ પડતો ભાગ લેવા ઉપરાંત દેશની બીજી બહાર હિલચાલોમાં પણ જટાશંકરભાઈ આગળ પડતો ભાગ લે છે, અને ઈન્ડિયન નેશનલ કોંગ્રેસની કેટલીક બેઠકોમાં તેમણે હાજરી આપેલી છે.

શ્રીયુત જટાશંકરભાઈ દેખાવ કે ધાંધલ કર્યા વિના શાન્તિથી કામ કરનારા વૈદ્ય છે, તેઓ સ્વભાવના પણ શાન્ત અને મિલનસાર છે. પરમદયાળુ પરમાત્મા તેમને દીર્ઘઆયુષ્ય બક્ષીસ કરે અને તેમના હસ્તે વૈદકની હજી પણ વિશેષ ખીલવણી થાય એવી અમારી શુભેચ્છા છે.

શેઠ ત્રીકમલાલ મોહનલાલ.

શ્રીયુત ત્રીકમલાલભાઈ જાતે વીસા પોરવાડ મેસરી વાણીયા છે, અને જન્મ સંવત ૧૯૩૨ ના ડાર્ક વદ ૧૪ ના રોજ અમદાવાદ શહેરમાં થયો હતો, જન્મ સમયે એમના પિતાની આર્થિક સ્થિતિ સાધારણ હતી અને તેઓ શેરહલાલનું કામ કરતા હતા.

શ્રીયુત ત્રીકમલાલભાઈએ ગુજરાતી પાંચ ધોરણનો અભ્યાસ કર્યા બાદ તેઓ અંગ્રેજી હાઈસ્કૂલમાં દાખલ થયા હતા અને ઈ. સ. ૧૮૯૪ માં એટલે કે પોતાની સત્તર વરસની વયે સ્કૂલ ફાઈનલની પરિક્ષા પસાર કરી હતી.

ધંધાની શરૂઆત પણ તેમણે ઈ. સ. ૧૮૯૪ થી કરેલી હતી અને પ્રથમ ન્યુ ઇંગ્લીશ સ્કૂલમાં (૧૦) દશ રૂપિયાના પગારથી માસ્તર તરીકે નોકર રહેલા હતા. ત્યાં એક વરસ નોકરી કર્યા પછી તેઓ (૧૫) રૂપિયાના પગારથી મિશન સ્કૂલમાં દાખલ થયા હતા, જ્યાં આગળ લગભગ છ વરસ સુધી તેમણે માસ્તર તરીકે નોકરી કરેલી હતી, એ નોકરી દરમિયાન તેમણે “રાજપત્રિકા” નામનું એક અઠવાડિક પેપર ચાલુ કર્યું હતું, જે એ વરસ ચલાવ્યા પછી તેમના મામાની દુકાનમાં તેઓ જોડાયાથી બંધ કરવું પડ્યું હતું.

ઈ. સ. ૧૯૦૧ માં તેમના મામા સ્વ. શેઠ મુળચંદ જેકીસનદાસ વિલાયત ગયા ત્યારે તેઓ પોતાની મીલ સ્ટોર સપ્લાયરની દુકાનમાં ત્રીકમલાલભાઈને ૨૦) વીસ રૂપિયાના પગારથી દાખલ કરી ગયા, અને ત્રીકમલાલભાઈના ભાગ્યે-દયનું એજ પ્રથમ ચિન્હ.

સાત મહિના ત્યાં આગળ નોકરી કર્યા પછી તેઓ કાંકરીયા મીલના સેક્રેટરીની જગ્યાએ રહ્યા અને ત્યાં છ મહિના નોકરી કર્યા બાદ તેમણે સાકર-લાલ ત્રીકમલાલના નામથી પોતાની જુદી મીલ સ્ટોર સપ્લાયરની દુકાન સ્થાપી. એ ધંધાની શરૂઆતમાં અત્રેના સુપ્રસિદ્ધ શહેરી શેઠ મંગળદાસ ગીરધરદાસે તેમને ઘણીજ સારી સહાયતા આપેલી હતી, તેને માટે ત્રીકમલાલભાઈ હજી પણ મંગળદાસ શેઠનો મોટો આભાર માને છે.

આ ધંધામાં બહુ હરિકાઈ વધી ગયેલી હોવાથી પરદેશ કર્યા વગર પૈસાની પ્રાપ્તિ થાય તેમ નથી એવું ત્રીકમલાલભાઈને જણાતાં તેમણે પંબળ તરફ પોતાની પેલીની એજન્સી જોડી અને ઈ. સ. ૧૯૦૭ માં મુંબઈ, દિલ્લી તથા લાહોરમાં પણ દુકાનો સ્થાપી.

પોતાનો એ ધંધો સારી રીતે જામ્યા પછી કોલસાના વેપાર તરફ ત્રીક-મલાલભાઈએ પોતાની નજર દોડાવી અને મંગળદાસ શેઠના ભાગમાં ઝરીયામાં કોલસાનો ધંધો શરૂ કર્યો.

આ ધંધો સારો લાભકારક જણાયાથી ઈ. સ. ૧૯૧૨ માં ત્રીકમલાલ ભાઈએ ટીસરા નામની એક કોલીયારી ખાસ પોતાનેજ માટે સ્વતંત્ર રીતે ખરીદ કરી અને કોલસાનું કામ ધમધોકાર ચલાવ્યું.

આલુ યુરોપિય મહાભારત યુદ્ધ શરૂ થયા પછી સાંચાએ વિલાયતથી આવતા બંધ થયા અને તેથી મીલો તથા જીનો વાળાને એ બાબતમાં બહુજ મુશ્કેલી પડવા લાગી તેથી ત્રીકમલાલભાઈએ ઈ. સ. ૧૯૧૫ માં “ધિ પ્રેમી-ડન્સી પ્રાસ એન્ડ આયર્ન વર્ક્સ” નામનું સાંચા બનાવવાનું કારખાનું ખુલ્લું કર્યું, જે કારખાનું હાલ ઘણા સારા પાયા પર ચાલે છે અને તેમાં બનતા સાંચાઓ આખા હિંદુસ્તાનમાં વપરાય છે.

ત્રીકમલાલભાઈએ સ્થાપન કરેલ આ કારખાનાથી જીન વાળાઓને બહુ લાભ થયો છે, અને સાંચા સબંધી તેમની હાડમારી ઓછી થઈ છે. થોડા વખત અગાઉ આ કારખાનાંએ નામદાર સરકારને લડાઈના ખર્ચમાં આવતા ગોળા બનાવવાના કામમાં મદદ કરેલી હતી, જેને માટે સરકાર તરફથી હિંદુસ્તાનના નામદાર વાર્ષિકરોય મારફત ત્રીકમલાલભાઈને પ્રશંસાપત્ર મળેલ છે.

શ્રીયુત ત્રીકમલાલભાઈને મણિલાલ, વાડીલાલ, હરિપ્રસાદ અને સાકરલાલ નામના બીજા ચાર ન્હાના ભાઈઓ છે, જેઓ બધા તેમના ધંધામાંજ સામેલ છે.

શ્રીયુત ત્રીકમલાલભાઈ ગરીબ સ્થિતિમાંથી આપ બળે આગળ વધેલા છે, અને દસ રૂપિયાના પગારદારની સ્થિતિમાંથી લાખોપતિ થયેલા છે તેઓ સ્વભાવે શાન્ત, મિલનસાર અને સાદા છે.

પરમ દયાળુ પરમાત્મા આવા આપ બળે આગળ વધેલા એક ખાહોશ ગૃહસ્થને દીર્ઘાયુષ્ય બક્ષીસ કરે અને તેમના હસ્તે દેશના હુન્નર ઉદ્યોગમાં ઘણો વધારો થાય એવી અમારી શુભેચ્છા છે.

શેઠ ચમનલાલ મોતીલાલ.

શેઠ ચમનલાલભાઈ જ્ઞાતે વીસાપોરવાડ મેશ્રી વાણીયા છે, એમનો જન્મ સંવત ૧૬૨૫ ના આસો સુદ ૧૫ ના રોજ અમદાવાદ શહેરમાં સુપ્રસિદ્ધ શેઠ શામળદાસ બેચરદાસના વંશમાં થયો છે. એમના બડિલોમાં શામળદાસ શેઠ ઘણા પ્રખ્યાત ગૃહસ્થ થઈ ગયેલ છે, તેમનો જન્મ આસરે દોઢસો વરસ પર અમદાવાદ શહેરમાં થયો હતો. જન્મ સમયે તેમની સ્થિતિ ગરીબ હતી અને તેઓ એક શરાફને ત્યાં ગુમાસ્તી કરતા હતા. તેઓ ન્હાનપણથી ઉત્સાહી અને તેજ સ્વભાવના હોવાથી નોકરી તેમને પસંદ પડી નહિ. અને તેથી મુંબઈ જઈ કંઈ વ્યાપાર કરી દ્રવ્ય પ્રાપ્ત કરવાની તેમની ઇચ્છા થઈ. એ વખતે હાલની માફક રેલ્વે વિગેરેની સગવડ નહિ હોવાથી મુંબઈ જવું એ મહા મુશ્કેલીનું કામ હતું, છતાં પણ એ બાબત લક્ષમાં નહિ લેતાં તેઓ રવાના થયા.

પાછળથી તેમનાં સગાં સખંધીઓને એ વાતની ખબર પડતાં તેઓ તેમને પાછા તેડી લાવવા પાછળ ગયાં, અને શામળદાસ શેઠ વડોદરામાં રોકાયેલા ત્યાં તેમને જઈ મળ્યાં. સહુએ મુંબઈ નહિ જતાં અમદાવાદ પાછા ફરવાનો આગ્રહ કર્યો, પરંતુ શામળદાસ શેઠ એ વાત માન્ય રાખી નહિ. છેવટ સગાં સખંધીઓએ બહુ આગ્રહ કરવાથી તેમનું મુન રાખવા તથા પોતાની ટેક બાળવવા આગળ પણ ન વધવું અને પાછા પણ ન આવવું એવો ઠરાવ કર્યો અને વડોદરામાંજ રહેવાનું નક્કી કર્યું.

વડોદરામાં રહીને તેમણે ત્યાંના સૈન્યના આરખોને ધીરધાર કરવા માંડી, અને પ્રારબ્ધ યોગે ખીમે ખીમે કાષ્ટમાં આગળ વધતા ગયા, તથા રાજ્યના એક માનવંતા અગ્રેસર થઈ પડ્યા. રાજ્યની કૃપાથી મહાલોના ઇન્કરા તથા લશ્કરના પહીવટ તેમને મળતો ગયો, કેટલીક લડાઈઓમાં પણ તેમણે આગળ પડતો ભાગ લીધો અને સારી નામના મેળવી, જે પરથી વડોદરાના શાહુકારો સખંધે કહેવત પડી છે કે “શામળ બેચરનાં ઘોડાં, હરિભક્તિનું પુન્ય અને રતનજી કહાનદાસનાં રોડાં.”

શ્રીયુત શામળદાસ શેઠે રાજ્યની ઘણી વફાદારીથી સેવા કરી જેના બદલામાં રાજ તરફથી ઇનામી ગામો, પાલખી, છત્રી, મશાલ, ચામર, છડી, આબદાગીરી, તથા જીલ્લો આદિ માનવંત રાજચિન્હો મેળવવા બાબતશાળી થયા હતા, જે હજી પણ તેમના વંશજોમાં ચાલુ છે. રાજ્યના એક અગ્રેસર શરાફ તરીકે તેમની ગણના થતી હતી, અને જરૂર પડ્યે રાજને પુષ્કળ પૈસા

તેઓ ધીરતા હતા. એમની પેઢી હજુ પણ શામળદાસ જેઠરદાસના નામથી સારી રીતે પ્રસિદ્ધ છે.

વડોદરા રાજ્યના અંગ્રેજ સરકાર સાથે સંબંધ થયા પછી બન્ને સરકારને શામળદાસ શેઠ ઉપયોગી થઈ પડ્યા અને તેથી અંગ્રેજ સરકારે ઈ. સ. ૧૮૦૩ માં તેમને તથા વંશવારસને કાયમની જાંઘિધરી કરી આપી. જીવનના અંત સુધી રાજ સેવા કરી શામળદાસ શેઠ યુવાવસ્થામાંજ સ્વર્ગવાસી થયા હતા.

શ્રીયુત ચમનલાલ શેઠના પિતા મોતીલાલભાઈના સમયમાં અંગ્રેજ સરકારે વડોદરા રેસીડન્સીની ટીબેરીનું કામ આ પેઢીને સોંપેલું હતું. જે કામ હજુ પણ આ પેઢી કરે છે. મોતીલાલ શેઠની ઉત્તરાવસ્થામાં તે વખતના વડોદરાના મહારાજા મહારાવ ગાયકવાડની તેમના પર અકૃપા થવાથી આ પેઢીને ઘણું મહત્ત્વ કરવું પડ્યું હતું. તેમની તમામ મિલકત જમ્મ થઈ હતી અને મોતીલાલ શેઠને અમદાવાદ આવી વસવું પડ્યું હતું. એ વખતે ચમનલાલભાઈની ઉંમર ફક્ત ત્રણ વરસની હતી. આવા સંકટના સમયમાં પણ તેમનાં માતૃશ્રીએ પ્રભુ પર વિશ્વાસ રાખી પૈસાને તુરંત ગણી પેઢીના તમામ લેણદારોનું દેવું વ્યાજ સુદ્ધાં ચુકવી આપ્યું હતું, જેને માટે તેમને ખરેખર ધન્યવાદ ઘટે છે.

થોડો વખત પછી રાજમાં ફેરફાર થયો અને શ્રીરાંત સયાજીરાવ મહારાજ ગાદીપર આવ્યા પછી આ પેઢીના માલિક શેઠ ચમનલાલભાઈને પૂર્વનું માન પાન તથા ગામો આદિમાંથી થોડું કમી કરી બાકીનું બધું સુપ્રત કરી દીધું.

શ્રીયુત ચમનલાલભાઈને તેમના માતૃશ્રીએ સંકટના સમયમાં પણ સારી કેળવણી આપેલી હતી, અને ચમનલાલભાઈએ મેટ્રિકની પરિક્ષા પસાર કરી કેલેન્ડરનું શિક્ષણ પણ લીધું હતું. ત્યાર પછી તેઓ પોતાની પેઢીનું કામકાજ સંભાળવા વડોદરા રહેવા ગયા હતા. હાલમાં પણ તેઓ કાયમને માટે વડોદરામાંજ રહે છે.

વડોદરામાં ગયા પછી તેમણે પોતાની પેઢીનું કામ સારી રીતે સંભાળી લીધેલું છે, તેની સાથે ત્યાંનાં પોતાનાં ગામગરાસ તથા અમદાવાદની જમીન જંગીર અને મકાનો વિગેરેનો વહીવટ પણ તેઓ સારી રીતે કરે છે. તે ઉપરાંત હાલના વખતને અનુસરી મીલ ઉદ્યોગમાં ભાગ લેવાના ઇરાદાથી વડોદરામાં તેમણે એક સ્પીર્નીંગ મીલ સ્થાપેલી છે, જે મીલ હજુ પણ સારી રીતે ચાલે છે, અને “સયાજી મીલ્સ કંપની લીમીટેડ”ના નામથી ઓળખાય છે.

શ્રીયુત ચમનલાલભાઈ દેશહિતનાં તથા કેળવણીનાં કાર્યોમાં આગળ પડતો ભાગ લે છે, નામદાર ગાયકવાડ સરકારની પ્રીતિ તેમણે સંપાદન કરેલી છે, અને રાજના એક અગ્રેસર તરીકે તેમની ગણના થાય છે. વડોદરા ખેંક સ્થાપવામાં તથા રાજની ધારાસભામાં આગળ પડતો ભાગ લઈને તેમણે રાજની તથા પ્રજાની સારી સેવા બજાવેલી છે.



શ્રી ૩ વીરભદ્રાજી પોતીલાલ.



શ્રી ૩ વીરભદ્રાજી પોતીલાલ.



સ્વ. ભાઈ પોપટલાલ મનસુખરામ.



શ્રીયુત વૈદ્ય જટાશંકર શ્રીભાષર ત્રિવેદી.

સ્વ. ભાઈ પોપટલાલ મનસુખરામ.

રા. રા. પોપટલાલભાઈ જ્ઞાતે વીસા શ્રીમાળી શ્રાવક વાણીયા હતા, એમનો જન્મ સંવત ૧૯૧૬ ના અષાઠ સુદ ૭ ના રોજ થયેલો હતો, એમના પિતા કાપડનો વેપાર કરતા હતા અને એમની આર્થિક સ્થિતિ સાધારણ હતી.

રા. રા. પોપટલાલભાઈએ ગુજરાતી પાંચ ધોરણ અને અંગ્રેજી બે ધોરણ નો અભ્યાસ કરેલો હતો અને ત્યાર પછી તેઓ પોતાના પિતાની કાપડની દુકાનમાં જોડાઈ ગયા હતા. એ દુકાનમાં ચારેક વરસ કામ કર્યા બાદ સ્વ. સર ચીનુભાઈની મીલોમાં કાપડની દલાલીનું કામ તેમણે શરૂ કર્યું હતું, ભાવ્ય-દેવીની કૃપાથી અને પોતાની બાહોશીથી પોપટલાલભાઈએ એ ધંધામાં સારો પૈસો તથા યશ મેળવેલાં હતાં, તેની સાથે સર ચીનુભાઈની પ્રીતિ પણ તેમણે સંપાદન કરેલી હતી. પોપટલાલભાઈને સર ચીનુભાઈ સાથે સારો સખંધ હોવાથી જ્યારે ચીનુભાઈને સી. આઈ. ઈ. સર નાઈટ તથા બેરોનેટના ખેતાઓ મળ્યા ત્યારે તેમને તેમણે ગાર્ડન પાર્ટીઓ આપેલી હતી. સર ચીનુભાઈની મીલોના કાપડના દલાલ તરીકે પોપટલાલભાઈએ જીવતાં સુધી કામ કરેલું હતું, અને તેમના સ્વ. પછી તેમના નાનાભાઈ હીરાલાલ પણ એ કામ કરે છે.

સ્વ. પોપટલાલભાઈએ સંવત ૧૯૭૧ માં સુબોધચંદ્ર પોપટલાલના નામથી અત્રે એક કાપડની આડતની પેઢી પણ સ્થાપેલી છે, જે પેઢી હજી એ નામથી ચાલે છે. નવા નવા ધંધા ખીલવવાના લેઓ ઉત્સાહી હતા, અને તેથી “અમદાવાદ માઈનીંગ એન્ડ પ્રોસેપેક્ટીંગ સીન્ડીકેટ” નામની ચાઈનાક્લેની એક ખાણ સ્થાપવામાં એક ભાગીદાર તરીકે આગળ પડતો ભાગ તેમણે લીધેલો હતો, એ ખાણ રા. રા. વાડીલાલ મગનલાલ શાહ નામના એક ઉત્સાહી અને યુવાન ગૃહસ્થની દેખરેખ નીચે હજી પણ ચાલે છે, અને ભવિષ્યમાં તેનું સાફ પરિણામ આવશે એવો સંભવ છે.

રા. રા. પોપટલાલભાઈ સંવત ૧૯૭૨ ના મહા સુદ ૮ ના રોજ ૫૩ વરસની વયે સ્વર્ગવાસી થયેલા છે, સંતતિમાં તેઓ પોતાની પાછળ ચાર પુત્રો છોડી ગયેલા છે. એમની આર્થિક સ્થિતિ જન્મ સમયે સાધારણ હતી, પરંતુ અત્યંત ધનથી દ્રવ્ય સંપાદન કરી તેમણે સારી સ્થિતિ પ્રાપ્ત કરેલી હતી. તેમના તમામ સ્વર્ગમાં શાન્તિ મળે એવી શુભેચ્છા છે.

સ્વ. પોપટલાલભાઈને હીરાલાલભાઈ નામના એક ન્હાના ભાઈ છે, જેઓ સર ચીનુભાઈની મીલના કાપડના દલાલ તરીકે કામ કરે છે, તેઓ સ્વભાવે શાન્ત, મિલનસાર અને દયાળુવૃત્તિના એક લાયક ગૃહસ્થ છે.

સ્વ. પોપટલાલભાઈને યાત્રાનો, ઘણો શોખ હતો અને તેમની યાત્રાએ તેઓ વખતોવખત જતા હતા, તેમજ શુભ સમાવતનાં પણ તેઓ હિમ્મતી હતા.

સમાપ્ત.

આ પુસ્તકની શરૂઆતમાં કેટલાક સદ્ગુણરૂપો તરફથી અમને પ્રોત્સાહક પત્રો મળેલા હતા, તેમાંના કેટલાક પત્રોના નમૂના અમે નીચે આપીએ છીએ અને એ સદ્ગુણરૂપોના અમારા પ્રત્યેના સદ્સાવને માટે અમે અંતઃકરણપૂર્વક તેમનો આભાર માનીએ છીએ.

તા. ૩-૬-૧૭ મસુરી-વીન્ડરમીર.

૨૧. રા. વલ્લભજી સુંદરજી પુંજભાઈ.

વિ. લખવાનું કે તમારો પત્ર પ્રા. ૨૭-૫-૧૭ નો લખેલો મળ્યો છે, વાંચી તમારો સદ્કેશ જાણી સંતોષ થયો છે, અમદાવાદના અગ્રગણ્ય નરવીરોનાં જીવનચરિત્રો લખવાં ધાર્યા છે તે ધણુંજ સાઈ કાર્ય છે, તમારા એ કાર્યમાં તમને વિજય મળે એવી મારી શુભેચ્છા છે. સ્વ. રા. બા. રજુછોડલાલભાઈ, માવવલાલભાઈ તથા નામદાર સર ચીનુભાઈ વિગેરેનાં જ્ઞાતો અમદાવાદ આવ્યા બાદ અમે આપને આપીશું, એજ.

લી. રત્નેશ્વરીન જટારાંકરના ઘટિત વાંચશો.

તા. ૧-૮-૧૭ અમદાવાદ.

૨૨. રા. કવિ સુંદરજી પુંજભાઈ.

વિ. લખવાનું કે અમદાવાદના અગ્રસરોનાં જીવનચરિત્રો છપાવવાની કોશિષ કરો છો, તેને માટે તમોને મન્યવાદ ઘટે છે, એજ.

લેડી સુલોચના ચીનુભાઈ.

ધિ ઇન્ડિયન સ્પીચી બેંક લીમીટેડ. કોટ મુબઈ તા. ૧૮-૬-૧૭.

શ્રીયુત કવિરાજ સુંદરજી પુંજભાઈ.

વિ. કે આપના પત્રોનો જવાબ હું લખી શક્યો નથી; તેનું કારણ એટલુંજ કે હું હાલમાં વખતો વખત બહાર ગામ જઈ-હું અને ઑપીસના અને ફરજના કામના દબાણને લીધે ખાનગી વ્યવસાયના પ્રસંગો ઉપર પુરતું ધ્યાન દેવાનું રહી જાય છે, તે ફરજગર કરશો. પ્રસિદ્ધ પુસ્તકોનાં જીવન જ્ઞાતો સાથે મારા ચારિત્ર્ય સ્વરૂપનું આલેખન કરવાનું આપે ચોખ્ખું વિચાર્યું ને જાયું છે.....મારા પ્રત્યેના આપના સદ્ભાવ માટે આભારી છું.....

વિ. ભાઈશંકર નાનાભાઈના યથોચોગ્ય સ્વીકારશો.

મંગ્લારામ મેનસન્સ સેંડરસ્ટેશન મુબઈ તા. ૭-૨-૧૮.

શ્રીયુત કવિ સુંદરજી પુંજભાઈ તથા વલ્લભજી સુંદરજી પુંજભાઈ.

આપનો છાપેલો પત્ર મને ધરના કારકુને ખીડી આપેલો તે આજરોજ મળ્યો, વાંચી આનંદ થયો છે અને આ તમારા રતુત્ય પ્રયત્નમાં તમને જ્ઞેષ્ઠ મળે એવી મારી ઇચ્છા છે. અવિધ્યની પ્રજાને આવાં પુસ્તકો વાંચવાથી લાભ થાય છે; એટલુંજ નહિ પણ કેટલાકની જાંઘળીનું અનુકરણ કરવાને મન લલચાય છે, અર્થાત આવાં પુસ્તકો એક પોષણ દ્વારા રૂપ થઈ પડે છે એટલાજ વાસ્તે આ તમારો પ્રયાસ પ્રશંસનીય છે.....આપનો પ્રયાસ સફળ થાય એવી મારી ઇચ્છા છે.

આપનો, વાડીલાલ નથુભાઈ કુસુમગર.

સાબરમતી, તા. ૩-૪-૧૮.

મહેરબાન સાહેબો.

સલામ સાથે લખવાનું કે હાલમાં આપે રાજનગરનાં રત્નો એ નામનું પુસ્તક બહાર પાડવા નક્કી કર્યું છે, તેમાં હું તમોને જ્ઞેષ્ઠ ઇચ્છું છું.

આપનો શુભેચ્છક,

નસરવાનજી રસ્તમજી વામ્બા. સુપ્રીન્ટેન્ડન્ટ સાબરમતી બેલ.

આ શિયામ ધણા પત્રો મળેલા છે, પરંતુ સ્થળ સંકોચને લીધે આટલાજ નમૂના આપેલા છે.

